



ಕಲ್ಯಾಣ್‌ಪುರ್ ರೋಜಾರ್ ಮಾಯೆಚಾ
ಫಿರ್ಗಜೆಂ ವಾರ್ತಾಪತ್ರ್ - ಎಪ್ರಿಲ್ 2014

ಪ್ರಗಟಾರ್:

ಫಿರ್ಗಜ್ ಗೊವ್ಳಿಕ್ ಮಂಡಳಿ

ವಿಗಾರ್ / ಸಂಚಾಲಕ್:

ಮಾ| ಬಾ| ಫಿಲಿಪ್ ನೆರಿ ಆರಾನ್ಟಾ

ಸಂಪಾದಕಿ :

ಸಿಂತಿಯಾ ಡಿಸಿಲ್ವಾ

ಸಂಪಾದಕೀಯ್ ಮಂಡಳಿ:

ಜೆರಿ ವಿನೆಂಟ್ ಡಾಯಸ್

ರಿಚರ್ಡ್ ಡಾಯಸ್

ಡೇವಿಡ್ ಡಿಸಿಲ್ವಾ

ವಲೇರಿಯನ್ ಫೆರ್ನಾಂಡಿಸ್

ಕ್ಲೆರೆನ್ ಡಿಸೋಜಾ

ಎಲನ್ ಲುವಿಸ್

ಫ್ರಾನ್ಸಿಸ್ ಕರ್ನೇಲಿಯೊ

ಜ್ಯೊ ಕ್ರಾಡಸ್

ಬೆನೆಡಿಕ್ಟೊ ಮೆನೇಜಸ್

ಮೀನಾ ಪಿಂಟೊ

ಜುಲೆಟ್ ಕ್ರಾಸ್ತಾ

ದೊನಾತ್ ಲುವಿಸ್

ರೋಕಿ ಡಿಸೋಜಾ

ಹೆನ್ರಿ ಮಚಾದೊ

ಜೋರ್ಜ್ ಮಥಾಯಸ್

ಲಿಗೋರಿ ಡಿಸೋಜಾ

ಅವಿಟಸ್ ಕರ್ನೇಲಿಯೊ

ರಿಚಾರ್ಡ್ ಡಿಸೋಜಾ

ರೋನಾಲ್ಡ್ ಸಲ್ವಾನ್ಟಾ

ರೋಕಿ ಡಿಸೋಜಾ

ರೀಟಾ ತಾರಾ ಲುವಿಸ್

ಖಜನ್ದಾರ್:

ಲೂಕ್ ಡಿಸೋಜಾ

ಆಪಿಸಿ ಪ್ರೆಸ್

0824- 2492816, 4262816

ಸಂಪಾದಕೀಯ್



**“ಸರ್ವೆಸ್ಪರಾಜಿ ಕೀರ್ತ್ ಗಾವ್ಯಾಂ
ಮಹಿಮೆವಂತ್ ಜಿಯ್ ತಾಣೆಂ ಜೊಡ್ಲಾಂ!”**

ವಿಗಾರಾಕ್, ಸರ್ವ್ ಫಿರ್ಗಜ್‌ಗಾರಾಂಕ್,
ಜಾಹೀರಾತ್‌ದಾರಾಂಕ್ ಆನಿ ವಾಚ್ಪಾಂಕ್ ಪಾಸ್ತಾಂ
ಫೆಸ್ತಾಚಿ ಉಲ್ಲಾಸ್ ಆನಿ ಜಿವಂತ್ ಜೆಜುಚೆಂ ಸಮಾಧಾನ್
ಮಾಗ್ತಾಂ.

‘ರೋಜಾರಿಚೊ ಗಾಂಚ್’ ಪತ್ರಾನ್ ಯಶಸ್ವಿ ತಿಸ್ರೆಂ ವರ್ಸ್ ಸಂಪವ್ನ್
ಚೊವ್ನ್ ವರ್ಸಾಕ್ ಪಾಂಯ್ ತೆಂಕ್ಲಾ. ಹ್ಯಾ ಸಂದರ್ಭಾರ್ ಆಧಾರ್‌ಸಿಲ್ವಾ
ಆನಿ ಸುಧಾರ್‌ಸಿಲ್ವಾ ಸರ್ವ್ ಫಿರ್ಗಜ್‌ಗಾರಾಂಚೊ ಉಪ್ಕಾರ್ ಬಾವುಡ್ಲಾಂ.

ಜೆಜುಚಾ ಜಿವಂತ್ಪಣಾಚೆಂ ‘ಭರ್ವಶ್ಯಾಚೆಂ ಫೆಸ್’ ಆಮಿಂ ಆಚರ್ಸುನ್
ಆಸಾಂವ್. ಮರ್ಣಾಂತ್ ಥಾವ್ನ್ ಜಿವಿತಾಕ್ ಉಟ್‌ಲ್ಲ್ಯಾ ಜೆಜುನ್ ಆಮ್ಕಾಂ
ಸಾಸ್ಣಾಚ್ಯಾ ಜಿವಿತಾಚೊ ಭರ್ವಸೊ ದಿಲಾ, ಆನಿ ತ್ಯಾಚ್ಚೆ ಭರ್ವಶ್ಯಾನ್ ಆಮಿಂ
ಜಿಯೆವ್ನ್ ಆಸಾಂವ್.

ಆಮ್ಚಾ ಇಗರ್ಜೆಚ್ಯಾ ಬಾಂದಾಚೆಂ ಕಾಮ್ ಪ್ರಗತೆರ್ ಆಸಾ ಆನಿ
ಯೆವ್ಜಿಲ್ಲ್ಯಾ ಪರ್ಮಾಣೆಂ ಜಾಲೆಂ ತರ್, ಮುಕ್ಲ್ಯಾ ವರ್ಸಾ 2015 ಥಾವ್ನ್
ಆಮಿಂ ನವ್ಯಾ ಇಗರ್ಜೆಂತ್ ಬಲಿದಾನ್ ಭೆಟಂವ್ಕ್ ಸಾಂಗಾತಾ ಮೆಳ್‌ಲ್ಯಾಂವ್.
ಆಮ್ಚಿ ಪಾತ್ರೊನ್ ರೋಜಾರ್ ಮಾಯೆ ಮಾರಿಫಾತ್, ಆಮ್ಕಾಂ ಹೆಂ ಭಾಗ್
ಫಾವೊ ಕೆಲ್ಲ್ಯಾ ದೆವಾಕ್ ಆಮಿಂ ಅರ್ಗಾಂ ದಿವ್ತಾಂ.

ನವ್ಯಾ ಬಾಂದ್ಪಾ ಸಾಂಗಾತಾ, ಫಿರ್ಗಜ್ ಚಡ್ ಜಿವಾಳ್ ಕರಿಜಾಯ್
ತರ್, ಹರ್ಯೆಕ್ ಫಿರ್ಗಜ್‌ಗಾರಾನ್ ಥೊಡೊ ಸಹಕಾರ್, ಥೊಡಿ ಸೆವಾ
ಫಿರ್ಗಜೆಕ್ ದೀಜಾಯ್ ಮ್ಹಳ್ಳಿ ಮ್ಹಜಿ ಅಭಿಪ್ರಾಯ್. ಹ್ಯಾ ಖಾತಿರ್ ಆಮ್ಚೆ
ಫಿರ್ಗಜೆಂತ್ ವಿವಿಧ್ ಪ್ರಾಯೆಚಾಂಕ್ ವಿವಿಧ್ ಸಂಘ್ ಸಂಸ್ಥೆ ಆಸಾತ್.
ಹರ್ಯೆಕಾ ಫಿರ್ಗಜ್‌ಗಾರಾನ್, ಏಕ್ ನಾಂ ಏಕ್ ಸಂಘ್ ಸಂಸ್ಥಾಚೊ
ಸಾಂದೊ ಜಾಲ್ಯಾರ್, ತಾಚಿ ಆತ್ಮೀಕ್ ಆನಿ ವೈಯುಕ್ತೀಕ್ ವಾಡಾವಳ್ ಜಾತಾ,
ಎಕಾಮೆಕಾಚಿ ವಳ್ಖೊಕ್ ಜಾತಾ ಆನಿ ಸಳಾವಳ್ ಚಡ್ತಾ ಆನಿ ಅಭಿಪ್ರಾಯೊ
ವಾಂಟುನ್ ಘೆಂವ್ಕ್ ಆವ್ಕಾಸ್ ಮೆಳ್ತಾ. ಗಾಂವ್ಚೆಂ ದೆಣೆಂ ಆಸ್‌ಲ್ಲ್ಯಾಂನಿಂ
ಗಾಯಾನ್ ಮಂಡಳೆಂತ್ ಸರ್ವೆಸ್ಪರ್ ದೆವಾಕ್ ಮಹಿಮಾ ದಿವ್ತಾ. ಚಡಾವತ್
ಫಿರ್ಗಜಾಂನಿಂ 10-15 ರಕ್ತಿ ಫಿರ್ಗಜ್‌ಗಾರ್ ಮಾತ್ ಸಂಘ್ ಸಂಸ್ಥಾಂಚಿ
ಸಾಂದೆ ಜಾವ್ನ್, ಫಿರ್ಗಜೆಚಾ ಉದಗರ್ತೆ ಖಾತಿರ್ ಸೆವಾ ದೀವ್ನ್ ಆಸಾತ್.
ಥೊಡೆ 4-5 ಸಂಘಟನಾಚಿ ಸಾಂದೆ ಜಾವ್ನ್ ಆಸ್ಲೆಯೀ ಪಳವ್ತಾತ್.
ವಾಡ್ಯಾಂತ್ಲ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚ್ಯಾ ಜಮಾತೆ ಮಾರಿಫಾತ್,
ವಾಡ್ಯಾಂತ್ಲ್ಯಾ ಪಿಡೆಸಾಂಚಿ ವ ಗರ್ಜೆವಂತಾಚಿ ಕಷ್ಟ ಎಕಾಮೆಕಾ ವಾಂಟುನ್
ಘೆವ್ತಾ. ನವ್ಯಾ ಹುಮದಿನ್ ಭರುನ್, ಫಿರ್ಗಜೆಕ್ ಕಾಂಯ್ ತರೀ ಸೆವಾ
ದೀಂವ್ಕ್ ಮುಕಾರ್ ಸರ್ಯಾಂ. ಜಿವಂತ್ ಕ್ರಿಸ್ತ್ ಆಮಾಂ ಸರ್ವಾಂಕ್
ತಾಚ್ಯಾ ಆಶಿರ್ವಾದಾನಿಂ ಭರುಂ.

ತುಮ್ಮೊ ಸಹಕಾರ್ ಆಶೆವ್ನ್

ಸಿಂತಿಯಾ ಡಿಸಿಲ್ವಾ

ತಿಳ್ತೊಣ್ಯೊ

ಹ್ಯಾ ಅಂಕ್ಯಾಚಿ ಪೋಷಕ್ ಜಾವ್ನಾಸ್ಚೊ ಮರಿಯಾ ಗೊರೆಟ್ಲಿ ರೊಜಾರ್ ಮಾಯ್, ಸಾಂ. ಪಾವ್ಲ ಆನಿ ಸಾಂ. ಲೊರೆಸ್ ವಾಡ್ಯಾಂಕ್ “ರೊಜಾರಿಚೊ ಗಾಂಚ್” ದೇವ್ ಬರೆಂ ಕರುಂ ಮ್ಹಣ್ತಾ

ವಾಡ್ಯಾಂಚ್ಯಾ ಗುರ್ಕಾರಾನಿಂ ಆನಿ ಸಂಘ್ ಸಂಸ್ಥಾಂಚ್ಯಾ ಹುದ್ದೆದಾರಾನಿಂ, ತಾಂಚ್ಯಾ ವಾಡ್ಯಾಂತ್ ವ ಸಂಘ್- ಸಂಸ್ಥಾಂನಿಂ ಕಸಲೆಯ್ ಕಾರ್ಯಕ್ರಮ್ ಜಾಲ್ಲ್ಯಾ ಉಪ್ರಾಂತ್, ತ್ಯಾ ಕಾರ್ಯಕ್ರಮಾಚಿ ವರದಿ, ತಸ್ವಿರೆ ಸಂಗಿಂ ಫಿರ್ಗಜ್ ದಪ್ಪರಾಕ್ ಪಾವಿತ್ ಕೆಲ್ಯಾರ್, ಹಿ ವರದಿ ಘಳಾಯ್ ನಾಸ್ತಾಂ ಮುಕ್ಯಾ ‘ರೊಜಾರಿಚೊ ಗಾಂಚ್’ ಅಂಕ್ಯಾರ್ ಫಾಯ್ ಕರ್ತೆಲ್ಯಾಂವ್. ಪತ್ರಾಕ್ ಭಾಪ್ಚ್ಯಾ ಖಾತಿರ್ ತುಮಿಂ ದಿಲ್ಲೊ ತಸ್ವಿರೊ, ಸಿಡಿ ತುಮ್ಕಾಂ ಪಾಟಿಂ ಜಾಯ್ ತರ್ ಫಿರ್ಗಜ್ ದಪ್ಪರಾ ಥಾವ್ನ್ ತೆ ಪಾಟಿಂ ವರ್ಚಿಂ.

ನವ್ಯಾ ಇಗರ್ಜೆಚ್ಯಾ ಬಾಂದ್ಪಾಚ್ಯಾ ಉಗ್ತಾವಣಿ ಸಂದರ್ಭಾರ್ ಹ್ಯಾ ಘಡಿತಾಚ್ಯಾ ಉಡಾಸಾ ಖಾತಿರ್ ಎಕ್ ‘ಸ್ಮಾರಕ್ ಅಂಕೊ’ (souvenir) ಕಾಡಿಚ್ಯಾ ಮಲ್ಟಿ ಅಭಿಪ್ರಾಯ್ ಫಿರ್ಗಜ್ ಗೊವ್ಳಿಕ್ ಮಂಡಳಿ, ಆರ್ಥಿಕ್ ಸಮಿತಿ ಆನಿ ‘ರೊಜಾರಿಚೊ ಗಾಂಚ್’ ಸಂಪಾದಕೀಯ್ ಮಂಡಳಿ - ಹಾಂಚ್ಯಾ ಜಮಾತೆ ವೆಳಿಂ ಸರ್ವಾನುಮತೆನ್ ಮಾನುನ್ ಘೆತ್ಲಿ. ಹ್ಯಾ ಖಾತಿರ್ ಆಮಿ ಮೊಂತಿ ಫೆಸ್ಟ್ ಆನಿ ನತಲಾಂ ಫೆಸ್ಟಾಚಿ ‘ರೊಜಾರಿಚೊ ಗಾಂಚ್’ ಅಂಕಿ ಭಾಪ್ಜೆನಾಂವ್. ತುಮ್ಚಿಂ ಲೇಕನಾಂ, ಜಾಹೀರಾತಾಂ ಇತ್ಯಾದಿ ದೀವ್ನ್ ಸ್ಮಾರಕ್ ಅಂಕ್ಯಾಕ್ ಪ್ರೋತ್ಸಾಹ್ ದಿಯೊ.

‘ರೊಜಾರಿಚೊ ಗಾಂಚ್’ ಮುಕ್ಲೊ ಅಂಕೊ 2015
ಪಾಸ್ಕಾಂಚೊ ಜಾವ್ನಾಸ್ತಲೊ.

ರೊಜಾರಿಚೊ ಗಾಂಚ್

ಜಾಹೀರಾತ್ ದರ್

Page	Colour	Black & White
Back Cover Page	Rs. 3,500/-	NA
Front Inside Cover	Rs. 3,000/-	NA
Back Inside Cover	Rs. 2,750/-	NA
Full Page	Rs. 2,500/-	Rs. 1,000/-
Half Page	Rs. 1,300/-	Rs. 600/-
Quarter Page	NA	Rs. 400/-

ಆಮ್ಚ್ಯಾ ಫಿರ್ಗಜೆಚ್ಯಾ ವೆಬ್‌ಸಾಯಿರ್ ಸಂದೇಶ್/ಅಭಿನಂದನ್ ಪಾಟಂವ್ಕ್ ಆಸ್ಲ್ಯಾರ್ ತೆ ಧರ್ಮಾರ್ಥ್ ಪ್ರಗಟ್ ಜಾತಾತ್.

ತುಮಿಂ ಕೇವಲ್ ಸಕಯ್ ದಿಲ್ಲ್ಯಾ ಇಮೇಲ್ ಎಡ್ರೆಸಾಕ್ ಫೊಟ್ಯಾ ಸಂಗಿಂ ಇಮೇಲ್ ಧಾಡ್ಲ್ಯಾರ್ ಪುರೊ. ತಶೆಂಚ್ ಕಸಲ್ಯಾಯೀ ಫಿರ್ಗಜ್‌ವಾರ್, ವಾಡ್ಯಾವಾರ್ ಚಟುವಟಿಕಾಂಚೊ ಖಬ್ರುಯಾ ತುಮಿಂ ಧಾಡ್ತಾ.

ಇಮೇಲ್ ಎಡ್ರೆಸ್ :
mountrosarywebsite@gmail.com
ಹೊ ಪಾಸ್ಕಾಂಚೊ ಅಂಕೊ ಸಂಸಾರಾಚ್ಯಾ
ಖಿಂಚಾಯಿ ಕೊನ್ಯಾರ್ ಥಾವ್ನ್
www.mountrosary.comರ್ ವಾಚ್ತಾ.
ಆಮ್ಚಿ ವೆಬ್‌ಸೈಟ್ ನವೀಕೃತ್ ಕೆಲ್ಯಾ.
ಆನಿ ತುಮ್ಚಾ ಜಾಹೀರಾತಾಂಕ್
ಅವ್ಕಾಸ್ ಆಸಾ.

ಇಗರ್ಜೆಚಿ ಲಿತುರ್ಜಿಕ್ ವೇಳಾಪಟ್ಟಿ

ಮಿಸಾಂ:
ಸದಾಂ ಸಕಾಳಿಂ 6.45 ವೊರಾರ್
ಸನ್ವಾರಾ ಸಾಂಜೆರ್ 4.30 ವೊರಾರ್
ಆಯ್ತಾರಾ ಸಕಾಳಿಂ 6.00 ವೊರಾರ್
ಆನಿ 8.00 ವೊರಾರ್
ಹರೈಕಾ ಬ್ರೆಸ್ತಾರಾ ಸಾಂಜೆರ್ 4.30 ವೊರಾಂ ಥಾವ್ನ್
5.30 ವೊರಾಂ
ಮ್ಹಣಾಸರ್ ಸಾಕ್ಲಾಮೆಂತಾಚಿಂ
ಆರಾಧನ್ ತಶೆಂಚ್ ಕಾರಿಸ್ಮಾತಿಕ್ ಮಾಗ್ಣ್ಯಾ ವಿಧಿ

ಫಿರ್ಗಜ್ ದಪ್ಪರಾಚೊ ವೇಳ್

ಹಪ್ತ್ಯಾ ಮಧೆಂ : 9.30 ಥಾವ್ನ್ 4.00
ಸನ್ವಾರಾ: ಸಕಾಳಿಂ 9.30 ಥಾವ್ನ್ 1.00
(ಸನ್ವಾರಾ ದೊನ್ವಾರಾಂ ಉಪ್ರಾಂತ್ ಆನಿ ಆಯ್ತಾರಾ ದಪ್ಪರಾಕ್ ರಜಾ)
ತುಮ್ಚಾ ಹರೈಕಾ ಗರ್ಜೆಕ್ ಫಿರ್ಗಜ್ ದಪ್ಪರಾಕ್ ಸಂಪರ್ಕ್ ಕರಾ
(ಮಿಸಾಂ ದೀಂವ್ಕ್, ಕಳವ್ಣೊ ಇತ್ಯಾದಿ)
ಇಗರ್ಜೆಚಿಂ ಫೋನ್ ನಂ: (0820) 2580661
ಇ-ಮೇಲ್ :
mountrosaryoffice@gmail.com
ವೆಬ್‌ಸೈಟ್ :
www.mountrosary.com

ವಿಗಾರಾಚೊ ಸಂದೇಶ್

ಮೊಗಾಚಾ ಫಿರ್ಗಜ್‌ಗಾರಾಂಕ್

ಜಿವಂತ್ ಜಾಲ್ಲ್ಯಾ ಆನಿ ಆಮ್ಕಾಂ ಸದಾಂ ಸಾಂಗಾತ್ ದಿಂವ್ಚೆ ಜೆಜುಚಿಂ ಬೆಸಾಂವಾಂ ಆನಿ ಕುರ್ಪಾ ಮಾಗ್ತಾಂ.

ಪಾಸ್ಕಾಂ ಫೆಸ್ತ್ ಸರ್ವ್ ಫೆಸ್ತಾಂ ಪ್ರಾಸ್ ವಡ್ಲೆಂ ಫೆಸ್ತ್. ತ್ಯಾ ದಿಸಾ ಆಮ್ಕಾಂ ಸರ್ವ್ ಬಂದಡೆಂತ್ಲಿ ಸುಟ್ಕಾ ಮೆಳೊನ್ ಆಮಿ ಸರ್ವಾಂ ದೆವಾಚಾ ಮೊಗಾಕ್, ಕುರ್ಪೆಕ್ ಆನಿ ಭೊಗ್ಗಾಣ್ಯಾಕ್ ಫಾವೊ ಜಾಲ್ಲೊ ದೀಸ್. ಜರ್ ಆಮಿ ತ್ಯಾ ಫೆಸ್ತಾಚಾ ದಿಸಾ ಘಡ್‌ಲ್ಲ್ಯಾ ಪವಿತ್ರ್ ಘಡಿತಾಚೆರ್ ಪಾತ್ಯೆಣಿ ದವರ್ತಾಂವ್ ತರ್ ತೊಚ್ಚೆ ಜಾವ್ನಾಸಾ ಆಮ್ಚೊ ಭಾವಾಡ್. ಹೊ ಆಮ್ಚೊ ಭಾವಾಡ್ ಆಮಿ ಪರ್ಗಟುಂಕ್ ಆಸಾ, ಜಿಯೆಂವ್ಕ್ ಆಸಾ ಆನಿ ಹೆರಾಂಕ್ ಜಿಯೆಂವ್ಕ್ ಶಿಕೊಂವ್ಕ್ ಆಸಾ ಮ್ಹಳ್ಳೆಂಚ್ ಆಮ್ಚೆ ಮಿಸಾಂವ್. ಹೆಂ ಮಿಸಾಂವ್ ಜೆಜುಚಿಂ ಆನಿ ಆಮ್ಕಾಂ ಹಯೆಕ್‌ಕ್ಲಾಕೆ ಹ್ಯಾ ಖಾತಿರ್ ವಿಂಚ್ಲಾಂ. ತೆಂ ಕಶೆಂ ಕರ್ಚೆಂ, ಕೆದಾಳಾ ಕರ್ಚೆಂ ತೆಂ ಆಮ್ಚಾ ಭೆಸಾಚೆರ್, ಜವಾಬ್ದಾರಿಚೆರ್ ಆನಿ ಖಿರ್ಯಾ ಮನಾಚೆರ್ ಹೊಂದೊನ್ ಆಸಾ. ಆಮ್ಕಾಂ ಭರ್ವಸೊ ದಿಲ್ಲೊ ಜಿವಂತ್ ಜೆಜು ಆಮ್ಕಾಂ ಹ್ಯಾ ವಾಟೆನ್ ಆಧಾರ್ ದಿಂವ್ಪಿ ಮ್ಹಣ್ ಮಾಗ್ತಾಂ.

ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ಆಮಿ ತ್ಯಾ ಜಿವಂತ್ ಜೆಜುಕ್ ಸಾಕ್ಸ್ ದಿಂವ್ಚ್ಯಾಕ್ ಸುರು ಕೆಲ್ಲೆಂ ಮಿಸಾಂವ್ ವೆಗಿಂಚ್ ಪೊಂತಾಕ್ ಪಾಂವ್ಚೊ ಭರ್ವಸೊ ಉದೆಲಾ. ಎದೊಳ್ ಪರ್ಯಾಂತ್ ಸರ್ವಾನಿಂ ದೆವಾನ್ ತಾಂಕಾಂ ದಿಲ್ಲ್ಯಾ ತಾಂಕಿ ಪರ್ಮಾಣೆ ನವ್ಯಾ ಇಗರ್ಜೆಚಾ ಬಾಂದ್ಪಾಕ್ ಆಧಾರ್ ದಿಲಾ. ತರೀ ಹೆಣೆ ತೆಣೆ ಥೊಡಿಂ ಕುಟ್ಮಾಂ ಹ್ಯಾ ವಾಟೆನ್ ತಾಂಕ್ ಆಸೊನ್ ವಡ್ ಮನ್ ಕರಿನಾತ್ಲಿಯ್ ಆಸಾತ್. ದೆವಾನ್ ದೀಂವ್ಕ್ ತಾಂಕ್ ದಿಲ್ಲ್ಯಾ ಪರ್ಮಾಣೆಂ ದಿಲ್ಲ್ಯಾಂಕ್ ದೇವ್ ಸದಾಂ ಬರೆಂ ಕರ್ತಾ. ತಶೆಂ ಹೆರಾಂಚಿ ರ್ಪುಡ್ತಿ ಕರುಂಕ್ ಆಮಿಂ ಕೊಣ್‌ಂಚ್ ನ್ಹಯ್. ದೆವಾಚೊ ವಾವ್ರ್ ಆಮ್ಕಾಂ ನಾಕಾ. ಸರ್ವಾಂಕ್ ಜಿವಂತ್ ಜೆಜು ಸಾಂಗಾತ್ ದೀಂವ್.


ಮುಕ್ಲ್ಯಾ ದಿಸಾನಿಂ ಆಮ್ಚ್ಯಾ ಫಿರ್ಗಜೆಂತ್ ಚಡ್ ಜಾವ್ನ್ ಎಕ್ವಟಾಚಿ, ಸೆವೆಚಿ, ಬರ್ಯಾ ಮನಾಚಿ ಗರ್ಜ್ ಆಸಾ. ಸರ್ವ್ ವಾವ್ರಾಕ್ ಹಾತಾಕ್ ಹಾತ್ ದೀವ್ನ್ ವಾವುಂಕ್ ಆಸಾ. ಹ್ಯಾ ಖಾತಿರ್ ತಯಾರ್ ಜಾವ್ಚ್ಯಾಂ. ಕೊಣೆಂಯ್ ಕೊಣಾಚೆರ್‌ಯೀ ಬೋಟ್ ಜೊಕಿನಾಸ್ತಾನಾ ಮ್ಹಜೆ ಜವಾಬ್ದಾರಿ ಕಿಶೆಂ ಮ್ಹಣ್ ಚಿಂತುನ್ ಜವಾಬ್ದಾರೆನ್ ಮುಕಾರ್ ಸರ್ನ್ ಫಿರ್ಗಜೆಚಿಂ ಸರ್ವ್ ಯೋಜನಾಂ ಯಶಸ್ವಿ ಕರ್ಯಾಂ. ಹ್ಯಾ ಮುಕ್ಲ್ಯಾ ಆವ್ದೆಕ್ ಫಿರ್ಗಜ್ ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ ಜಾವ್ನ್ ವಿಂಚುನ್ ಆಯಿಲ್ಲಾ ಶ್ರೀ ಜೆರಿ ವಿನ್ಸೆಂಟ್ ಡಾಯಸ್ ಆನಿ ಕಾರ್ಯದರ್ಶಿ ಶ್ರೀ ರಿಚ್ಚರ್ಡ್ ಡಾಯಸ್ ಹಾಂಕಾಂ ಬರೆಂ ಮಾಗ್ತಾಂ. ನವ್ಯಾನ್ ವಿಂಚುನ್ ಆಯಿಲ್ಲಾ ಫಿರ್ಗಜ್ ಗೊವ್ಳಿಕ್ ಮಂಡಳಿಚಾ ಸರ್ವ್ ಸಾಂದ್ಯಾಂಕ್ ಅಭಿನಂದನ್ ಪಾಟಯ್ತಾಂ ಆನಿ ತಾಂಚಾ ಹ್ಯಾ ಅವ್ದೆಂತ್ ಸಕ್ವಡ್ ಬರೆಂ ಆನಿ ಯಶಸ್ವಿ ಜಾಂವ್ಪಿ ಮ್ಹಣ್ ಮಾಗ್ತಾಂ.

ಸರ್ವ್ ಫಿರ್ಗಜ್‌ಗಾರಾಂಕ್, ಪರ್ಗಾವಾಂತ್ ಆಸ್‌ಲ್ಲ್ಯಾ ಭಾವಾ ಭಯ್ಣಿಂಕ್ ತಶೆಂ ಆಮ್ಚಾ ಸರ್ವ್ ದಾನಿಂಕ್ ಜಿವಂತ್ ಜೆಜುಚಿ ಆಶೀರ್ವಾದಾಂ, ಕುರ್ಪಾ, ಶಾಂತಿ ಸಮಾಧಾನ್ ಮಾಗ್ತಾಂ.

ಬಾಪ್ ಫಿಲಿಪ್ ನೆರಿ ಆರಾನ್ಹಾ



ಉಪಾಧ್ಯಕ್ಷಾಚೆ ಉಲ್ಲಾಸ್



ಪಾಸ್ಕಾಂಚೆ ಉಲ್ಲಾಸ್, ಜಿವಂತ್ ಜೆಜುಚೆಂ ಸಮಾಧಾನ್ ತುಮ್ಮಾಂ ಸರ್ವಾಂಕ್ ಮಜಾ ಮೊಗಾಚಾ ಫಿರ್ಗಜ್‌ಗಾರಾಂಕ್ ಪಾಟಯ್ಲಾಂ. ಚವಾ ವರ್ಸಾಕ್ ಮೇಟ್ ಕಾಡ್ಲಾ “ರೋಜಾರಿಚೊ ಗಾಂಚ್” ಪತ್ರಾಕ್ ತಶೆಂಚ್ ಸಂಪಾದಕೀಯ್ ಮಂಡಳೆಕ್ ಬರೆಂ ಮಾಗ್ಲಾಂ. ಆಕರ್ಷಿತ್ ಥರಾನ್ ಸೊಭಾಯೆನ್ ಭರೊಲೊ “ರೋಜಾರಿಚೊ ಗಾಂಚ್” ಪತ್ರ್ ವರ್ಸಾಕ್ ತೀನ್ ಪಾವ್ಟಿಂ ಆಮ್ಚಾ ಹಾತಾಕ್ ಮೆಳಾನಾ, ಎಕಾ ಖಿಣಾ ಭಿತರ್ ತೊ ಸಗ್ಳೊ ವಾಚುಂಕ್ ಆಮಿಂ ಪೆಚಾಡಾಂವ್ಕ್ ತೆಂ ಚಡ್ ಸಂತೊಸಾಚೆಂ. ತ್ಯಾ ಖಾತಿರ್ ಫಿರ್ಗಜೆಂತ್ಲ್ಯಾ ಸರ್ವ್ ಬರವ್ಪಾಂನಿ ಬರೆಂ ಬರಿಂ ಲೇಕನಾಂ ಆನಿ ಇತರ್ ವಿಷಯ್ ಹ್ಯಾ ಪತ್ರಾಚೆರ್ ಬರವ್ನ್ “ರೋಜಾರಿಚೊ ಗಾಂಚ್” ಪತ್ರಾಚೆ ಭಿತರ್ಲಿ ಸೊಭಾಯ್ ದೊಡ್ಡಿ ಕರಿಜಾಯ್ ಮ್ಹಣ್ ಮ್ಹಜಿ ವಿನಂತಿ.

ಆಮ್ಚೆ ನವ್ಯಾ ದೆವಾಳಾಚ್ಯಾ ಬಾಂದ್ಪಾಚೆಂ ಕಾಮ್ ಭರಾನ್ ಚಲೊನ್ ಆಸಾ. ವಿಗಾರಾಚಾ ಮಾರ್ಗದರ್ಶನಾ ಖಾಲ್ ಆನಿ ಸರ್ವ್ ಫಿರ್ಗಜ್‌ಗಾರಾಂಚಾ ಭರ್ಪೂರ್ ಸಹಕಾರಾನ್ ಹೆಂ ಕಾಮ್ ವೆಗ್ಗಿಂಚ್ ಪೊಂತಾಕ್ ಪಾಂವ್ಚಾ ಪಾಂವ್ಚಾರ್ ಆಸಾ ಮ್ಹಣ್ ಹಾಂವೆಂ ಸಾಂಗ್ಲಾರ್ ಚೊಕ್ ಜಾಂವ್ಪಿ ನಾಂ.

ನವ್ಯಾ ಇಗರ್ಜೆಚಾ ಪಾಕ್ಯಾಚೆ ನಳೆ ಚಡೊಂವ್ಕ್ ಫಿರ್ಗಜ್‌ಗಾರಾಂಚೊ ಎಕಾ ಮನಾಚೊ ವಾವ್ರ್ ಪಳೆತಾನಾ “ಹೆಂ ದೆವಾಳ್ ತುಮಿಂ ಮೊಡಾತ್ ಜಾಲ್ಯಾರ್ ತೀನ್ ದಿಸಾಂನಿ ಹಾಂವ್ ತೆಂ ಉಬಾರ್ತಲೊಂ” ಮ್ಹಳ್ಳಿಂ ಜೆಜುಚೆಂ ಉತ್ರಾಂ ಮ್ಹಾಕಾ ಉಡಾಸಾಕ್ ಯೆತಾತ್. ಆಮ್ಚಾ ಚಿಂತಾ ಪರ್ಮಾಣೆ ಹ್ಯಾಚ್ ದಸೆಂಬ್ರಾ ಭಿತರ್ ಆಮ್ಚಾ ನವ್ಯಾ ಇಗರ್ಜೆಚಾ ಬಾಂದ್ಪಾಚೆಂ ಕಾಮ್ ಸಂಪೂರ್ಣ್ ಜಾತಲೆಂ ಮ್ಹಳ್ಳೊ ಭರ್ವಸೊ ಮ್ಹಾಕಾ ಆಸಾ. ವಿಗಾರಾಚಾ ಮುಕೆಲ್ಪಣಾನ್ ಆನಿ ಸರ್ವ್ ಫಿರ್ಗಜ್‌ಗಾರಾಂಚಾ ಸಹಕಾರಾನ್, ಸಾಂಗಾತಾಚ್ಚಿ ಸರ್ವಸ್ವರಾಚಾ ಆಶೀರ್ವಾದಾನ್ ಹೆಂ ಆಮ್ಚೆಂ ಸ್ವಪ್ನಾಣ್ ವೆಗ್ಗಿಂಚ್ ಜ್ಯಾರಿ ಜಾಂವ್ಪಿ ಮ್ಹಣ್ ಆಶೆತಾಂ.

ಸದಾಂಚ್ ತುಮ್ಮೊ
ಚಿರಿ ವಿನೆಂಟ್ ಡಾಯಸ್
ಫಿರ್ಗಜ್ ಗೊವ್ಳಿಕ್ ಮಂಡಳಿ

ಉಲ್ಲಾಸ್

20.04.2014 ವೆರ್ ಯಾಜಕಿ ಜಿವಿತಾಚಿಂ
16 ವರ್ಸಾಂ ಸಂಪಂವ್ಚಾ ಆನಿ 26.05.14 ವೆರ್
ಆಪ್ಲ್ಯಾ ಜಿವಿತಾಚಿಂ 47 ವರ್ಸಾಂ ಸಂಪವ್ನ್
48ವ್ಯಾ ವರ್ಸಾಂ ಪಾಂಯ್ ತೆಂಕ್ಡಾ.

ಆಮ್ಚಾ ಮೊದಾಳ್
ವಿದಾರ್ ಬಾಪ್ ಫಿಲಿಪ್ ನೆಲಿ ಆದಾನ್ಹಾಕ್
ಉಲ್ಲಾಸ್ ಪಾಟವ್ನ್,
ಲಾಂಬ್ ಆವ್ನ್, ಬಲಿ ಭಲಾಂಖ್ ಆನಿ ಮತಿಚಿಂ
ಸಮಾಧಾನ್ ಆಶೆತಾಂವ್.

ತಶೆಂಚ್ ತಾಣಿಂ ಹಾತಿಂ ಘೆತೊಂ ಯೋಜನಾಂ ಬರಾನ್
ಪೊರತಾಕ್ ಪಾವ್ತೊಂವ್.

ಮ್ಹಣ್ ಸರ್ವೆಸ್ಪರ್ ದೆವಾಚಿಂ ವಿಂಚ್ಣಾರ್ ಆಶಿರ್ವಾದಾಂ ಮಾಗ್ತಾಂವ್.



ಸರ್ವ್ ಫಿರ್ಗಜ್‌ಗಾರಾಂ
ರೋಜಾರ್ ಮಾಯ್ ಫಿರ್ಗಜ್, ಕಲ್ಯಾಣ್ಪರ್ - ಸಂತೆಕಟ್ಟೆ

ಕಾರ್ಯದರ್ಶಿ ಉಲಯ್ತಾ...

ಸರ್ವ್ ಆಮ್ಚಾ ಫಿರ್ಗಜ್‌ಗಾರಾಂಕ್ ಪಾಸ್ಕಾಂ ಫೆಸಾಚೆ ಉಲಾಸ್ ಪಾಟಯಾಂ. ಜಿವಂತ್ ಜೆಜುನ್ ಹಾಡ್‌ಲ್ಲೆಂ ಸಮಾಧಾನ್ ಆಮ್ಚಾ ಹರ್ಯೆಕ್ಲಾಚಾ ಕುಟ್ಮಾಂತ್ ಸದಾಂಚ್ ವ್ಹಳ್ಳೊಂದಿ ಮ್ಹಣ್ ಮಾಗಾಂ.

ಆಮ್ಚಾ ಫಿರ್ಗಜೆಚಾ ಚರಿತ್ರಂತ್ ಅನ್ಯೇಕ್ ವರ್ಸ ಆಮಿಂ ಉತ್ತೀಮ್ ರಿತಿನ್ ಸಂಪಯ್ಲೆಂ ಮ್ಹಳ್ಳೆಂ ಸಮಾಧಾನ್ ಮ್ಹಾಕಾ ಭೊಗಾ. ಫಿರ್ಗಜ್ ಗೊವ್ಳಿಕ್ ಮಂಡಳಿ ಸವೆಂ, ಗುರ್ಕಾರ್ ಆನಿ ಫಿರ್ಗಜೆಂತ್ಲೆ ಸರ್ವ್ ಸಂಘ್-ಸಂಸ್ಥೆ ಹಾಕಾ ಮುಖ್ ಕಾರಣ್ ಜಾವ್ನಾಸಾತ್. ವಿಗಾರಾಚೆಂ ಮಾರ್ಗದರ್ಶನ್ ಹಾಂಗಾಸರ್ ಚಡ್ ಆನಿ ಚಡ್ ದಿಸೊನ್ ಯೆತಾ.

ಆಮ್ಚಾ ಫಿರ್ಗಜೆಂತ್ ಸಹಾಯಕ್ ವಿಗಾರ್ ಜಾವ್ನ್ ನಿಸ್ತಾರ್ಥ್ ಸೆವಾ ದಿಲ್ಲಾ ಬಾಪ್ ನವೀನ್ ಡಿ'ಸೋಜಾ ಹಾಂಕಾಂ ಉಜಿರೆಕ್ ವರ್ಗ್ ಜಾಲ್ಲಾ ಸಂದರ್ಭಾರ್, ವಿಗಾರಾಚ್ಯಾ ಅನುಪಸ್ಥಿತೆಂತ್, ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ ಮಾನೆಸ್ ಜೆರಿ ವಿನೆಂಟ್ ಡಾಯಸ್ ಹಾಂಚ್ಯಾ ಮುಖೆಲ್‌ಣಾ ಖಾಲ್ ತಾಂಕಾಂ ಬರೊ ವಿದಾಯ್ ಮಾಗ್ಲೊ ಮಾತ್ ನ್ಹಯ್ ತಾಂಕಾಂ ಉಜಿರೆ 'ದಯಾಳ್ ಬಾಗ್' ಮ್ಹಣಾಸರ್ ಪಾವೊಂವ್ಪಿ ಜವಾಬ್ದಾರಿ ಗೊವ್ಳಿಕ್ ಮಂಡಳಿನ್ ಘೆತ್ಲಾ. ಮೊಂತಿಫೆಸ್, ಫಿರ್ಗಜೆಚೆಂ ತಾರಿಕೆ ಫೆಸ್, ಕ್ರಿಸ್ತಮಸ್ ಆನಿ ನವೆಂ ವರಸ್ ಹರ್ಲೆಂಚಾ ಬರೆಂಚ್ ಗದ್ಯಾಳಾಯೆನ್ ಆಚರಣ್ ಕೆಲ್ಯಾಂತ್. ಜನೆರಾಚಾ 5 ತಾರಿಕೆರ್ ಫಿರ್ಗಜೆಚೊ ದೀಸ್ ಸಂಭ್ರಮಾನ್ ಚಲಯ್ಲಾ. ಸ್ವ-ರಾಂದಾಪ್ ಕರ್ನ್ ಫಿರ್ಗಜೆಚೆಂ ಸರ್ವ್ ಕುಟ್ಮಾಂ ಸಾಂಗಾತಾ ಮೆಳೊನ್ ಜೆವಾಣ್ ಜೆವ್‌ಲ್ಲೆಂ ವಿಸ್ತೊಂಕ್ ಅಸಾಧ್ಯ್ ಜಾಲ್ಲೆಂ ಘಡಿತ ಮ್ಹಣ್ ಸಾಂಗ್ಲೆತ್. ಫಿರ್ಗಜ್‌ಗಾರಾಂ ಥಾವ್ನ್ ಇಗರ್ಜೆಕ್ ಕಾಣಿಕೆ ರುಪಾರ್ ಆಯಿಲ್ಲಾ ವಸುಂಚೆಂ ಏಲಂ ಚಲಯಿಲ್ಲೆಂಚ್ ತ್ಯಾ ದಿಸಾಚೆಂ ಏಕ್ ವಿಶೇಸ್. ಮೊಂತಿ ಫೆಸಾಚೆಂ ಕಾರ್ಯೆಂ ತಶೆಂಚ್ ಫಿರ್ಗಜ್ ದಿಸಾಚೆಂ ಕಾರ್ಯೆಂ ಬರ್ಯಾ ಧರಾನ್ ಚಲಂವ್ಕ್ ಆಧಾರ್ ದಿಲ್ಲಾ ಆಮ್ಚಾ ಫಿರ್ಗಜೆಂತ್ಲಾ ಐ.ಸಿ.ವೈ.ಎಮ್. ಆನಿ ವೈ.ಸಿ.ಯೆಸ್. ಭುರ್ಗಾಂಚೊ ವಾವ್ರ್ ಚಡ್ ಮೊಟೊ ಜಾವ್ನಾಸಾ. ತಾಣಿಂ ವಾಡ್ಯಾವಾರ್ ಸಬಾರ್ ಸ್ಪರ್ಧೆ ಚಲವ್ನ್ ಫಿರ್ಗಜೆಂತ್ಲೆ ಸರ್ವ್ ವಾಡೆ ಉರ್ಬೆಸ್ ಜಾಂವ್ಕ್ ಆನಿ ವಾಡ್ಯಾಂತ್ ಎಕ್ಚೆಜ್ ಹಾಡುಂಕ್ ಕಾರಣ್ ಜಾಲ್ಯಾಂತ್. ತಾಂಚೊ ಹಾಂವ್ ಉಪ್ಕಾರ್ ಬಾವುಡಾಂ ಆನಿ 'ದೇವ್ ಬರೆಂ ಕರುಂ' ಮ್ಹಣಾಂ. ಆಮ್ಚಾ ಫಿರ್ಗಜೆಂತ್ಲೆ ಸರ್ವ್ ಸಂಘ್-ಸಂಸ್ಥೆ ಆಮ್ಚಾ ಫಿರ್ಗಜೆ ಖಾತಿರ್ ಆನಿ ಫಿರ್ಗಜ್‌ಗಾರಾಂ ಖಾತಿರ್ ವರ್ತಕ್ ಮಾಪಾನ್ ಆಪಾವ್ಲಿ ಸೆವಾ ದೀವ್ಂಚ್ ಆಸಾತ್.

ಇಗರ್ಜೆಚ್ಯಾ ನವ್ಯಾ ಬಾಂದ್ಪಾಚೆಂ ಕಾಮ್ ಹ್ಯಾ ದಿಸಾಂನಿ ಆಮ್ಚ್ಯಾ ಚಿಂತ್ನಾಕ್ ಮಿಕ್ಡೊನ್ ಚಡ್

ವೇಗಾನ್ ಚಲೊನ್ ಆಸಾ. ವಿಗಾರಾಚೊ ಹುಸ್ನೊ ಉಪಾಧ್ಯಕ್ಷಾಚೊ ಭರ್ವಸೊ ಆನಿ ಸರ್ವ್ ಫಿರ್ಗಜ್‌ಗಾರಾಂಚೊ ಪುರ್ತೊ ಸಹಕಾರ್ ಹಾಕಾ ಕಾರಣ್ ಜಾವ್ನಾಸಾ. ನವ್ಯಾ ಇಗರ್ಜೆಚಾ ಪಾಕ್ಯಾಚೆ ನಳೆ ಶಿವೊಂಕ್ ಫಿರ್ಗಜ್‌ಗಾರಾಂಚೊ ವಾಡ್ಯಾವಾರ್ ವಾವ್ರ್ ಪಳೆತಾನಾ 130 ವರ್ಸಾಂ ಆದಿಂ ಹಾಂಗಾಸರ್ ಇಗರ್ಜೆ ಬಾಂದ್ತಾನಾ, ಅಸಲೊಚ್ ವಾವ್ರ್ ಆಮ್ಚಾ ಮ್ಹಲ್ವಡ್ಯಾಂನಿ ತ್ಯಾ ವೆಳಾರ್ ಕೆಲಾ ಮ್ಹಳ್ಳೆಂ ದಶ್ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆಯ್ಲೆಂ ಆನಿ ಆಮ್ಚಿ ಮುಕ್ತಿ ಪಿಳಿಯೆ ತಾಂಚಾ ಕಾಳಾರ್ ಆಮ್ಚೊ ಹೊ ವಾವ್ರ್ ನಿಯಾಳೊನಾ, ತ್ಯಾ ವೆಳಾರ್ ಸಾಸ್ಣಾಚಾ ಸುಖಾಂತ್ ಆಸ್ಚಾ ಆಮ್ಚಾಂ ಎಕಾ ಧರಾಚಿ ತಪ್ಪಿ ಖಿಂಡಿತ ಮೆಳೆಲಿ ಮ್ಹಳ್ಳೆಂ ಚಿಂತಾಪ್ ಆಮ್ಚೆಂ ಜಾಂವ್ಪಿ. ಹ್ಯಾಚ್ 2014 ದಸೆಂಬ್ರಾ ಭಿತರ್ ನವ್ಯಾ ಇಗರ್ಜೆಚೆಂ ಉಗ್ತಾವಣ್ ಜಾವ್ನ್, ಮುಕ್ತೆಂ ನವೆಂ ವರಸ್ 2015 ಫಿರ್ಗಜ್ ಫೆಸ್ತಾ ಸವೆಂ ಆರಂಭ್ ಕರ್ನ್, ಹ್ಯಾ ನವ್ಯಾ ದೆವಾಳಾಂತ್ ಸೊಮ್ಯಾಕ್ ಅರ್ಗಾಂ ದೀವ್ನ್ ಹಸುಂಚೆಂ ಭಾಗ್ ಆಮಾಂ ಸರ್ವಾಂಕ್ ಫಾವೊ ಜಾಂವ್ಪಿ ಮ್ಹಣ್ ಮ್ಹಜೆಂ ಮಾಗ್ಲೆಂ ಜಾವ್ನಾಸಾ.


ಫೆಬ್ರೆರ್ ಮಹಿನ್ಯಾಂತ್ ಚಲ್‌ಲ್ಲಾ ಫಿರ್ಗಜ್ ಗೊವ್ಳಿಕ್ ಮಂಡಳಿಚಾ ನವ್ಯಾ ಹುದ್ದೆದಾರಾಂಚಾ ಚುನಾವಣೆಂತ್ ಮುಕ್ಲ್ಯಾ ತೀನ್ ವರ್ಸಾಂ ಖಾತಿರ್ (2014-2017) ಪರತ್ ಮಾನೆಸ್ ಜೆರಿ ವಿನೆಂಟ್ ಡಾಯಸ್ ಉಪಾಧ್ಯಕ್ಷ ಜಾವ್ನ್, ಶ್ರೀ ರಿಚರ್ಡ್ ಡಾಯಸ್ ಕಾರ್ಯದರ್ಶಿ ಜಾವ್ನ್ ವಿಂಚುನ್ ಆಯ್ಲಾತ್. ಮುಕ್ಲ್ಯಾ ವರ್ಸಾಂನಿ ವಿಗಾರ್ ಬಾಪಾಂಚಾ ಮಾರ್ಗದರ್ಶನಾಖಾಲ್ ಆನಿ ಗೊವ್ಳಿಕ್ ಮಂಡಳಿಚಾ ಸಹಕಾರಾನ್ ಹಿ ಫಿರ್ಗಜ್ ಬರ್ಯಾ ದಿಶೆನ್ ಮುಕಾರುನ್ ವಚೊಂದಿ ಮ್ಹಣ್ ಆಶೆತಾಂ. ಆಮ್ಚಾ ಫಿರ್ಗಜೆಂತ್ ವೆಲಂಕಣಿ ವಾಡೊ (ಗುರ್ಕಾರ್ ಶ್ರೀ ಲೂಕ್ ಡಿ'ಸೋಜಾ) ಆನಿ ಬಾಳೊಕ್ ಜೆಜು ವಾಡೊ (ಗುರ್ಕಾರ್ ಶ್ರೀ ರಿಚರ್ಡ್ ಡಿ'ಸೋಜಾ), ಸಾಂತ್ ಆಂತೊನ್ ವಾಡ್ಯಾ ಥಾವ್ನ್ (ಗುರ್ಕಾರ್ ಶ್ರೀ ಮತಿ ರೀಟಾ ತಾರಾ ಲುವಿಸ್) ಮೆಳ್ಳೆ ಜಾವ್ನ್ ದೋನ್ ನವೆ ವಾಡೆ ಜಾವ್ನ್ ಪ್ರಸ್ತುತ್ ತೆರಾ ವಾಡೆ ಜಾಂವ್ಕ್ ಪಾವ್ತಾತ್ ಮ್ಹಣಾನಾ, ಆಮ್ಚಾ ಫಿರ್ಗಜೆಚಾ ವಾಡಾವಳಿಚೆಂ ಆನಿ ಉದಗರ್ತೆಚೆಂ ಹೆಂ ಏಕ್ "ಸಂಕೇತ್" ಮ್ಹಣ್ ಮ್ಹಾಕಾ ಭೊಗ್ತಾ. ನವ್ಯಾ ಗುರ್ಕಾರಾಂಕ್ ಶಾಭಾಸ್ತಿ ಪಾಟಯ್ತಾಂ ಆನಿ ತಾಂಚಾ ವಾವ್ರಾಂತ್ ಸರ್ವ್ ಬರೆಂ ಮಾಗಾಂ.

ಸರ್ವಾಂಕ್ ಜಿವಂತ್ ಜೆಜುಚೆಂ ಸಮಾಧಾನ್ ಮಾಗೊನ್ ತೀನ್ ವರ್ಸಾಂ ಸಂಪವ್ನ್ ಚವ್ತಾ ವರ್ಸಾಕ್ ಮೇಟ್ ಕಾಡ್ಚಾ "ರೋಜಾರಿಚೊ ಗಾಂಚ್" ಪೆತ್ರುಕ್ ಬರೆಂ ಮಾಗ್ತಾಂ.

ಸದಾಂಚ್ ತುಮ್ಚೊ
ರಿಚರ್ಡ್ ಡಾಯಸ್
ಫಿರ್ಗಜ್ ಗೊವ್ಳಿಕ್ ಮಂಡಳಿ



ತುಜಿಂ
ಭೋಗ್ಯಾಂ



ಮೊಗಾಳ್ ಸಂಪಾದಕಿ, 'ಕಿಟಿಪಿಟಿ ಕಿಟ್ಟಬಾಯ್' ವಾಚುನ್ "ಹೆಂ ಕೊಣಾವಿಶಿಂ ಬರಯಿಲ್ಲೆಂಯ್" ಮ್ಹಣ್ ಥೊಡ್ಯಾಂನಿ ವಿಚಾರ್ತಾನಾ ಮ್ಹಜಿಂ ಝಂಟಾಂ ಉಡ್ಲಿಂ. ಉಪ್ಕಾರ್ ಕರ್ನ್ ಹೆಂ ಸ್ಪಷ್ಟೀಕರಣ್ ದೀಂವ್ಕ್ ಮೊಗಾ ಆವಾಗ್ ದಿಯಾ.

ಕಾಲ್ನಿಕ ಘಟತಾನಿ ವಿಣಲ್ಯಾ ಆನಿ ವಿನೊದಿಕ್ ಉತ್ತಾನಿ
ಸ್ವೆಯಿಲ್ಯಾ ಪಾತ್ರಾಂಕ್ ಕೊಣೆಯ್ ಆಪ್ಲ್ಯಾ ಆಂಗಾರ್
ವೊಡ್ನ್ ಘಂವ್ಕ್ ನಜೊ ಮಾತ್ರ ನ್ಹಯ್ ಹರ್ ಕೊಣಾಯ್ಕಿ
ಬೊಟ್ ಜೊಕ್ಲ್ಯಾರ್ ತೆಂ ಅಸಹಜ್ ಆನಿ ಚೂಕ್.

—මතු ඩි.

(ತಮಾಶ್ಯಾಂಚ್ಯಾ ಮೊಲ್ಯಾಂ ಪಾಟ್ಲ್ಯಾನ್ ತಿಳ್ವಾನ್ ನಿತಿಫಳಾಂಚೆರ್
ತಸಲ್ಯಾಂಚಿ ದೀತ್ಪ್ ವಚನಾತ್ಲೆಂ ದುರುತ್ಪದ್ ಸಯ್.
ತಸಲ್ಯಾಂ ಖಾತಿರ್- * ಅಧಿಕ ಖರ್ಚಾರ್ ಉಬೆಂ ಜಾಂವ್ಚೆಂ
ಅಪೂರ್ಣ್ ಬಾಂದಾಪ್ ಪಳೆತಾನಾ ಗೊಟ್ಲೊಚ್ಯಾ ಸಾವ್ಯಕ್
ರಾವ್ತಾಂನೀ ಕಪಾಲ್ ಮಿರಿಯೆವ್ನ್ ಜವಾಬ್ದಾರಿ ನಿಯಾಳ್ನ್
ಘಾಮೆಂವ್ಲೊ ವಿಗಾರ್.

* ಬದ್ಧಾ ಸಾಮಾರಿಯಾಗಾರಾ ಬರಿಂ ಗರ್ಜೆಕ್ ತುರಂತ್ ಕುಮೊಕ್ ದಿಲ್ಲಿ ಪಾದ್ವಾಬ್. * ಪಟ್ಟಿ ಆಮ್ಚಾಚೆಚ್ ಆಪ್ತಾಲ್ಯಾ ಕೊಣ್ಣಾ ಮ್ಹಣ್ ದುಬಾವೊನ್ ನಿತಿಕ್ ಆಂವ್ಡಂವ್ಚೊ ರಿಕ್ತಾಗಾರ್. * ಸುಲಭಾಯೆನ್ ಪಯ್ಲೆ ಭಿತರ್ ಫಾಲ್ಗೊ ಆಮ್ಚಾಸ್ ಆಸ್ಲಾರೀ ತೆ ಆಪ್ಣಾಚೆ ನ್ಹಯ್ ಮ್ಹಣೊ ಪ್ರಾಮಾಣಿಕ್ ಅಣ್ಣ ತಶೆಂಚ್ ಆಪ್ಣಾಚೆಯ್ ನ್ಹಯ್ ಮ್ಹಣೊನ್ ತೆ ಇಗರ್ಜೆಕ್ ದಾನ್ ದಿಂವ್ಪಿ ಉದಾರ್ ಮನಾಚಿ ಸಾದಿ ಆವಯ್ ಕಿಟ್ಟಿಬಾಯ್. * ದಾಕವ್ನ್ ದಿಲ್ಲಿ ಚೂಕ್ ವೊಳ್ಳೊನ್ ಫಾರಿಕ್ಣ್ ಮ್ಹಳ್ಳಾ ಬರಿಂ ಎಡ್ಲಾನ್ ಭರ್ಜೊ ಪಟ್ಟಿಗಾರ್ - ಚೂಕ್ ವೊಳ್ಳಾಂಕ್ ದೇವ್ ಭೊಗ್ತಾ ಮ್ಹಳ್ಳಾ ಪಾತ್ಯೆಣಿ ಆನಿ ಭಾವಾಡ್ತಾಚೆರ್ ಆಮ್ಚಾ ಕ್ರಿಸ್ತಾಂವ್ ಸಮಡ್ಲಿಚಿ ಬುನ್ಯಾದ್ ಆಸಾ. ವ್ಹಯ್ಲೇ? * ಹಾಸೊ ಚಿಪಾಕ್ ಬರೊ - laughter is the best medicine - (ವಿಗಾರ್ ಹಾಸ್ಲೊ, ಆಜಾಪ್ ಮ್ಹಳ್ಳಾ ಬರಿಂ ತಾಚ್ಯಾ ಗೊಮ್ಮಾರ್ ಫಾಮ್ ಜಾಂವ್ ವ ಕಪಲಾರ್ ಮಿರಿ ಸಯ್ ದಿಸಿನಾ)

- 210

‘ರೂಜಾರಿಚೊ ಗಾಂಚ್’ - ಹೊ ಅಂಕೊ ತುಕಾ ಕಸೊ ಲಾಗ್ಲೊ? ವಿನ್ಯಾಸ್, ಬರ್ಪಾ ಶ್ರೈಲಿ ತುಕಾ ಪಸಂದ್ ಜಾಲೆಂಗೀ? ಕಾಂಯ್ ತರೀ ಉಣೆಂಪಣ್ ಭೊಗ್ಲೆಂ? ತುಜೆಂ ಚಿಂತಾಪ್ ಆಮ್ಚೆ ಸವೆಂ ವಾಂಟುನ್ ಘೆ. ಮುಕ್ತೆ ಅಂಕೆ ಆನಿಕೀ ಆಕರ್ಷಿತ್ ಥರಾನ್ ರೂಪಿತ್ ಕರುಂಕ್ ತುಜೆಂ ಸೂಚನ್ ಖಂಡಿತ್ ಜಾವ್ನ್ ಆಮ್ಕಾಂ ಉಪ್ಕಾಶಲೆಂ. ಇಮೇಲ್‌ಯೀ ಧಾಡ್ಯೆತ್: mountrosaryoffice@gmail.com

ಸಂಪಾದಕಿ
ರೋಜಾರಿಚೊ ಗಾಂಚ್

ಮೊಗಾಚ್ಯಾ ಸಂಪಾದಕಿ,

ನತಲಾಂಡೊ ಅಂಕೊ ರಂಗಾಳ್ ಮುಖಪಾನ್ ಪಳೆವ್ನ್
ಭಾರಿ ಖುಶಿ ಜಾಲಿ. ವೆಳಾರ್ ಹರ್ಯೆಕ್ಕ್ಯಾಚಾ ಘರಾಂನಿ
ಪಾವೊಂಕ್ ಮ್ಹಿನತ್ ಕಾಡ್ಲ್ಯಾ ತುಕಾ ಆನಿ ತುಜ್ಯಾ ಮಂಡಳಿಕ್
ದೇವ್ ಬರೆಂ ಕರುಂ. ತುಮ್ಚಾ ಮಂಡಳಿನ್ ಆರಾವ್ನ್ ತಶೆಂ
ನೆರಾವ್ನ್ ವಿವಿಡ್ ಬರ್ಪಾಂನಿ ಬುಕಾಚೆಂ ಪಾನಾಂ ಭರ್ತಿ
ಕರ್ನ್, ವಾಚ್ಪಾಂಕ್ ಹಿಶಾರೆ ದೀವ್ನ್, ಬುಕಾಚಿ ಸೊಭಾಯ್
ಚಡಯಿಲ್ಲ್ಯಾಕ್ ಶಾಬಾಸ್ತಿ ಪಾಟಯ್ತಾಂ. ಬೆನ್ನಬಾಯೆನ್
ಬರಯಿಲ್ಲಿ ಆವಾಳ್ಯಾಚಿ ಚಟ್ನಿ ಕರುಂಕ್ ತಯಾರಾಯ್ ಕರ್ತಾನಾ
ಆವಾಳ್ಯಾಚೊ ಬಿಯೊ ವಾಟ್ಲೆಗೀ ಯಾ ಗಿಳ್ಳೆಗೀ ಮ್ಹಣ್ ಗಡ್ಡಡ್
ಜಾವ್ನ್ ಚಟ್ನಿ ಬಾಕಿ ಉರ್ಲ್ಯಾ

ಬುಕಾಚಿ ಪಾನಾಂ ಪರ್ತಿತಾನಾ ಮ್ಹಾಕಾ ಅಶೆಂ ಭೊಗ್ಲೆಂಕೀ 'ರೊಜಾರಿಚೊ ಗಾಂಚ್' ಸಾಂ. ಲೋರೆಸ್ ವಾಡ್ಪಾಗಾರಾಂಕ್ ಸೀಮಿತ್ ಜಾಲ್ಲೊಗೀ ಕಿತೆಂ ಮ್ಹಣೊನ್! ಹಾಂ... ಅಣ್ಣಾಡಿ ಹಾಚಿಂ "ಅನ್ಯಾದಿಪಣಾಂ" ಚಡಿತ್ ಜಾತೆ ವೆತಾತ್. ವ್ಹಡ್ ನಹಿಂ! ಬೂಕ್ ವಾಚುಂಕ್ ಖುಶಿ ಜಾತಾ. ಕಿತೆಂಯ್ ಜಾಂವ್ಚಿ ಯೆಂವ್ಚಾ ಅಂಕ್ಯಾಂತ್ ಪುಣೀ ಹರ್ಯೆಕಾ ವಾಡ್ಪಾಗಾರಾಂ ಥಾವ್ನ್ ಕಾಂಯ್ ಪುಣಿಂ ಪೊಕಣಾಂ ಯಾ ಬೀನಾ ಬಾಯೆಚಾ ಟೆಲಿಗ್ರಾಮಾ ಬರಿ ಆತಾಂಚಾ ಕಾಳಾಚೆ ಎಸ್.ಎಮ್.ಎಸ್. ವಾಚುಂಕ್ ಮೆಳ್ತೆಗೀ?

— ಜೆಸ್ಸಿ ನಜ್ಜೆತ್ — ಸಾಂ. ಲೋರೆಸ್ ವಾಡೊ

ಮೊಗಾಳ್ ಸಂಪಾದಕಿ,

“ರೊಚಾಂಚೊ ಗಾಂಚ್” ನತಲಾಂಚೊ ಅಂಕೊ ಫಸ್ತಾ ದಿಸಾಚ್ ಹಾತಿಂ ಮೆಳ್ತಾನಾ ಮಸ್ ಮಿಶಿ ಜಾಲಿ. ಮುಖ್ ಪಾನಾಚೊ ಗೊಟೊ ಭಾಂಟ್ ಆಕ್ರ್ಷಿತ್ ಆಸ್ಲೊ. ಫಿರ್ಗಜ್ ಖಬ್ರೊ, ವಾಡ್ಯಾಂಚೊ ಆನಿ ಸಂಘ್ ಸಂಸ್ಥಾಂಚೊ ವರೊಡ್, ಎಕಾ ಮಾಂಡವಳ್ನ್ ಛಾಪುನ್ ಆನಿ ಹರ್ಯೆಕೊ ಖಬ್ರೆ ಸಾಂಗಾತೊ ಜೊಕೆ ತಸ್ಲಿರೆ, ಪುಸ್ತಕಾಚೆ ಸೊಭಾಯ್ ಚಡಯ್ತಾ. ವಾಡ್ಯಾಂ ಆನಿ ಸಂಘ್ ಸಂಸ್ಥಾನ್ ಕಿಂತೆ ಚಟುವಟಿಕೆ ಜಾತಾತ್, ತೆಂ ಆಮಾಚ್ ಕಳಿತ್ ಜಾತಾ.

ದಿಲ್ಲ್ಯಾ ಎಷಯಾಚೆರ್ ಲೇಖನಾಂ, ಇತರ್ ಲೇಖನಾಂ, ಕವನಾಂ, ಜೋಕ್, General Knowledge ಇತ್ಯಾದಿ ವಾಚಪ್ತಾನಾ, ಬೂಕ್ ಹಾತಿ ಧಾವ್ ಸಕಯ್ ದವುಂಕ್ ಮನ್‌ಚ್ ಯೇವ್ಣಾ. ಸರ್ವಾಂ ಪ್ರಾಸ್ ಚಡ್ ಅಣ್ಣಿ ಡಿ. ಜೆಂ 'ಕಿಟಿ ಪಿಟಿ ಕೆಪ್ಪೆಬಾಯ್' ಪಾಡಿತೆ ಬಾರಿಚ್ ಕುರ್ಕುರಿತ್ ಆಸ್‌ಲೆಂ.

“ರೊಚಾರಿಚೊ ಗಾಂಚ್” ಹರ್ಯೆಕ್ ಅಂಕೊ, ಆದ್ಲಾ ಅಂಕ್ಲ್ಯಾ ಪಾಸ್ ಚಡ್ ಆಕರ್ಷಿತ್ ಜಾವ್ನ್ ಯೆತಾನಾ ದಾದೊಸ್ತಾಯ್ ಭೊಗ್ಲಾ ಆನಿ ಮುಕ್ಲ್ಯಾ ಅಂಕ್ಲ್ಯಾಕ್ ರಾಕುನ್ ರಾವಾಶೆಂ ಕರ್ತಾ. ಚೊವಾಕ್ ವರ್ಸಾಕ್ ಮೇಟ್ ದವರ್‌ಲ್ತಾ. “ರೊಚಾರಿಚೊ ಗಾಂಚೊಕ್” ಜಯ್ ಮಾಗ್ತಾಂ. ಸಂಪಾದಕಿ ಆನಿ ಸಂಪಾದಕೀಯ್ ಪಂಡಳಿಕ್ ಉಲ್ಹಾನ್ ಪಾಟೆಯಾಂ.

ಜಾನೆಟ್ ಲುವಿಸ್- ಮಾರಿಯ ಗೊರೆಟ್ಟಿ ವಾಡೊ

ಖರೊ ಭಾವಾರ್ಥ್ ಜಿವಂತ್ ಕ್ರಿಸ್ತಾಚೆರ್

ದೀಸ್ ತೊ ಏಕ್

ಆಯ್ಲೊ ಜೆಜು ಹ್ಯಾ ಸಂಸಾರಿ

ಪೂತ್ ಎಕ್ಲೊಚ್ಚ್ ಮನಿಸ್ ಜಾವ್ನ್ ಬಾಪಾಚೊ

ದುಬ್ಳೊ ಜಾವ್ನ್ ಭುಮಿಚೆರ್ ಜನಮ್ ತಾಚೊ

ಆಯ್ಲೊ ಫಕತ್ ಹಾಡುನ್ ಶಾಂತಿ-ಸಮಾಧಾನ್

ಆನಿ ಆಪ್ಲ್ಯಾ ಪರ್ಜೆಕ್ ಪಾತ್ಕಾಂ ಧಾವ್ನ್ ಸೊಡ್ವಣ್

ಪಾಟ್ಲಾವ್ ತಾಚೊ ಕೆಲೊ ತರೀ ಥೊಡ್ಯಾನಿಂ

ಶಿಕೊಣ್ ಪುಣ್ ಮಾನುನ್ ಘೆತ್ಲಿ ಸಬಾರಾಂನಿ

ಆಸ್ಲೆ ಥೊಡೆ ಹೆರ್ ಥಂಯ್ಸರ್

ಕರ್ತಾಲೆ ಘುಟ್ಲೆ ಮಾಂಡುಂಕ್ ಪಾಸ್ ತಾಚೆರ್

ಬೆಪರ್ವಾ ಕರ್ತಾಲೆ, ವಿರೋಧ್ ಉಲಯ್ತಾಲೆ

ಚಿಂತ್ತಾಲೆ ಕಾಡ್ನ್ ಉಡಂವ್ಕ್ ಹ್ಯಾ ಸಂಸಾರಾಂತ್ಲೆಂ

ಕಷ್ಟಿಲೆಂ ತಾಕಾ, ದಗ್ಗಿಲೆಂ ತಾಕಾ

ಕ್ರೂರ್ಪಣಿ ತಾಕಾ ಖುರ್ಸಾಯ್ಲೆಂ

ಕಾಮ್ ತಾಂಚೆಂ ಖುಶೆನ್ ಸಂಪಯ್ಲೆಂ

ಚಿಂತಾಪ್ ತಾಂಚೆಂ ಎಕ್ಚ್ಚ್ ಜಾಲ್ಲೆಂ

“ಸಂಸಾರಿ ರಾಯಾಕ್ ಲಗಾಡ್ ಕಾಡ್ಲೆಂ”

ಉದೆಲೊ ಪುಣ್ ದೀಸ್ ತೊ “ತಿಸ್ರೊ”

ಖುರ್ಸಾಯಿಲ್ಲೊ ಕ್ರಿಸ್ತ್ ಜಿವಂತ್ ಪರತ್

ತ್ಯಾಚ್ ಕ್ರಿಸ್ತಾಚೆರ್ ಮನ್ಶಾಕುಳಾಚೊ ಭಾವಾರ್ಥ್

ವಾಳೊನ್ ಆಸಾ ಅಜೂನ್ ತೆಂ ಭಾವಾರ್ಥಾಚೆಂ ಸತ್



ವೊಲಾಯ್ಲೆಂ ಆಮ್ಕಾಂಚ್ ಆಮಿಂ ನಾಂವಾನ್ “ಭಾವಾರ್ಥ್”

ಭಾವಾರ್ಥ್ ಕ್ರಿಸ್ತಾಚೆರ್ ಜಾಣಾಂವ್ ಆಮಿಂ ಸರ್ವ್ ಜಾಣ್ಣೆಂ-ನೆಣ್ಣೆಂ

ನೆಣಾಸ್ತಾಂ ಪುಣ್ ಮಿಸ್ತೆರ್ ತೊ ಖರ್ಯಾ ಭಾವಾರ್ಥಾಚೊ

ಜಾಲ್ಯಾ ಸ್ಥಿತಿ ಕುರ್ಡ್ಯಾನ್- ಕುರ್ಡ್ಯಾಕ್ ವಾಟ್ ದಾಕಂವ್ಚಿ

ಸತ್ಮಾನುನ್ ಉತ್ರಾಂ ಪವಿತ್ರ್ ಪುಸ್ತಕಾಚಿಂ

ಪೂತ್ ತೊ ಮ್ಹಣ್ ದೆವಾ ಬಾಪಾಚೊ

ಕೆಲೆಂ ತರ್ ಸ್ವೀಕಾರ್ ಜಿವಂತ್ ಕ್ರಿಸ್ತಾಕ್

ಜೊಡ್ಲೆಂ ತರ್ ನಾಂವಾನ್ ತಾಚಾ ಜಿವಿತ್ ಸಾಸ್ಣಿಕ್

ತೊಚ್- ತೊ ಭಾವಾರ್ಥ್ ಖರೊ

ಮ್ಹಜೊ-ತುಜೊ

ಜಿವಂತ್ ಕ್ರಿಸ್ತಾಚೆರ್



ರಿಚರ್ಡ್ ಡಾಯಸ್
ಮರಿಯ ಗೊರೆಟ್ಟಿ ವಾಡೊ

With Best Compliments From

Ph.: 9743559360

8971160483

PADMANANDA SHETTY

Fabricator and Contractor



We undertake all types of Fabrication Work

Address: Kamakshi Nilaya Gopalpura,
4th Cross Santhekatte, Kallianpura
Email: shetty6848@yahoo.com



ಆಮ್ನಾ ರಾಜಕೀಯ ಮುಕೆಲ್ಯಾಂ ಥಾವ್ನ್ ಆಮಿ ಅಪೇಕ್ಷಾ

ಆಮ್ನಾ ಸರ್ಕಾರಾಚ್ಯಾ ಪ್ರತಿನಿಧಿಂಕ್ ಆಮಿಂಚ್ ವಿಂಚುನ್ ಕಾಡ್ಲೆಂ ಹಕ್ ಭಾರತಾಚ್ಯಾ ಪ್ರಜಾಸತ್ತಾತ್ ವ್ಯವಸ್ಥೆಂತ್ ಆಸಾ. ಅಶೆಂ ವಿಂಚುನ್ ಆಯ್ಲೆಲ್ಯಾ ರಾಜಕೀಯ ಮುಕೆಲ್ಯಾಂಚೆರ್ ವರ್ತೊ ಭರ್ವಸೊ ದವರ್ನ್ ಆನಿ ವರ್ತಾ ಅಪೇಕ್ಷೆನ್ ಆಮ್ನಾ ರಾಷ್ಟ್ರಾಚಿ ಜವಾಬ್ದಾರಿ ತಾಂಕಾಂ ವಹಿಸುನ್ ದಿತಾಂವ್. ಮಾತ್ರ ನ್ಹಯ್ ರಾಷ್ಟ್ರಾಚ್ಯಾ ಅಭಿವೃದ್ಧಿ ಖಾತಿರ್ ನಾನಾ ಧರಾಚೆ ತಿರ್ಪೊ ಬಾಂದ್ಲೆ ಆಸಾಂವ್. ಆಮಿ ಬಾಂದ್ಲೆ ತಿರ್ಪೊ ವೃಥಾ ಜಾಯ್ತಾತ್ಲ್ಲ್ಯಾ ಬರಿ ಜಾಗ್ರುತ್ತಾಯ್ ಕರ್ಚೆಂ ಮುಕೆಲ್ಯಾಂಚಿ ಜವಾಬ್ದಾರಿ.

ಅಶೆಂ ಜಾಲ್ಲ್ಯಾನ್, ಆಮಿ ವಿಂಚುನ್ ಕಾಡ್ಲೆ ವ್ಯಕ್ತಿ ಆಮ್ನಾ ಅಪೇಕ್ಷಾ ಪರ್ಮಾಣೆ ಆಸಾಗೀ? ಆಮಿ ದಿಂವ್ಪಿ ಜವಾಬ್ದಾರಿ ಘೆಂವ್ಕ್ ಸಕ್ತಾಗೀ? ಖಿಂಚ್ಯಾ ಪಾಡ್ತಿಕ್ ಪ್ರತಿನಿಧಿತ್ವ್ ಕರ್ತಾಗೀ ತ್ಯಾ ಪಾಡ್ತಿಚೆಂ ಮೂಳ್ ಚಿಂತಾಪ್, ಸಿದ್ಧಾಂತ್ ವಾ ಧೈಯ್ ಆಮ್ನಾ ರಾಷ್ಟ್ರಾಚ್ಯಾ ಎಕ್ವಟ್ ಆನಿ ಅಭಿವೃದ್ಧಿಕ್ ಸಹಾಯಕ್ ಜಾವ್ನ್ ಆಸಾಗೀ? ವಿಂಚುನ್ ಆಯ್ಲೆಲ್ಯಾ ಧಿರಾಸಾಣೆನ್ ಸರ್ಕಾರ್ ಸಾಂಬಾಳ್ವಿ ಸಾಮರ್ಥಿ ತ್ಯಾ ಪಾಡ್ತಿಕ್ ಅಸಾಗೀ? ಹ್ಯೊ ಸಗ್ಳೊ ಸಂಗಿ ಆಮಿಂ ಪಳೆಂವ್ಕ್‌ಜಾಯ್.

ದೇಕುನ್, ಪಯ್ಲ್ಯಾ ಸುವಾತೆರ್ ಆಮಿ ಅಪೇಕ್ಷುಂಚೆಂ, ಎಕಾ ರಾಜಕೀಯ್ ಫುಡಾರಿಕ್ ಆಪ್ಲೊ ದೇಶ್ ಮ್ಹಳ್ಳೊ ಅಭಿಮಾನ್ ಆಸಾಜಾಯ್. ಸ್ವಂತ್ ಗಾಂವಾಚೆರ್ ಮೋಗ್ ಆಸ್ಲಾರ್ ಸ್ವಂತ್ ಖುಶಿ ಲೆಕಿನಾಸ್ತಾಂ ಗಾಂವ್

ನಿರ್ಮಲ ಡಿ'ಸೋಜಾ
ಸಾಂ. ಫ್ರಾನ್ಸಿಸ್ ಸಾವೆರ್ ವಾಡೊ

ಆನಿ ರಾಷ್ಟ್ರಾ ಖಾತಿರ್ ತೊ ವಾವುರ್ತಾ.

ಧೈರಾಧೀಕ್ : ರಾಜಕೀಯ ಮಟ್ಟಾರ್ ಕಿತ್ಲೆಯೇ ನಿರ್ಧಾರ್ ಘೆತಾನಾ, ಜಾಂವ್ಕ್ ಪುರೊ ದೋನ್ ದೆಶಾಂ ಮದ್ಲೊ ಸಮಸ್ಯೊ ಪರಿಹಾರ್ ಕರ್ಚಾಂತ್, ಆಂತರಿಕ್ ಸಮಸ್ಯೆ ವಾ ಖಿಂಚೆಯೇ ನವೆಂ ಯೋಜನ್ ಜ್ವಾರಿ ಕರ್ಚಾಂತ್ ಧೈರ್ ಆಸಾಜಾಯ್. ಅಧಿಕಾರಾಚ್ಯಾ ಆಶೆನ್ ವಾ ಆಪ್ಣಾಕ್ ಮುಕ್ಲ್ಯಾ ಚುನಾವಾಂತ್ ಪೋಟ್ ಮೆಳಾನಾತ್ಲಾರ್ ಮ್ಹಳ್ಳ್ಯಾ ಚಿಂತ್ಪಾನ್ ಪ್ರಾಮಾಣಿಕ್ ನಿರ್ಧಾರ್ ಘೆಂವ್ಕ್ ಕಾವ್ಣೆಂವ್ಚೊ ಮನಿಸ್ ಜಾಯ್ತಾಯ್.

ನಿಸ್ವಾರ್ಥಿ : ಆಪ್ಲೊ ಸ್ವಂತ್ ಫಾಯ್ದೊ ಚಿಂತಿನಾಸ್ತಾಂ ಲೋಕಾ ಖಾತಿರ್ ಆನಿ ಗಾಂವ್ಚಾ ಉದ್‌ಗರ್ತೆ ಖಾತಿರ್ ವಾವುರ್ಚೊ ತಸಲೊ ಜಾಯ್ತಾಯ್. ತ್ಯಾಗ್ ಕರುಂಕ್ ತಯಾರ್ ಆಸ್ಲಲ್ಯಾಂನಿ ಮಾತ್ರ ರಾಜಕೀಯ ಶೆತಾಂತ್ ವಾವ್ರ್ ಕರ್ಚಾ ಬರಿಂ ಜಾಯ್ತಾಯ್.

ದೇವ್ ಭಿರಾಂತ್ : ದೇವಾಕ್ ಭಿಯೆಂವ್ಚೊ ಮನಿಸ್ ಖಿಂಚೆಯೊ ಕಾಮ್ ಹಾತಿಕ್ ಘೆತಾನಾ ದೇವಾಕ್ ಮಾನ್ವಾ ಸಾರ್ಕೆಂ ಪ್ರಾಮಾಣಿಕ್ಪಣಾನ್ ನ್ಯಾಯ್ ನಿತಿಸ್ ಕರ್ತಾ.

ಸಂಘಟಿತ ಧರಾನ್ ರಾಜಕೀಯ ಮುಕೆಲೆ:- ಭಿನ್ನಮತ, ಪಕ್ಷಾಂತರ್ ಮ್ಹಣ್ ಎಕಾ ಪಾಡ್ತಿ ಥಾವ್ನ್ ಅನ್ಯೇಕಾ ಪಾಡ್ತಿಕ್ ಉಡಿ ಮಾರ್ಚೆಂ ಸೊಡಿಜಾಯ್. ಪಯ್ಲೆಂಚ್ ಪಾಡ್ತಿಚೆಂ ಮೂಳ್ ತತ್ವ್ ಕಿತ್ಲೆಂ ಮ್ಹಣ್ ಸಮ್ಜೊನ್ ಘೆಂವ್ಚೆಂ ಬರೆಂ. ಭಿನ್ನಮತ ಉಬ್ಜೊಂಕ್ ಕಾರಣ್ ಅಧಿಕಾರಾಚಿ ಆಶಾ. ಸಕ್ಡಾಂಕೀ ಆಶೆಲ್ಲಿ ಪದ್ವಿ ದೀಂವ್ಕ್ ಜಾಂವ್ಚೆನಾ ಮ್ಹಣ್ ಸಮ್ಜೊನ್ ಕಾಣ್ಚೆಂವ್ಚೆಂ. ಸದನಾಂತ್ ಅಧಿವೇಶನ್ ಚಲ್ತಾನಾ ಗರ್ಜೆಚಿ ಗಂಭೀರತಾ ಸಾಂಬಾಳ್ವಿ, ಮಾಧ್ಯಮಾ ಮುಖಾಂತ್ ಆಮಿ ಮಾತ್ರ ನ್ಹಯ್, ಅಖ್ಯಾ ಸಂಸಾರಾಚೊ ಲೋಕ್ ಪಳಯ್ತಾ ಮ್ಹಣ್ ಉಗ್ಡಾಸ್ ದವರ್ಚೊ. ಸದನಾಕ್ ಗೌರವ್ ದೀವ್ನ್ ಶಿಸ್ತ್ ಸಾಂಬಾಳ್ವಿ ವರಿಜಾಯ್. ರಾಜಕೀಯ ಮುಕೆಲೆ ಖಿಂಚೆಯೇ ಎಕಾ ಸಮುದಾಯೆಚೊ ನ್ಹಯ್ ಬಗರ್ ರಾಷ್ಟ್ರಾಚ್ಯಾ ಸರ್ವ್ ಸಮುದಾಯೆಚೊ ಪ್ರತಿನಿಧಿ ಜಾಯ್ತಾಯ್. ಅಲ್ಪಸಂಖ್ಯಾತ್ ಆನಿ ಪಾಟಿಂ ಉರ್ಲಲ್ಯಾ ಸಮುದಾಯಾಚ್ಯಾ ಲೋಕಾಕ್ ರಕ್ಷಣ್ ದೀಜಾಯ್ ಆನಿ ತಾಂಚೆ ಹಿತಾ ಪಾಸತ್ ವಾವುಂಕ್ ಚಿಂತಿಜಾಯ್. ಖಿಂಚೆಯೇ ಯೋಜನಾಂ



ವರ್ವಿಂ ಲೋಕಾಕ್ ಉಪದ್ರ್ ಜಾಯ್ತಾಲ್ಲ್ಯಾ ಬರಿಂ ಪಳಯ್ಜಾಯ್. ಭಾಷಣ್ ಕರ್ತಾನಾ ಹೆರ್ ಪಾಡ್ಚಿಕ್ ದುಸೊಂಚೆಂ, ನಿಂದಾ ಉಲಂವ್ಚೆಂ, ಬೋಟ್ ಜೊಕ್ಲೆಂ ಸೊಡಿಜಾಯ್ ಆನಿ ಅವ್ಚೆ ಮಧೆಂಚ್ಚ್ ತವಳ್ ತವಳ್ ಚುನಾವ್ ಜಾಂವ್ಚೆಂ ರಾವಯ್ಜಾಯ್.

ಸಮಾಜ್ ಸೆವೆಂತ್ ಮುಕೆಲಿ : ಖಂಚಾ ಪ್ರದೇಶಾಚೊ ಪ್ರತಿನಿಧಿಗೀ ತ್ಯಾ ಗಾಂವ್ಚಾ ಲೋಕಾಚಿ ಸಮಸ್ಯಾ ಆಯ್ಕೊನ್ ತೊ ಪರಿಹಾರ್ ಕರ್ತಾ ವಿಷ್ಯಾಂತ್ ಮೇಟ್ ಕಾಡ್ಲೆಂ. ಗಾಂವಾಂತ್ ಕೊಣೀ ದುಬ್ಳೊ, ಅಂಗವಿಕಲ್, ಅನಾಥ್, ದಿಸ್ಪಡ್ಲೊ ಗ್ರಾಸ್ ಚಲಂವ್ಕ್ ಕಷ್ಟತಲ್ಯಾಂಕ್ ಏಕ್ ಬರೆಂ ಜಿವಿತ್ ದಿಂವ್ಚೆಂ ಕಾಮ್ ಕರುಂಕ್ ಜಾಯ್. ಅತಿವೃಷ್ಟಿ, ಸುನಾಮಿ, ದುಕೊಳ್ ವಾ ಗಲಾಟೊ, ಅಸಲ್ಯಾ ಸಂದರ್ಭಾರ್ ತ್ಯಾ ಪ್ರದೇಶಾಕ್ ತುರ್ತಾನ್ ಭೆಟ್ ದೀವ್ನ್ ಕಷ್ಟಾಂತ್ ಸಾಂಪಡ್ಲೆಲ್ಯಾಂಕ್ ಗರ್ಜೆಚೆಂ ಖಾಣ್, ಆಸ್ತೊ, ವೈದ್ಯಕೀಯ್ ಕುಮೊಕ್ ತುರ್ತಾನ್ ಮೆಳ್ವಾ ಬರಿ ಪಳಯ್ಜಾಯ್.

ರಾಷ್ಟ್ರಾಚಾ ಸಮಗ್ರ ಅಭಿವೃದ್ಧಿ ಖಾತಿರ್ ಆಮ್ಚಿ ಅಪೇಕ್ಷಾ - ಕೃಷಿಕಾಂಕ್ ಉತ್ತೇಜನ್ ದೀಜಾಯ್. ನವೆಂ ತಂತ್‌ಜ್ಞಾನ್ ವಾಪಾರುಂಕ್ ಪ್ರೋತ್ಸಾಹ್ ದೀಜೆ ಆನಿ ಗರ್ಜ್ ಆಸ್‌ಲ್ಲ್ಯಾ ಕಡೆ ನೀರಾವರಿ ಯೋಜನಾಂ ಜ್ಯಾರಿ ಕರಿಜಾಯ್. ಶೆತ್ಕಾರಾಂನಿ ಫಾಮ್ ಪೀಳ್ನ್ ಕಾಡ್‌ಲ್ಲ್ಯಾ ಫಳ್ ವಸ್ತುಂಕ್ ಏಕ್ ವಾಜ್ತಿ ಮೋಲ್ ನಕ್ಳಿ ಕರಿಜಾಯ್. ಕಷ್ಟ ಕಾಡ್ಲಾ ಶೆತ್ಕಾರ್ಯಾಂಕ್ ಮೆಳಾಜಾಯ್ ಜಾಲ್ಲೊ ಲಾಭ್ ದಲ್ವಾಳಿನ್ ಖಾಂವ್ಚಾ ಬರಿಂ ಜಾವ್ನೊ. ಹಗರಣಾಂತ್ ಮೆತೆರ್ ಜಾವ್ನ್ ನಾಂವ್ ಪಾಡ್ ಕರ್ನ್ ಕಾಣ್ಲೆಲ್ಲ್ಯಾಂನಿ ಖಂಡಿತ್ ಜಾವ್ನ್ ಎಲಿಸಾವಾಂತ್ ರಾವಾನಾಲ್ಲ್ಯಾ ಬರಿಂ ಜಾಯ್ಜಾಯ್. ಆಮ್ಚಾ ರಾಷ್ಟ್ರಾಚಾ ಅಭಿವೃದ್ಧಿಕ್ ಮಾರೆಕಾರ್ ಪಿಡಾ ಜಾವ್ನಾಸ್ಚ್ಯಾ ಭ್ರಷ್ಟಾಚಾರ್ ನಾಸ್ ಕರುಂಕ್ ಮುಕೆಲ್ಯಾಂನಿ ಧೈರಾದೀಕ್ ಮೇಟ್ ಕಾಡ್ಲೆಂ ಗರ್ಜ್. ಖಾಲಿ ಆಸ್‌ಲ್ಲ್ಯಾ ಹುದ್ದಾಂಚಿ ಭರ್ತಿ ತುರ್ತಾನ್ ಜಾಯ್ಜಾಯ್. ಸರ್ಕಾರಿ ಯಂತ್ರ ಸವ್ಯಾಸ್ ಚಲ್ತಾ ಅರ್ಜೊ ಆಪವ್ನ್, ಪರೀಕ್ಷಾ, ಫಲಿತಾಂಶ್, ನೇಮಕಾತಿ ಮ್ಹಣೊನ್ ವರ್ಸಾಂಗಲ್ಲಾನ್ ವೇಳ್ ಕಾಡ್ಲಾ ಬದ್ಲಾಕ್ ನೇಮಕಾತಿ ಪ್ರಕ್ರಿಯಾ ಚುರುಕಾನ್ ಚಲ್ಲೆ ಬರಿ ಪಳೆಜಾಯ್. ಹ್ಯಾ ಹಂತಾರ್ ಲೋಂಚ್ ಘೆಂವ್ಚೆಂ, ಅನ್ಯಾಯ್ ವಾ ಪಕ್ಷಪಾತ್ ಜಾಯ್ತಾಲ್ಲ್ಯಾ ಬರಿಂ ಪಳಯ್ಜಾಯ್. ಸರ್ಕಾರಾನ್ ಹಳ್ಳೆಂತ್ಲ್ಯಾ ದುಬ್ಳ್ಯಾ ಲೋಕಾಚಾ ಅನ್ಯೂಲಾ ಖಾತಿರ್ ಸಬಾರ್ ಯೋಜನಾಂ ಜ್ಯಾರಿ ಕೆಲ್ಯಾಂತ್. ಪುಣ್ ಹೆಂ ಕೊಣಾ ಖಾತಿರ್ ಯೆವ್ಜಿಲಾಂ, ತಾಂಕಾಂ

ಲಾಭ್ತಾಗೀ ವ ನಾ? ದುಬ್ಳೊ ಲೋಕ್ ಪಿಡೆಶಿಡೆ ವೆಳಾರ್ ಸರ್ಕಾರಿ ಆಸ್ಪತ್ರೆಂಕ್ ವೆಚೆಂ ಸಾಮಾನ್ಯ್. ಪುಣ್ ಥೊಡ್ಯಾ ಆಸ್ಪತ್ರ್ಯಾಂನಿ ಜಾಯ್ ಪುರ್ತೆಂ ಸಿಬ್ಬಂದಿ ಆಸಾನಾಂತ್ ಆನಿ ಜಾಯ್ ಜಾಲ್ಲಿಂ ವಕ್ತಾಂ ವೆಳಾರ್ ಮೆಳಾನಾಂತ್. ದೆಕುನ್ ಸರ್ಕಾರಿ ಆಸ್ಪತ್ರೆಂತ್ ಪಿಡೆಸ್ತಾಂಕ್ ಬರಿ ಸೆವಾ ಲಾಭ್ತೆಬರಿಂ ಪಳಯ್ಜಾಯ್. ಕಿತ್ಲೆಲೆ ಹಳ್ಳೆಂನಿ ವೀಜ್ ಸಂಪರ್ಕ್‌ಚ್ಚ್ ನಾಂ. ಶೆಂಭರ್ ರಕ್ತೆ ಹಳ್ಳ್ಯಾಂಕ್ ವೀಜ್ ಸಂಪರ್ಕ್ ದೀಜಾಯ್ ಆನಿ ನಿರಂತರ್ ವಿದ್ಯುತ್ ಮೆಳ್ವಾ ಬರಿ ಪಳೆಜಾಯ್.

ವಿದೇಶಿ ವ್ಯಾಪಾರಿಸ್ತಾಂಕ್ ಭಾರತಾಂತ್ ವಹಿವಾಟ್ ಕರುಂಕ್ ಸೊಡ್ಲ್ಯಾರ್ ಪರ್ತುನ್ ಆಮಿ ವಿದೇಶ್ಯಾಂಚೆ ಗುಲಾಮ್ ಜಾಂವ್ಚೊ ಆಪಾಯ್ ಆಸಾ. ಆಮ್ಚಾ ರಾಷ್ಟ್ರಾಚಿ ಸಂಪತ್ತಿ ಅನ್ಯೇಕ್ ಪಾವ್ಲಿಂ ಲುಟುನ್ ವ್ಹರುಂಕ್ ಆವ್ಯಾಸ್ ದಿಲ್ಲೆ ಬರಿಂ ಜಾಯ್. ಆಜ್ ಸರ್ಕಾರ್ ಚಲಂವ್ಚೆ ಮುಕೆಲೆ ನ್ಹಯ್ ಬಗರ್ ಬಂಡವಾಳ್‌ಶಾಹಿ ಆನಿ ಉದ್ಯಮ್‌ವಲಯಾಚಾ ಮುಟಿಂ ಭಿತರ್ ಸರ್ಕಾರ್ ಆಸಾ.

ರಾಜಕೀಯ್ ಖಿದ್ವಳೊನ್ ಗೆಲಾಂ ಆನಿ ತಿತ್ಲೆಚ್ ಮಾಪಾನ್ ಆಮ್ಚೆಂ ಪರಿಸರಯೀ ಕಲುಷಿತ್ ಜಾಲಾಂ. ಆಮ್ಕಾಂ ಪಿಯೆಂವ್ಕ್ ನಿತಳ್ ಉದ್ವಾಚಿ ಆನಿ ಉಸ್ವಾಸ್ ಕಾಡುಂಕ್ ನಿತಳ್ ವಾರ್ಯಾಚಿ ಗರ್ಜ್ ಆಸಾ. ಶಿಕಾಪ್ ಆನಿ ಭಲಾಯ್ಕಿ ಮ್ಹಾರಗ್ ಜಾಲಾಂ. ದಿಸ್ಪಡ್ಲೆಂ ಉಪಯೋಗ್ ಕರ್ಚಿ ಖಾಣಾ ವೊರ್ವಿ, ತರ್ಕಾರಿ ಆನಿ ಸಾಮಾನಾಂಚೆಂ ಮೋಲ್ ಚಡೊನ್‌ಚ್ ವೆತಾ. ಹ್ಯಾ ವರ್ವಿಂ ಸಾದ್ಯಾ ಮನ್ಶಾಂನಿ ಜಿಯೆಂವ್ಚೆಂಚ್ ಕಷ್ಟಾಂಚೆಂ ಜಾಲಾಂ. ಪುಣ್ ಹ್ಯಾ ವಿಷ್ಯಾಂತ್ ಕಾಯಿಂಚ್ಚ್ ಖಿಂತ್ ಹುಸ್ಕೊ ನಾಸ್ತಾನಾ, ವೊಟಾ ಖಾತಿರ್ ರಾಜಕೀಯ್ ಮುಕೆಲಿ ಕಿತ್ಲೆ ಡ್ರಾಮಾ ಚಲಯ್ತಾತ್ ಆಮಿ ಜಾಣಾಂವ್. ಫಟ್ಕಿರೊ ಭರ್ವಸೊ ದೀವ್ನ್ ಘಾತ್ ಕರ್ತಾತ್. ಆಮಿ ವಿಶ್ವಾಸಾನ್ ಘಾಲ್ಲ್ಯಾ ವೊಟಾಕ್ ಕಾಯಿಂಚ್ ಮೋಲ್ ನಾಂ ಮ್ಹಳ್ಳ್ಯಾ ಬರಿಂ ಚಲ್ತಾತ್. ವೊಟಾ ಘಾಲ್ಚೆಂ ಮ್ಹಳ್ಳ್ಯಾರ್ ಆಮ್ಕಾಂ ಜಾಯ್ ಜಾಲ್ಲ್ಯಾಂಕ್ ವಿಂಚುಂಕ್ ಆಮ್ಚೆಂ ಹಕ್ಕ್ ಆಮಿಂ ಚಲಂವ್ಚೆಂ. ಪುಣ್ ಎಕಾ ವೆಳಾ ವಿಂಚ್ಲ್ಯಾ ಉಪ್ರಾಂತ್ಯಾಯೀ ತೊ ವ್ಯಕ್ತಿ ತ್ಯಾ ಹುದ್ದ್ಯಾಕ್ ಫಾವೊ ನ್ಹಯ್ ಮ್ಹಣ್ ಭೊಗ್ಲಾನ್ ತಾಕಾ ಅಧಿಕಾರಾ ಧಾವ್ನ್ ಸಕಯ್ಲೆ ದೆವಂವ್ಚೆಂ ಹಕ್ಕ್ಯಾಯೀ ಆಮ್ಕಾಂ ಆಸಾ. ರಾಜಕೀಯ್ ಮುಕೆಲ್ಯಾಂನಿ ಹೊ ಉಗ್ಡಾಸ್ ದವರಿಜಾಯ್ ಆನಿ ಲೋಕಾಚಾ ಸಹಕಾರಾನ್ ರಾಷ್ಟ್ರಾಚಾ ಉದರ್ಗತೆ ಖಾತಿರ್ ನಿಸ್ವಾರ್ಥಾನ್ ಸೆವಾ ದೀಜಾಯ್.



ಆಮ್ನಾ ರಾಜಕೀಯ್ ಮುಕೆಲ್ಯಾಂ ಥಾವ್ನ್ ಆಮ್ನಿ ಅಪೇಕ್ಷಾ

ರೋಜಿ ಕ್ವಾಡ್ರಸ್
ಸಾಂ.ಲೋರೆಸ್ ವಾಡೊ



ಸಾದ್ಯಾ ಲೋಕಾಚೆಂ ವಿಶ್ವಸ್ತಣ್ ಹೊಗ್ಡಾಯ್ತಾತ್.

ದುಬ್ಳ್ಯಾ ಲೋಕಾಂಕ್ ಸರ್ಕಾರಿ ಸವ್ಲತ್ಯೊ ಮೆಳಾಜಾಯ್, ತಾಂಚೆ ಸಮಾಜಿಕ್, ಆರ್ಥಿಕ್ ಅಭಿವೃದ್ಧಿ ಜಾಯ್ತಾಯ್, ಶಿಕ್ಷಣ್ ಕ್ಷೇತ್ರಾಂತ್ ಬದ್ಲಾವಣ್, ಯುವಕಾಂಕ್ ಕಾಮಾಂ, ವೈಜ್ಞಾನಿಕ್ ಕ್ಷೇತ್ರಾಂತ್ ಅಭಿವೃದ್ಧಿ, ಅನಾಥಾಂಚೆಂ, ವಿದ್ವಾಂಚೆಂ ಸಂರಕ್ಷಣ್, ಭುರ್ಗಾಂಕ್ ಬರೆಂ ಖಾಣ್, ಬರೊ ಭಲಾಯ್ಕೆ ಸವ್ಲತ್ಯೊ ಆಮಿಂ ಆಮ್ಚಾ ರಾಜಕಾರಣಿ ಥಾವ್ನ್ ಅಪೇಕ್ಷಿತಾಂವ್. ಸಬಾರ್ ಪಾವ್ಪಿಂ ಹೆಂ ಖಿಂಚೆಯ್ ಸಾರ್ಕೆಂ ಮೆಳಾನಾಸ್ತಾಂ ನಿರಾಶಿ ಜಾತಾಂವ್. ಸರ್ಕಾರಾ ಥಾವ್ನ್ ಹಾಚೆ ಖಾತಿರ್ ದುಡು ವಾಳೊನ್ ಆಯ್ಲಾಂ ರೀ ಹಾಂತ್ಲೊ ಅರ್ದೊ ವಾಂಟೊ ರಾಜಕಾರಣಿಂಚಾ ಬೊಲ್ಸಾಕ್ ವೆತಾ. ಆಮ್ಕಾಂ ಮೆಳ್ಚೊ ತ್ಯೊ ಸವ್ಲತ್ಯೊ

ರಾಜಕಾರಣ್ ಜಾವ್ನಾಸಾ ಸರ್ಕಾರ್ ಚಲಂವ್ಚಿ ಏಕ್ ಕಲಾ ಆನಿ ವಿಜ್ಞಾನ್. ರಾಜಕಾರಣಿ ಜಾವ್ನಾಸಾತ್ ಸರ್ಕಾರ್ ಚಲಂವ್ಚೆ ವ್ಯಕ್ತಿ. ಅಶೆಂ ಆಸ್ತಾಂ ಆಮ್ಕಾಂ ಏಕ್ ಬರೊ ರಾಜಕಾರಣಿ ಮೆಳಾಜಾಯ್ ತರ್ ತಾಚೆ ಥಂಯ್ ಸರ್ಕಾರ್ ಚಲಂವ್ಚಿ ಕಲಾ ಆಸಾಜಾಯ್. ಹಿ ಕಲಾ ಜಾಂವ್ಕ್ ಪುರೊ ಜಲ್ಮಾ ಥಾವ್ನ್ ಯಾ ಆಪ್ಲ್ಯಾ ಪ್ರಯತ್ನ್, ಅಭ್ಯಾಸಾ ವರ್ವಿಂ ಆಪ್ಣಾಯ್ಲಿ. ಹೆಂ ದೆವಾ ಥಾವ್ನ್ ಮೆಳ್ತೆಂ ಏಕ್ ದೆಣೆಯ್ ಮ್ಹಣ್ತಾತ್. ಹೆಂ ದೆಣೆಂ ಎಕಾ ವ್ಯಕ್ತಿನ್ ಸಾರ್ಕಾ ರಿತಿನ್ ಗಳುನ್ ಲೋಕಾಚಾ ಉದಗರ್ತೆ ಖಾತಿರ್ ವಾವುರ್ಲ್ಲ್ಯಾ ವೆಳಾರ್ ಮಾತ್ ತೊ ಏಕ್ ಬರೊ ರಾಜಕಾರಣಿ ಜಾತಾ.

ಆಮ್ಚಾ ರಾಜಕೀಯ್ ಮುಕೆಲ್ಯಾಂ ಥಾವ್ನ್ ಆಮಿಂ ಜಾಯ್ತೆಂ ಅಪೇಕ್ಷಿತಾಂವ್. ಆಮ್ಚಾ ರಾಜಕಾರಣಿಂಕ್ ವಿಂಚುನ್ ಕಾಡ್ಚೆಂ ಹಕ್ ಆಮ್ಕಾಂ ಮೆಳ್ಳಾಂ ಆಸ್ತಾಂ ಆಮಿಂ ಆಮ್ಚಾ ಗರ್ಜಾಂಕ್ ಪಾಂವ್ಚೊ ಆನಿ ಗಾಂವ್ಚಾ ಉದಗರ್ತೆ ಖಾತಿರ್ ವಾವುರ್ಲ್ಲ್ಯಾ ತಸಲ್ಯಾ ರಾಜಕಾರಣಿಂಕ್ ವಿಂಚ್ತಾಂವ್. ಏಕ್ ದೋನ್ ಪಾವ್ಪಿಂ ಆಮ್ಚಿ ವಿಂಚವ್ಣ್ ಚೂಕ್ ಜಾಲ್ಯಾರೀ, ಜಾಯ್ತೆ ಶಿಕ್ಷಿ ಆನಿ ರಾಜಕೀಯಾಂತ್ ಮಾಹೆತ್ ಆಸ್ಚೆ ವ್ಯಕ್ತಿ ಆಮ್ಚಾ ಸಮಾಜೆಂತ್ ಆಸ್ಲೆಲ್ಯಾ ವರ್ವಿಂ ಆಮ್ಚೆ ಥಂಯ್ ಹರ್ಯೆಕ್ ಪಾವ್ಪಿಂ ಚೂಕ್ ಘಡಾನಾ. ಸಾರ್ಕಾ ವ್ಯಕ್ತಿಕ್ ಆಮಿಂ ವಿಂಚುನ್ ಕಾಡ್ಲಾರೀ ತೆ ರಾಜಕೀಯಾಂತ್ ರಿಗ್ತೆಚ್ ಥೊಡೆ ಎಕೆಚ್ ರಾಶಿಂ ಭಿತರ್ ಗ್ರೇಸ್ತ್ ವಾ ಯಶಸ್ವಿಚಾ ಶಿಖರಾಕ್ ಪಾವ್ತಾತ್. ತೆ ತಾಂಚಾ ಶಾಣೆಪಣಾನ್, ಹಿಕ್ಮತೆನ್, ಧಗೊ ದೀವ್ನ್ ಅಸ್ತತ್ ಆನಿ ಅಬಲ್ ಆಸ್ಲೆಲ್ಯಾಂಕ್ ಪಿಳುನ್ ವ ಅಧಿಕಾರಾರ್ ಆಸ್ಲೆಲ್ಯಾಂಕ್ ಲೋಣಿ ಸಾರವ್ನ್ ಲೋಕಾಚಾ ಉದಗರ್ತೆ ಖಾತಿರ್ ಕಿಶೆಂಚ್ ಕರಿನಾಸ್ತಾಂ ಎಲಿಸಾಂವಾಂ ವೆಳಾರ್ ದಿಲ್ಲೊ ಭಾಸಾವ್ಣೊ ವಿಸ್ತೊನ್



ಮೆಳಾಜಾಯ್ ಜಾಲ್ಯಾರಿ ಆಮಿಂ ರಾಜಕಾರಣಿಂಕ್ ಲೋಚ್ ಖಾವಂವ್ಕ್ ಆಸಾ! ಆಮ್ಚೆ ಸಾಮಾಜಿಕ್ ಸಮಸ್ಯೆ ಆಮ್ಚಾ ರಾಜಕಾರಣಿನ್ ಇತ್ಯರ್ಥ್ ಕರಿಜಾಯ್ ಮ್ಹಣ್ ಆಮ್ಚಿ ಅಪೇಕ್ಷಾ. ಜಾಲ್ಯಾರಿ ಸಬಾರ್ ಸಾಮಾಜಿಕ್ ಸಮಸ್ಯಾಂಕ್ ಆಮ್ಚೆ ರಾಜಕಾರಣಿಂಚ್ ಜವಾಬ್ದಾರ್. ತಾಂಚೆಂ ನಡ್ತೆಂ ಸ್ಥಾಂದಲಾಚೆಂ.

ಅಸಲ್ಯಾ ಪಾಟ್‌ಥಳಾರ್ ತತ್ವಾಂ, ನೇಮಾಂ ಆನಿ ಸಿದ್ಧಾಂತಾಂಚೆಂ ವಿಶ್ಲೇಷಣ್ ವೈರ್ಥ್‌ಚ್ ಸಯ್. ವಾರ್ಯಾರ್ ಉಲಂವ್ಕ್ ಆಮ್ಚೆ ರಾಜಕಾರಣಿ ತೆಂಬೆಟಾರ್ ಉಬೆ. ಹರ್ಯೆಕಾ ಥರಾಚ್ಯಾ ಅಧಿಕಾರಾ ಖಾತಿರ್

ಸೊಡ್-ದೊಡ್ ಸಾಮಾನ್ಯ್. ಹರ್ಯೆಕಾ ಮುದ್ದಾರ್ ರಾಜಕಾರಣ್ ಚಲ್ತಾ. ಸರ್ಕಾರಿ ಇಲಾಕೆಂನಿ ಮಾತ್ ನ್ಹಯ್, ಇಸ್ಕೂಲ್, ಕೊಲೆಜ್ ಆನಿ ಯೂನಿವರ್ಸಿಟಿಂತ್ ಸಯ್ ಅಧಿಕಾರಿಂಕ್ ನಮಿಯಾರ್ತಾನಾ ಯೋಗ್ಯತಾಯ್ ಲೆಕಿನಾಸ್ತಾಂ ರಾಜಕೀಯ್ ತುರ್ತಾಚೆರ್‌ಚ್ ಗಮನ್ ವಾಳ್ತಾ. ಶಿಕ್ಷಾಚಾ ದೆವಾಳಾಂತ್ಯಾ ಅಸಲೆಂ ವಾಯ್ ಘಡ್ಚೆಂ ಸಾಮಾನ್ಯ್ ಲೋಕಾಚೆಂ ದುರಾದೃಷ್ಟಿಚ್ ಸಯ್.

ಆಮಿಂ ಏಕ್ ಆದರ್ಶ ರಾಜಕಾರಣಿಕ್ ಅಪೇಕ್ಷಿತಾಂವ್. ಪುಣ್ ಆಮ್ಚಾ ರಾಜಕಾರಣಿಂಕ್ ಆದರ್ಶ

ಕಾಂಯ್ ಬದ್ಧ್ ನ್ಹಯ್. ಖಾಸ್ಗಿ ಫಾಯ್ದೊ ಮೆಳ್ಳಾರ್ ಮಾತ್ ಬದ್ಲಾವಣೆಕ್ ತೆ ನಿರಂತರ್ ತಯಾರ್. ರಾಜ್‌ಕಾರಣಿಂಕ್ ವ ರಾಜಕೀಯಾಂತ್ ಮೋಸ್, ನಾಗವ್ಳೆ, ದಪ್ಪಿ, ಜುಲುಮ್, ಶೋಷಣ್, ಬೇಕುಪ್ ಸೊಡ್‌ದೊಡೆಂಕ್ ಕಾಂಯ್ಚ್ ಲಜ್ ನಾ. ಪ್ರಸ್ತುತ್ ಗರ್ಜೆ ಖಾತಿರ್ ರಾಜಕೀಯಾಂತ್ ಕಿತೆಂಯ್ ಜಾತಾ, ಕಶೆಂಯ್ ಚಲ್ತಾ.

ಜಾಯ್ತೆ ಪಾಪಿಂ ನಕ್ಲಿ ಶಿಕ್ಷಿ ವ ನಕ್ಲಿ ತಜ್ಞ್ ಆಮ್ಚಾ ಶಿಕ್ಷಾ ಮಂಡಳಿಂನಿ ಭರೊನ್ ವಚೊಂಕ್ ಆಮ್ಚೆ ರಾಜ್‌ಕಾರಣಿಂಚ್ ಕಾರಣ್. ಸಾಹಿತ್ಯ್ ಅಕಾಡೆಮಿಂತ್ ಪುರಸ್ಕಾರ್ ಸಯ್ತಾ ಯೋಗ್ಯತಾ ನಾತ್‌ಲ್ಲಾಂಕ್ ಪ್ರಾಪ್ತ್ ಜಾಲ್ಯಾತ್ - ತಾಲೆಂತ್ ಆನಿ ಯೋಗ್ಯತಾ ಕುಶಿಕ್ ವೊಂದಾವ್ನ್, ಡಾ| ರಾಧಾಕೃಷ್ಣನ್ ವ ಪಂಡಿತ್ ಜವಾಹರ್‌ಲಾಲ್ ನೆಹರು ಕೆದ್ನಾಂಚ್ ಸಾಹಿತ್ಯ್ ಆನಿ ಸಂಸ್ಕೃತಿ ಸಂಸ್ಥಾನ್ ಮೆತರ್ ಜಾಯ್ತಾತ್‌ಲ್ಲೆ. ಜೊ ಕೋಣ್ ರಾಜ್‌ಕಾರಣಿ ಆತಾಂ ಅಸಲ್ಯಾ ಸಂಗ್ತಿಯೆ ಮೆತರ್‌ಪಣ್ ಕರ್ತಾ ತೊ ಸ್ವಾರ್ಥಿ, ನಾಸಮ್ಜಣೆಚೊ ಆನಿ ತೆಲ್ತಾ ಕಾಲೆತಿಚೊ.

ಆಮ್ಚಾ ರಾಜ್‌ಕಾರಣಿಂ ಥಾವ್ನ್ ಆಮಿಂ ವಾಸ್ತವಿಕತಾ ಅಪೇಕ್ಷಿತಾಂವ್ ತರ್ ತೆ ನಂಯ್ ನಾತ್‌ಲ್ಲೆ ಕಡೆ ಸಯ್ತಾ ಸಾಂಕೊವ್ ಬಾಂದ್ತಾಂ ಮ್ಹಣ್ ಭಾಸ್ತಾತ್. ಆಮಿಂ ಆಮ್ಚಾ ದೇಶಾಚಿ ಅಭಿವೃದ್ಧಿ ಆಶೆತಾಂವ್ ತರ್ ಆಮ್ಚೆ ರಾಜ್‌ಕಾರಣಿ ಕಾಯಿಂಚ್ ಕರಿನಾಸ್ತಾಂ ಸಗ್ಳೆಂ ಆಪ್ಣಾ ವರ್ವಿಂ ಜಾಲ್ಲೆಂ ಬರೆಂಪಣ್ ಮ್ಹಣ್ ಗುಮಾಟ್ ವ್ಹಾಜಯ್ತಾತ್. ವಾಯ್ಬಾಚಿ ಸಂಗತ್ ಮ್ಹಳ್ಯಾರ್ ಥೊಡ್ಯಾ ಬೇವಕುಫ್ ರಾಜ್‌ಕಾರಣಿಂಕ್ ನಿವೃತ್ತಿಚ್ಚ್ ನಾ ಆಸ್ಲಿ, ತಾಂಕಾಂ ಅಂತಸ್ಕರ್ಣಾಚಿ ಕಾಂತಾಪ್ಪಿ ಸಮೇತ್ ನಾ.

ಎಕಾ ಯುರೊಪಿ ಟೀಕಾಕಾರಾನ್ ಸಾಂಗ್‌ಲ್ಲೆಂ ಏಕ್ ಕೆಮಿಸ್ಟ್ ಜಾಂವ್ಕ್ ತುಂವೆಂ ಕೆಮೆಸ್ಟ್ರಿ ಶಿಕಾಜಯ್, ವಕೀಲ್ ಜಾಂವ್ಕ್ ಕಾನೂನ್ ಶಿಕಾಜಾಯ್, ದಾಕ್ತರ್ ಜಾಂವ್ಕ್ ವಯ್ಜ್‌ಪಣ್ ಶಿಕಾಜಯ್. ಪುಣ್ ಏಕ್ ರಾಜ್‌ಕಾರಣಿ ಜಾಂವ್ಕ್ ಕಾಂಯ್ಚ್ ಗರ್ಜೆನಾ. ಸ್ವಾರ್ಥ್ ಆಸ್ಲಾರ್ ಪುರೊ! “ಏಕ್ ನಿಸ್ವಾರ್ಥಿ ರಾಜ್‌ಕಾರಣಿಕ್ ಅಪೇಕ್ಷುಂಚಾ ಆಮ್ಕಾಂ ತಸಲ್ಯಾಂ ಥಾವ್ನ್ ದೇವ್‌ಚ್ ರಾಕೊಂದಿ!”.



ಟ್ಯಾಕ್ಸಿ ಡ್ರೈವರ್ : ಸರ್ದಾರ್ಜಿ, ಪೆಟ್ರೋಲ್ ಮುಗ್ಡಾಲಾ, ಗಾಡಿ ಮುಕಾರ್ ವಚಾನಾ
ಸರ್ದಾರ್ : ಕಾಂಯ್ ವ್ಹಡ್ ನಾ. ರಿವರ್ಸ್ ಕಾಡ್, ಪಾಟಿಂ ಘರಾ ಯಾ.



ಡೊಕ್ಟರ್ : ಅಸ್ಕತಾಯೆ ಖಾತಿರ್ ದಿಲ್ಲೆಂ ಟೊನಿಕ್ ಪಿಯೆನಾಸ್ತಾನಾ ತಶೆಂಚ್ ಪಾಟಿಂ ಹಾಡ್ಲಾಂಯ್‌ಗೀ?

ಪಿಡೆಸ್ಟ್ : ಬೊಗಿಯಾ ಡೊಕ್ಟರ್! ತಾಚೆಂ ಧಾಂಕ್ಲೆಂ ಕಾಡುಂಕ್ ಸಯ್ತಾ ಮ್ಹಜೆ ಥಂಯ್ ಸಕತ್ ನಾಂ.

ಜಿಲ್ಲಿ : ಡೈವೊರ್ಸ್ ಜಾತಾನಾ ತುಕಾ ಏಕ್ ಭುರ್ಗೆಂ ಆಸ್‌ಲ್ಲೆಂ. ಆತಾಂ ತೀನ್ ಆಸಾತ್ ತೆಂ ಕಶೆಂ?

ಲಿಲ್ಲಿ : ತೊ ಕೆದಾಳಾರಿ ಸೊರಿ ಮ್ಹಣೊಂಕ್ ಯೇವ್ನ್‌ಚ್ ಆಸ್‌ಲ್ಲೊ.

ಜೆಸ್ಸಿ ನಜ್ರತ್ - ಸಾಂ. ಲೋರೆಸ್ ವಾಡೊ

POLLUTION



Pollution, Pollution, Pollution

Is there any solution?

The buses, cars and motors throw out smoke

What will happen to the environment folks?

The factories, ships and boats

Dirty chemicals in water spills

Due to which fishes die

The sound of the vehicles and shouts

Makes the environment full of noise

When instead it should be poise

Remember the environment

Will not bid you good-bye


If you say, I love you and

Be friendly with you

- Vikil D'souza, VII std

St. Lawrence Ward


ಚುನಾವಣ್ ಆನಿ ಆಮ್ಚಾ ಸಂವಿಧಾನಾಚೆಂ ರಕ್ಷಣ್



ತುಂಡು ರಾಯಾಂಚಾ ಆನಿ ವಿದೇಶಿ ಗೊರ್ಯಾಂಚಾ ಗುಲಾಮ್‌ಪಣಾಂತ್ಲೆಂ ಸುಟೊನ್ ಸ್ವತಂತ್ರ ಭಾರತ್ ರಚುಂಕ್ ಆಮ್ಚಾ ಶಿಕ್ಷಿ ಪುರ್ವಜಾಂನಿ ಮೊಸ್ತ್ ಬಲಿದಾನ್ ದೀವ್ನ್ ಆಮ್ಕಾಂ ತಾಂಚಾ ಮುಕ್ಲ್ಯಾ ಪಿಳ್ಗೆಕ್ ಸ್ವತಂತ್ರ ಭಾರತಾಂತ್ ಜಲ್ಮೊಂಚೆಂ ಆನಿ ಜಿಯೆಂವ್ಚೆಂ ಭಾಗ್ ಒದಗ್ತುನ್ ದಿಲೆಂ. ತ್ಯಾ ವೆಳಾರ್ ಇಂಗ್ಲೆಂಡಾಚೊ ಪ್ರಧಾನ್ ಮಂತ್ರಿ ವಿಸ್ಕಾಂಟ್ ಚರ್ಚಿಲ್ ಹಾಣೆಂ ರಾಗಾನ್ ಸಾಂಗ್ಲಿಂ ಉತ್ರಾಂ ಖರೊಖರ್ ಖರಿ ಜಾಲಿಂ ತೆಂ ಆಮ್ಕಾಂ ಸ್ವತಂತ್ರ ಭಾರತಾಂತ್ ಆತಾಂ ರೂಪ್ ರೂಪ್ ಪಳೆಂವ್ಕ್ ಮೆಳ್ತಾತ್. ತಾಣೆ ಗಾಂಧಿ, ನೆಹರು ಅಸಲ್ಯಾ ಪುಡ್ಯಾರ್ಯಾಂಕ್ ಮಿಟಿಂಗಾ ವೆಳಾರ್ ಸಾಂಗ್ಲೆಂ ಖಂಯ್ - ಕಸಲೆಂ ಸ್ವತಂತ್ರ ಆಶೆತಾತ್ ತುಮಿಂ? ತುಮ್ಮಾಚಿ ಲೊಕಾಕ್ ಸ್ವತಂತ್ರಾಚೊ ಅರ್ಥ್ ಜಾಣಾ ಜಾಂವ್ಕ್ ಶೆಂಬರ್ ವರ್ಸಾಂ ಲಾಗ್ಲಿಂ. ತಿತ್ಲ್ಯಾ ಭಿತರ್ ತುಮಿಂ ಎಕಾಮೆಕಾ ಚಾಬೊನ್, ಝಗ್ಡೊನ್ ನಿಸ್ಸಂತಾನ್ ಜಾತೆಲ್ಯಾತ್ - ಮ್ಹಣ್ ಚುರುಟಾಚೊ ಧುಂವರ್ ಪೋಡ್ನ್ ಭಾಯ್ರ್ ಪೊಂಕೊನ್ ಮಿಟಿಂಗಾಂತ್ಲೊ ಉಟೊನ್ ಗೆಲ್ಲೊ ಖಂಯ್. ತೆದಾಚಾಚ್ಯಾ ಪುಡಾರ್ಯಾಂಕ್ ಹೊ ಅಕ್ಮಾನ್ ಸೊಸುಂಕ್ ಜಾವ್ನ್ ಆನಿ ಚರ್ಚಿಲಾನ್ ಸ್ವತಂತ್ರಯೀ ದೀವ್ನ್. ಉಪ್ರಾಂತ್ ಆಯಿಲ್ಲಾ ವಿರೋಧ್ ಪಾಡಿಚ್ಯಾ ಪ್ರಧಾನ್ ಮಂತ್ರಿ ರಿಚರ್ಡ್ ಅಟ್ಟೆನ್ ಭಾರತಾಕ್ ಸ್ವತಂತ್ರ ದಿಂವ್ಚೊ ಠರಾವ್ ಪಾಸ್ ಕೆಲೊ.

1940-50ಂತ್ಲೆ ಆಮ್ಚೆ ಶಿಕ್ಷಿ ಪುಡಾರಿ ವಿಶಾಲ್ ಮನಾಚೆ, ಸುದ್ರಾಲ್ಲ್ಯಾ ಚಿಂತ್ಪಾಚೆ, ಸರ್ವಾಂಕ್ ಸಮಾನ್ ದೃಷ್ಟೆನ್ ಪಳೆಂವ್ಚೆ, ಜಾತ್, ಭಾಸ್, ಮಿತಿ ಭಾಯ್ರ್ ವಿಶಾಲ್

ಡೇವಿಡ್ ಡಿಸಿಲ್ವಾ
ವೆಲಂಕಣಿ ವಾಡೊ



ಚಿಂತ್ಪಾಚೆ ಜಾವ್ನ್‌ಸಲ್ಲೆ. ವಿಶಾಲ್ ಭಾರತಾಚೆಂ ನಿರ್ಮಾಣ್ ಕರುಂಕ್ ಸ್ವಪ್ನೆಲ್ಲೆ ತರ್ನಾಟಿ ಆಸ್ಲೆ. ಪುಣ್ ರಾಂದ್ತಾನಾ ಸಾಂಗಾತಾ ಆಸ್ಲೆ, ಜೆವ್ನಾನಾ ಥೊಡೆ ಜುದಾಸ್ ಜಾವ್ನ್ ಪಾಕಿಸ್ತಾನ್, ಹಿಂದು-ಮುಸ್ಲಿಂ ಮನಸ್ತಾಪ್, ಲಡಾಯ್-ಝಗ್ಡೆಂ, ರಗ್ತಾವಳ್, ಜಿವಿತಾಂತ್ ವಿಸ್ತಾಸಾತ್‌ಲ್ಲೆಂ ಹಗ್ಗೆಂ ಪೆಟೊನ್ ಆಮಿಂ ಸ್ವತಂತ್ರ ಜಾಲ್ಯಾಂವ್. ತರೀ ಡಾ. ಅಂಬೇಡ್ಕರಾಬರಿಂ ಆಸ್ಲೆ ಸಾಂಗಾತಾ ಮೆಳೊನ್ ಸರ್ವ್ ಧರ್ಮ್ ಸಮಾನ್, ಸರ್ವ್ ಜಾತಿ ಸಮಾನ್, ಪೂರ್ವ್, ಪಶ್ಚಿಮ್ ಉತ್ತರ್, ದಕ್ಷಿಣ್ ಏಕ್ ಸಮಾನ್, ಹಜಾರ್ ಸಂಸ್ಕೃತಿ ಏಕ್ ಮನ್ ಕರ್ನ್ ಆಮ್ಚೆಂ ಸಂವಿಧಾನ್ ರಚಿತ್ ಕೆಲೆಂ. ಆತಾಂ ಭಾರತ್ ಸ್ವತಂತ್ರ ಜಾವ್ನ್ ಸತ್ತರ್ ವರ್ಸಾಂ ಜಾಂವ್ಕ್ ಲಾಗಿಂ ಲಾಗಿಂ ಪಾವ್ತಾನಾ ಪಳೆಯಾ ಆಮ್ಚೆ ರಾಜಕೀಯ್ ಪಾಡಿ, ಪಳೆಯಾ ಆಮ್ಚೆ ರಾಜಕೀಯ್ ಪುಡಾರಿ, ಪಳೆಯಾ ಜಾತಿಚೊ ಆನಿ ಭಾಷೆಚೊ ಪ್ರಭಾವ್, ಧರ್ಮಾಚೊ ಧರ್ಮ್ ಆನಿ ಸ್ವಾರ್ಥ್ - ಅಬ್‌ಸ್ವಾರ್ಥಾಚೆಂ ಕರ್ಮ್. ಪಳೆತಾನಾ, ಭೊಗ್ತಾನಾ ವಿಸ್ಕಾಂಟ್ ಚರ್ಚಿಲಾನ್ ಸಾಂಗ್ಲಿಂ ಉತ್ರಾಂ ಖರೊಖರ್ ಖರಿಂ ಜಾಲಿಂ ಮ್ಹಣ್ ಭೊಗ್ತಾ. ಆಮಿಂ ಸ್ವತಂತ್ರ ಜಾವ್ನ್ ಜಿಯೆಂವ್ಕ್ ಆನಿ ಭೊವೊಂಕ್ ಯೋಗ್ಯ್ ನ್ಹಯ್. ಚಾಬ್ಯೊರ್ ಪೆಟ್ಯಾಂಕ್ ಬಾಂದುನ್ ಗುಡಾಂತ್ ಬಂದ್ ದವರ್‌ಲ್ಲಾ ಬರಿಂ ಗುಲಾಮ್‌ಪಣಾಂತ್ ಜಿಯೆಂವ್ಕ್ ಯೋಗ್ಯ್ ಜಾಲ್ಲಿ ಸಂತತ್ ಆಮಿಂ? ತರೀ ಆತಾಂಯ್ ಆಮ್ಕಾಂ ಸುದ್ರೊಂಕ್ ಅವಿಶ್ವಾಸಿ, ಸ್ವಾರ್ಥಿ, ಮತ್ಲಬಿ ರಾಜಕೀಯ್ ಪುಡಾರ್ಯಾಂಕ್ ಕಾಡ್ನ್ ಉಡೊಂವ್ಕ್, ಬರ್ಯಾಂತ್ಲಾ ಬರ್ಯಾಂಕ್ ವಿಂಚುಂಕ್ ಹ್ಯಾ ಎಲಿಸಾವಾಂತ್ ಏಕ್ ಸಂದ್ರಾಪ್ ಆಸಾ. ಆಮ್ಕಾಂ ಸಂವಿಧಾನಾಚೆಂ ಹಕ್ಕ್ ಆಸಾ.

ತರ್, ಬರೆ ರಾಜಕೀಯ್ ಪುಡಾರಿ ಕೋಣ್? ಆನಿ ಕಶೆ ಆಸೊಂಕ್ ಜಾಯ್?

- 1) ತೊ ಆಮ್ಚಾ ಭಾರತ್ ದೇಶಾಚೊ ಉತ್ತೀಮ್ ನಾಗರಿಕ್ ಜಾವ್ನ್ ಆಸೊಂಕ್ ಜಾಯ್.

- 2) ಚುನಾವಣೆಂಕ್ ರಾವೊಂಕ್ ಆಸ್ಲೆ ಯೋಗ್ಯ್ ಪ್ರಾಯ್ ವಯ್ಲೊ ಆಸೊಂಕ್ ಜಾಯ್.
- 3) ಕಸಲಿಯ್ ಕ್ರಿಮಿನಲ್ ಅಪ್ರಾದಿ ಜಾವ್ನ್ ಆಸೊಂಕ್ ನಜೊ.
- 4) ಪಂಚಾಯತಾಂತ್ ಜಾಂವ್, ಕೊರ್ಟಾಂತ್ ಜಾಂವ್ ಶಿಕ್ಷೆಕ್ ವಳೊಗ್ ಜಾಲ್ಲೊ ಜಾವ್ನ್ ಆಸೊಂಕ್ ನಜೊ.
- 5) ಸರ್ಕಾರಿ ಕಾಮಾಂತ್ ಅಸ್ಲೊ ಜಾಂವ್ಕ್ ನಜೊ. ತಾಂತ್ಲ್ಯಾ ಪಯ್ಲಿ ಬರ್ಯಾಂತ್ಲ್ಯಾ ಬರ್ಯಾಂಕ್ ವಿಂಚುಂಕ್ ಆಮ್ಕಾಂ ಹಕ್ ಆಸಾ.

ಆಜ್ಕಾಲ್ ಆಮ್ಚಾ ಭಾರತಾಂತ್ ಆಸ್ಲೆ ಖಂಚಾಯ್ ಪಾರ್ಟಿಚೆ ತೆ ಜಾಂವ್ಪಿತ್. ತ್ಯಾ ಪುಡ್ಯಾರ್ಯಾಂಕ್ ಪಳೆಯಾ. ದೇಶ್ ಉದ್ದಾರ್ ಕರ್ಚಾ ಬದ್ಲಾಕ್ ಆಪ್ಲೆಂಚ್ ಘರ್ದಾರ್, ಬಾಯ್ಲ್ ಭುರ್ಗಾಂಕ್ ಉದ್ದಾರ್ ಕೆಲ್ಲೆಚ್ ಭರ್ಲಾತ್. ಚುನಾವಣೆಂಕ್ ರಾಂವ್ಚೆಂ ಆನಿ ಜಿಕ್ವೆಂ ಲುಟುನ್ ಖಾಂವ್ಕ್ ಲೈಸೆನ್ಸ್ ಮ್ಹಣ್ ಚಿಂತ್ಲಾಂ ಹಾಣೆಂ. ತಸಲ್ಯಾಂ ವಿಶ್ಯಾಂತ್ ಜಾಗೃತ್ ಜಾವ್ನ್ ಹಾಂವ್ ಬರೊ ಜಾಲ್ಯಾರ್ ಗಾಂವ್ ಬರೊ ಮ್ಹಣ್ ಚಿಂತ್ಲಲ್ಯಾಂಕ್ ಪೋಟ್ ದೀನಾಸ್ತಾಂ, ಗಾಂವ್ ಬರೊ ಜಾಲ್ಯಾರ್ ಹಾಂವ್‌ಯೀ ಬರೊ ಜಾತಾಂ ಮ್ಹಣ್ ಚಿಂತ್ಲ್ಯಾನ್, ಸಬ್ದಾನ್ ಆನಿ ಕರ್ನಿನ್ ಆಶೆಂವ್ಚಾ ಪುಡಾರ್ಯಾಕ್ ಆಮಿಂ ವಿಂಚ್ಯಾಂ. ಬಾಂಯ್‌ಲ್ಯಾ ಮಾಣ್ಣ್ಯಾಂ ಬರಿಂ ಬಸೊನ್, ಪಳೆವ್ನ್, ಹಾಸೊನ್, ರಡೊನ್ ಸಗ್ಳೆಂ ಪಾಡ್ ಮ್ಹಣ್ ಚಿಂತ್ಲ್ಯಾ ಪ್ರಾಸ್, ಉಲವ್ನ್ ಬರವ್ನ್, ಮುಕಾರ್ ಯೇವ್ನ್ ಆಮ್ಚೆಂ ಸ್ವತಂತ್ರ ಭಾರತ್ ಬರೆಂ ಪ್ರಜಾರಾಜ್ ಕರ್ಯಾಂ.

ಜೈ ಭಾರತ್ ಮಾತಾ!



ಹಿ ಬಾಯ್ಲಾ ಅಶಿ ಕಿತ್ಯಾಕ್?

“ಸುಖಾಂತ್ ತಶೆಂ ದುಕಾಂತ್ ಜಿಯೆತಲಿಂ ಜಾವ್ನ್ ಸಾಂಗಾತಿಣ್”
ಭಾಸಾಯಿಲ್ಲೆಂಯ್‌ಗೊ ತುವೆಂ ಮಾಕಾ.
ಪುಣ್ ಆತಾಂ,
ಮ್ಹಜಿ ಆವಯ್, ಮ್ಹಜೊ ಬಾಪಯ್,
ಮ್ಹಜೊ ಭಾವ್, ಮ್ಹಜಿ ಭಯ್ಣ್
ಮ್ಹಣೊನ್ ಮಹಿನ್ಯಾಂತ್ ಚಾರ್ ಪಾಪ್ಲಿಂ
ಸಾಂಡುನ್ ಎಕ್ಸರೆಂ ಘರಾಂತ್ ಮ್ಹಾಕಾ
ಪಯಣ್ ತುಜೆಂ ಸದಾಂ ಕುಳಾರಾ.
ಮೋಗ್ ಹಾಂವೆ ಕೆಲೊ ತರ್
ಮಾಂಯ್ - ಬಾಬಾಚೊ ಮ್ಹಜಾ
ಭಾವ್-ಭಯ್ಣಿಂಚೊ ಮ್ಹಜಾ
ಜಾತಾಯ್‌ಗೊ ವಿಕಾಳ್
ಪೆಟಾಯ್‌ಗೊ ರಾಗಾರ್
ಬಾಯ್ಲ್ ತುಂ ಮ್ಹಜಿ ಅಶಿ ಕಿತ್ಯಾಕ್?



ರಾಗಾನ್ ಮ್ಹಜೆಂ ಆಜ್ ರಗತ್ ಕಡ್ಲೆಂ
ದೊನಾ ಭಿತರ್ ಏಕ್ ಆಜ್ ಜಾಯ್ ಆಸ್ಲೆಂ
ಹರ್ಥೆಂ ಫುಲವ್ನ್ ಪರತ್ ಸವಾಲ್ ಉಡಯ್ಲೆಂ
“ಬಾಯ್ಲ್ ತುಂ ಮ್ಹಜಿ ಅಶಿ ಕಿತ್ಯಾಕ್?”

ಜಾಪ್ ತಾಚಿ ಉಡಾಫೆ ಉತ್ರಾಂಚಿ
ಆವಾಜ್ ಕರುನ್ ಮ್ಹಾಕಾ ಸಮ್ಜಂವ್ಚಿ
“ಪಳೆ ವಾಚುನ್ ಉತ್ರಾಂ ಜೆಜುಚಿಂ
ಆಪೊಸ್ತಲ್ ತಾಚೊ, ಮಾತೆವಾನ್ ಬರಯ್ಲೆಲಿಂ
ತುಮಿ ದಾದ್ಲ್ಯಾಂನಿಂ ಖಂಡಿತ್ ಪಾಳುಂಕ್ ಆಸ್ಲೆಲಿಂ”

ಉಗ್ತೊ ಕೆಲೊ ತಕ್ಷಣ್ ವಾಂಜೆಲ್ ಜೆಜುಚೊ
ದೆಕ್ಲೆಂ ಹಾಂವೆಂ ಉತ್ರಾಂ ತಾಚಿಂ
“ಸಾಂಡಾಲೊ ತೊ ಆಪ್ಲ್ಯಾ ಆವಯ್-ಬಾಪಾಯ್ಕ್
ಎಕ್ಸಪ್ಲೆಲೊ ಆಪ್ಲ್ಯಾ ಬಾಯ್ಲೆಕ್”

ಏ ದೆವಾ!

ಉತ್ರಾಂ ತುಜಿಂ ಅನರ್ಥ್ ಕರುನ್
ನಾಕಾಕ್ ಮ್ಹಜಾ ದೊರಿ ಘಾಲುನ್
ಸತಯ್ತಾ ಮ್ಹಾಕಾ ಕಿತ್ಯಾಕ್ ಮ್ಹಣೊನ್
ಜಾಣಾ ಜಾಲೊಂ ಆಜ್ ಹಾಂವ್
ಹಿ ಬಾಯ್ಲ್ ಅಶಿ ಕಿತ್ಯಾಕ್!

ರಿಚರ್ಡ್ ಡಾಯಸ್
ಮಾರಿಯಾ ಗೊರೆಟ್ಟಿ ವಾಡೊ

ಆಮ್ನಿ ರಾಜಕೀಯ ಪುಡಾರಿ ಕಲೆ ಅಹಾಜಾಯ್?

ರಾಜಕೀಯ ಪುಡಾರಿ ಮುಣ್ಣಾನಾ ಧೂವೆಂ ವಸ್ತುರ್ ಘಾಲ್ನ್, ಹಾತ್ ಜೋಡ್ನ್ ಕೃತಕ್ ಹಾಸೊ ದಾಕವ್ನ್, ಖಿಂಚಾಯ್ ಕಾರ್ಯಕ್ರಮಾಕ್ ಅರ್ದೊ ಘಂಟೊ ತಡವ್ ಕರ್ನ್ ಯೆಂವ್ಚೆ ರಾಜಕೀಯ ಪುಡಾರಿಚ್ ದೊಳ್ಕಾಂ ಮುಕಾರ್ ಯೆತಾತ್.

ಚುನಾವಣ್ ಆಸಾ ಮುಣ್ಣಾನಾ ನೀಟ್ ಜಾಂವ್ಚೆ ಆಮ್ನಿ ರಾಜಕೀಯ ಪುಡಾರಿ, ಕಾರ್ಯಕ್ರಮಾನಿ ವ್ಹಡ್ಲಿಂ ವ್ಹಡ್ಲಿಂ ಆಶ್ವಸನಾಂ ದಿತಾತ್. ಘರಾ ಘರಾಂನಿ ವಚುನ್ ಪೈಲೆ ಆನಿ ಸೊರೊ ದೀವ್ನ್ ಓಟ್ ಘಾಲ್ನ್ ಘೆತಾತ್. ಪುಣ್ ಚುನಾವಣ್ ಜಾತಚ್ ತಾಂಕಾಂ ಲೋಕಾಚಿ ವಿಸರ್ ಪಡ್ತಾ. ತಾಂಚೆ ಆನಿ ತಾಂಚಾ ಕುಟಾಂಚೆಂ ಪೋಟ್ ಭೊರುಂಕ್ ಮಾತ್ ಮಹತ್ವ್ ದಿತಾತ್. ಅಧಿಕಾರಾಕ್ ಯೆತಚ್ಚೆ ನಾಕಾ ಜಾಲ್ಲಿಂ ಕಾನೂನಾ ಹಾಡ್ನ್ ಲೋಕಾಂಕ್ ಕಷ್ಟಾಂತ್ ಘಾಲ್ತಾತ್.

ಪುಣ್ ಆಮ್ಕಾಂ ಜಾಯ್ನೀ ಅಸಲೆ ರಾಜಕೀಯ ಪುಡಾರಿ? ಆಮಿಂ ಆಶೆಂವ್ಚೆ ರಾಜಕೀಯ ಪುಡಾರಿ ಜಾವ್ನಾಸಾತ್ ಚುನಾವಣ್ ಉಪ್ರಾಂತ್ಯಾಂ ಲೋಕಾ ಸಾಂಗಾತಾ ಭರ್ಸೊನ್, ಲೋಕಾಚೆ ಕಷ್ಟ್ ಸುಖ್ ವಿಚಾರ್ನ್ ತಾಕಾ ಸ್ವಂದನ್ ಕರ್ಚೆ ಸರಳ್ ವ್ಯಕ್ತಿ.

ಆಮ್ಕಾಂ ವ್ಹಡ್ಲಿಂ ವ್ಹಡ್ಲಿಂ ಫಟ್ಕಿರಿಂ ಆಶ್ವಸನಾಂ ನಾಕಾತ್. ತಾಚಾ ಬದ್ಲಾಕ್ ಸಾದ್ಯಾ ಲೋಕಾಂಕ್ ಗರ್ಜ್ ಆಸ್ಲೊ ಸೌಲತ್ಯೊ ದಿಲ್ಯಾರ್ ಪುರೊ. ಕಾನೂನಾಂ ಕರ್ತಾನಾ ತಾಂಚೆ ಖುಶೆ ಪ್ರಕಾರ್, ತಾಂಕಾಂ ಜಾಯ್ ಜಾಲ್ಲ್ಯಾ ಬರಿಂ ಕರ್ಚಾಕ್ ಬದ್ಲಾಕ್ ಸಾಮಾನ್ಯ ಲೋಕಾಕ್ ಕಿತೆಂ ಗರ್ಜ್ ತೆಂ, ಲೋಕಾಕ್ ಕಶೆಂ ಉಪಯೋಗಾಕ್ ಪೊಡ್ತಾ ಮುಣ್ ಪಳೆವ್ನ್ ಕಾನೂನಾಂ ಹಾಡುಂದಿತ್. ಸೌಲತ್ಯೊ ದಿತಾನಾ ಜಾತ್ ಬೇದ್ ನಾಸ್ತಾನಾ ಕೊಣಾಕ್

ಮೀನಾ ಪಿಂಟೊ
ಸಾಂ.ಜುಜೆ ವಾಡೊ



ಗರ್ಜ್ ಆಸಾ ಮುಣ್ ಪಳೆವ್ನ್ ದಿಂವ್ಪಿತ್. ಸರ್ವ್ ಜಾತಿಚೊ ಲೋಕಾಯ್ ಭಾರತಾಚಿ ಪ್ರಜಾ ಜಾವ್ನಾಸಾ. ಓಟ್ ವಿಚಾರ್ತಾನಾ ಖಿಂಚಾ ಜಾತಿಚೆ ಮುಣ್ ವಿಚಾರಿನಾಂತ್ ಪುಣ್ ಉರ್ಲಲ್ಯಾ ಸರ್ವ್ ಸೌಲತ್ಯಾಂಕ್ ಜಾತ್ ಪ್ರಮುಖ್ ಜಾವ್ನಾಸಾ.

ಧೊಡಿಂ ಸರ್ಕಾರಿ ಕಾನೂನಾಂ ಲೋಕಾಕ್ ಉಪ್ಕಾರಾಕ್ ಪೊಡ್ತಾ ಬದ್ಲಾಕ್ ಉಪದ್ರ್ ಚಡ್ ದಿತಾತ್. ತ್ಯಾ ಖಾತಿರ್ ಲೋಕಾಂಕ್ ಸಮ್ಜೊಂಚ್ಯೊ ಸತಾ ನಿತಿಚೊ, ಸರಳ್, ದುಬ್ಳ್ಯಾ ಲೋಕಾಚೊ ಹುಸ್ಕೊ ಆಸ್ಲೊ ರಾಜಕೀಯ ಪುಡಾರಿ ಆಮ್ಕಾಂ ಜಾಯ್.


ಆಮಿಂ ಬರೆ ಪುಡಾರಿ ಆಶೆತಾಂವ್. ಪುಣ್ ಆಮಿಂ ಓಟ್ ಘಾಲುಂಕ್ ವೆತಾಂವ್‌ಗೀ? ಓಟ್ ಘಾಲ್ಚೊ ಆಮ್ಚೊ ಹಕ್ಕ್ ಜಾವ್ನಾಸಾ. ಆಮಿಂ ಓಟ್ ಘಾಲುಂಕ್ ವಚಾನಾತ್ಲಾರ್ ನಾಕಾ ಜಾಲ್ಲೆ ಮನಿಸ್ ಜಿಕುಂಕ್ ಆವ್ಕಾನ್ ಕರ್ನ್ ದಿತಾಂವ್. ಉಪ್ರಾಂತ್ ದುರ್ಸಾತಾಂವ್. ತ್ಯಾ ಖಾತಿರ್ ಮಾಗಿರ್ ದುರ್ಸೊಂಚಾ ಪಯ್ಲೆಂ ಚುನಾವಣಾಂತ್ ರಾವ್ಲಲ್ಯಾ ಅಭ್ಯರ್ಥಿ ಪೈಕಿ ಆಮಿಂ ಆಶೆಂವ್ಚೆ ಥೊಡೆ ತರೀ (ಪೂರಾ ಆಸೊಂಕ್ ಸಾಧ್ಯ್ಚೆ ನಾಂ) ಬರೆ ಗೂಣ್ ಆಸ್ಲಲ್ಯಾಂಕ್ ಓಟ್ ಘಾಲ್ನ್ ಆಮಿಂ ಆಶೆಂವ್ಚೆ ರಾಜಕೀಯ ಪುಡಾರಿ ವಿಂಚ್ಯಾಂ.



ಉಲ್ಲಾಸ್

ಎಪ್ರಿಲಾಚ್ಯಾ 23 ತಾರೀಕೆರ್, ಯಾಜಕಿ ದೀಕ್ಷಾ ಘೆಂವ್ಣಾ ದಿಯಾಕೊನ್ ಜೀಸನ್ ವಿಜಯ್ ಮೊನಿಸಾಕ್ (ವೇಣೂರು) ಉಲ್ಲಾಸ್ ಪಾಟಯ್ಲಾಂವ್ ಆನಿ ಮುಕ್ಲ್ಯಾ ತಾಂಚ್ಯಾ ಯಾಜಕಿ ಮಿನಾಂವಾಂತ್ ಜಯ್ತ್ ಮೂಗ್ತಾಂವ್.

ವಿಗಾರ್ ಆನಿ ಸರ್ವ್ ಫಿರ್ಗಜ್‌ಗಾರಾಂ
ಮೌಂಟ್ ರೋಜರಿ ಫಿರ್ಗಜ್
ಕಲ್ಯಾನ್ಪುರ್ - ಸಂತೆಕಟ್ಟೆ



ಜೀಸನ್ ವಿಜಯ್ ಮೊನಿಸ್

WITH BEST COMPLIMENTS FROM

Prop : Minin

Mobile : 9945892815
9741190506

SAINT MARY

Tourist



Pragathi Nagar, Opp. Gajanana Rice Mill
Santhekatte - Udupi Dist.

Vincy Fernandes

Phone : 2521775
Mobile : 984543771

A1 DECORATORS
Kuthpady, Udupi
E-mail : vincyfernandes41@yahoo.com

ರೋಸ್, ಕಾಜಾರ್ ಸೊಭಾಣಾಂಕ್, ಫರಾ ವ ಹೊಲಾಂತ್ ವೆದಿ
ಸೊಭಂವ್ಕ್, ಕಾರ್ ಸಜಂವ್ಕ್ ವ ಆಲ್ತಾರ್ ನೆಟಂವ್ಕ್ ವಾಜ್ಜಿ ದರಿರ್
ಉಂಚ್ಲ್ಯಾ ಸೆವೆ ಖಾತಿರ್ ಸಂಪರ್ಕ್ ಕರಾ

A1 DECORATORS

‘ಲೋಕಾಚೊ ಮೋಗ್‌ಚ್ ಮ್ಹಜ ಕಮಾಯ್’ ಮ್ಹಣ್ತಾ.... ಶ್ರೀಮತಿ ಮಿನಾ ಪಿಂಟೊ



‘ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದು’ ಮ್ಹಳ್ಳೆಂ ಕಾನಡಿ ಸಾಂಗಾಪ್ ಶ್ರೀಮತಿ ಮಿನಾ ಲೋರಿನ್ ಪಿಂಟೊಕ್ ಸಾರ್ಕೆಂ ಅನ್ವಯ್ ಜಾತಾ. ತಿಕಾ ವೊಳ್ಕಾನಾಸ್ಚಿಂ ಆಮ್ಚಾ ಫಿರ್ಗಜೆಂತ್ ಕೋಣೀ ಆಸ್ಚಿನಾಂತ್. ಉಲೊವ್ಣೆಯ್ ತಿಚ್ಯಾ ವ್ಯಕ್ತಿತ್ವಾ ಬರಿಂಚ್ - ಚುರುಕ್ ಆನಿ ಚಲಾಕ್. ತಿಚೆವಿಶಿಂ ಆನಿ ಕಾಂಯ್ ಮಾಹೆತ್ ಎಕ್ಪಾಂವ್ಕ್ ಮ್ಹಣ್ ಆಮಿ ತಿಚ್ಯಾ ಘರಾ ಪಾವ್ತಾನಾ ಆಮ್ಕಾಂ ಗೇಟರ್‌ಚ್ ಯೆವ್ಕಾರ್ ಮಾಗ್ಲೊ ತಿಚ್ಯಾ ಟರ್ಕಿಂನಿ ಆನಿ ಹಾಸಾನಿಂ! ದೆಕುನ್‌ಚ್ ತಿಕಾ ಘರಾ ವಾಚ್‌ಮೆನಾಚಿ ಗರ್ಜ್ ಪಡಾನಾ - ಅಪರಿಚಿತಾಂಕ್ ಪಳೆಲ್ಯಾರ್ ತಿತ್ಲೊಯ್ ತಾಂಚೊ ಆವಾಜ್!

ಶ್ರೀಮತಿ ಮಾರ್ಕ್ಸಿನಿನ್ ಆನಿ (ದ) ಶ್ರೀ ಮೊಂತು ಕ್ರಾಸ್ತಾಚ್ಯಾ ನೊವ್ ಜಣಾಂ ಭುರ್ಗ್ಯಾಂ ಪಯ್ಕಿ ಮಿನಾ ಆಟ್ಟಿ ಜಾವ್ನ್ 20 ಜೂನ್ 1966-ಂತ್ ಜನ್ಮಾಳಿ. ಕಲ್ಯಾಣ್ಪುರ್ ಮಿಲಾರ್ ಕೊಲೆಜಿಂತ್ ಬಿ.ಎ. ಸಂಪವ್ನ್ 23.4.1992-ಂತ್ ಸಾಸ್ತಾನ್ವಿತ್ ಶ್ರೀ ಪೆಟ್ರಿಕ್ ಪಿಂಟೊ ಕಡೆ ಲಗ್ನ್ ಜಾಲ್ಲಿ. ಪ್ರಸ್ತುತ್ ತಿಂ ನೇಜಾರ್ ವಟಾರಾಂತ್ ವಸ್ತಿ ಕರ್ನ್ ಆಸಾತ್. ಕಾಜಾರಾ ಉಪ್ರಾಂತ್ ತಿಣೆ ಪಿ.ಪಿ.ಟಿ. (Pre-Primary Training) ಕೋರ್ಸ್ ಕರ್ನ್ ಸ ವರ್ಸಾಂ ಇಸ್ಕೂಲಾಂನಿ ಶಿಕಯ್ಲಾಂ. ಪಾಂಚ್ ವರ್ಸಾಂ ಖಾರಿ ಗಾಂವ್ ಸೌದಿಂತ್ಯೀ ವಸ್ತಿ ಕೆಲ್ಯಾ. ತಾಂಕಾಂ ದೊಗಾಂ ಭುರ್ಗಿಂ -ಮಾಲ್ಪಡೊ ಪ್ರಿನ್ಸ್‌ನ್ ನಿಟ್ಟಿ ಇಂಜಿನಿಯರಿಂಗ್ ದುಸ್ರೆಂ ಸೆಮಿಸ್ಟರ್ (ಇಸಿ) ಆನಿ ಪ್ರಿನ್ಸ್‌ಲ್ ಲಿಟ್ ರೊಕಾಂತ್ ಸಾತ್ಪಿ -ಂತ್ ಶಿಕೊನ್ ಆಸಾತ್.



ರಾಜ್‌ಕಾರಣಿ ವ ರಾಜ್‌ಕೀಯಾವಿಶಿಂ ಚಡಿತ್ ಕಾಂಯ್ ಮಾಹೆತ್ ನಾತ್‌ಲ್ಲಿಂ-ಆಪ್ಲೆಂ ಸ್ವಖಿಶೇನ್ ಹಾಂತುಂ ಪಾಂಯ್ ದವರ್‌ಲ್ಲೊ ನ್ಹಯ್ ಮ್ಹಣ್ ಮಿನಾನ್ ಘುಟ್ ಉಗ್ಡಾಪೊ ಕರ್ತಾನಾ ಆಮ್ಕಾಂ ಅಜಾಪ್‌ಚ್ ಜಾಲೆಂ. ಕಾರಣ್-ತಿ ನಿಪುಣ್ ರಾಜ್‌ಕಾರಣಿ ಬರಿಂ ಉಲಯ್ತಾ ಆನಿ ಚಲ್ತಾ - ಜಶೆಂ ಕೀ ತಿಚ್ಯಾ ರಗ್ತಾಂತ್‌ಚ್ ರಾಜ್‌ಕಾರಣ್ ಆಸಾ. ಹಾಕಾ ಆನಿ ಆಮಿ ಆಯ್ಕಾಲ್ಲೆಂ-ಪಳೆಲ್ಲಾಕ್ ಎಕ್‌ಚ್ ಫರಕ್-ಮಿನಾ ಭಾರಿಚ್ ನಮ್, 2010 ಇಸ್ರೆಂತ್ ಕೊಂಗ್ರೆಸ್ ಕಾರ್ಯಕ್ರಮ್ ಏಕ್ ಸಕ್ತೆವಂತ್ ಆನಿ ಪ್ರಭಾವಿ ಸ್ತ್ರೀ ಮುಕೆಲಿಕ್ ನೇಜಾರ್ ವಾರ್ಡಾಂತ್ ಸೊದುನ್ ಆಸ್ತಾನಾ ಸಾಮಾನ್ಯ ಲೋಕಾನ್ ಬೊಟ್ ಜೊಕ್‌ಲ್ಲೆಂ ಮಿನಾ ಪಿಂಟೊಕ್! ಮ್ಹಣ್ತಾನಾ ರಾಜ್‌ಕೀಯಾಂತ್ ಯೆಂವ್ಚಾ ಪಯ್ಲೆಂಚ್ ತಿ ಕ್ರಿಸ್ತಾಂವ್ ಸಮುದಾಯಾಂತ್ ಮಾತ್ರ ನ್ಹಯ್ ಹೆರಾಂಚ್ಯಾ ವೊಳ್ಕಿಂತೀ ಆಸ್‌ಲ್ಲಿ ಮ್ಹಳ್ಳೆಂ ಜಾಹೀರ್ ಜಾತಾ. ಬಹುಶ್ಯಾ ಲೋಕಾಸ್ಪಂದನಾಚೆಂ



ವ್ಯಕ್ತಿತ್ವ ತಿಚೆ ಗುಮಾನಾವಿಣೆಂಚ್ ಸ್ವಾಭಾವಿಕ್ ರೂಪಿತ್ ಜಾಲ್ಲೆಂ ಆಮ್ಚಾ ಸಮಾಜಿಚೆಂ ಭಾಗ್‌ಚ್ ಸಯ್.





2012-೦೨ ತೆಂಕನಿಡಿಯೂರು ಪಂಚಾಯ್ತಿಚೆಂ ಅಧ್ಯಕ್ಷ ಸ್ಥಾನ ಸಾಮಾನ್ಯ ಸ್ತ್ರೀಯೆಕ್ ಅಮಾನತ್ ಆಸ್ಲೆಂ ತೆಂ ಕೊಂಗ್ರೆಸಾಚೊ ಹೆರ್ ಸ್ತ್ರೀಯೊ ಸಾಂದೆ ಜಾವ್ನ್ ಆಸ್ಲೊ ತರೀ ತಾಂಚ್ಯಾ ಪಾಡ್ಲೆ ಭಿತರ್ಲ್ಯಾ ಎಲಿಸಾಂವಾಂತ್ ಕೊಣ್‌ಚ್ ಆಡ್ ರಾವಾನಾತ್ಲ್ಯಾನ್, ಕೊಂಗ್ರೆಸ್ ಪಾಟಿಂಬೊ ಆಸೊನ್ 23 ಸದಸ್ಯಾಂಚ್ಯಾ (14 ಕೊಂಗ್ರೆಸ್, 9 ಬಿ.ಜೆ.ಪಿ.) ಪಂಚಾಯ್ತಿಂತ್ ತಿಚ್ಚೆ ಅಧ್ಯಕ್ಷ ಜಾವ್ನ್ ವಿಂಚೊನ್ ಆಯ್ಲಿ.

ಸರ್ಕಾರಿ ದಫ್ತರಾಂತ್ಲೆ ಕಾಮೆಲಿ ಶುದ್ಧ ವಿಚಾರಾಂಚೆ ಆಸ್ತಾತ್ ಮ್ಹಣ್ ಕೊಣ್ ಪಾತ್ಯೆತಾ! ಖಾಸ್ಗಿ ಫಾಯ್ದೆ-ಮುನಾಪೊ ಜೊಡುಂಕ್ ಸಾಮಾನ್ಯ ಲೋಕಾಕ್ ಮಾತ್ ನ್ಹಯ್ ದೇಶಾಕ್‌ಚ್ ಲುಟುನ್ ಆಪ್ಲೆಂ ಶುಪೆಂ ಭರ್ತಾಲೆಚ್ ಅಧಿಕಾರಾ ಪಾಟ್ಲ್ಯಾನ್ ಧಾಂವ್ತಾತ್ ಮ್ಹಣ್ ಲೆಕ್ಲೆಲ್ಯಾಂನಿ ಏಕ್ ಪಾಪಿಂ ಮೀನಾ ಪಿಂಟೊಚಿ ಮುಲಾಕತ್ ಕರ್ಚಿ ಬರಿ. “ತುಕಾ ಮಹಿನ್ಯಾಕ್ ಪಾಗ್ ಆನಿ ‘ಇತರ್’ ಆದಾಯ್ ಕಿತ್ಲೊ?” ಮ್ಹಳ್ಳಾ ಆಮ್ಚೆ ತೀಕ್ಣ್ ಸವಾಲಾಕ್ ತಿ ಕಿಣ್ಕುಣಿತ್ ಹಾಸ್ಲಿ! ಆಪುಣ್ ಬರಿಂ ಜಾಲ್ಯಾರ್ ಗಾಂವ್ ಬರೊ ಮ್ಹಣ್ಲೆ ತಿ “ಪಂಚಾಯ್ತಿ ಅಧ್ಯಕ್ಷಾಕ್ ಪಾಗ್ ನಾ, ಮಹಿನ್ಯಾಕ್ ರುಪಯ್ ಪಾಂಯ್ಲಿಂ ಭಾತೆಂ ಆನಿ ಮೊಟಿಂಗಾಂ ಜಾಲ್ಯಾರ್ ರುಪಯ್ ಶೆಂಭರ್ ಪೊಡ್ ಮಾತ್” ಮ್ಹಣ್ ತಿಣೆ ಮಾಹೆತ್ ದಿತಾನಾ ಖರೆಂಚ್ ಶೆರ್ಮೆಂವ್ಪಿ ಸರ್ತಿ ಆಮ್ಚಿ ಜಾಲಿ! ಒಫಿಸಾಂತೀ ತಿಣೆ ಖಡಕ್ ತಾಕೀದ್ ದಿಲ್ಯಾ - ಸರ್ಕಾರಾಚೆಂ ಕಾಮ್ ಕೆಲ್ಯಾರ್ ಕಾಂಯ್ಚ್ ಬಕ್ರೀಸ್ ಘೆಂವ್ಕ್ ನಜೊ. ಪಂಚಾಯ್ತಾಂತ್ ಪಾಡ್ಲೆಚೆಂ ಆಡಳ್ತೆಂ ನಾ ಪುಣ್ ಸದಸ್ಯಾಂಕ್ ಪಾಡ್ಲೆಚೊ ಪಾಟಿಂಬೊ ಆಸ್ತಾ. ಬಿ.ಜೆ.ಪಿ. ಪಾಡ್ಲೆ ಅಧಿಕೃತ್ ಜಾವ್ನ್ ತಾಂಚಿ ವಿರೋಧ್ ಪಾಡ್ಲೆ ತರೀ ತಾಂಚಿಯ್ ಕಾರ್ಯಕ್ರ್ತ ತಿಕಾ ಮಾನ್ತಾತ್. [ತೆಂ ಆಯ್ಕಾತಾನಾ ಕೆದಾಂತ್ ಫುಲ್ಲ್ಯಾ ನಿತಳ್ ಸಾಳಕಾಚೆಂ ಬೊಂದರ್ ತಿಕಾ ಬರೆಂ ಅನ್ವಯ್ ಜಾತೆಂ ಕೊಣ್ಲಾ ಮ್ಹಣ್ ಭೊಗ್ತಾ]

ಸಾಮಾನ್ಯ ಲೋಕಾಕ್ ರಾಜಕೀಯ್ ಕಾಂಟಾಳ್ಚಾಚೆಂ ಜಾಂವ್ಕ್ ಅಧಿಕಾರಿಂ ಮಧೆಂ ಲೊಂಚಾಚಿ ಅಬ್ಕಾಯ್ ಕಾರಣ್. ಮೀನಾ ಪಿಂಟೊ ಉಗ್ತಾನ್ ಒಪ್ತಾ ಕೀ ಪಯ್ಲೆ ಕಮಾಂವ್ಚೆ ಆವ್ಕಾಸ್ ಪಾಂಯಾಧಳಾ ಸೊದುನ್ ಯೆತಾತ್. ದೇವಾಚೆ ರಚ್ಣೆಕ್ ನಾಡುಂಕ್ ಸಯಾನಾಕ್ ಕೊಣೆಂಯ್ ಭುಲಯ್ಲೆ ಮ್ಹಣ್ ಆಸಾಗಾಯ್? ರೋಜಾರ್ ಮಾಯೆಚಿ ಸಸಾಯ್ ಆಪ್ಣಾಕ್ ಸಾಂಬಾಳ್ತಾ ಮ್ಹಣ್ ಪಾತ್ಯೆಂವ್ಚಿ ಮೀನಾ ಲೋಕಾಸಾಗೊರಾಚೊ ಮೋಗ್, ಮಯ್ವಾಸ್, ಅಭಿಮಾನ್ ಆನಿ ಗವ್ರವ್ - ಹಾಂಚಾ ಮುಕಾರ್ ಸಂಸಾರಿ ಆಸ್ತಬದಿಕ್ ಕಾಂಯ್ಚ್ ನ್ಹಯ್ ಮ್ಹಣ್ ಹರ್ಥೆಂ ಆಪಡ್ನ್ ಸಾಂಗ್ತಾ.

ರಾಜಕೀಯಾಂತ್ ಸೆರ್ವಾಲ್ಲ್ಯಾ ಉಪ್ರಾಂತ್ಲೊ ಆಪ್ಣಾಚೊ ವ್ಹಡ್ಲೊ ಆದಾಯ್ ಮ್ಹಳ್ಳಾರ್ ಹಜಾರೊಂ ಲೋಕಾಚಿ ವೊಳೊಕ್ ಮ್ಹಣ್ ಹೆಮ್ಮಾನ್ ಸಾಂಗ್ಲಿ ಮೀನಾ ತ್ಯಾ ವರ್ವಿಂ ಆಪ್ಣಾಕ್ ಶಿಕ್ವಾಚೆಂ ದಾಯ್ಜ್ ಲಾಬ್ಲಾಂ ಮ್ಹಣ್ ಭೋವ್ ಖಾಲ್ತೆಪಣಾನ್ ಉಚಾರ್ತಾ. ಏಕಾಮೆಕಾಚ್ಯಾ ಗರ್ಜೆಂಕ್ ಪಾವೊಂಕ್ ಹಾಚ್ಯಾ ತಿತ್ಲೊ ಉಜ್ವಲ್ ಆವ್ಕಾಸ್ ಹೆರ್ ಆಸ್ಲೊನಾ. ಹೆರಾಂಕ್ ಉಪ್ಕಾರ್ ಕೆಲ್ಲಿ ಗಜಾಲ್ ಲೋಕಾ ಗಮನಾಕ್ ವೆತಾ ದೆಕುನ್ ಹೆರಾಂ ಖಾತಿರ್ ಉಪ್ಕಾರ್ ವಿಚಾರ್ನ್ ಗೆಲ್ಯಾರೀ ಕಾಮ್ ತುರಂತ್ ಜಾತಾ ಮ್ಹಣ್ಲೆ ತಿ ಕ್ರಿಸ್ತಾಂವ್ ಭಾವಾಡ್ ಬರ್ಯಾ ಸಾಮಾರಿಯಾಗಾರಾಬರಿಂ ಆಪ್ಲ್ಯಾ ಚಾಲ್-ಚಮ್ಕಾಣಾಂತ್ ಪ್ರಚಾರುಂಕ್ ಜಾತಾ ಮ್ಹಣ್ಲಾಕ್ ಏಕ್ ಜಿವಿ ರುಜ್ವಾತ್. ಲೋಕಾ ಮಧೆಂ ಭರ್ಸಾಲ್ಯಾರ್ ಸಮ್ಜಣಿ ಮೆಳ್ತಾ, ಸಮ್ಜಣಿ ಚಡ್ಲ್ಯಾರ್ ಜ್ಞಾನ್ ವಾಡ್ತಾ. ಪುಣ್ ರಾಜ್‌ಕಾರಣ್ ಜಾಯ್ತಾಂಕ್ ಲೊಂಕಾಚಿ ಚಣೆ ಜಾಲಾಂ. ಏಕ್ ಸೆವಾ ಮ್ಹಣ್ ಘೆಂವ್ಕ್ ಸಕ್ತಾಂಕ್ ಸಾಧ್ಯ್ ಜಾಂವ್ಪಿ ಗಜಾಲ್ ನ್ಹಯ್. ಆಪ್ಣಾಚೆಂ



ಮಹಿನ್ಯಾಚೆಂ ಭಾತೆಂ ಸ್ಕೂಟರಾಚ್ಯಾ ಪೆಟ್ರೊಲಾಕೀ ಪಾವಾನಾ ಮ್ಹಣ್ ಉಗ್ತಾನ್ ಸಾಂಗ್ಲಿ ಮೀನಾ, ಸೆವೆಚೊ ಮನೊಭಾವ್ ಖರೊಚ್ ಕಾಳ್ಜಾಂತ್ ರೊಂಬೊನ್ ರಾವಾನಾ ತಸಲ್ಯಾಂನಿ ರಾಜಕೀಯ್ ಪಾಂಗುರ್ಚೆಂ



ವೃಥ್, ದುಬ್ಳಾ ಧಾಕ್ಟಾಂಚ್ಯಾ ಗರ್ಜೆಕ್ ಪಾವ್ತಾನಾ ಸಮುದಾಯ್ ಪಳೆಂವ್ಕ್ ನಜೊ, ದೆವಾಮುಕಾರ್ ಸಕ್ಡ್ ಸಮಾನ್, ಲೊಕಾಚೊ ಮೋಗ್‌ಚ್ ದೆವೆಂ ಫಾರಿಕ್ ಕರ್ಚೆಂ ಮಾಪ್ ಮ್ಹಣ್ ವ್ಯಾಖ್ಯಾನ್ ದಿತಾ. ಜಾಂಟಿಂ ಆನಿ ಉತರ್ ಪ್ರಾಯೆಚಿಂ ಸಯ್ ಮುಕಾರ್ ಮೆಳ್ತಾನಾ ಮಾನ್ ದಿತಾತ್ ತೆಂ ಪಳೆಲ್ಯಾರ್ ಆಪ್ಣಾಕ್‌ಚ್ ಅಡ್ವಣ್-ಲಜ್ ಭೊಗ್ತಾ ಮ್ಹಣ್ಣಿ ಖಾಲ್ತಿ ಮೀನಾ, ತಸಲ್ಯಾ ಸಂದರ್ಭಾಂನಿ ಅಪುಣ್‌ಚ್ ತಾಂಕಾಂ ಪಯ್ಲೆಂ ವಂದನ್ ಕರ್ತಾಂ ಮ್ಹಣ್ ಹಾಸ್ತಾ!

ನಿರಂತರ್ ಕುಟ್ಮಾಚಿ ಆನಿ ಪತಿ ಪೆಟಿಕಾಚ್ಯಾ ಪಾಟಿಂಬಾಚಿ ರಿಣ್ಕಾರಿ ಮ್ಹಣ್ಣಿ ಮೀನಾ, ಪಯ್ಲ್ಯಾ ಪಾವ್ತಿಂ ಪಂಚಾಯ್ತ್ ಎಲಿಸಾಂವಾವಿಶಿಂ ತಾಚೆಕಡೆ ವಿಚಾರ್‌ಲ್ಲ್ಯಾಕ್ ಧಯ್ಯಾನ್ ಮುಕಾರ್ ಸರೊಂಕ್ ತಾಣೆ ಹುಮೆದ್ ದಿಲ್ಲಿ ಉಗ್ಡಾಸ್ ಕಾಡ್ತಾ. ಪರ್ಗಾವಾಂತ್ ಹುದ್ದಾರ್ ಆಸ್ ಲೊ ತೊ ಪ್ರಸ್ತುತ್ ಗಾಂವಾಂತ್ ಆಸಾ ಆನಿ ವೇಳ್ ಉತ್ಸೊನ್ ರಾಶಿಂ ಆಸ್‌ಲ್ಲ್ಯಾ ಸಮಾರಂಭಾಂಕ್ ಆಪವ್ನ್ ವರುಂಕ್ ಆನಿ ಹಾಡುಂಕ್ ತೊ ಆಸ್‌ಲ್ಲ್ಯಾನ್ ಉಪ್ಕಾರಾಕ್ ಪಡ್ಲೆಂ ಮ್ಹಣ್ಣಿ ತಿ, ಫರ್ ಕಾಮಾಂತೀ ತಾಣೆ ಹಾತ್ ವಾಟಾಯಿಲ್ಲ್ಯಾನ್ ಘರಾಂತ್ ಶಾಂತಿ-ಮಯ್ವಾಸಾಚೆಂ ವಾತಾವರಣ್ ಸದಾಂ ಆಸೊಂಕ್ ಕಾರಣ್ ಜಾಲೆಂ ಮ್ಹಣ್ ಉಪ್ಕಾರ್ ಆಟಯ್ತಾ. ಹರ್ಯೆಕ್ ಯಶಸ್ವಿ ದಾದ್ಲ್ಯಾ ಪಾಟ್ಲ್ಯಾನ್ ಏಕ್ ಸ್ತ್ರೀ ಆಸಾ ಮ್ಹಣ್ ಇಂಗ್ಲಿಶಾಂತ್ ಏಕ್ ಸಾಂಗ್ಲಿ ಆಸಾ ತಿ ಹಾಂಚ್ಯಾ ಥಂಯ್ ಪಾಟಿಂ ಮುಕಾರ್ ಜಾಲ್ಯಾ! ದುಬ್ಳಿಂ-ಧಾಕ್ಟಿಂ ನಾನಾಂತೆ ಉಪ್ಕಾರ್ ವಿಚಾರ್ನ್ ಒಫಿಸಾಕ್ ಯೆತಾತ್ ಮ್ಹಣ್ ಜಾಣಾ ಆಸ್‌ಲ್ಲ್ಯಾನ್, ಸದಾಂ ಒಫಿಸಾಕ್ ವೆಚೆಂ ಕಾನೂನ್ ನಾತ್ಲಾರೀ ಆಪುಣ್ ವೆತಾಂ ಮ್ಹಣ್ಣಿ ಮೀನಾ ತಸಲ್ಯಾಂಕ್ ರಾಕೊಂಕ್ ಕರ್ನ್ ಸತಾಂವ್ಚೆಂ ಪಾತಕ್ ಮ್ಹಣ್ ಸಮ್ಜಾತಾ ಜಾಲ್ಲ್ಯಾನ್ ತಸಲ್ಯಾಂಚೆಂ ಬೆಸಾಂವ್‌ಚ್ ಆಪ್ಣಾಚೆಂ ರಕ್ತಣ್ ಕರ್ತಾ ಮ್ಹಣ್ ಪಾತ್ಯೆತಾ. ದೆಕುನ್‌ಚ್ ದಿಸ್ತಾ, ತೆಂಕನಿಡಿಯೂರು ಪಂಚಾಯ್ತಾಂತ್ಲಿ ತಿ ದುಸ್ತಿ ಸ್ತ್ರೀ ಅಧ್ಯಕ್! ಸ್ತ್ರೀ ವ್ಹಯ್

ತರೀ, ಗಾಂವಾಂತ್ಲ್ಯಾ ಹರ್ಯೆಕ್ ಖಾಸ್ಗಿ ವ ಸರ್ಕಾರಿ ವ ಇಸ್ಕೂಲ್ ಸಮಾರಂಭಾಂಕ್ ಆಪವ್ಣೆ ಯೆತಾ ಮಾತ್ ನ್ಹಯ್, ಮೊರ್ನಾಂಚಿ ಮಾಹೆತ್ಯೀ ಯೆತಾ ಜಾಲ್ಲ್ಯಾನ್ ಸಗ್ಳ್ಯಾಂನೀ ವಚೊಂಕ್ ಪಡ್ತಾ- ಸಮುದಾಯ್ ಲೆಕಿನಾಸ್ತಾಂ. ದೆಕುನ್ ಗಾಂವಾಂತ್ ಆಸ್ಲೆಂ ಬರೆಂ ನಾಂವ್‌ಚ್ ಮ್ಹಜಿ ಆಸ್ತಾ ಮ್ಹಣ್ತಾ ಮೀನಾ. ಆಮ್ಚ್ಯಾ ಫಿರ್ಗಜೆಥಾವ್ನ್ ಮೆಳ್ ಲ್ಲ್ಯಾ ಪಾಟಿಂಬ್ಯಾವಿಶಿಂ ತಿ ಅಭಿಮಾನಾನ್ ಉಲಯ್ತಾ- ಪ್ರತೀಕ್ ಜಾವ್ನ್ ವಿಗಾರ್, ಕಥೊಲಿಕ್ ಸಭಾ ಆನಿ ಸ್ತ್ರೀ ಸಂಘಟನ್.

ಸೆವಾ ಆನಿ ಸೊಡ್‌ದೊಡ್ ಮ್ಹಣ್ತಾನಾ ಆಯ್ಕೆವಾರ್ಚ್ಯಾ 'ರೋಚಾರಿಚೊ ಗಾಂಚಾಂ'ತ್ ತಿಣೆ ಶಿಣ್ ಬರಯಿಲ್ಲೊ ಉಗ್ಡಾಸ್ ಯೆತಾ "...ಆಮ್ಕಾಂ ಕ್ರಿಸ್ತಾಂವಾಂಕ್ ಪುರ್ಸತ್‌ಚ್ ನಾ..." ಸ್ವಾರ್ಥ್ ಸಾಂಡುನ್ ಇಲ್ಲಿ ಶಿ ಸೊಡ್‌ದೊಡ್ ಕೆಲ್ಯಾರ್ ಪೆಲ್ಯಾಕ್ ಮಾತ್ ನ್ಹಯ್, ಸ್ವತಃಕೀ ಬರೆಪಣ್ ಆನಿ ಸಮಾಧಾನ್ ಲಾಬ್ತಾ ತೆಂ ಆಮಾಂ ಜಾಯ್ತಾಂಚ್ಯಾ ಸಮ್ಜಣೆಂತ್ ನಾ ಮ್ಹಣ್ ತಿ ಬೆಜಾರಾಯ್ ಉಲಯ್ತಾ. ರಾಗಾನ್ ಆನಿ ಫೊರ್ಮುನ್ ಆಸ್‌ಲ್ಲ್ಯಾಕಡೆಯ್ ಸಾರ್ಕೆಂ ಸಮ್ಜಾವ್ನ್ ನ್ಯಾಯ್‌ಸಭೆಂತ್ ಕಚ್ಚಾಟಾಂ ತೀರ್ಮಾನ್ ಕೆಲ್ಲ್ಯಾಂತ್. ಕೇಜಿ, ಕೊರ್ಟ್ ಪರ್ಯಾಂತ್ ವಚಾನಾಸ್ತಾನಾಂಚ್ ಸಮಸ್ಯೆ ಪರಿಹಾರ್ ಜಾಲ್ಲೆ ದಾಕ್ಲೆ ತಿ ದಿತಾ.

ಉಡುಪಿ ಜಿಲ್ಲಾ ಮಹಿಳಾ ಕೊಂಗ್ರೆಸ್ ಅಧ್ಯಕ್ಷ ಶ್ರೀಮತಿ ವೆರೊನಿಕಾ ಕರ್ನೇಲಿಯೊ ಹರ್ಯೆಕಾಂತೀ ಸಲಹಾ- ಸೂಚನಾಂ ದಿತಾ ಮಾತ್ ನ್ಹಯ್ ಧಯ್ತ್ ಆನಿ ಪಾಟಿಂಬೊ ದಿತಾ ಮ್ಹಣ್ ಮೀನಾ ಆಭಾರ್ ಮಾಂದ್ತಾ.

ಆಪುಣ್ ಪಂಚಾಯ್ತ್ ಅಧ್ಯಕ್ ಜಾಲ್ಯಾರೀ ಜಾಯ್ತೆ ಪಾವ್ತಿಂ ಸಂಕುಚಿತ್ ಮನೊಭಾವ್ ಆನಿ ದಾದ್ಲ್ಯಾಂಚೊ ಅಹಂ ಏಕ್ ಅಡ್ಕಳ್ ತಶೆಂ ಭೊಗಿಜಾಯ್ ಪಡ್ತಾ. ಭ್ರಶ್ಟಾಚಾರಾಕ್ ಆಪುಣ್ ಬದ್ಲೆ ವಿರೋಧ್ ಆಸ್‌ಲ್ಲೆಂ ಆನ್ಯೇಕ್ ಕಾರಣ್ ಮ್ಹಣ್ಣಿ ಮೀನಾ ಅಕೇರಿಕ್ ಸತಾಕ್ ಆನಿ ನೀತಿಕ್



ಮಾತ್ರ್ ಜಯ್ತ್ ಲಾಬ್ತಾ ಮ್ಹಣ್ ಅನ್ಬೊಗಾನ್ ಪಾತ್ಯೆತಾ. ಪಾಡ್ಲಿಂಕ್ ವ ಸಮುದಾಯಾಕ್ ಮೆಕ್ಳೆಂ ಕರಿನಾಸ್ತಾಂ ಸಕ್ಲಾಂಕ್ ಸಂವಾದಾನ್ ಸಾಂಗಾತಾ ಹಾಡುನ್ ಸೌಹಾರ್ದ ಉದೆಶೆಂ ಕೆಲ್ಯಾರ್ ಲೋಕಾಬರೆಪಣಾಕ್ ಆವ್ಕಾಸ್ ವಾಡ್ತಾತ್ ಮಾತ್ರ್ ನ್ಹಯ್ ಸರ್ಕಾರಿ ವ ಖಾಸ್ಗಿ ಕಾಮಾಂ ಸಯ್ತ್ ಸಮಸ್ಯಾ ವಿಣೆಂ ಪೊಂತಾಕ್ ಪಾವ್ತಾತ್.

ಕ್ರಿಸ್ತಾಂವಾನಿ ಚಡ್ ಆನಿ ಚಡ್ ಸರ್ಕಾರಿ ಸೌಲತೆಂಚೊ ಉಪಯೋಗ್ ಕರಿಜಾಯ್ ಮ್ಹಣ್ ಉಲೊ ದಿಂವ್ಪಿ ಮೀನಾ, ದುಬ್ಳ್ಯಾ ಆನಿ ಉಣೊ ಆದಾಯ್ ಆಸ್ಲ್ಯಾ ಕ್ರಿಸ್ತಾಂವಾಂಕ್ ಕಿತ್ತಿಶಿಂ ಸರ್ಕಾರಿ ಯೋಜನಾಂ ಆಸಾತ್ - ಶಿಕ್ಷಾಕ್, ವೃತ್ತಿ ಸಂಬಂಧಿ ತರ್ಬೆತಿಕ್, ಸ್ವ-ಉದ್ಯಮಾಕ್, ಘರಾಂ ವ ಕಾಕುಸ್ ಬಾಂದುಂಕ್, ಬಾಂಯೊ ಖೊಂಡಾಂವ್ಕ್ ವ ಚಲಿಯೆಕ್ ಕಾಜಾರಾ ವೆಳಿಂ ಇತ್ಯಾದಿ ಹ್ಯಾ ವಿಶಿಂ ಮಾಹತ್ ಆಪ್ಣಾಯ್ಪಿ, ಘರಾ ಬಸ್‌ಲ್ಲಾ ಕಡೆ ಕೊಣೀ ಪಯ್ತೆ ಹಾಡುನ್ ದೀನಾ. ತ್ಯಾ ಖಾತಿರ್ ಗರ್ವ್ ಆನಿ ಆಳ್ವಾಯ್ ಸಾಂಡುನ್ ಇಲ್ಲಿ ಪುಣೆ ಮ್ಹಿನತ್ ಕಾಡಿಜೆ. ಆಮಿ 'ಅಲ್ಪಮತೀಯರು' ವ್ಹಯ್ ಪುಣೆ ಅಲ್ಪಮತಿಚೆ ಜಾಂವ್ಕ್ ನ್ಹಜೊ ನ್ಹಯ್?

ಪಂಚಾಯ್ತ್ ವ್ಯಾಪ್ತ : ಸಂತೆಕಟ್ಟೆ ರೆಬೆಲ್ಲೊ ಕಂಪಾಂವ್ಕ್ ಧಾವ್ನ್ ತೊಟ್ಟಾವ್ ಇಗರ್ಜೆಚ್ಯಾ ಪಾಟ್ಲ್ಯಾನ್ ದರ್ಯಾತಡಿ ಪರ್ಯಾಂತ್.

ಯೆದೊಳ್ಳಿಂ ಕಾಮಾಂ :

- * ಪಂಚಾಯ್ತ್ ಒಫಿಸ್ ನವೀಕೃತ್ ಕೆಲಾಂ.
- * ಪಂಚಾಯತ್ ಆದಾಯಾ ಖಾತಿರ್ ಲಾಗ್ಸಾರ್ಚ್ ರುಪಯ್ ಪಾಂಚ್ ಲಾಖ್ ಖರ್ಚುನ್ ದೋನ್ ಆಂಗ್ಲಿ ಬಾಂದುಂಕ್ ಸುರು ಕೆಲ್ಯಾತ್.
- * ಕೆಮ್ಲಾಣ್ ಕ್ರೋಸ್ ರಸ್ತಾಯ್ ಆಸ್ಲ್ಯಾ ರೆಬೆಲ್ಲೊ ಕಂಪಾಂವ್ಕ್ 32 ಲಾಕ್ ಖರ್ಚಾರ್ ಡಾಮಾರ್ ಆನಿ ಕೊಂಕ್ರಿಟಿಚೊ ರಸ್ತೊ ಕೆಲಾ..
- * ಚಾರ್ ಬಾಂಯೊಂ ಖೊಂಡಯ್ಲ್ಯಾತ್.
- * ಪಾಯ್ಲ್ ಲೈನ್ ಘರಾಂ ಮ್ಹಣಾಸರ್ ಘಾಲವ್ನ್ ಉದ್ಘಾಟೆ ಸಮಸ್ಯೆ ಉಣೆ ಕೆಲ್ಯಾತ್.
- * ಆಶ್ರಯ ಯೋಜನೆ ಆನಿ ಇಂದಿರಾ ಬಸವ ಯೋಜನೆ ಪ್ರಕಾರ್ ಹರ್ಯೆಕ್ 1.20 ಲಾಕ್ ಖರ್ಚಾಚಿಂ 50 ಘರಾಂ ಬಾಂದುನ್ ದಿಲ್ಯಾಂತ್.
- * ನಿರ್ಮಲ ಭಾರತ ಯೋಜನೆ ಪ್ರಕಾರ್ 32 ಕಾಕುಸ್ ಸೆಂಕ್ಟನ್ ಕೆಲ್ಯಾತ್.
- * ತೆಂಕನಿಡಿಯೂರು ವ್ಯಾಪ್ತೆಂತ್ ಏಕ್ ಮಾಸೈ ಮಾರ್ಕೆಟ್ ಬಾಂದುನ್ ದಿಲ್ಯಾ.
- * ರಿಕ್ಯಾವಾಲ್ಯಾಂಕ್ ಸ್ಟೆಂಡ್ ಕರುಂಕ್ ಬರೊ ಜಾಗೊ ಕರ್ನ್ ದಿಲಾ.

ಪುಡಾರಾಂತ್ ಯೋಜನಾಂ :

- * 3.15 ಕೊರೊಡ್ ಖರ್ಚುನ್ ರೂಂದ್ ರಸ್ತೊ - ಲಕ್ಶ್ಮಿನಗರ - ಪೊಟ್ಟುಕರೆ - ಈಶ್ವರ ನಗರ- ಕೆಳಾರ್ಕಳಬೆಟ್ಟು - ಕೊಜಕೊಳಿ - ಹಂಪನಕಟ್ಟೆ, ಹಂ ಬಹುಗ್ರಾಮ ರಸ್ತೆ ಕಾಮಗಾರಿ ಯೋಜನೆ.
- * ಶಾಮಿಲಿ ಗೇಸ್ ಗೊದಾಮಾಕ್ ವೆಚೊ ರಸ್ತೊ ರೂಂದ್ ಕರುಂಕ್ ಆಸಾ.
- * ಕೆಳಾರ್ಕಳಬೆಟ್ಟು- ಗದ್ದಿಗೆ ಮಾರಿಗುಡಿ ರಸ್ತೊ ಕರುಂಕ್ ಆಸಾ.
- * ಉದ್ಘಾಟೆ ಸೌಲತಾ ಚಡಂವ್ಕ್ ಆಸಾ.

ರಾಜ್‌ಕೀಯಾಂತ್ ಮಾತ್ರ್ ನ್ಹಯ್ ಆಮ್ಚ್ಯಾ ಸಮುದಾಯಾಂತೀ ಕಾರ್ಯಾಳ್ ಆಸ್ಚಿ ಮೀನಾ ಇಗರ್ಜೆಚ್ಯಾ ಬಾಂದ್ಪಾ ಸಮಿತಿಚಿ ಸಾಂದೊ, ತಿಸ್ರಾ ಒಡ್ವಿಂತ್, ಗೊವ್ಳಿಕ್ ಪರಿಶದೆಂತ್ ಸಾಂದೊ, ಸ್ತ್ರೀ ಸಂಘಟನಾಚಿ ವಾರ್ತಾ ಪ್ರತಿನಿಧಿ ಮಾತ್ರ್ ನ್ಹಯ್ ಪ್ರಸ್ತುತ್ ಆಮ್ಚ್ಯಾ ಕಠೊಲಿಕ್ ಸಭೆಚಿ ಅಧ್ಯಕ್ಷಿಣ್ ಜಾವ್ನೀ ಚುನಾಯಿತ್ ಜಾಲ್ಯಾ. ಕ್ರಿಸ್ತಾಂವಾನಿ ಶೆಳೆಂಪಣ್ ಸಾಂಡುನ್ ರಾಜ್‌ಕೀಯಾಂತ್ ಮುಕಾರ್ ಯೇಜೆ, ಪ್ರಾಮಾಣೀಕ್ಪಣ್ ಆನಿ ಸೆವೆಚೊ ಮನೊಭಾವ್ ಆಸ್ಲ್ಯಾರ್ ದೆವಾಚೆಂ ಬೆಸಾಂವ್ ಮೆಳ್ತಾ. ಸರ್ಕಾರಿ ಆಡಳ್ತಾಂತೀ ಕ್ರಿಸ್ತಾಂವಾನಿ ಮೆತೆರ್ಪಣ್ ಆಪ್ಣಾಯ್ಪಿ. ಐ.ಎ.ಎಸ್. ವ ಐ.ಪಿ.ಎಸ್. ಕರುಂಕ್ ಹುಮೆದ್ ಆಸ್‌ಲ್ಲಾ ಕ್ರಿಸ್ತಾಂವಾಂಕ್ ಆತಾಂ ಸರ್ಕಾರಿ ಸೌಲಾತ್ಸೊ ಮಾತ್ರ್ ನ್ಹಯ್ ಉಡುಪಿ ದಿಯೆಸೆಜಿ ಧಾವ್ನೀ ಸಹಕಾರ್ ಆನಿ ಕುಮೊಕ್ ಲಾಬ್ತಾ. ಗ್ರಾಮಸಭಾ ಚಲ್ತಾನಾ ಚುಕಾನಾಸ್ತಾಂ ಚಡ್ ಆನಿ ಚಡ್ ಕ್ರಿಸ್ತಾಂವಾನಿ ಹಾಜರ್ ಜಾಯ್ತೆ ಮ್ಹಣ್ ಮೀನಾ ಉಲೊ ದಿತಾ.

ಆಪ್ಲ್ಯಾ ಕಾಮಾಂತ್ ದಾಧೊಸ್ಕಾಯ್ ಆಪ್ಣಾಯಿಲ್ಲಿ ಮೀನಾ, ಆಪ್ಲ್ಯಾ ಮೆಟ್ಟಾಕ್ ರಾಜ್‌ಕೀಯಾಂತ್ ಯೇಂವ್ಕ್ ಆಸಕ್ತ್ ಆಸ್‌ಲ್ಲಾಂಕ್ ಪಯ್ತೆ ಕಮಾಂವ್ಚೊ ಇರಾದೊ ಕುಶಿಕ್ ದವ್ರುನ್ ಆಯ್ಲ್ಯಾರ್, ಯೆವ್ಕಾರ್ ಮಾಗ್ತಾ ಆನಿ ಭರ್ಪೂರ್ ಸಹಕಾರ್ ಭಾಸಯ್ತಾ. ಪುಡಾರಾಂತ್ ತಾಲುಕ್ ಆನಿ ಜಿಲ್ಲಾ ಪಂಚಾಯ್ತಿ ಎಲಿಸಾಂವಾಕ್ ರಾಂವ್ಚೊ ಇರಾದೊ ಆಸ್‌ಲ್ಲಾ ತಿಕಾ 'ರೋಚಾರಿಚೊ ಗಾಂಚ್' ಸರ್ವ್ ಬರೆಂ ಮಾಗ್ತಾ ಆನಿ ಪಾಟಿಂಬೊ ಭಾಸಾಯ್ತಾ. ತಿತ್ಲಾರ್ಚ್ ರಾವಾನಾಸ್ತಾಂ ರಾಜ್ಯ್ ಆನಿ ರಾಶ್ಟ್ರ ಮೆಟ್ಟಾರ್‌ಯೀ ಚಿಂತುಂಕ್ ಆನಿ ತಶೆಂಚ್ ತಿಕಾ ಭರ್ಪೂರ್ ಸಹಕಾರ್ ದೀಂವ್ಕ್ ಲೋಕಾಕ್ 'ರೋಚಾರಿಚೊ ಗಾಂಚ್' ಉಲೊ ದಿತಾ.



ಕರ್ನಾಟಕ ಅಲ್ಪಸಂಖ್ಯಾತ ಇಲಾಖೆಗೆ ಅನುಷ್ಠಾನ ಕೆಲ್ಲ್ಯಾ ಕಾರ್ಯಕ್ರಮಾಂ ವಿಷಯಾಂತ್ ಮಟ್ಟ ವರ್ಧಿ

1. ವಿಧವಾ ವೇತನ್: ಮಹಿನ್ಯಾಕ್ ರುಪಯ್ 400/- ವಿಧವ್ ಸ್ತ್ರೀಯನ್ ಘೆವೈತ್. ಅರ್ಹತಾ : ಬಿ.ಪಿ.ಎಲ್. ಕಾರ್ಡ್ ಆಸ್ಲಲ್ಯಾ ಕುಟ್ಮಾಂತ್ಲಿ ಜಾಯ್ವಾಯ್, ದಾದ್ಲ್ಯಾಚೆಂ ಮರಣ್ - ಧೃಡ್ಪತ್ತ್ ಆಸಾಜಾಯ್ (ನಾ ತರ್ ಅಫಿದಾವಿತ್ ಕರಿಜಾಯ್), 4 ಫೋಟೊ ಆನಿ ರೇಶನ್ ಕಾರ್ಡ್ ಕೊಪಿ, 18 ವರ್ಸಾಂ ವಯ್ಲೆ ಚರ್ಕೆ ಭುರ್ಗಿ ಆಸಾತ್ ತರ್ ತೆ ಪೋಷಣ್ ಕರಿನಾಂತ್ ಮ್ಹಣ್ ಅಫಿದಾವಿತ್ ಕರ್ನ್ ನೋಟರಿ ಕರ್ನ್ ಎಪ್ಪಿಕೇಶನಾ ಸಾಂಗಾತಾ ಫೋರ್ಮ್ ಭರ್ತಿ ಕರ್ನ್ ನೆಮ್ಮದಿ ಕೇಂದ್ರಾಕ್ ದೀಜಾಯ್.

2. ಅಂಗವಿಕಲ ವೇತನ್

ಕಸಲೆಯ್ ದೈಹಿಕ್, ಮಾನಸಿಕ್ ಊಣ್ ಆಸ್ಲಲ್ಯಾಂಕ್ ಜಾತಾ. ಅರ್ಹತಾ : ಬಿ.ಪಿ.ಎಲ್. ಕಾರ್ಡ್ ಆಸ್ಲಲ್ಯಾಂಕ್ ಮಾತ್ ಮೆಳ್ತಾ. ಅಂಗವಿಕಲ ಸರ್ಟಿಫಿಕೇಟ್ ಜಿಲ್ಲಾ ಸರ್ಕಾರಿ ಆಸ್ಪತ್ರೆ ಥಾವ್ನ್ ಕರವ್ನ್ ಘೆಜಯ್. 40% - 74% ಅಂಗ್ ಊಣ್ ಆಸ್ಲಲ್ಯಾಂಕ್ 400 ರುಪಯ್, 75% ಪ್ರಾಸ್ ಚಡಿತ್ ಆಂಗ್ ಊಣ್ ಆಸ್ಲಲ್ಯಾಂಕ್ ರು.1000/- ಮಂಜೂರ್ ಜಾತಾತ್. ತೋಂಡ್ ಯೇನಾತ್ಲೆ, ಆಯ್ಕನಾತ್ಲೆ, ದೊಳೆ ದಿಸಾನಾತ್ಲೆ, ಬುದ್ಧಿಮಾಂದ್ಯ, ಹಾತ್-ಪಾಯ್ನಾತ್ಲೆ ಯಾ ಮೊಸ್ತ್ ಅಸ್ವತ್ತ್ಯಾಯ್ (Polio Paralytic Stroke) ಜಾವ್ನ್ ಚಲೊಂಕ್ ಜಾಯ್ನಾತ್ಲೆ, ಮಾನಸಿಕ್ ಪಿಡೆಸ್ತ್ ಇತ್ಯಾದಿ. ಬಿ.ಪಿ.ಎಲ್. ರೇಶನ್ ಕಾರ್ಡ್ ಕೊಪಿ, 4 ಫೋಟೊ, ಆಂಗ್ ಊಣ್ ಸರ್ಟಿಫಿಕೇಟ್, ಆನಿ ತೊ ಊಣ್ ದಿಸ್ಚೊ ಫೋಟೊ ಸಾಂಗಾತಾ ಅರ್ಜಿ ನೆಮ್ಮದಿ ಕೇಂದ್ರಾಕ್ ದೀಜಾಯ್.

3. ಇಂದಿರಾ ಗಾಂಧಿ ರಾಷ್ಟ್ರೀಯ ವೃದ್ಧಾಪ್ಯ ವೇತನ್

- 60 ವರ್ಸಾಂ ಥಾವ್ನ್ 64 ವರ್ಸಾಂ ಪ್ರಾಯೆಚಾ ದುಬ್ಳಾ (ಬಿ.ಪಿ.ಎಲ್.) ವ್ಯಕ್ತಿಂಕ್ ರು.200/- ಮಹಿನ್ಯಾಕ್, - 65 ವರ್ಸಾಂ ಥಾವ್ನ್ 79 ವರ್ಸಾಂ ರು. 400/-, 80 ವರ್ಸಾಂ ವಯ್ಲಾಂಕ್ ರು. 500/- ಬಿ.ಪಿ.ಎಲ್. ಕಾರ್ಡ್ ಕೊಪಿ ಸಾಂಗಾತಾ 4 ಫೋಟೊ, ಪ್ರಾಯೆಚೊ ಧಾಕ್ಲೊ (ವೊಟರ್ ಕಾರ್ಡ್ ವ ಜನ್ಮಾಚಿ ಸರ್ಟಿಫಿಕೇಟ್) ಆಸೊಂಕ್ ಜಾಯ್. ಅರ್ಜಿ ನೆಮ್ಮದಿ ಕೇಂದ್ರಾಕ್ ದೀಜೆ.

ಜೋಸೆಫ್ ರೆಬೆಲ್ಲೊ
ಭಾಗೆವಂತ್ ಕುಟಾಮ್ ವಾಡೊ



4. ಸಂಧ್ಯಾ ಸುರಕ್ಷಾ :

- 65 ವರ್ಸಾಂ ವಯ್ಲಾ ಮಾಲ್ಹಡ್ಯಾಂಕ್ ಮಹಿನ್ಯಾಕ್ ರು. 400/- ವಾರ್ಷಿಕ್ ಆದಾಯ್ 20,000/- (ಆಜ್ಕಾಲ್: ಬಿ.ಪಿ.ಎಲ್. ಕಾರ್ಡ್ ಆಸ್ಲಲ್ಯಾ ಮಾತ್ ದಿತಾತ್). 4 ಫೋಟೊ ಸಾಂಗಾತಾ ರೇಶನ್ ಕಾರ್ಡ್ ಕೊಪಿ, ಪ್ರಾಯೆಚೊ ಧಾಕ್ಲೊ ಸಕ್ಲಡ್ ಅಫಿದಾವಿತ್ / ನೋಟರಿ ಕರ್ನ್ ಅರ್ಜಿ ನೆಮ್ಮದಿ ಕೇಂದ್ರಾಕ್ ದೀಜೆ.

5. ಕಾಜಾರ್ ಜಾಯ್ನಾತ್ಲಾ ದುಬ್ಳಾ ಸ್ತ್ರೀಯಾಂಕ್

- 45 ವರ್ಸಾಂ ವಯ್ಲಾ 60 ವರ್ಸಾಂ ಸಕಯ್ಲಾ ಕಾಜಾರ್ ಜಾಯ್ನಾತ್ಲಾ ಸ್ತ್ರೀಯೆಕ್ - ದುಬ್ಳಿ ಆಸೊನ್ - ಅಂಗನವಾಡಿ ಟೀಚರಾಂಕ್ ಸಂಪರ್ಕ್ ಕರ್ನ್ ತಾಂಚ್ಯಾ ಮುಖಾಂತ್ ಅರ್ಜಿ ಫಾಲಯ್ವಾಯ್. - ರು. 1000/- ಮಹಿನ್ಯಾಕ್. ಹೆಂ ಯೋಜನ್ ಆರಂಭ್ ಜಾಲಾ ಮಾತ್, ಯೆದೊಳ್ ಪಯ್ಕಿ ಯೇಂವ್ಕ್ ಆರಂಭ್ ಜಾಂವ್ಕ್ ನಾಂತ್. (ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ) ದಾಖ್ಲೊ ಗರ್ಜೆಚೊ.

6. ರಾಷ್ಟ್ರೀಯ ಕುಟುಂಬ ಸಹಾಯ ಧನ ಯೋಜನೆ.

-ಕುಟ್ಮಾಂತ್ಲೊ (ದುಬ್ಳಾ : ಬಿ.ಪಿ.ಎಲ್) ದಾದ್ಲೊ, ವ ಸ್ತ್ರೀ (18 ವರ್ಸಾಂ ಥಾವ್ನ್ 60 ವರ್ಸಾಂ ಭಿತರ್ಲಿಂ) ಮರಣ್ ಪಾವ್ಲಿಂ ತರ್, ಮರಣ್ ಪಾವ್ಲಲ್ಯಾ 6 ಮಹಿನ್ಯಾ ಭಿತರ್ ಹಿ ಅರ್ಜಿ ಫಾಲುಂಕ್ ಜಾಯ್ - ರು. 10,000/- (1 ವರ್ಸಾ ಥಾವ್ನ್ 3 ವರ್ಸಾಂ ಭಿತರ್ ಮೆಳ್ತಾತ್) ಬಿ.ಪಿ.ಎಲ್. ಕಾರ್ಡ್ ಕೊಪಿ, ಮರಣ್ ಸರ್ಟಿಫಿಕೇಟ್, ರೇಶನ್ ಕಾರ್ಡ್ ಕೊಪಿ, ಸರ್ಲಲ್ಯಾ ವ್ಯಕ್ತಿಚಿ ವೊಟರ್ ಐಡಿ ಕೊಪಿ, ಅರ್ಜಿದಾರಾಚಿ ವೊಟರ್ ಐಡಿ ಕೊಪಿ ಹ್ಯಾ ಗರ್ಜೆಚ್ಯಾ ಧಾಕ್ಲೊ ಸಾಂಗಾತಾ ನೆಮ್ಮದಿ ಕೇಂದ್ರಾಕ್ ದೀಜೆ.

7. ಅಂತ್ಯ ಸಂಸ್ಕಾರ ಯೋಜನೆ:

ಬಿ.ಪಿ.ಎಲ್. ಕುಟ್ಮಾಂತ್ಲೊ ವ್ಯಕ್ತಿ ಮರಣ್ ಪಾವ್ಲೊ ತರ್, ಮರಣಾಚಿ ಅಂತಿಮ್ ಕ್ರಿಯೆಪಾತಿರ್ ರು.1,000/-.

ಅರ್ಜಿ ಮಾದರಿ ಪಂಚಾಯತ್ ವಿ.ಎ.ಲಾಗಿಂ ಮೆಳ್ತಾ. ತೆಂ ಭರ್ತಿ ಕರ್ನ್ ಥಂಯ್ಚ್ ಅರ್ಜಿ ದಿಂವ್ಚಿ. ಸುಮಾರ್ 1-2 ಮಹಿನೆ ವಾಯ್ಡೊ.

8. ಪ್ರಕೃತಿ ವಿಕೋಪ :

ಪಾವ್ಸಾಂತ್ ಯಾ ಇತರ್ ವೆಳಾರ್ ಕಸಲ್ಯಾಯೀ ಪ್ರಕೃತಿ ವಿಕೋಪಾಕ್ ಒಳಗ್ ಜಾವ್ನ್ ಘರಾಕ್ ಲುಕ್ಸಾಣ್ ಜಾಲೆಂ ತರ್

- ಪಯ್ಲೆಂ ಪಂಚಾಯತ್ ಪಿ.ಡಿ.ಬ.ಕ್ ತಿಳ್ಳಿಜಾಯ್. ತೊ ಯೇವ್ನ್ ರಿಪೋರ್ಟ್ ಕರ್ತಾ, ಸಾಂಗಾತಾಚ್ ಲುಕ್ಸಾಣ್ ಜಾಲ್ಲ್ಯಾ ಘರಾಚೊ ಪೊಟೊ ಕಾಡಿಜಾಯ್.

- ಪಂಚಾಯತ್ ಥಾವ್ನ್ ಅರ್ಜಿ ಫಾಲ್ಸ್ ರು. 300/- ರು. 500 ಘೆವ್ತಾ.

- ತಾಲೂಕ್ ಪಂಚಾಯತ್ ಅಧ್ಯಕ್ಷ, ಜಿಲ್ಲಾ ಪಂಚಾಯತ್ ಅಧ್ಯಕ್ಷಾಕ್ ಅರ್ಜಿ ಫಾಲಿ ತರ್ ತಾಂಚಾ ಖುಶೆ ಪ್ರಕಾರ್ ರು.1000/- ರು.2000/- ಯಾ ಚಡಿತ್, ದೊನೀ ಕಡೆನ್ ಮೆಳ್ಳೊ ಆವ್ಸಾನ್ ಆಸಾ.

- ತಾಲೂಕ್ ಆಫೀಸ್ ಥಾವ್ನ್ ಪಿ.ಡಿ.ಬ. ಚ್ಯಾ ರಿಪೋರ್ಟಾಚಾ ಆಧಾರಾಚೆರ್ ಪಯ್ಲೆ ಯೆತಾತ್.

9. ಕೃಷಿ - ಚಟುವಟಿಕೆಂತ್ ಆಸ್ತಾನಾ ಮರಣ್ ಪಾವ್ಲ್ಯಾರ್ ಸರ್ಕಾರಾ ಥಾವ್ನ್ ರು. 10,000/-

- ವ್ಯಕ್ತಿ ಕೃಷಿ ಚಟುವಟಿಕೆಂತ್ ಆಸ್ತಾನಾ ಕಸಲೆಂಯ್ ಅವ್ಡಾ, ಹಾರ್ಟ್ ಎಟ್ಯಾಕ್, ಜಿವ್ಡಾಳ್ ಚಾಬೊನ್, ರೂಕಾ ಥಾವ್ನ್ ಪಡೊನ್ ಮರಣ್ / ಊಣ್, ಗಾದ್ಯಾಂತ್ ಆಸ್ತಾನಾ ಅವ್ಜಿತ್ ಮರಣ್ ಇತ್ಯಾದಿ

- ಎಫ್.ಐ.ಆರ್. ದಾಖಲ್ ಕರಿಜಾಯ್.

- ಪೊಸ್ಟ್ ಮೊರ್ಟಿಮ್ ಜಾಯ್ಜಯ್.

- ಅರ್ಜಿ ಕೃಷಿ ಇಲಾಖೊ/ತೊಟಗಾರಿಕೆ ಇಲಾಖೊ ಹಾಂಗಾಸರ್ ದೀಜಿ.

ಚಡಿತ್ ಮಾಹಿತಿ ಖಾತಿರ್

ಶ್ರೀ ಜೋಸೆಫ್ ರೆಬೆಲ್ಲೊಕ್ ಸಂಪರ್ಕ್ ಕರ್ಯೆತಾ. ಫೋನ್ : 9964100520

ಫಿರ ಭರಲ್ಲೆಂ ಭಾಣ್ಕೆರಿಂ



ನಿತಳ್ ತುಂ ಕರ್ತಾಯ್ ಭೋವ್ ಬರೆಂ ಕುಜ್ವಾಂತ್ ತುಂ ನಾಂತರ್ ದಿಸ್ತಾ ಅರ್ದೆಂ ಕುರೆಂ ಕುಜ್ವಾಂತ್ ಅಲಂಕಾರ್ ತೆಂಚ್ಚ್ ತೆಂ ಭಾಣ್ಕೆರಿಂ ಹುನ್ ತೊಪ್ಪೆಂ ಸಕ್ಲಾ ದವರ್ತಾನಾ ವೆಗ್ಗಿಂಚ್ ಹಾತಾಕ್ ಮೆಳಾನಾ ತರ್

ಸೊಧ್ತಾತ್ ತಾಕಾ 'ಖಂಯ್ ಆಸಾಗಾಯ್ ತೆಂ ಭಾಣ್ಕೆರಿಂ?' ಭೊಟಾಚ್ಯಾ ಖಾಂದ್ಯಾರ್ ಸೊಭ್ತಾ, ಭಾರಿ ಬರೆಂ ಘಾಮ್ ಯೆತಾನಾ ಯಾ ಕಿರ್ಮೆಂ ದೆಂವ್ತಾನಾ ಭೊಟಾಚ್ಯಾ ಲಾಗಿಂಚ್ಚ್ ಆಸ್ತಾ ತೆಂ ಭಾಣ್ಕೆರಿಂ ಭೊಟಾಚ್ಯಾ ಹೊಟಾಕ್ ಗೆಲ್ಯಾರ್ ಚಾ ತಿಂಡಿ ದಿಂವ್ಚಾ ಪಯ್ಲೆಂ ಪ್ಲೇಟ್ ಪುಸುಂಕ್ ವಾಪಾರ್ತಾ ತೆಂಚ್ಚ್ ಭಾಣ್ಕೆರಿಂ

ಆಮ್ಚಾ ಬೊಟ್ಟೆರಾಕ್ ಲಾಗಿಂಚ್ ಖರೆಂ ಪಾದ್ರಿ ಮಾದ್ರಿ ಜೆವ್ಣಾಕ್ ಬಸ್ತಾನಾ ಮೇಜ್, ಪ್ಲೇಟ್ ಪುಸುಂಕ್, ವಾಪಾರ್ತಾ ತೆಂಚ್ಚ್ ಭಾಣ್ಕೆರಿಂ ನಿತಳ್ ಮಾಕಾ ದವರ್

ನಿತಳಾಯ್ ಹಾಂವ್ ತುಮ್ಮಾಂ ದಿತಾಂ ಮ್ಹಣ್ತಾ ತೆಂ ಮೊಗಾಚೆಂ ಭಾಣ್ಕೆರಿಂ

ಖೊಬ್ರಿಂ ಘೆವ್ನ್ ಆಯಿಲ್ಲಾ ಫರಾ ಘಾಣ್ಯಾಗಾರಾಂ ಸುರು ಕರ್ತಾಲಿಂ ಝಗ್ಡೆಂ ಎಕಾಮೆಕಾಕ್ ಉಡವ್ನ್ ಭಾಣ್ಕೆರಿಂ.

ಬಾಯ್ಲೆನ್ ಉಡಯಿಲ್ಲೆಂ ಭಾಣ್ಕೆರಿಂ, ತೆಲಾಂತ್ ಪಡ್ತಾ ತೆಂ ಖರೆಂ ತೆಂಚ್ಚ್ ತೆಲಾಚೆಂ ಭಾಣ್ಕೆರಿಂ ಫೊವಾನ್ ರಾಗಾನ್ ಉಡಯಿಲ್ಲೆಂ ಖರೆಂ ಬಾಯ್ಲೆನ್ ತೆಲಾಚೆಂ ಭಾಣ್ಕೆರಿಂ ಪೀಳ್ನ್ ಫೊವಾಕ್ ಉಡಯ್ತಾ ಖರೆಂ ಹ್ಯಾ 'ಘಾಣ್ಯಾಗಾರಾಂಚ್ಯಾ ವೇಸಾಂತ್ ತಾಂಚೆಂ ಘರ್ ಭರಲ್ಲೆಂ ತೆಂಚ್ ತೆಂ ಭಾಣ್ಕೆರಿಂ

ಫೊವ್ ಪಿಯೆವ್ನ್ ಆಯ್ಲೊ ತರ್ ಬಾಯ್ಲೆನ್ ಸುರು ಕರ್ತಾ ಕಿರಿಕಿರಿಚೆಂ ವಾರೆಂ ಬಾಯ್ಲೆಕ್ ಮೊಗಾನ್ ಮ್ಹಣ್ತಾ ಫೊವ್ "ತೋಂಡ್ ಧಾಂಪ್ ಭಾಣ್ಕೆರ್ಯಾ!"

ರಿಚರ್ಡ್ ಡಿ'ಸೋಜಾ
ಬಾಳೊಕ್ ಚೆಜು ವಾಡೊ

ನತಲಾಂ ಘೆಸ್ತ್



ಡಿಸೆಂಬರ್ 24 ತಾರೀಖ್ ಸಾಂಜೆರ್ 6:30 ವರಾರ್ ಗಾಯಾನ್ ಪಂಗಡ್ನ್ ಕೆರಲ್ ಗಾಯಾನ್ (carol singing) ಚಲವ್ನ್ ವ್ಹೆಲೆಂ. ಸಾತ್ ವರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್, ಪ್ರಧಾನ್ ಯಾಜಕ್ ಬಾಪ್ ಹೆನ್ರಿ ಮಸ್ಕರೇನ್ಡಸ್ ಆನಿ ವಿಗಾರ್ ಬಾಪಾನಿಂ ಸಹಭಿಟ್ಟಿ ಕೆಲಿ. ಮಿಸಾ ಉಪ್ರಾಂತ್ ಸರ್ವ್ ಫಿರ್ಗಜ್‌ಗಾರಾಂಕ್ ಕಾಫಿ ಆನಿ ಕೇಕ್ ವಾಂಟ್ಲಿ. ವಿಗಾರಾನ್ ನತಲಾಂ ಫೆಸಾಚಿ ಕೇಕ್ ಕಾತರ್ಲಿ ಆನಿ ಸರ್ವಾಂಕ್ ಫೆಸಾಚೆ ಶುಭಾಶಯ್ ಪಾಟಯ್ಲೆ. ಐ.ಸಿ.ವೈ.ಎಮ್. ಭುರ್ಗ್ಯಾಂನಿ 'ಹೌಸಿ ಹೌಸಿ' ಚಲವ್ನ್ ವೆಲಿ. ಸಾಂ. ಫ್ರಾನ್ಸಿಸ್ ಸಾವೆರ್ ವಾಡ್ಪಾಚ್ಯಾ ಶ್ರೀ ಜೆರೊಮ್ ಬ್ರಿಟೊ ಆನಿ ಕುಟ್ಮಾನ್ ಮುಡೊಮ್ ರಾವೊನ್ ಸಹಕರ್ಸಿಲೆಂ.

ನವೆಂ ವರಸಾ

ಡಿಸೆಂಬರ್ 31 ತಾರೀಖ್ ನವ್ಯ ವರ್ಸಾಚೆಂ
ಆಚರಣ್ ಆಮ್ಚೆ ಫಿರ್ಗಜಿಂತ್ ಸಾಂಜೆಚ್ಯಾ 6:30
ವರಾ ಸಾಕ್ರಾಮೆಂಟಾಚೆಂ ಆರಾಧಾನ್ ಕರ್ನ್, ದೇವಾನ್



2013ತ್ ಆವ್ವರ್ ವೊತ್‌ಲ್ಲಾ ಸರ್ವ್ ಬೆಸಾಂವಾಂ
ಖಾತಿರ್ ಅರ್ಗಾಂ ದಿಲಿಂ. ಉಪ್ರಾಂತ್ 7:00 ವೊರಾರ್
ಸಂಭಮಿಕ್ ಸಹಬೆಟಿಲ್ಲೆ ಪ್ರಧಾನ್ ಯಾಜಕ್ ಜಾವ್ನ್

ಬಾಪ್ ಡೆನಿಸ್ ಲೊಬೊ, ಪಿಲಾರ್ ಹಾಣೆಂ ಭೆಟವ್ನ್ ನವ್ಯಾ ವರ್ಸಾಚೊ ಸಂದೇಶ್ ದಿಲೊ. ಸಾಂ. ಲೊರೆಸ್ ವಾಡ್ಪೊ ಶ್ರೀ ರಿಚರ್ಡ್ ಕ್ರಾಸ್ತಾ ಆನಿ ಕುಟಾಮ್ ಮುಡ್ಲೊಮ್ ಜಾವ್ನಾಸ್ಲಿಂ.

ಫಿರ್ಗಜ್ ದಿವಸ್ ಆಚರಣ್

ಆದ್ದರಿಂದ ವರ್ಷ ಪಯ್ಯಾ ಪಾವ್ತಿ ಆಮ್ನಾ
ಫಿರ್ಗಜೆಂತ್ 'ಫಿರ್ಗಜ್ ದಿವಸ್' ಆಚರಣ್ ಕೆಲ್ಯೊ ಆನಿ
ತಾ ದಿನಾಚ್ಯಾ ಸಂಭ್ರಮಾ ಉಪ್ರಾಂತ್ ಸರ್ವಾಂ ಥಾವ್ನ್
ಎಕ್‌ಚ್ ತಾಳೊ ಆಯ್ಕೊಂಕ್ ಮೆಳ್‌ಲೊ- “ಆಮ್ಕಾಂ
ಆನಿ ಮುಕಾರ್ ಹಯೆಕಾ ವರ್ಷ ಫಿರ್ಗಜ್ ದಿವಸ್



ಜಾಯ್". ಅಶೆಂ ಹ್ಯಾ ವರ್ಸಾಯ್ ಜನೇರಾಚ್ಯಾ 5 ತಾರಿಕೆರ್ ಆಯ್ತಾರಾ ಆಮ್ಚ್ಯಾ ಫಿರ್ಗಜೆಂತ್ ಫಿರ್ಗಜ್ ದಿವಸ್ ಆಚರಣ್ ಕರುಂಕ್ ಫಿರ್ಗಜ್ ಗೊವ್ಳಿಕ್ ಮಂಡಳಿನ್ ನಿರ್ಧಾರ್ ಘೆತ್ಲೊ.

ಹಾಕಾ ತೆಯಾರಾಯ್ ಜಾವ್ ಫಿರ್ಗಜ್ ಮಟ್ವಾರ್
ವಾಡ್ಯಾ-ವಾಡ್ಯಾಂನಿ ವಿವಿಡ್ ಸ್ಪರ್ಧೆ ಮಂಡುನ್ ಹಾಡ್ಲೆ
ಕಥೊಲಿಕ್ ಸೀ ಸಂಘಟನಾನ್ ಸಾಮಾನ್ಯ ಜ್ಞಾನ್ (ಕ್ರಿಜ್)
ಸ್ಪರ್ಧೆ, ಐ.ಸೆ.ವೈ.ಎಮ್.-ನ್ ಪಂಗಡ್ ನಾಚ್, ನಾಟ್ಕೊ
ಆನಿ ವಾಡ್ಯಾವಾರ್ ಗರ್ಧನಾ ಗೊಟ್ವಾಚೊ ಸ್ಪರ್ಧೆ ಆನಿ
ಪಯ್ಲ್ಯಾ ಕ್ಲಾಸಿಥಾವ್ ಧಾವ್ಯಾ ಕ್ಲಾಸಿಚ್ಯಾ ಭುರ್ಗಾಂಕ್
ವಿವಿಡ್ ಖೆಲ್ ಸ್ಪರ್ಧೆಯ್ ಮಂಡುನ್ ಹಾಡ್ಲೆ. ಸರ್ವ್
ಫಿರ್ಗಜ್‌ಗಾರಾಂನಿ, ತಾಂಚಿ ಪ್ರಾಯ್ ಲೆಕಿಸಾಸ್ತಾಂ ಹ್ಯಾ
ಸ್ಪರ್ಧಾಂನಿ ಹುಮೆದಿನ್ ಪಾತ್, ಘೆತ್‌ಲ್ಲೊ.

ಫಿರ್ಗಜ್ ದಿಶಾಚ್ಯಾ ಆಚರಣಾ ಖಾತಿರ್ ವಿವಿಧ್ ಸಮಿತ್ಯೊ ಘಡ್ಲ್ಯೊ ಆನಿ ಜವಾಬ್ದಾರಿ ವಾಂಟುನ್ ದಿಲ್ಲ್ಯೊ ಆಯ್ಕಾರಾ ಫಾಂತ್ಯಾರ್ ದೋನ್ ವರಾರ್ ಸುಮಾರ್ ದೊನ್ರಿಂ ಫಿರ್ಗಜ್‌ಗಾರಾಂ ರಾಂದಾಚ್ಯಾ ಕಾಮಾಕ್ ಸಾಂಗಾತಾ ಮೆಳ್ಳಿಂ. ದುಕ್ರಾಚೆಂ ಮಾಸ್ ಸುಟಿ ಕೆಲೆಂ, ಕುಂಕ್ಡಾ ಮಾಸ್ ಧುಲೆಂ, ಶಿಂದಾಪ್ ಶಿಂದ್ಲೆಂ, ಆಳ್ಕಾನ್ ವಾಟ್ಲೆಂ, ಶಿತ್ ಶಿಜಯ್ಲೆಂ, ಉಂಡೆ ಹಾಡ್ಲೆ, ಸಾರ್ ಆನಿ ನಿಸ್ತೆಂಯ್ ತಯಾರ್ ಕೆಲೆಂ. [ಁಣಣಿಃ//ತುಟಿರಫಿರಟಿಫುಣಿಃಫುಟಿರ](#).



ಜುಟಿಭ.ತಿರಡಿಜಿರಿಡಿಭ.ಫಿರಿಟಿ/2010/10/ಣ-ರಿಜಿಣಜಿಡಿ.
ರಿರಿರಿ?ತಿ=300&=225

ಸಕಾಳೀಂ 9 ವರಾರ್ ಮೊಸಾದ್ವಾರಿಂ ದೆವಾಕ್ ಆಮಿ ಅರ್ಗಾಂ ದಿಲಿಂ. ಸಹಭೆಟವ್ಣೆಚೆಂ ಮುಕೆಲ್ಪಣ್ ಜೆಪ್ಪು ಸಾಂ. ಅಂತೊನ್ ಆಶ್ರಾಚೊ ನಿರ್ದೇಶಕ್ ಜಾವ್ನ್ ಆಸ್ಚ್ಯಾ ಬಾಪ್ ಒನಿಲ್ ಡಿಸೊಜಾನ್ ಘೆತ್ಲೆಂ. ಮಾನಾದಿಕ್ ಬಾಪ್ ಕ್ಲೋಡ್ ಕೊರ್ಡಾ, ದೊಮಿನಿಕನ್, ಮಾನಾದಿಕ್



ಬಾಪ್ ನೆಲ್ಸನ್, ಪಿಲಾರ್ ಆನಿ ಆಮ್ಚ್ಯಾ ವಿಗಾರಾನ್ ತಾಂಕಾಂ ಸಾಂಗಾತ್ ದಿಲೊ. ಸೊಮ್ಯಾಚ್ಯಾ ಆಪ್ ಪರ್ಗಟ್ಣೆಚ್ಯಾ ಫೆಸಾಕ್ ಆನಿ ಫಿರ್ಗಜ್ ದಿಸಾಕ್ ಜೊಕ್ಲೊ ಸಂದೇಶ್ ಪ್ರಧಾನ್ ಯಾಜಕಾನ್ ದಿಲೊ.

ಮೊಸಾ ಉಪ್ರಾಂತ್ ಸರ್ವ್ ಫಿರ್ಗಜ್‌ಗಾರ್ 'ಮೌಂಟ್ ರೋಜರಿ ಪಾಮ್ ಗಾರ್ಡನ್'ಂತ್ ಸಾಂಗಾತಾ ಮೆಳ್ಳ್ಯಾಂವ್. ಸುಮಾರ್ ನೊವ್ವಿಂ ಜಣಾಂ ಹಾಜರ್ ಜಾಲ್ಲಿಂ. ಸರ್ವಾಂಕ್ ಥಂಡ್ ಪೀವನ್ ವಾಂಟ್ಲೆಂ.

ಮೌಂಟ್ ರೋಜರಿ ಇಂಗ್ಲಿಷ್ ಇಸ್ಕೂಲ್ ಭುರ್ಗ್ಯಾಂನಿ ನೃತ್ಯಾ ದ್ವಾರಿಂ ಸರ್ವಾಂಕ್ ಸ್ವಾಗತ್ತಿಲೆಂ. ಫಿರ್ಗಜೆಕ್ ವಿವಿಡ್ ರಿತಿಂನಿ ಸೆವಾ ದಿಲ್ಲ್ಯಾ ಶ್ರೀ ಪೀಟರ್ ದಿಸೊಜಾ, ಶ್ರೀ ಲೆಸ್ಲಿ ಫೆರ್ನಾಂಡಿಸ್ ಆನಿ ಸಿಸ್ಟರ್ ಎಡಿಯಾನ್ (ಎಸ್. ಆರ್. ಎ.) ಹಾಂಚಿ ವಕ್ತೆ ಪರಿಚಯ್ ದೀವ್ನ್ ಫಿರ್ಗಜ್‌ಗಾರಾಂ ತರ್ಫೆನ್ ವಿಗಾರಾನ್ ತಾಂಕಾಂ ಸನ್ಮಾನ್ ಕೆಲೊ. ಶ್ರೀ ಲೆಸ್ಲಿ



ಫೆರ್ನಾಂಡಿಸಾನ್ ಸನ್ಮಾನ್ ಜಾಪ್ ದಿಲಿ ಆನಿ ಆಪ್ಲಿಂ ಭೊಗ್ಣಾಂ ಉಚಾಲಿಂ.

ಉಪ್ರಾಂತ್ ಸಾಂಸ್ಕೃತಿಕ ಕಾರ್ಯಕ್ರಮಾಂ:

- ಫಿರ್ಗಜ್ ಗಾಯನ್ ಮೆಂಡಳಿ ಥಾವ್ನ್ ಪದ್ 'ಮೊಗ್ ಕರಾ ಕೊಂಕ್ಲೆಚೊ'
- ಭುರ್ಗ್ಯಾಂಚ್ಯಾ ಗಾಯನ್ ಮಂಡಳಿಥಾವ್ನ್ ಪೊದ್ 'ಖಿಣ್ವಳೆ',
- ವೈ.ಸಿ.ಎಸ್. ಆನಿ ಆಲ್ತಾರ್ ಭುರ್ಗ್ಯಾಂಥಾವ್ನ್ ನಾಚಾದ್ವಾರಿಂ ನಾಟ್ಯಳೊ.
- ಐ.ಸಿ.ವೈ.ಎಮ್. ಥಾವ್ನ್ ಆದ್ಲ್ಯಾ ಹಿಂದಿ ಪದಾಂಕ್ ನಾಚ್,
- ತಿಸಿ ಒಡ್ಡ್ ಸಾಂದ್ಯಾಂ ಥಾವ್ನ್ 'ಪರಿಸರ್ ಸಂರಕ್ಷಣ್' ನಾಟ್ಯಳೊ.

ವಾಡ್ಯವಾರ್ ಚಲವ್ನ್ ವೆಲ್ಲ್ಯಾ ಸ್ಪರ್ಧಾಂತ್ ಜೆಕ್‌ಲ್ಲ್ಯಾಂಕ್ ಇನಾಮಾಂ ಆನಿ ಭಾಗ್ ಘೆತ್‌ಲ್ಲ್ಯಾ ಸರ್ವ್ ವಾಡ್ಯಾಂಕ್ ಪ್ರಶಸ್ತಿ ಪತ್ರಾಂ, ಶ್ರೀ ಜೆರಿ ವಿನೆಂಟ್ ಡಾಯಸಾನ್ ವಾಂಟ್ಲೆಂ. ಖೆಳಾಂತ್ ಜೆಕ್‌ಲ್ಲ್ಯಾ ಭುರ್ಗ್ಯಾಂಕ್ಯಾ ಇನಾಮಾಂ ವಾಂಟ್ಲೆಂ.

ಶ್ರೀ ರಿಚರ್ಡ್ ಡಾಯಸಾನ್ ಸಹಕಾರ್ ದಿಲ್ಲ್ಯಾ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ವರ್ನರ್ ಡಿಸಿಲ್ವ ಆನಿ ಜೆರೈಲ್ ಲುವಿಸಾನ್ ಕಾರ್ಯಂ ಚಲವ್ನ್ ವ್ಹೆಲೆಂ.

ಉಪ್ರಾಂತ್ ಸರ್ವ್ ಲೋಕಾಕ್ ಉಂಡ್ಯಾ ಮಾಸಾಚೆಂ ಜೆವಾಣ್, ಕಥೊಲಿಕ್ ಸೀ ಸಂಘಟನಾಚ್ಯಾ ಸಾಂದ್ಯಾಂನಿ ವಾಡ್ಲೆಂ. ನಿಮಾಣೆ, ಲೋಕಾನಿಂ ದಿಲ್ಲ್ಯೊ ಕಾಣಿಕೊ ಏಲಮಾರ್ ಫಾಲ್ಸ್, ತಾಂತುಂ ಮೆಳ್‌ಲ್ಲ್ಯೊ ಐವಜ್ ಇಗರ್ಜೆಚ್ಯಾ ಬಾಂದ್ಪಾಕ್ ಉಪಯೋಗ್ತಾಂಚ್ಯಾ ಖಾತಿರ್ ಶ್ರೀ ಲೂಕ್ ಡಿಸೊಜಾ ಆನಿ ಶ್ರೀ ಜೊಸೆಫ್ ರೆಬೆಲ್ಯೊನ್ ಏಲಮ್ ಚಲವ್ನ್ ವ್ಹೆಲೆಂ. ಸರ್ವ್ ಲೋಕಾನಿಂ ಹಾಂತುಂ ಹುಮೆದಿನ್ ಪಾತ್ರ್ ಘೆತ್ಲೊ. ಹ್ಯಾ ಏಲಮಾ ದ್ವಾರಿಂ ಇಗರ್ಜೆಚ್ಯಾ ಬಾಂದ್ಪಾಕ್ ರುಪಯ್ ದೋನ್ ಲಾಕಾಂ ವಯ್ರ್ ಜಮೊ ಜಾಲೊ. ವಿಗಾರಾನ್ ಏಲಮಾಂತ್ ಭಾಗ್ ಘೆತ್‌ಲ್ಲ್ಯಾ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಫಿರ್ಗಜ್‌ಗಾರಾಂಚ್ಯಾ ಬಾಯ್ಲಾ ನಾಚಾ ಸವೆಂ ಕಾರ್ಯಕ್ರಮ್ ಸಂಪ್ಲೆಂ. ಅಶೆಂ ಫಿರ್ಗಜ್ ದಿಸಾಚೆಂ ಆಚರಣ್ ಸರ್ವಾಂಚ್ಯಾ ಉಗ್ಡಾಸಾಂತ್ ಉರ್ಚೆ ತಸಲೆಂ ಜಾಲೆಂ.

ಏಲಂ ಫಾಲುಂಕ್ ಗರ್ಜ್ ಆಸ್ಲೊ ವಸ್ತು
ಲೊಕಾನಿಂಚ್ ಹಾಡ್ಲೊ, ಹ್ಯೊ ಇಲ್ಲೆ ಆಪೊರ್ವ್
ಆನಿ ವಿಶಿಷ್ಟ ರಿತಿಚ್ಯೊ ಆಸಾಚೆ ಮ್ಹಣ್ ವಿಗಾರಾಂನಿ
ಇಗರ್ಜೆಂತ್ ಪ್ರಗಟ್ ಕೆಲೆಂ. ಅಶೆಂ ಜನರಾಚಿ 5 ತಾರಿಕ್
ಲಾಗಿಂ ಲಾಗಿಂ ಯೆತಾನಾ, ಫಿರ್ಗಜ್ ದಿಸಾಕ್ ಭರಾನ್
ತಯಾರಾಯ್ ಚಲ್ತಾಲಿ. ಸಗ್ಳ್ಯಾ ದಿಸಾಚೆಂ ಕಾರ್ಯಂ
ಜಾಲ್ಲ್ಯಾ ನಿಮಿಂ ಜೆವಾಚಿ ತಶೆಂ ಇತರ್ ತಯಾರಾಯೆಚಿ
ಗರ್ಜ್ ಆಸ್ಲೆ. ಗೆಲೆತ್ಯಾ ವರ್ಸಾಚಾ ಅನ್ವೊಗಾ ವಯ್ರ್
ಹ್ಯಾ ವರ್ಸಾ ತಿಲ್ಲೆ ಕಷ್ಟ ಭೊಗೊಂಕ್‌ನಾಂತ್ ಜಾಲ್ಯಾರಿ
ಕಾಮ್ ಆನಿ ವಾಂವ್ ಆಸ್ಲಿಚ್. ಸಬಾರ್ ಕಮಿಟೊ
ಆಸಾ ಕೆಲ್ಲ್ಯೊ ತ್ಯಾ ತ್ಯಾ ಕಮಿಟಿಚಾ ಜವಾಬ್ದಾರಿ ವಯ್ರ್
ಕಾಮ್ ಮುಂದರ್ಸುನ್ ಗೆಲೆಂ. ಜನರಾಚಿ 5 ತಾರಿಕ್
ಆಯ್ಲಿಚ್, ತ್ಯಾ ದಿಸಾ ಫಾಂತ್ಯಾರ್ 2:00ಕ್ ರಾಂದ್ತಾ
ಕಮಿಟಿಚೆ ಸಾಂದೆ ಜೆವಾಣ್ ತಯಾರ್ ಕರುಂಕ್
ಇಗರ್ಜೆ ವರಾರಾಂತ್ ಫಾಲ್ಲ್ಯಾ ಮಾಟ್ವಾಂತ್ ಹಾಜರ್
ಜಾಲೆ. ಲೊಕಾಚಿ ಉರ್ಬಾ ಆನಿ ಹುಮೆದ್ ಪಳೆತಾನಾ
ಫಿರ್ಗಜೆಂತ್ಲೊ ಎಕ್ವಟ್ ಆಪಾಪಿಂ ದಿಸೊನ್ ಯೆತಾಲೊ.
ತಶೆಂ ಫಾಂತೆ ಜಾಂವ್ಚಾ ಆದಿಂ ಜೆವಾಚಿ ತಯಾರಿ
ಜಾಲಿ. ಸಕಾಳಿಂ 9:00 ವರಾರ್ ಸಂಭ್ರಮಿಕ್ ಮಿಸ್
ಬಾಪ್ ಒನಿಲ್ ಡಿ'ಸೋಜಾಚಾ ಮುಕಲಣಾರ್ ಚಲ್ಲೆಂ.
ಬಾಪ್ ಕ್ಲೋಡ್ ಆನಿ ಬಾಪ್ ಫಿಲಿಪ್ ನೆರಿ ಮಿಸಾರ್
ಹಾಜರ್ ಆಸ್ಲೆ. ಮಿಸ್ ಜಾವ್ನ್ 11:00 ವರಾರ್
ಸಕ್ಡ್ 'ಪಾಮ್ ಗಾರ್ಡನ್'ಂತ್ ಫಾಲ್ಲ್ಯಾ ಮಾಟ್ವಾಂತ್
ಎಕ್ವಾಯ್ ಜಾಲ್ಯಾಂವ್. ತ್ಯಾ ದಿಸಾ ಕಸಲೆಂಚ್ ವದಿ
ಕಾರ್ಯಂ ದವನಿಸಾಂ ಫಿರ್ಗಜೆಚಾ ತೆಗಾಂ ವೈಕಿಂಕ್
ಮಾನ್ ಕರ್ನ್ ಉಗ್ತಾಸಾಚಿ ಕಾಣಿಕ್ ದಿಲಿ. (ಶ್ರೀಮಾನ್
ಲೆಸ್ಲಿ ಫೆರ್ನಾಂಡಿಸ್, ಶ್ರೀಮಾನ್ ಪೀಟರ್ ಡಿ'ಸೋಜಾ
ಆನಿ ಸಿಸ್ಟರ್ ಆಡ್ರಿಯಾನ್). ಸಂಘ್ ಸಂಸ್ಕಾರ್ ಥಾವ್ನ್
ಥೊಡಿಂ ಮಟ್ಟಿಂ ಸಾಂಸ್ಕೃತಿಕ ಕಾರ್ಯಿಂ ಜಾವ್ನ್ ಏಲಂ

ಲೂಕ್ ಡಿ'ಸೋಜಾ-ವೆಲಂಕಣಿ ವಾಡೂ

ಜಾನೆಟ್ ಆನಿ ವಿನೈಟ್ ಲುಚಿಸ್
ವೆನಿಸ್ಸಾ ಆನಿ ವಿವಿಯನ್ ಲುಚಿಸ್
ಮರಿಯಾ ಗೊರೇಟ್ಟಿ ವಾಡೊ

ರಿಚ್ಚಡ್ ಡಾಯಸ್
ಆನಿ ಕುಟಾಮ್
ಮಾರಿಯಾ ಗೊರೆಟ್ಟಿ ವಾಡೊ

**BRIGHT ELECTRICALS
& PLUMBING**
Santhekatte - Kallianpur

Loving Dad & Mom
Joseph and Marina Lewis
Sister: Jizel Lewis
Maria Goretti Ward

ಮೌಂಟ್ ರೋಜರಿ ಫಿರ್ಗಜ್, ಸಂತೆಕಟ್ಟೆ ಫಿರ್ಗಜ್ ಗೊವ್ವಿಕ್ ಮಂಡಳಿಚೆ ಸಾಂದೆ

ಅಧ್ಯಕ್ಷ
ಉಪಾಧ್ಯಕ್ಷ
ಕಾರ್ಯದರ್ಶಿ

: ವಿಗಾರ್ ಬಾಪ್ ಫಿಲಿಪ್ ನೇರಿ ಆರಾನ್ತಾ
: ಶ್ರೀಮಾನ್ ಜೆರಿ ವಿನ್ಸೆಂಟ್ ಡಾಯಸ್
: ಶ್ರೀಮಾನ್ ರಿಚರ್ಡ್ ಡಾಯಸ್

ವಾಡೆ

ಭಾಗೆವಂತ್ ಕುಟ್ಮಾ ವಾಡೊ
ಬಾಳೊಕ್ ಜೆಜು ವಾಡೊ
ಸಾಂ. ಲೊರೆಸ್ ವಾಡೊ
ಮಾರಿಯಾ ಗೊರೆಟ್ಟಿ ವಾಡೊ
ಸಾಂ. ಜುಜೆ ವಾಡೊ
ರೋಜಾರ್ ಮಾಯ್ ವಾಡೊ
ಲೂಡ್ ವಾಡೊ
ಸಾಂ. ಪೆದ್ರು ವಾಡೊ
ಸಾಂ. ಪಾವ್ಲು ವಾಡೊ
ಸಾಂ. ಫ್ರಾನ್ಸಿಸ್ ಆಸಿಸಿ ವಾಡೊ
ಸಾಂ. ಫ್ರಾನ್ಸಿಸ್ ಸಾವೆರ್ ವಾಡೊ
ವೆಲಂಕಣಿ ವಾಡೊ
ಸಾಂ. ಆಂತೋನ್ ವಾಡೊ

ಗುರ್ಕಾರ್

: ಶ್ರೀಮತಿ ಜೂಲಿಯೆಟ್ ಕ್ರಾಸ್ನೊ
: ಶ್ರೀಮಾನ್ ರಿಚರ್ಡ್ ಡಿ'ಸೋಜಾ
: ಶ್ರೀಮಾನ್ ಹೆನ್ರಿ ಮಚಾದೊ
: ಶ್ರೀಮಾನ್ ರಿಚರ್ಡ್ ಡಾಯಸ್
: ಶ್ರೀಮಾನ್ ರೊನಾಲ್ಡ್ ಸಲ್ವಾನ್ತಾ
: ಶ್ರೀಮಾನ್ ದೊನಾತ್ ಲುವಿಸ್
: ಶ್ರೀಮಾನ್ ಲಿಗೊರಿ ಡಿ'ಸೋಜಾ
: ಶ್ರೀಮಾನ್ ಅವಿಟಾಸ್ ಕರ್ನೇಲಿಯೊ
: ಶ್ರೀಮಾನ್ ರೊಕ್ವಿ ಡಿ'ಸೋಜಾ
: ಶ್ರೀಮಾನ್ ಜೋರ್ಜ್ ಮಥಾಯಸ್
: ಶ್ರೀಮಾನ್ ರೊಕ್ವಿ ಡಿ'ಸೋಜಾ
: ಶ್ರೀಮಾನ್ ಲೂಕ್ ಡಿ'ಸೋಜಾ
: ಶ್ರೀಮತಿ ರೀಟಾ ತಾರಾ ಲೂವಿಸ್

ವಾಡೆ

ಸಾಂ.ಫ್ರಾನ್ಸಿಸ್ ಸಾವೆರ್ ವಾಡೊ
ಲೂಡ್ ವಾಡೊ
ಭಾಗೆವೊಂತ್ ಕುಟ್ಮಾ ವಾಡೊ
ಸಾಂ.ಫ್ರಾನ್ಸಿಸ್ ಆಸಿಸಿ ವಾಡೊ
ಸಾಂ. ಲೊರೆಸ್ ವಾಡೊ
ಮಾರಿಯ ಗೊರೆಟ್ಟಿ ವಾಡೊ
ಸಾಂ. ಪೆದ್ರು ವಾಡೊ
ಸಾಂ. ಜುಜೆ ವಾಡೊ
ಸಾಂ. ಪಾವ್ಲು ವಾಡೊ
ರೋಜಾರ್ ಮಾಯ್ ವಾಡೊ
ಸಾಂ. ಆಂತೋನ್ ವಾಡೊ
ವೆಲಂಕಣಿ ವಾಡೊ
ಬಾಳೊಕ್ ಜೆಜು ವಾಡೊ

ವಿಂಚುನ್ ಆಯಿಲ್ಲೆ ಸಾಂದೆ:

: ಶ್ರೀಮತಿ ಶೈಲಾ ಡಿ'ಕೋಸ್ತಾ ಆನಿ ಶ್ರೀ ವಲೇರಿಯನ್ ಫೆರ್ನಾಂಡಿಸ್
: ಶ್ರೀಮತಿ ವನೀತಾ ಫೆರ್ನಾಂಡಿಸ್ ಆನಿ ಶ್ರೀ ವಿನ್ಸೆಂಟ್ ಪಿಂಟೊ
: ಶ್ರೀ ಜೋಸೆಫ್ ರೆಬೆಲ್ಲೊ ಆನಿ ಶ್ರೀಮತಿ ಜಸಿಂತಾ ಫೆರ್ನಾಂಡಿಸ್
: ಶ್ರೀಮತಿ ಸುನೀತಾ ಮಸ್ತರೇನ್ಟಸ್ ಆನಿ ಶ್ರೀ ವಿಲಿಯಂ ಡಿ'ಸೋಜಾ
: ಶ್ರೀಮತಿ ರೋಜೆ ಕ್ವಾಡ್ರಸ್ ಆನಿ ಶ್ರೀ ಸ್ವಾನ್ ರೆಬೆಲ್ಲೊ
: ಶ್ರೀಮತಿ ಸಿಂತಿಯಾ ಡಿ'ಸಿಲ್ವಾ ಆನಿ ಶ್ರೀ ಕ್ಲೆರೆನ್ ಡಿ'ಸೋಜಾ
: ಶ್ರೀ ಸಂತೋಷ್ ಕರ್ನೇಲಿಯೊ ಆನಿ ಶ್ರೀಮತಿ ಮೇವಿಸ್ ಕರ್ನೇಲಿಯೊ
: ಶ್ರೀಮತಿ ಜೊವಿಟಾ ಲಸ್ತಾದೊ ಆನಿ ಶ್ರೀ ಪ್ರವೀಣ್ ಕುಟನ್ಯೊ
: ಶ್ರೀಮತಿ ಅನಿತಾ ಡಾಯಸ್ ಆನಿ ಶ್ರೀಮತಿ ಡೊರೀನ್ ಡಿ'ಸೋಜಾ
: ಶ್ರೀಮತಿ ಗ್ಲೌಡೀಸ್ ಬಾರ್ನ್ಸ್ ಆನಿ ಶ್ರೀ ಲೂವಿಸ್ ಡಿ'ಸೋಜಾ
: ಶ್ರೀಮತಿ ಅನಿತಾ ರೋಜ್ ಆನಿ ಶ್ರೀ ಎವೊಲಿನ್ ರೆಬೆಲ್ಲೊ
: ಶ್ರೀಮತಿ ಡಾಯ್ನಾ ಮೆಂಡೊನ್ಸಾ ಆನಿ ಶ್ರೀ ಫಿಲಿಪ್ ಡಿ'ಲಿಮಾ
: ಶ್ರೀಮತಿ ನಿರ್ಮಲ ಡಾಯಸ್ ಆನಿ ಶ್ರೀ ಸ್ಟೀವನ್ ಲುವಿಸ್

ನೇಮಕ್ ಸಾಂದೆ :

ಶ್ರೀ ವಿಜಯ್ ಸಿಕ್ಲೇರಾ, ಶ್ರೀ ವಿನ್ಸೆಂಟ್ ಲುವಿಸ್, ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್, ಶ್ರೀ ಜೆರಿ ವಿನ್ಸೆಂಟ್ ಡಾಯಸ್, ಶ್ರೀ ರಿಚರ್ಡ್ ಕ್ರಾಸ್ನೊ

ಹುದ್ದೆ ಹಕ್ಕಾಚೆ ಸಾಂದೆ:

ವೈ.ಸಿ.ಯಸ್. ಸಚೇತಕ್
ಐ.ಸಿ.ವೈ.ಎಮ್. ಅಧ್ಯಕ್ಷಿಣ್
ಕ್ರಿಸ್ತಾಂವ್ ಆವಯಾಂಚೆ ಸೊಡ್ಯಾಲಿಟಿ
ಸ್ಕೀ ಸಂಘಟನ್
ಸಾಂ. ವಿಶೆಂತ್ ಪಾವ್ಲು ಸಭಾ
ತಿಸ್ರಿ ಓಡ್
ಮುಕೆಲ್ ಮೆಸಿರ್ನ್ ಮೌಂಟ್ ರೋಜರಿ ಇಸ್ಕೂಲ್
ಸುಪೀರಿಯರ್, ಗೊರೆಟ್ಟಿ ಕೊವೆಂತ್
ಪಂಚಾಯತ್ ಅಧ್ಯಕ್ಷಿಣ್/ ಕಛೊಲಿಕ್ ಸಭಾ
ಪಂಚಾಯತ್ ಸಾಂದೊ
ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್

— ಶ್ರೀಮಾನ್ ಆಲನ್ ಲುವಿಸ್
— ಕುಮಾರಿ ನಿಲೀಮಾ ಡಿ'ಸೋಜಾ
— ಶ್ರೀಮತಿ ಹೆಲೆನ್ ಸಲ್ವಾನಾ
— ಶ್ರೀಮತಿ ಜ್ಯೋತಿ ಫೆರ್ನಾಂಡಿಸ್
— ಶ್ರೀಮಾನ್ ಡೆನಿಸ್ ಜೆ. ಡಿ'ಸೋಜಾ
— ಶ್ರೀಮಾನ್ ವಿನ್ಸೆಂಟ್ ಡಿ'ಸೋಜಾ
— ಸಿ| ಆಡ್ರಿಯಾನ್ S.R.A.
— ಸಿ| ಲೊರಾ S.R.A.
— ಶ್ರೀಮತಿ ಮೊನಾ ಪಿಂಟೊ
— ಶ್ರೀಮತಿ ಹೆಲೆನ್ ಫೆರ್ನಾಂಡಿಸ್
— ಶ್ರೀ ಸ್ವಾನ್ ಕರ್ನೇಲಿಯೊ

In Loving Memory of



ROBERT D'SOUZA

Born: 12.06.1947

Married: 13.05.1975

Died: 05.03.2014

Quick and sudden was the call
Your sudden death shocked us all
Till memory fades and life departs
You will live forever in our hearts

Eternal rest grant unto him O Lord
Let perpetual light shine upon him
May his soul rest in peace. Amen



A tribute of love from his

Wife: Alice

Son Melwin

Daughter: Shalwin | Alban Fernandes

Grand Children : Megan | Manuala

ವಿಗಾರ್ ಆನಿಂ ಸರ್ವ್ ಫಿರ್ಗಜಿಗಾರಾಂಕ್
ಪಾಸ್ತಾಂ ಫೆಸ್ತಾಜೆ ಉಲ್ಲಾಸ್ ಪಾಟಯ್ತಾಂವ್

ತಿಲೈಂ ವರ್ಸೆ ಸಂಪದ್ನ್ ಜೊವ್ನ್ಯಾ ವರ್ಸಾಕ್
ಪಾಂಯ್ ತೆಂಕ್ವಾ 'ರೋಜಾರಿಚೊ ಗಾಂಚ್'
ಫಿರ್ಗಜಿ ಪತ್ರಾಕ್ ಸರ್ವ್ ಬರೆಂ ಮಾಗ್ತಾಂವ್.



ಜೊಯ್ಸ್ ಆನಿ ಸ್ಟೇನಿ ಡಿ'ಕೋಸ್ತಾ
ಮರಿಯಾ ಗೊರೆಟ್ಟಿ ವಾಡೊ

ವಿಗಾರ್ ಆನಿಂ ಸರ್ವ್ ಫಿರ್ಗಜಿಗಾರಾಂಕ್ ಪಾಸ್ತಾಂ
ಫೆಸ್ತಾಜೆ ಉಲ್ಲಾಸ್ ಪಾಟಯ್ತಾಂವ್

ತಿಲೈಂ ವರ್ಸೆ ಸಂಪದ್ನ್ ಜೊವ್ನ್ಯಾ ವರ್ಸಾಕ್
ಪಾಂಯ್ ತೆಂಕ್ವಾ 'ರೋಜಾರಿಚೊ ಗಾಂಚ್'
ಫಿರ್ಗಜಿ ಪತ್ರಾಕ್ ಸರ್ವ್ ಬರೆಂ ಮಾಗ್ತಾಂವ್.



ಜ್ಯೋತಿ ಆನಿ ಪೀಟರ್ ಲುಬಿಸ್
ಮಿಲೆಲ್ ಆನಿ ವಿಜಯ್ ಮಿನೇಜಿಸ್
ಮ್ಯಾಕ್ಲಿನ್ ಲುಬಿಸ್
ಮರಿಯಾ ಗೊರೆಟ್ಟಿ ವಾಡೊ

ಸಾಂ. ಪಾವ್ಲಾ ವಾಡ್ಯಾಚಿ ಕ್ರಿಸ್ಮಸ್ ಸಹಮಿಲನಾಚಿ ವರದಿ

ಸಾಂ.ಪಾವ್ಲಾ ವಾಡ್ಯಾಚ್ಯಾ ಸಹಮಿಲನಾಕ್ ಡಿಸೆಂಬರ್ 8 ತಾರಿಕೆರ್ ಸಾಂಜೆಚ್ಯಾ 7:00 ಪೊರಾರ್ ಶ್ರೀ ಬ್ಯಾಪ್ಟಿಸ್ಟ್ ಡಾಯಸಾಚಾ ಘರಾ ಸರ್ವ್ ವಾಡ್ಯಾಗಾರಾಂ ಜಮ್ಲ್ಯಾಂವ್. ಕಾರ್ಯನಿರ್ವಾಹಕ್ ಜಾವ್ನ್ ಶ್ರೀಮತಿ ಅನಿತಾ ಡಾಯಸಾನ್ ಮುಕೆಲ್ಪಣ್ ಕಾಣ್ಲೆಲ್ಲೆಂ. ಗುರ್ಕಾರ್ ಶ್ರೀ ರೊಕ್ಮಿ ಡಿಸೋಜಾನ್ ಆಯಿಲ್ಲ್ಯಾ ಸರ್ವಾಂಕ್ ಸ್ವಾಗತ್ ಕೆಲೊ. ಸಹಮಿಲನಾಕ್ ಸುಮಾರ್ 50 ಜಣ್ ಹಾಜರ್ ಆಸ್ಲೆ. ಶ್ರೀಮತಿ ಡೋರಿನ್ ಡಿಸೋಜಾನ್ ಮಾಗ್ಲ್ಯಾ ವಿಧಿ ಚಲವ್ನ್



ವ್ಹೆಲಿ. ಶ್ರೀಮತಿ ವೈಲೆಟ್ ಡೆಸಾನ್ ಜೆಜುಕ್ರಿಸ್ತಾಚ್ಯಾ ಜನನಾ ವಿಷ್ಯಾಂತ್ ದೆವಾಚೆಂ ಉತಾರ್ ವಾಚ್ಲೆಂ.

ವೆದಿರ್ ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಟಾ, ಗೊರೆಟ್ಟಿ ಕೊವೆಂತಾಚಿ ಧರ್ಮಭಯ್ಣಿ ಸಿಸ್ಟರ್ ಜೋಯ್, ಸಿಸ್ಟರ್ ವೀರಾ, ಸಿಸ್ಟರ್ ಜಯಾ, ಸಿಸ್ಟರ್ ಲೋರಾ ಆನಿ ಸಾಂಗಾತಾಚ್ ಮಾಜಿ ಪಂಚಾಯತ್ ಅಧ್ಯಕ್ಷ ಶ್ರೀ ವಿಠಲ್ ಪೂಜಾರಿ, ಸಮಾಜ್ ಸೇವಕ್ ಶ್ರೀ ಮುಬಾರಕ್ ಆನಿ ಶ್ರೀ ಜಾಹಿರ್ ಹಾಜರ್ ಆಸ್ಲೆ. ಹಾಂಕಾಂ ಸರ್ವಾಂಕ್ ಗುಲೊಬ್ ದೀವ್ನ್ ಸ್ವಾಗತ್ ಕೆಲೊ. ಉಪ್ರಾಂತ್ ಭುರ್ಗ್ಯಾಂನಿ ನಾಚ್ ಕರ್ನ್ ಸರ್ವಾಂಕ್

ಮನೋರಂಜನ್ ದಿಲೆಂ. ಸ್ತ್ರೀಯಾನಿಂ ಪೊದಾಂ ಗಾವ್ನ್ ಆನಿ ವಾಡ್ಯಾಗಾರಾಂನಿ ಏಕ್ ನಾಟ್ಯಳೊ ಕರ್ನ್ ಸರ್ವಾಂಕ್ ಸಂತೊಸಾಯ್ಲೆಂ. ಸಾಂತಾಕ್ಲೋಜಾನ್ ಸಕ್ಡಾಂಚ್ಯಾ ಮುಖಮಳಾರ್ ಹಾಸೊ ಹಾಡಯ್ಲೊ. ಶ್ರೀ ಎಲೆನ್ ಲುವಿಸ್ ಆನಿ ಶ್ರೀಮತಿ ಶಾಲೆಟ್ ಲುವಿಸಾನ್ ಭುರ್ಗ್ಯಾಂಕ್ ಆನಿ ವ್ಹಡಾಂಕ್ ಥೊಡೆ ಖೆಳ್ ಚಲವ್ನ್ ವ್ಹೆಲೆ. ಜೆಕ್ಲ್ಯಾಂಕ್ ಇನಾಮಾಂ ದೀವ್ನ್ ಅಭಿನಂದನ್ ಕೆಲೆಂ. ಆಮ್ಚಾ ವಿಗಾರ್ ಬಾಪಾನ್, ಎಕಾಮೆಕಾ ಥಂಯ್ ಬರೊ ಸಂಬಂಧ್, ಮೋಗ್, ಸಮಾಧಾನ್, ಎಕ್ವಟ್, ಖಾಲ್ತೆಪಣಾನ್ ಆಮ್ಚೊ ಬಾಂದ್ ಘಟ್ ಕರ್ಯಾಂ ಮ್ಹಣ್ ಆಮ್ಕಾಂ ಬರೊ ಸಂದೇಶ್ ದಿಲೊ. ಸಿಸ್ಟರ್ ಲೋರಾ ಆನಿ ಶ್ರೀ ಮುಬಾರಕ್ ತಾಣಿಂ ಆಮ್ಕಾಂ ಬರೊ ಸಂದೇಶ್ ದಿಲೊ. ಶ್ರೀ ರೊಕ್ಮಿ ಡಿಸೋಜಾನ್ ಹೆಂ ಕಾರ್ಯಂ ಕರುಂಕ್ ಆಮ್ಕಾಂ ಸುವಾತ್ ಒದಗ್ತಾನ್ ದಿಲ್ಲ್ಯಾ ಶ್ರೀ ಬ್ಯಾಪ್ಟಿಸ್ಟ್ ಡಾಯಸಾಕ್ ಆನಿ ಸರ್ವಾಂಕ್ ಧನ್ಯವಾದ್ ಪಾಟಯ್ಲೆ. ಜೆವ್ಣಾ ಸವೆಂ ಆಮ್ಚೆಂ ಸಹಮಿಲನಾಚೆಂ ಕಾರ್ಯಂ ಬರ್ಯಾನ್ ಸಂಪಯ್ಲೆಂ.



ಡೋರಿನ್ ಡಿಸೋಜಾ-ಸಾಂ.ಪಾವ್ಲಾ ವಾಡೊ

ಅವಿಭಜಿತ ಸಾಂತ್ ಆಂತೊನ್ ವಾಡ್ಯಾಚೆಂ ಕ್ರಿಸ್ಮಸ್ ಸೌಹಾರ್ದಕೂಟ

ಡಿಸೆಂಬರ್ 25 ತಾರಿಕೆರ್ ಬುದ್ವಾರಾ ಅವಿಭಜಿತ ಸಾಂ. ಆಂತೊನ್ ವಾಡ್ಯಾಗಾರಾಂನಿ ತಾಂಚ್ಯಾ ವಾಡ್ಯಾಂತ್ 'ಸೌಹಾರ್ದಕೂಟ' ಕಾರ್ಯೆಂ ಆಸಾ ಕೆಲ್ಲೆಂ. ಸಾಂಚೆರ್ 5 ವೊರಾರ್ ಗುರ್ಕಾರ್ ಶ್ರೀ ರಿಚರ್ಡ್ ಡಿ'ಸೋಜಾಚ್ಯಾ ಫರಾ ಲಾಗಿಲ್ಯಾ ಉಗ್ಡ್ಯಾ ಜಾಗ್ಯಾರ್ ಹೆಂ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಹ್ಯಾ ಕಾರ್ಯಕ್ರಮಾಕ್ ವಾಡ್ಯಾಚ್ಯಾ ಅಕ್ರಿಸ್ತಾಂವ್ ಸೆಜಾರ್ಯಾಂಕ್ ಪ್ರತ್ಯೇಕ್ ಥರಾನ್ ಆಮಂತ್ರಿತ್ ಕೆಲ್ಲೆಂ ಆನಿ ತಿಂ ಆಮ್ಚ್ಯಾ ಆಪೊವ್ಣ್ಯಾಕ್ ಸಂತೊಸಾನ್ ಪಾಳೊ ದೀವ್ನ್ ವ್ಹಡಾ ಸಂಖ್ಯಾನ್ ಹಾಜರ್ ಜಾಲ್ಲಿಂ.

ಮುಕೆಲ್ ಸಯೆ ಜಾವ್ನ್ ಪ್ರೊಫೆಸರ್ ಲಿಗೊರಿ



ಆರಾನ್ತಾ ಆನಿ ಮಾನೆಸ್ತೀನ್ ಚಿನ್ಮಯ ಶೆಟ್ಟಿ ಹಾಜರ್ ಆಸ್ಲಿಂ. ಗುರ್ಕಾರ್ ಶ್ರೀ ರಿಚರ್ಡ್ ಡಿ'ಸೋಜಾನ್ ವಾಡ್ಯಾಗಾರಾಂಕ್ ಆನಿ ಸಯ್ರ್ಯಾಂಕ್ ಸ್ವಾಗತ್ ಕೆಲೊ. ಪ್ರಾರ್ಥನ್ ನೃತ್ಯಾದ್ವಾರಿಂ ಕಾರ್ಯಾಚಿ ಸುವಾರ್ತ್ ಕೆಲಿ. ವಾಡ್ಯಾಚ್ಯಾ ಶ್ರೀ ಡೇವಿಡ್ ಡಿ'ಸಿಲ್ವಾನ್ ಮಾಗ್ಣ್ಯಾ ವಿಧಿ ಚಲವ್ನ್ ವ್ಹೆಲಿ. ಪ್ರೊ. ಲಿಗೊರಿ ಆರಾನ್ತಾನ್ ನತಲಾಂ ಫೆಸ್ತಾಚೊ ಅರ್ಥಾಭರಿತ್ ಸಂದೇಶ್ ಸಕ್ಡಾಂ ಸವೆಂ ವಾಂಟ್ಲೊ. ಮಾನೆಸ್ತೀನ್ ಚಿನ್ಮಯ ಶೆಟ್ಟಿನ್ ತಿಚೊ ಲ್ಹಾನ್ ಥಾವ್ನ್ ಜಾಲ್ಲ್ಯಾ ನತಲಾಂ ಫೆಸ್ತಾಚೊ ಅನ್ವವ್ ಆನಿ ಭೊಗ್ಲಾಂ ಉಚಾರ್ಲಿಂ. ಶ್ರೀಮತಿ ನಿರ್ಮಲ ಡಾಯಸಾನ್ ವಂತಿಗಿಚಿ ವರ್ದಿ ದಿಲಿ. ಶ್ರೀಮತಿ ಫಿಲೊಮಿನಾ ಕ್ವಾಡ್ರಸಾನ್ ಸಾಂಸ್ಕೃತೀಕ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ವಾಡ್ಯಾಚ್ಯಾ ಭುರ್ಗ್ಯಾಂನಿ ನರ್ತನಾಂ ದ್ವಾರಿಂ



ಆನಿ ಪದಾಂ ಗಾವ್ನ್ ಕಾರ್ಯಾಚಿ ಸೊಭಾಯ್ ಚಡಯ್ಲಿ. ಹಾಚ್ಯಾ ಉಪ್ರಾಂತ್ ಸಕ್ಡಾಂಕ್ ಆವ್ಕಾನ್ ಮೆಳ್ವಾ ಬರಿಂ ಪಂಗಡ್ ಕರ್ನ್ ಖೆಳ್ ದವರ್ಲೆ. ಶ್ರೀಮತಿ ಎಮಿಲ್ಡಾ ಒಲಿವೇರಾನ್ ಖೆಳ್ ಸ್ಪರ್ಧೆ ಚಲವ್ನ್ ವ್ಹೆಲಿ. ಹ್ಯಾ ಖೆಳಾಂತ್ ಜಿಕ್‌ಲ್ಲ್ಯಾ ಪಂಗಡಾಂಕ್ ಇನಾಮಾಂ ವಾಂಟ್ಲಿಂ. ತೀರ್ಪಗಾರ್ ಶ್ರೀಮತಿ ಎಲ್ಲಿ ಆರಾನ್ತಾ ಆನಿ ಶ್ರೀ ಲೂಕ್ ಡಿ'ಸೋಜಾ ಜಾವ್ನ್ಸ್ಲಿಂ. ಖೆಳಾಂತ್ ಜಿಕ್‌ಲ್ಲ್ಯಾ ಪಂಗಡಾಂಕ್ ಇನಾಮಾಂ ವಾಂಟ್ಲಿಂ. ಸಾಂಗಾತಾಚ್ಯಾ ಫಿರ್ಗಜೆಚ್ಯಾ ದಿಸಾಕ್ ತಯಾರಾಯ್ ಜಾವ್ನ್ ಆಸಾ ಕೆಲ್ಲ್ಯಾ ಸ್ಪರ್ಧ್ಯಾಂತ್ ಪಾತ್ರ್ ಘೆತ್‌ಲ್ಲ್ಯಾಂಕ್ಯೆಯೀ ಇನಾಮಾಂ ವಾಂಟ್ಲಿಂ. ನಿಮಾಣೆಂ ಶ್ರೀ ಡೇವಿಡ್ ಡಿ'ಸಿಲ್ವಾನ್ ಸಕ್ಡಾಂಕ್ ಧನ್ಯವಾದ್ ಪಾಟಯ್ಲೆ. ಸಾಂತಾಕ್ಲೊಸಾಚೊ ನಾಚ್ ಆನಿ ಕುಸ್ವಾರ್ ಎಕಾಮೆಕಾ ವಾಂಟುನ್ ಘೆಂವ್ಚೆ ಸಂಗಿಂ ಕಾರ್ಯಕ್ರಮ್ ಸಂಪಯ್ಲೆಂ.



ಎಮಿಲ್ಡಾ ಒಲಿವೇರಾ, ಬಾಳೊಕ್ ಚೆಜುಚೊ ವಾಡೊ

ಸಾಂತ್ ಆಂತೊನ್ ವಾಡೊ ವಿಭಜಿತ್ ಕೆಲೊ

ಆಮ್ಚಾ ಫಿರ್ಗಜೆಚ್ಯಾ ಸಾಂತ್ ಆಂತೊನ್ ವಾಡ್ಯಾಂತ್ (ಸಂತೆಕಟ್ಟೆಚೊ ಗೋಪಾಲಪುರ) ವರ್ಸಾನ್ ವರ್ಸಾ ಚಡ್ ಆನಿ ಚಡ್ ಕ್ರಿಸ್ತಾಂವ್ ಕುಟ್ಮಾಂ ವಸ್ತಿ ಕರುಂಕ್ ಆಯಿಲ್ಲ್ಯಾನ್, ಹ್ಯಾ ವಾಡ್ಯಾಂತ್ಲಾ ಕ್ರಿಸ್ತಾಂವ್ ಕುಟ್ಮಾಂಚೊ ಸಂಕೊ ಶೆಂಭರಾಂಕ್ ಮಿಕ್ವಾಲ್ಲ್ಯೊ. ಸಂತೆಕಟ್ಟೆಂತ್ ಜಾಲ್ಲಿ ಪ್ರಗತಿ, ನವ್ಯಾನ್ ಬಾಂದ್ಲಿಂ ವಡ್ಲಿಂ ವಡ್ಲಿಂ ಬಾಂದ್ವಾಂ ಆನಿ ನವಿಂ ನವಿಂ ಫ್ಲೆಟಾಂಯಿ ಹಾಕಾ ಮುಖ್ಯ ಕಾರಣ್ ಜಾವ್ನಾಸಾ ಮ್ಹಣ್ಣೆತ್. ಎಕಾ ಗುರ್ಕಾರಾಕ್ ಇತ್ಲಿಂ ಕುಟ್ಮಾಂ ಸುಧಾರ್ಸುಂಕ್ ತ್ರಾಸ್ ಜಾತಾಲೆ ದೆಕುನ್ ಹೊ ವಾಡೊ, ತೀನ್ ವಾಡೆ ಜಾವ್ನ್ ವಾಂಟೆ ಕೆಲೊ ಆನಿ ಗಡಿಯೀ ವಿಂಗಡ್ ಕೆಲೆ. ತಾಂಕಾಂ ವೆಲಂಕಣಿ ವಾಡೊ, ಬಾಳೊಕ್ ಜೆಜು ವಾಡೊ ಆನಿ ಸಾಂತ್ ಆಂತೊನ್ ವಾಡೊ ಮ್ಹಳ್ಳಿಂ ನಾಂವಾಂ ದಿಲಿಂ.

ವಾಡ್ಯಾಚೆ ಗುರ್ಕಾರ್ ಹ್ಯಾ ಪರಿಂ ಆಸಾತ್



ಲೂಕ್ ಡಿ'ಸೋಜಾ
ವೆಲಂಕಣಿ ವಾಡೊ



ರೀಟಾ ತಾರಾ ಲುವಿಸ್
ಸಾಂ. ಆಂತೊನ್ ವಾಡೊ



ರಿಚ್ಚರ್ಡ್ ಡಿ'ಸೋಜಾ
ಬಾಳೊಕ್ ಜೆಜು ವಾಡೊ

ಭಾಗೆವಂತ್ ಕುಟ್ಮಾಂ ವಾಡ್ಯಾಂತ್ ಪಾತ್ಸೊನ್ ಫೆಸ್ತಾಚೆಂ ಆಚರಣ್

2014 ಜನವರಿಚಾ 12

ತಾರಿಕೆರ್ ಸಾಂಜೆರ್ 5.00 ವರಾರ್ ಭಾಗೆವಂತ್ ಕುಟ್ಮಾ ವಾಡ್ಯಾಚೆ ಸರ್ವ್ ಸಾಂದೆ ಗುರ್ಕಾರ್ನ್ ಶ್ರೀಮತಿ ಜೂಲಿಯೆಟ್ ಕ್ರಾಸ್ತೊ ಆನಿ ಶ್ರೀ ಸಾಲ್ವಾದೊರ್ ಕ್ರಾಸ್ತೊಚಾ ಘರಾ ವಾಡ್ಯಾಚಾ ಫೆಸ್ತಾಚೊ ಸಂಭ್ರಮ್ ಚಲಂವ್ಕ್ ಎಕ್ವಾಂಯ್ ಜಾಲೆ. ಶ್ರೀ ಸಾಲ್ವಾದೊರ್ ಕ್ರಾಸ್ತೊನ್ ಹಾಜರ್ ಆಸ್ಲಲ್ಲ್ಯಾ ಸರ್ವಾಂಕ್ ಪದಾ ದ್ವಾರಿಂ ಯೆವ್ಕಾರ್ ಮಾಗ್ತಚ್, ಥಂಡ್ ಪೀವನಾಚಿ ಸರ್ಭರಾಯ್ ಚಲ್ಲಿ. ವೆನಿಶಾ ಕ್ರಾಸ್ತೊ ಆನಿ ಪಂಗಡಾನ್ ಅಪುರ್ಬಾಯೆಚೊ ನಾಚ್ ಸಾದರ್ ಕರ್ನ್ ಸರ್ವಾಂಚಿಂ ಕಾಳ್ಜಾಂ ಮನಾಂ ಖುಶಾಲ್ ಕೆಲಿಂ. ವಾಡ್ಯಾಂತ್ಲಾ ಸರ್ವ್ ವಯೋಮಾನಾಚಾ ಸಾಂದ್ಯಾಂ ಖಾತಿರ್ ಶ್ರೀ ಜೋಸೆಫ್ ರೆಬೆಲ್ಯೊನ್ ಕುರ್ಕುರಿತ್ ಖೆಳ್ ಚಲವ್ನ್ ವೆಲೆ.



ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಹಾಚಾ ಹಾಜೆಖಾಲ್ ಚಲ್ಲ್ಯಾ ಚುನಾವಾಂತ್ ಶ್ರೀಮತಿ ಜೆಸಿಂತಾ ಫೆರ್ನಾಂಡಿಸ್ ಆನಿ ಶ್ರೀ ಜೋಸೆಫ್ ರೆಬೆಲ್ಯೊ ವಾಡ್ಯಾಚೆ ಪ್ರತಿನಿಧಿ ಜಾವ್ನ್ ವಿಂಚುನ್ ಆಯ್ಲಿಂ. ಹ್ಯಾ ಸಂದರ್ಭಾರ್

ವಾಡ್ಯಾಂತ್ಲಾ ಚಾರ್ ದೆಕಿವಂತ್ ಮಾಲ್ಹಡ್ಯಾಂಕ್ ಆನಿ ತೇಗ್ ತಾಲೆಂತ್ ವಂತ್ ಯುವಜಣಾಂಕ್ ಸನ್ಮಾನ್ ಕರ್ನ್ ಉಲ್ಲಾಸಿಲೆಂ. ರೋಯ್ಸ್ಪನ್ ಕ್ವಾಡ್ರಸಾನ್ ಸನ್ಮಾನಿತಾಂಚಿ ಮಟ್ಟಿ ವಳಕ್ ಕರ್ನ್ ದಿಲಿ. ವಿಗಾರಾನ್ ಖೆಳ್ ಪಂದ್ಯಾಟಾಂತ್ ಜೆಕ್‌ಲ್ಲಾಂಕ್ ಇನಾಮಾಂ ವಾಂಟ್ಲೆಂ.

ಆಪ್ಲ್ಯಾ ಸಂದೇಶಾಂತ್ ವಿಗಾರ್ ಬಾಪ್ ಫಿಲಿಪ್ ನೆರಿ, 'ಫಿರ್ಗಜೆಚಾ ಚಟುವಟಿಕೆಂನಿ ಉರ್ಬೆನ್ ಪಾತ್ರ್ ಘೆವ್ನ್, ಜೆಜು, ಮರಿ ಆನಿ ಜುಜೆಚಿ ದೇಕ್ ಘೆವ್ನ್, ಭಾವಾಡ್ತಿ ಕುಟ್ಮಾಂ ಬಾಂದುನ್ ಹಾಡಾ' ಮ್ಹಣ್ ಉಲೊ ದೀವ್ನ್ ಸರ್ವಾಂಕ್ ವಾಡ್ಯಾಚಾ ಫೆಸ್ತಾಚಿ ಶುಭಾಶಯ್ ಪಾಠಯ್ಲೆ. ಗುರ್ಕಾರ್ನ್ ಶ್ರೀಮತಿ ಜ್ಯುಲೆಟ್ ಕ್ರಾಸ್ನೊನ್ ಪಾಟ್ಲ್ಯಾ ವರ್ಸಾ ಜಾಲ್ಲ್ಯಾ ವಾಡ್ಯಾಚಾ ಕಾರ್ಯಕ್ರಮಾಚಿ ವರದಿ ಮಂಡನ್ ಕರ್ನ್ ಧನ್ಯವಾದ್ ಪಾಠಯ್ಲೆ.



ಶ್ರೀಮತಿ ಮಾರಿಯ ಕ್ವಾಡ್ರಸಾನ್ ಕಾರ್ಯಂ ಚಲಯ್ಲೆಂ. ವಾಡ್ಯಾಗಾರಾಂನಿ ಸಾಂಗಾತಾ ಮೆಳೊನ್ ತಯಾರ್ ಕೆಲ್ಲ್ಯಾ ಶಿತ್-ಮಾಸ್ಕಿ-ಸುಂಕ್ವಾಂ-ಮಾಸಾಚಾ ಜೆವ್ಣಾಚೆರ್ ಗೊರೆಟ್ಟಿ ಕೊವೆಂತಾಚಿ ಧರ್ಮಭಯ್ಲೆ ಸಿಸ್ಟರ್ ಲೋರಾನ್ ದೆವಾಚೊ ಆಶೀರ್ವಾದ್ ಮಾಗ್ಲೊ.

ವಾಡ್ಯಾಚಾ ಯುವಜಣಾಂನಿ ಮೆಜಾಂ ಮಾಂಡ್ತಚ್ಚ, ವಾಡ್ಯಾಚಾ ಸ್ತ್ರೀಯಾಂನಿ ಎಕ್ವಾಯ್ ಕೆಲ್ಲ್ಯಾ ಶಿರೊತ್ಯಾಂನಿ ಸರ್ವಾಂನಿ ದಾಧೊಶಿ ಮನಾನ್ ಜೆವಾಣ್ ಸೆವ್ಲೆಂ. ಜೆವ್ಣಾಂ ಉಪ್ರಾಂತ್ ಸರ್ವ್ ವಾಡ್ಯಾಗಾರಾಂ ಬಾಯ್ಲಾ ನಾಚ್ ನಾಚ್ಪಾ ಸವೆಂ ಭಾಗೆವಂತ್ ಕುಟ್ಮಾಚೆಂ ಸಂಭ್ರಮಿಕ್ ವಾಡ್ಯಾಚೆಂ ಫೆಸ್ತ್ ಸಮಾಪ್ತ್ ಜಾಲೆಂ.

ಜೂಲಿಯೆಟ್ ಕ್ರಾಸ್ನೊ-ಭಾಗೆವಂತ್ ಕುಟಾಮ್ ವಾಡೊ

ಸಾಂ. ಲೋರೆಸ್ ವಾಡ್ಯಾಚಿ ವರದಿ

ವಾಡ್ಯಾಚಾ ಭುರ್ಗ್ಯಾಂಥಂಯ್ ಎಕ್ವಟ್ ಆನಿ ಇಷ್ಟಾಗತ್ ಚಡೊಂವ್ಚಾ ಖಾತಿರ್ ತಾಂಕಾಂ ಸಾಂಗಾತಾ ಹಾಡುಂಕ್ ಫೆಬ್ರವರಿಚ್ಯಾ 9 ತಾರಿಕೆರ್ ಸಾಂಜೆರ್ 4:30 ವೊರಾರ್ ಗುರ್ಕಾರ್ ಶ್ರೀ ಹೆನ್ನಿ ಮಚಾದೊಚ್ಯಾ ಘರಾ ಸಾಂ. ಲೋರೆಸ್ ವಾಡ್ಯಾಚ್ಯಾ ಭುರ್ಗ್ಯಾಂಚೆಂ ಏಕ್ ಸಹಮಿಲನ್ ಆಸಾ ಕೆಲ್ಲೆಂ. ಪಯ್ಲ್ಯಾ ಕ್ಲಾಸಿ ಥಾವ್ನ್ ಧಾವಿ ಪರ್ಯಾಂತ್ಲಾ ಭುರ್ಗ್ಯಾಂನಿ ಹಾಂತುಂ ಪಾತ್ರ್ ಘೆತ್‌ಲ್ಲೊ. ಗುರ್ಕಾರಾನ್ ಭುರ್ಗ್ಯಾಂಕ್ ಪವಿತ್ರ್ ಪುಸ್ತಕ್ ಆನಿ ಮೊಸಾಚ್ಯಾ ಸಹಭೆಟವ್ಣೆ ವಿಶಿಂ ಶಿಕೊವ್ಣ್ ದಿಲಿ. ವಾಡ್ಯಾಚಿ ಪ್ರತಿನಿಧಿ ಶ್ರೀಮತಿ ರೋಜಿ ಕ್ವಾಡ್ರಸಾನ್ ಭುರ್ಗ್ಯಾಂಕ್ ಸಾಂಗಾತ್ ದಿಲೊ. ಭುರ್ಗ್ಯಾಂನಿ ವೊರ್ತಾಕ್ ಮೊಗಾನ್ ಆನಿ ಸಂತೊಸಾನ್ ವೇಳ್ ಖರ್ಚಿಲೊ ಆನಿ ಫಳಾಹಾರ್ ವಾಂಟುನ್ ಘೆತ್ಲೊ. ಅಸಲೆಂ ಸಹಮಿಲನ್ ಆನಿ ಮುಕಾರೀ ಜಾಯ್ತೆ ಮ್ಹಣ್ ಭುರ್ಗ್ಯಾಂನಿ ಅಭಿಪ್ರಾಯ್ ಉಚಾರ್ಲಿ.

ಆಯ್ಲೆಂ ಭುರ್ಗಿಂ ಫಾಲ್ಯಾಂಚೆ ಪುಡಾರಿ. ಭುರ್ಗ್ಯಾಂ ಥಂಯ್ ದೇವ್‌ಭಿರಾಂತ್ ಆನಿ ಪವಿತ್ರ್ ಪುಸ್ತಕಾಚಿ ಜಾಣ್ವಾಯ್ ಆಸ್ಚಿ ಬೋವ್ ಗರ್ಜೆಚಿ ಮಾತ್ರ್ ನ್ಹಯ್ ಎಕಾಮೆಕಾಕ್ ವೊಳ್ಳೊನ್ ಭಾವ್-ಬಾಂದವ್ಣೆ ಬಾಂದುನ್ ಹಾಡ್ವಾಯ್ ಆತಾಂಚಿ ಗರ್ಜ್ ಜಾಲ್ಲ್ಯಾನ್, ಅಸಲೆಂ ಸಹಮಿಲನ್ ಏಕ್ ವೊರ್ತೆಂ ಘಡಿತ ಮ್ಹಣ್ ವಾಡ್ಯಾಗಾರಾಂಚಿ ಅಭಿಪ್ರಾಯ್.

ರೋಜಿ ಕ್ವಾಡ್ರಸ್
ಸಾಂ.ಲೋರೆಸ್ ವಾಡೊ

ಲೂಡ್ಸ್ ವಾಡ್ಯಾಂತ್ ಫೆಸ್ತಾಚೆಂ ಆಚರಣ್

ಫೆಬ್ರವರಿ ಮಹಿನ್ಯಾಚಾ 16 ತಾರಿಕೆರ್ ಲೂಡ್ಸ್ ವಾಡ್ಯಾಗಾರಾನಿಂ ಸಾಂಗಾತಾ ಮೆಳೊನ್ ತಾಂಚಿ ಪಾತ್ಸೊನ್ ಲೂಡ್ಸ್ ಸಾಯಿಣಿಚೆಂ ಫೆಸ್ ಸಕಾಳಿಂ 8:00 ವೊರಾಂಚಾ ಮಿಸಾ ಬಲಿದಾನಾಂ ಸವೆಂ ಲೂಡ್ಸ್ ಮಾಯೆಕ್ ಅರ್ಗಾಂ ದೀವ್ನ್, ಮುಕ್ತ್ಯಾ ವರ್ಸಾನಿಂ ತಿಚಿ ಸಸಾಯ್ ಮಾಗ್ಲಿ. ಭೋಪಾಲ್ ಆರ್ಚ್ ದಿಯೆಸೆಜಿಚೊ ಆರ್ಚ್‌ಬಿಷ್ಪ್ ಅಧಿಕ್ ಮಾನಾಧಿಕ್ ದೊತೊರ್ ಲಿಯೊ ಕರ್ನೇಲಿಯೊ, ಆನಿ ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಹಾ ಸವೆಂ ಹೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಆಮ್ಚಾ ವಿಗಾರ್ ಬಾಪಾನಿಂ ಅರ್ಥಾಭರಿತ್ ಸಂದೇಶ್ ದೀವ್ನ್, ಆಮ್ಚಿ ಭಕ್ತ್ ಚಡಯ್ಲಿ. ವಾಡ್ಯಾಂತ್ಲಾ ಸಾಂದ್ಯಾಂನಿ ಲಿತುರ್ಜೆಂತ್ ವಾಂಟೊ ಘೆತ್ಲೊ.

ಸರ್ವ್ ವಾಡ್ಯಾಗಾರಾಂ ಸಾಂಗಾತಾ ಮೆಳ್ಚೆಂ



ಕಾರ್ಯಕ್ರಮ್ ಸಾಂಜೆರ್ 4:30 ವೊರಾರ್ ಗುರ್ಕಾರ್ ಲಿಗೊರಿ ಡಿಸೋಜಾಚಾ ಘರಾ ಮಾಂಡುನ್ ಹಾಡ್ಲೆಂ. ಹ್ಯಾ ಕಾರ್ಯಕ್ರಮ್ ಆಮ್ಚೆ ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಹಾ, ಧಾರ್ಮಿಕ್ ಭಯ್ಲಿಂ ಸಿಸ್ಟರ್ ಮೆಲಿಸ್ಸಾ ಆನಿ ಸಿಸ್ಟರ್ ರೆಮ್ಲಿ ಹಾಜರ್ ಆಸ್ಲಿಂ. ವಾಡ್ಯಾಚೊ ಪ್ರತಿನಿಧಿ ಶ್ರೀ ವಿನೆಂಟ್ ಪಿಂಟೊನ್ ಸರ್ವಾಂಕ್ ಸ್ವಾಗತ್ ಕೆಲೊ. ಶ್ರೀ ವಿನೆಂಟ್ ಕ್ಲಾಡ್ಸ್ ಆನಿ ಸಾಂಗಾತ್ಯಾನಿಂ ಮಾಗ್ಲ್ಯಾ ವಿಧಿ ಚಲವ್ನ್ ವೆಲಿ. ಗುರ್ಕಾರ್ ಶ್ರೀ ಲಿಗೊರಿ ಡಿಸೋಜಾನ್ ಆದ್ಲ್ಯಾ ವರ್ಸಾಚಾ ವರ್ದೆ

ಸವೆಂ ಫೊಡ್ಯೊ ಸಂಗಿ ವಾಡ್ಯಾಗಾರಾಂ ಮುಕಾರ್ ದವರ್ಲೊ. ವಾಡೊ ಪಯ್ಸ್ ಆಸ್ಲಾರೀ, ಇಗರ್ಜೆಚಾ ಕಾಮಾಂತ್ ಆಮ್ಚೊ ಮೊಟೊ ವಾವ್ ದೀವ್ನ್ ಆಸಾಂವ್. ಪಾಟ್ಲ್ಯಾ ದಿಸಾನಿಂ ಚಲ್‌ಲ್ಲ್ಯಾ ಸರ್ವ್ ಸ್ಪರ್ಧಾಂನಿಂ ಸ್ಥಾನ್ ಜೊಡ್ಲೆಂ ಪಳೆತಾನಾ ವಾಡ್ಯಾಗಾರಾಂಚೆಂ ಸಾಂಗಾತ್ಪಣ್ ಆನಿ ಎಕ್ವಟ್ ದಾಕಯ್ತಾ ಮ್ಹಣ್ ಉಗ್ತಾನ್ ಉಚಾರ್ಲೆಂ.

ವಿಗಾರ್ ಬಾಪಾನಿ ಸರ್ವ್ ವಾಡ್ಯಾಗಾರಾಂಕ್ ಶಾಭಾಸ್ಕಿ ಪಾಟಯ್ಲಿ ಆನಿ ಹೊ ವಾಡೊ ಏಕ್ ಉಂಚ್ಲೊ ವಾಡೊ ಮ್ಹಣ್ ಸಾಂಗುನ್ ಆಮ್ಚೊ ಸಂತೊಸ್ ಚಡಯ್ಲೊ.

ವಿವಿಧ್ ಸಾಂಸ್ಕೃತಿಕ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಲೆಂ. 'ಹಾಸಿ ಹಾಸಿ' ಖೆಳ್ ಚಲವ್ನ್, ಜಿಕ್‌ಲ್ಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಪ್ರೊಫೆಸರ್ ಮೆಲ್ವಿನ್ ರೆಗೊನ್ ಕಾರ್ಯ ನಿರ್ವಹಣ್ ಕರ್ನ್, ಶ್ರೀಮತಿ ಹೆಲೆನ್ ಸಲ್ವಾನ್ಡಾನ್ ಧನ್ಯವಾದ್ ಪಾಡಯ್ಲೆ.

ಅಕ್ರೀಕ್ ವಾಡ್ಯಾಗಾರಾನಿ ಸಾಂಗಾತಾ ಮೆಳೊನ್ ರಾಂದ್ಲೆಂ ರುಚಿಕ್ ಜೆವಣ್ ಜೇವ್ನ್ 'ಲಾವ್ದಾತೆ' ಸವೆಂ ಧನ್ಯಾ ದೆವಾಕ್ ಅರ್ಗಾಂ ದೀವ್ನ್ ಕಾರ್ಯಕ್ರಮ್ ಅಕೇರ್ ಕೆಲೆಂ.



ವನಿತಾ ಫರ್ನಾಂಡಿಸ್ - ಲೂಡ್ಸ್ ವಾಡೊ

ಮಾಲಿಯಾ ಗೊರೆಟ್ಟಿ ವಾಡ್ಯಾಚೆಂ ಪಿಕ್‌ನಿಕ್



ಮಾಲಿಯಾ ಗೊರೆಟ್ಟಿ ವಾಡ್ಯಾಗಾರಾಂಚೆಂ ಎಕಾ ದಿಸಾಚೆಂ ಪಿಕ್‌ನಿಕ್ 2014 ಫೆಬ್ರವರಿಚ್ಯಾ 23 ತಾರೀಕೆರ್ ಫರಂಗಿಕ್ರುದ್ರಾಂತ್ ಆಸಾ ಕೆಲ್ಲೆಂ. ಸುಮಾರ್ 45 ವಾಡ್ಯಾಗಾರಾಂ ಸಕಾಳಿಂ 9:30 ವೊರಾರ್ ಇಗರ್ಜೆ ಕಡೆ ಜಮ್ಲಿಂ. ಉಪ್ರಾಂತ್ ಫರಂಗಿಕ್ರುದ್ರಾಂತ್ ಭಾಯ್ರ್ ಸರ್ಲ್ಯಾಂವ್. ಕೆಮ್ಮಾಣ್ ಶ್ರೀ ಜೊಸೆಫ್ ಡಿ'ಸೋಜಾಚ್ಯಾ ಘರಾ ಪಾವ್ತಚ್, ತಾಣೆ ಆಮ್ಕಾಂ ಥಂಡ್-ಪೀವನ್ ದೀವ್ನ್ ದೋಣಿರ್ ಶಾಭಿತಾಯೆನ್ ಫರಂಗಿಕ್ರುದ್ರಾಂತ್ ಪಾವಯ್ಲೆಂ.

ಥಂಯ್ ಗುರ್ಕಾರ್ ಶ್ರೀ ರಿಚರ್ಡ್ ಡಾಯಸಾನ್ ಮಾಗ್ಲೆಂ ಶಿಕವ್ನ್, ಪಿಕ್‌ನಿಕಾಚಿ ಸುರ್ವಾತ್ ಕೆಲಿ. ಲ್ಹಾನಾಂಕ್ ತಶೆಂ ವೊಡಾಂಕ್ ಖೆಳ್ ಪಂದ್ಯಾಟ್ ವರ್ನರ್ ಡಿಸಿಲ್ವಾನ್ ಚಲವ್ನ್ ವ್ಹೆಲೆ. ಉಪ್ರಾಂತ್



ಸಮೇಸ್ತ್ ಖುಬೆ ಕಾಡುಂಕ್ ಆನಿ ಉದ್ಯಾಂತ್ ಖೆಳುಂಕ್ ನ್ಹಂಯ್ ದೆಂವ್ಲ್ಯಾಂವ್. ಸುಮಾರ್ ದೋನ್ ವೊರಾಂ ಉದ್ಯಾಂತ್ ಖೆಳುನ್, ಖುಬೆ ಕಾಡುನ್, ವಯ್ರ್ ಯೇವ್ನ್ ದನ್ಪರಾಚೆಂ ಜೆವಾಣ್ ಜೆವ್ಲ್ಯಾಂವ್. 'ಹಾಸಿ ಹಾಸಿ' ಖೆಳ್ ಆನಿ ದೊರಿ ವೊಡ್ಲೊ ಖೆಳ್ (tug of war) ಆಸಾ ಕೆಲ್ಲೊ. ಖೆಳಾಂತ್ ಜೆಕ್‌ಲ್ಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಭುರ್ಗಿಂ ಥಂಯ್ ಆಸ್‌ಲ್ಲ್ಯಾ ಖೆಳಾ ವಸ್ತುಂಚೆರ್, ಹಿಂದೊ (swing) ಇತ್ಯಾದಿಚೆರ್ ಖೆಳೊನ್ ಸಂತೊಸ್ ಪಾವ್ಲೆಂ.

ಜಾನೆಟ್ ಲುವಿಸ್
ಮಾಲಿಯಾ ಗೊರೆಟ್ಟಿ ವಾಡೊ

QUIZ

1. Which is the world's largest 2 wheeler manufacturing company?
2. When was ISRO established in India?
3. Which country has the most universities in the world?
4. What does the innermost part of bone contain?
5. What is the name of the substance that gives skin and hair it's pigment?
6. What does the shape of DNA is known as?
7. The 'milky way' galaxy is _____ light years away.



Criston R. D'Souza

Ans : 1) Hero 2) 1969 3) India 4) Bone-marrow 5) melanin 6) A double helix 7) 1,00,000 light years

ಸಂಘ್ ಸಂಸ್ಥಾಂಚೊ ಬಾತ್ಕಿ

ಐ.ಸಿ.ವೈ.ಎಮ್. ವರ್ವಿ

ಅಗೋಸ್ಟ್ 15 ತಾರಿಕೆರ್ ಫಿರ್ಗಜೆಚ್ಯಾ ಎಲ್.ಕೆ.ಜಿ. ಥಾವ್ನ್ ಧಾವಿ ಕ್ಲಾಸಿ ಪರ್ಯಾಂತ್ಲ್ಯಾ ಭುರ್ಗ್ಯಾಂಕ್ 'ನಕ್ಲಿ ನೆಸ್ಲಾ ಸ್ಪರ್ವೊ' (Fancy Dress) ಆನಿ 7ವಿ ಥಾವ್ನ್ ಧಾವಿ ಕ್ಲಾಸಿಚ್ಯಾ ಭುರ್ಗ್ಯಾಂಕ್ ಕೊಲಾಜ್ (collage) ಸ್ಪರ್ವೊ ಆಸಾ ಕೆಲ್ಲೊ. ಹಾಂತುಂ ಫಿರ್ಗಜೆಚ್ಯಾ ಸಬಾರ್ ಭುರ್ಗ್ಯಾಂನಿ ಭಾಗ್ ಘೆತ್ಲೊ. ವರಯ್ಲಾರ್ ಜಾವ್ನ್ ಬ್ರಹ್ಮಾವರ್ಚಿ ಶ್ರೀಮತಿ ಮೀರಾ ಫೆರ್ನಾಂಡಿಸ್ ಆನಿ ಕಲ್ಯಾನ್ಪರ್ಚಿ ಶ್ರೀಮತಿ ಫೆಲ್ಲಿ ಲುವಿಸ್ ಹಾಜರ್ ಆಸ್ಲೊ. ತ್ಯಾ ದೀಸ್ ಮುಕೆಲ್ ಸಯ್ತಿ ಜಾವ್ನ್, ತೆಂಕನಿಡಿಯಾರು ಗ್ರಾಮ ಪಂಚಾಯತಾಚಿ ಅಧ್ಯಕ್ಷಿಣ್, ಶ್ರೀಮತಿ ಮೀನಾ ಪಿಂಟೊ. ಹಿಣೆಂ ಜೆಕ್‌ಲ್ಲ್ಯಾಂಕ್ ಇನಾಮಾಂ ವಾಂಟ್ಲಿಂ. ಭುರ್ಗ್ಯಾಂಕ್ ಪೀವನ್ ಆನಿ ಬಿಸ್ಕಿಟ್ ದಿಲೆ. ತಶೆಂಚ್ ಭಾಗ್ ಘೆತ್‌ಲ್ಲ್ಯಾ ಸರ್ವ್ ಭುರ್ಗ್ಯಾಂಕ್ ಇನಾಮಾಂ ವಾಂಟ್ಲಿಂ.

ಸಪ್ಟೆಂಬರ್ ಮಹಿನ್ಯಾಂತ್, ಮೊಂತಿ ಫೆಸ್ತಾ ಸಂದರ್ಭಾರ್ ಫಿರ್ಗಜೆಂತ್ ಖೆಳ್ ಪಂದ್ಯಾಟ್ ಆಸಾ ಕೆಲ್ಲೆ. ಸಪ್ಟೆಂಬರ್ 9 ತಾರಿಕೆರ್ 2 ವರಾರ್, ಫಿರ್ಗಜ್ ಮಟ್ವಾರ್ ವಾಡ್ಯಾವಾರ್ ಖೆಳ್ ಸ್ಪರ್ವ್ ಆಸುನ್, ವಾಡ್ಯಾಂಚೊ ಎಕ್ವಿಟ್ ದಾಕಯ್ಲೊ. ಐ.ಸಿ.ವೈ.ಎಮ್. ಸಾಂದ್ಯಾಂನಿ ಖೆಳ್ ಚಲವ್ನ್ ವೆಲೆ.

ಫಿರ್ಗಜ್ ದೀಸ್ ಆಚರಣ್ ಕರ್ಚ್ಯಾ ಸಂದರ್ಭಾರ್ ಐ.ಸಿ.ವೈ.ಎಮ್.ನ್ ದಸೆಂಬರ್ ಮಹಿನ್ಯಾಂತ್, ಫಿರ್ಗಜ್ ಮಟ್ವಾರ್ ವಾಡ್ಯಾವಾರ್ ವಿವಿಧ್ ಸ್ಪರ್ವ್ ಆಸಾ ಕೆಲ್ಲೆ. ತೆ ಜಾವ್ನಾಸಾತ್ ಹೆ:

ಡಿಸೆಂಬರ್ 1, 2013 ಪಂಗಡ್ ನಾಚ್ ಸ್ಪರ್ವೊ

ಡಿಸೆಂಬರ್ 8, 2013 ಎಲ್.ಕೆ.ಜಿ ಥಾವ್ನ್ ಧಾವಿ ಪರ್ಯಾಂತ್ ಭುರ್ಗ್ಯಾಂಕ್ ಖೆಳ್ ಪಂದ್ಯಾಟ್

ಡಿಸೆಂಬರ್ 15, 2013 ಬರೊ

ಸಂದೇಶ್ ಆಟಾಪ್ಲೊಲೊ ಮಟ್ಟೊ ನಾಟ್ಯಾಳೊ

ಡಿಸೆಂಬರ್ 26, 2013 ವಾಡ್ಯಾವಾರ್ ಗರ್ದನಾಚೊ ಗೊಟೊ ಸ್ಪರ್ವೊ

ಐ.ಸಿ.ವೈ.ಎಮ್. ಸಾಂದೆ ತಶೆಂ ಉರ್ಬೇಸ್ತ್ ಭುರ್ಗ್ಯಾಂನಿ ಸಾಂಗಾತಾ ಮೆಳೊನ್ ಡಿಸೆಂಬರ್ 11 ಥಾವ್ನ್ 23 ಮ್ಹಣಾಸರ್ ಘರಾಂ ಘರಾಂನಿ ವಚುನ್ ಕ್ರಿಸ್ಮಸ್ ಕೆರೆಲ್ಸ್ ಗಾವ್ನ್ ಫಿರ್ಗಜ್‌ಗಾರಾಂಕ್ ಸಂತೊಸಾಯ್ಲೆಂ.

ಡಿಸೆಂಬರ್ 24, ಕ್ರಿಸ್ಮಾಚ್ಯಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್ 'ಹಾಸಿ ಹಾಸಿ' ಖೆಳ್ ಚಲವ್ನ್ ವೆಲೊ. ವಿವಿಧ್ ಸ್ಪರ್ವಾಂಚೆಂ ಫಲಿತಾಂತ್



ಸ್ಥಾನ್	ಪಂಗಡ್ ನಾಚ್	ನಾಟ್ಯಾಳೊ	ಗರ್ದನಾಚೊ ಗೊಟೊ
ಪಯ್ಲೆಂ	ಮಾರಿಯಾ ಗೊರೆಟ್ಟಿ ವಾಡೊ	ಮಾರಿಯಾ ಗೊರೆಟ್ಟಿ ವಾಡೊ	ಲೂಡ್ಸ್ ವಾಡೊ
ದುಸ್ರೆಂ	ಲೂಡ್ಸ್ ವಾಡೊ	ಲೂಡ್ಸ್ ವಾಡೊ	ಮಾರಿಯಾ ಗೊರೆಟ್ಟಿ ವಾಡೊ
ತಿಸ್ರೆಂ	ರೋಜಾರ್ ಮಾಯ್ ವಾಡೊ	ರೋಜಾರ್ ಮಾಯ್ ವಾಡೊ	ಸಾಂ. ಆಂತೊನ್ ವಾಡೊ

ಜನವರಿ 5, ಫಿರ್ಗಜ್ ದಿವಸ್ ಆಚರಣ್ ವೆಳಿಂ, ಸಾಂಸ್ಕೃತಿಕ ಕಾರ್ಯಕ್ರಮಾಂತ್, ಸಾಂದ್ಯಾಂನಿ ಪಂಗಡ್ ನಾಚ್ ಸಾದರ್ ಕೆಲೊ.

- ಜೆಕ್‌ಲ್ಲಾ ವಾಡ್ಯಾಂಕ್ ಫಿರ್ಗಜ್ ದಿಸಾ ಬಹುಮಾನಾಂ ಆನಿ ಭಾಗ್ ಘೆತ್‌ಲ್ಲಾ ವಾಡ್ಯಾಂಕ್ ಪ್ರಮಾಣ್ ಪತ್ರಾಂ ವಾಂಟ್ಲೆಂ.
- ಆಮ್ಚಾ ಘಟಕಾಚೊ ಉಪಾಧ್ಯಕ್ಷ, ರೋಯ್‌ಟನ್ ಕ್ವಾಡ್ರಸ್, ವಾರಾಡ್ಯಾಚೊ ಕಾರ್ಯದರ್ಶಿ ಜಾವ್ನ್ ಚುನಾಯಿತ್ ಜಾಲಾ.

- ವಾರಾಡ್ಯಾಂತ್ ಜಾಂವ್ಚಾ ಹರ್ಯೆಕ್ ಜಮಾತೆಂತ್ ಆನಿಂ ಕಾರ್ಯಕ್ರಮಾಂತ್ ಸಾಂದೆ ಸಕ್ರೀಯ್ ರಿತಿನ ಭಾಗ್ ಘೆತಾತ್.

- ಹಿರ್ಗಾನಾಂತ್ ಚಲ್‌ಲ್ಲಾ ದಿಯೆಸೆಜ್ ಮಟ್ವಾಚ್ಯಾ ಕ್ರಿಕೆಟ್ ಖೆಳಾಂತ್, ಆಮ್ಚಾ ಘಟಕಾನ್ ತಿಸ್ರೆಂ ಸ್ಥಾನ್ ಆಪ್ಣಾಯ್ಲಾಂ. ವಿಲ್ವರ್ ಫೆರ್ನಾಂಡಿಸ್, ಹಾಕಾ 'ಬೆಸ್ ಬೌಲರ್' ಪುಶಸ್ತಿ ಮೆಳ್ಳಾ.

- ಜನವರಿ 26 ತಾರಿಕೆರ್, ವಾರಾಡೊ ಮಟ್ವಾಚೊ ಕ್ವಿಜ್ ಸ್ಪರ್ಧೊ ಚಲವ್ನ್ ವೆಲೊ. ಕ್ವಿಜ್ ಮಾಸ್ಪರ್ ಜಾವ್ನ್ ಶ್ರೀ ಸುನಿಲ್ ಮಿರಾಂದಾ, ಮೂಡಬಿದ್ರೆ ಹಾಣ್ ಸಹಕರ್ಸಿಲೆಂ. ಹ್ಯಾ ಸ್ಪರ್ಧಾಂತ್ ಆಮ್ಚಾ ಘಟಕಾನ್ ಪಯ್ಲೆಂ ಸ್ಥಾನ್ ಆಪ್ಣಾಯ್ಲೆಂ.

- ಫೆಬ್ರವರಿ 1 ಆನಿ 2 ತಾರಿಕೆರ್ ಘಟಕಾಚೆ ಸಾಂದೆ ಕೆಮ್ಮಣ್ಣು ಗುಂಡಿಕ್ ಪ್ರವಾಸಾಕ್ ಗೆಲ್ಲಾಯ್.

- ಮಾರ್ಚ್ 2 ತಾರಿಕೆರ್ ಕಲ್ಯಾಣ್ಪುರ್ ಮಿಲಾಗ್ರಿಸಾಂತ್ ಮಾಂಡುನ್ ಹಾಡ್‌ಲ್ಲಾ ದಿಯೆಸೆಜ್ ಮಟ್ವಾಚ್ಯಾ 'ಯುವ ಫೆಸ್ಟಾಂತ್' 27 ಸಾಂದ್ಯಾಂನಿ ಭಾಗ್ ಘೆಲ್ಲಾ. ಥಂಯ್ಸರ್ ಆಸಾ ಕೆಲ್ಲಾ ಧಾರ್ಯೀ ಸ್ಪರ್ಧಾಂತ್ ಆಮ್ಚಾ ಯುವಜಣಾಂನಿ ಪಾತ್ರ್ ಘೆಲ್ಲಾ. ಪಂಗಡ್ ನಾಚ್ ಆನಿ ಕೊಲಾಜ್ ಸ್ಪರ್ಧಾಂತ್ ಆಮ್ಚಾ ಘಟಕಾನ್ ಪಯ್ಲೆಂ ಸ್ಥಾನಾಂ ಆಪ್ಣಾಯ್ಲಾಂತ್ ಮ್ಹಳ್ಳೆಂ ಕಳಂವ್ಕ್ ಅಭಿಮಾನ್ ಭೊಗ್ತಾ.

- ಎಪ್ರಿಲ್ 06, 2014ವೆರ್ ಕಲ್ಯಾಣ್‌ಪುರ್ ಮಿಲಾಗ್ರಿಸ್ ಘಟಕಾನ್ ಆಯೋಜಿತ್ ಕೆಲ್ಲಾ ಕಲ್ಯಾಣ್ಪುರ್ ವಾರಾಡ್ಯಾ ಮಟ್ವಾಚ್ಯಾ 'ಕ್ರೀಡೋತ್ಸವಾಂತ್' ಆಮ್ಚಾ ಘಟಕಾಚ್ಯಾ ಯುವಜಣಾಂನಿ ಹರ್ಯೆಕ್ ಖೆಳಾ ಪಂದ್ಯಾಚಾಂತ್ ಭಾಗ್ ಘೆಲ್ಲಾ ಆನಿ ಹರ್ಯೆಕಾ ಪಂದ್ಯಾಚಾಂತ್ ಸ್ಥಾನ್ ಆಪ್ಣಾಯ್ಲಾಂ ಮ್ಹಣ್ ಸಾಂಗುಂಕ್ ಅಭಿಮಾನ್ ಭೊಗ್ತಾ. ಆಮ್ಚಾ ಯುವಜಣಾಂನಿ ಜೊಡ್‌ಲ್ಲೆಂ ಫಲಿತಾಂತ್ ಹ್ಯಾ ಪರಿಂ ಆಸಾ.

ಯುವಕಾಂಚೊ ವಿಭಾಗ್

- 1) ವೊಲಿಬೊಲ್ - ತಿಸ್ರೆಂ ಸ್ಥಾನ್
- 2) ದೊರಿ ವೊಡ್ಜೊ ಸ್ಪರ್ಧೊ - ತಿಸ್ರೆಂ ಸ್ಥಾನ್
- 3) ಕ್ರಿಕೆಟ್ - ತಿಸ್ರೆಂ ಸ್ಥಾನ್

ಯುವತೀಂಚೊ ವಿಭಾಗ್

- 1) ತೋ ಬೊಲ್ - ಪಯ್ಲೆಂ ಸ್ಥಾನ್
- 2) ದೊರಿ ವೊಡ್ಜೊ ಸ್ಪರ್ಧೊ - ದುಸ್ರೆಂ ಸ್ಥಾನ್
- 3) ಟಾಸ್ಕ್ ರಿಲೆ - ತಿಸ್ರೆಂ ಸ್ಥಾನ್

ಸದಾಂಚ್ ಆಮ್ಕಾಂ ಸಹಕಾರ್ ಆನಿ ಪ್ರೋತ್ಸಾಹ್ ದಿಂವ್ಚಾ ವಿಗಾರ್ ಬಾಪಾಂಚೊ ಆನಿ ಸರ್ವ್‌ಫಿರ್ಗಜ್‌ಗಾರಾಂಚೊ ಆಮಿಂ ಆಭಾರ್ ಮಾಂದ್ತಾಂವ್.

ಫಿರ್ಗಜೆಚ್ಯಾ 18 ಥಾವ್ನ್ 28 ವರ್ಸಾಂ ಭಿತರ್ಲಾಕ್ ಸರ್ವ್ ಯುವಜಣಾಂಕ್ ಐ.ಸಿ.ವೈ.ಎಮ್.ಕ್ ಭರ್ತಿ ಜಾಂವ್ಕ್, ತಾಂಚ್ಯಾ ಆವಯ್ ಬಾಪಾಯ್ನಿ ಪ್ರೇರಿತ್ ಕರಿಜಾಯ್ ಮ್ಹಣ್ ಉಲೊ ದಿತಾಂ.

ಜ್ಯೋತಿ ಲುವಿಸ್ - ಸಚೀತಕಿ



Congrats ! ಅಭಿನಂದನ್ ಆಮ್ಚಾ ಯುವಜಣಾಂಕ್

2014 ಮಾರ್ಚ್ 2 ತಾರಿಕೆರ್ ಕಲ್ಯಾಣ್‌ಪುರ್ ಮಿಲಾಗ್ರಿಸ್ ಕೊಲೆಜ್ ವಟಾರಾಂತ್ ಐ.ಸಿ.ವೈ.ಎಮ್. ಉಡುಪಿ ದಿಯೆಸೆಜ್ ಕೌನ್ಸಿಲರ್ ಮಾಂಡುನ್ ಹಾಡ್‌ಲ್ಲ್ಯಾ ಉಡುಪಿ ದಿಯೆಸೆಜ್ ಮಟ್ವಾಚ್ಯಾ 'ಯುವ ಫೆಸ್ಟಾ'ಕ್ ಹಾಂವ್ ವ್ಹಡಾ ಉಮೆದಿನ್ ಹಾಜರ್ ಜಾಲ್ಲಿಂ. ಹ್ಯಾ ಯುವಜಣಾಂಕ್ ಪಳಯಾನಾ ಮಾಕಾಯೀ ಮ್ಹಜೆ ಯುವ ದೀಸ್ ಉಗ್ಡಾಸ್ ಯೇವ್ನ್ ಕಿತೆಂಗಿ ಅವ್ಯಕ್ ಸಂತೊಸ್, ಕುಚುಲ್ಯೊ ಜಾವ್ನ್ ಆಸ್‌ಲ್ಲ್ಯೊ ಉಡುಪಿ ದಿಯೆಸೆಜಿಚ್ಯಾ ವಿವಿಧ್



ಫಿರ್ಗಜಾಂ ಥಾವ್ನ್ ಸುಮಾರ್ 500 ಯುವಜಣಾಂ ಹ್ಯಾ ಯುವ ಫೆಸ್ಟಾಕ್ ಹಾಜರ್ ಜಾಲ್ಲಿಂ. ತಾಂಚ್ಯಾ ತೊಂಡಾರ್ ಸಂತೊಸ್ ಪರ್ಜಳ್‌ಲೊ. ಎಕಾಮೆಕಾಚಿ ವಳ್ಕೊ ಕರ್ನ್ ಘೆತಾಲಿಂ. ವಿವಿಧ್ ಥರಾಂಚೆ ಧಾ ಸ್ಪರ್ಧೆ ಮಾಂಡುನ್ ಹಾಡ್‌ಲ್ಲೆ. ಯುವಜಣಾಂ ತಾಂಚಿಂ ತಾಲೆಂತಾಂ ಪ್ರದರ್ಶನ್ ಕರ್ಚೊ ವೇಳ್ ಕೆದಾಳಾ ಯೆತಲೊ ಮ್ಹಣ್ ಚಡ್ವಡ್ತಲಿಂ. ಸರ್ವಾಂಯೀ ಆಪಾಪ್ಲೆ ಫಿರ್ಗಜೆನ್ ಪಯ್ಲೆಂ ಸ್ಥಾನ್ ಆಪ್ಣಾಯ್ಲೆ ಮ್ಹಣ್ ಆಶೆತಾಲಿಂ.

ಎಕಾ ಘಟಕಾನ್ 'ಗೊಂಯ್ಚೊ ಮಾಂಡೊ' ಪಂಗಡ್‌ನಾಚ್ ನಾಚುನ್ ದಾಕಯ್ಲೊ. ಹಾಂತುಂ ಏಕ್ ಚೆಡುಂ ಚೆಕ್ಯಾಚೊ ವೇಸ್ ಘಾಲ್ನ್ ಬರೆಂ ನಾಚ್‌ಲ್ಲೆಂ. ತಾಕಾ ಹಾಂವೆಂ ಅಭಿನಂದನ್ ಪಾಟವ್ನ್ "ತುಂ ಬರೆಂ ನಾಚ್ಲೆಂಯ್" ಮ್ಹಳ್ಳ್ಯಾಕ್, "ಆಂಟಿ ಮೆಜೆಲಾಗಿಂ ನಾಚ್ಲೆಂ ತಾಲೆಂತ್ ಆಸಾ ಮ್ಹಣ್ ಮಾಕಾ ಕಳಿತ್ ನಾಚ್ಲೆಂ. ದೇವ್ ಬರೆಂ ಕರುಂ ಮ್ಹಾಕಾ ಅಭಿನಂದನ್ ಪಾಟಯಿಲ್ಲಾಕ್" ಮ್ಹಣಾಲೆಂ. ತಾಚ್ಯಾ ದೊಳ್ಯಾಂತ್ ಸಂತೊಸಾಚಿಂ ದುಕಾಂ ಭರ್‌ಲ್ಲಿಂ.

ವಯ್ ಮೊಗಾಚ್ಯಾನೊಂ, ಆಮ್ಚಾ ಯುವಜಣಾಲಾಗಿಂ ತಾಂಚಿಂಚ್ ಮ್ಹಳ್ಳಿಂ ತಾಲೆಂತಾಂ ಆಸಾತ್. ಪಯ್ಲೆ ಧನ್ ದಿವೆಂ ಹರಾನಿಂ ಚೊರ್ಯೆತ್. ಪುಣ್ ಆಮಿಂ ತಾಲೆಂತಾಂ ಹರಾನಿಂ ಚೊರುಂಕ್ ಜಾಯ್ನಾಂತ್.

ಆಮ್ಚಾ ಫಿರ್ಗಜೆಚಿಂ ಸುಮಾರ್ 27 ಯುವಕ್ ಯುವತಿ ಭರ್ಪೂರ್ ತಾಲೆಂತಾನಿಂ ಭರ್‌ಲ್ಲಿಂ, ಯುವ ಫೆಸ್ಟಾಕ್ ಹಾಜರ್ ಜಾಲ್ಲಿಂ. ಸಬಾರ್ ದಿಸಾಂ ಥಾವ್ನ್ ವಿವಿಧ್ ಸ್ಪರ್ಧಾಂಕ್ ಬರೆಂ ಅಭ್ಯಾಸ್ ಕರ್ನ್ ತಿಂ ಆಸ್‌ಲ್ಲಿಂ. ಭೋವ್ ಥೊಡ್ಯಾ ಫಿರ್ಗಜೆಚ್ಯಾ ಯುವಕ್ ಯುವತಿನಿಂ ಧಾಯೀ ಸ್ಪರ್ಧಾಂನಿ ಭಾಗ್ ಘೆತ್‌ಲ್ಲೊ. ತಾಂತುಂ ಆಮಿಂಯೀ ಫಿರ್ಗಜ್ ಏಕ್ ಮ್ಹಣ್ ಸಾಂಗೊಂಕ್ ಮ್ಹಾಕಾ ವರ್ತೊ ಅಭಿಮಾನ್ ಭೊಗ್ತಾ. ಸ್ಪರ್ಧಾಂತ್ ಪಯ್ಲೆಂ, ದುಸ್ರೆಂ ವಾ ತಿಸ್ರೆಂ ಸ್ಥಾನ್ ಆಪ್ಣಾಂವ್ಚೆಂ ಮುಖ್ಯ್ ನ್ಹಯ್, ಭಾಗ್ ಘೆಂವ್ಚೆಂ ಮುಖ್ಯ್. ಭುರ್ಗಿಂ ಕೊಲೆಜಿ ಥಾವ್ನ್ ಯೇವ್ನ್, ಪುರಾಸಣ್ ಜಾಲ್ಯಾರೀ, ವ್ಹಡಾ ಉಮೆದಿನ್ ಅಭ್ಯಾಸಾಕ್ ಹಾಜರ್ ಜಾತಾಲಿಂ ಮ್ಹಣ್ ಸಾಂಗೊಂಕ್ ಸಂತೊಸ್ ಪಾವ್ತಾಂ. ತಾಂಕಾಂ ಪಾಟಿಂಬೊ ದಿಲ್ಲಾ ವಡಿಲಾಂಕ್ ಹಾಂವ್ ಶಾಭಾಸ್ತ್ರಿ ಪಾಟಯ್ತಾಂ. ಆಮ್ಚಾ ಯುವಜಣಾಂನಿ ಶಿಕ್ಷಣ್ ಕ್ಷೇತ್ರ ಮಾತ್ರ ನ್ಹಯ್, ಶಿಕ್ಷಕೇತರ್ ಕ್ಷೇತ್ರಾಂತ್ಯಾಂಯೀ ಮುಕಾರ್ ಆಸಾಂವ್ ಮ್ಹಣ್ ರುಜು ಕರ್ನ್ ದಾಕಯ್ತಾಂ.

ಉಡುಪಿ ದಿಯೆಸೆಜಿನ್ ಪಯಿಲ್ಲೆ ಪಾವ್ಲಿಂ ಮಾಂಡುನ್ ಹಾಡ್‌ಲ್ಲ್ಯಾ ಯುವ ಫೆಸ್ಟಾಂತ್ ಆಮ್ಚಾ ಯುವಜಣಾಂನಿ ಪಂಗಡ್ ನಾಚ್ (group dance) ಆನಿ ಕೊಲಾಜ್ (collage) ಸ್ಪರ್ಧಾಂನಿಂ ಪಯ್ಲೆಂ ಸ್ಥಾನ್ ಆಪ್ಣಾವ್ನ್, ಫಿರ್ಗಜೆಕ್ ಕೀರ್ತ್ ಹಾಡ್ತಾ.

ಐ.ಸಿ.ವೈ.ಎಮ್. ಮುಕಾಂತ್ ಯುವಜಣಾಂಕ್ ಸ್ಪರ್ಧಾಂನಿಂ ಭಾಗ್ ಘೆವ್ನ್, ತಾಂಚಿಂ ತಾಲೆಂತಾಂ ಪ್ರದರ್ಶಿತ್ ಕರುಂಕ್ ಆಮ್ಚಾ ಮೆಳ್ಳೊ. ಆಮ್ಚಾ ಫಿರ್ಗಜೆಂತ್ ಐ.ಸಿ.ವೈ.ಎಮ್. ಪುನರಾರಂಭ್ ಜಾವ್ನ್ 2014 ಮೇಯಾಂತ್ ತೀನ್ ವರ್ಸಾಂ ಸಂಪಾತ್. ಪಾಟ್ಲಾ ತೀನ್ ವರ್ಸಾಂನಿ ಆಮ್ಚಾ ಯುವಜಣಾಂನಿ ಸಬಾರ್ ಕಾರ್ಯಕ್ರಮಾಂ ಫಿರ್ಗಜೆಂತ್ ಮಾಂಡುನ್ ಹಾಡ್ಲಾಂತ್. ದಿಯೆಸೆಜಿಂತ್ ದೋನ್ ಪಯ್ಲೆಂ ಸ್ಥಾನಾಂ ಆಪ್ಣಾಯ್ಲಾಂತ್. ತರ್ ಆಮಿಂ ಆಮ್ಚಾ ಯುವಜಣಾಂಕ್, ತಿಂ ಮುಕಾರ್ ಮೆಳ್‌ಲ್ಲ್ಯಾ ವೆಳಾರ್, ತಾಂಚಿ ಪಾಟ್ ಥಾಪಡ್ಲಾ, ಉಲ್ಲಾಸ್ ಪಾಟವ್ಚಾಂ ಆನಿ ತಾಂಚಾ ಸರ್ವ್ ಕಾರ್ಯಕ್ರಮಾಂಕ್ ಪಾಟಿಂಬೊ ದಿವ್ಚಾಂ. ಹಿಂಚ್ ಯುವಜಣಾಂ, ಆಮ್ಚೆ ಫಿರ್ಗಜೆಚೆ ಬಳ್ಳಂತ್ ಸಾಂದೆ ಜಾವ್ನ್, ಬರಿಂ ಕ್ರೀಸ್ತಾಂವ್ ಸಮಾಜ್ ಬಾಂದುನ್ ಹಾಡುಂಕ್ ಸಕ್ತೆಲಿಂ ಆನಿ ದೇಶಾಚೆ ಬರೆ ನಾಗರಿಕ್ ಜಾವ್ನ್ ಪರ್ಜಳ್‌ಲಿಂ.

ಪರತ್ ಯುವಫೆಸ್ಟಾಂತ್ ಭಾಗ್ ಘೆತ್‌ಲ್ಲ್ಯಾ ಸರ್ವ್ ಯುವಜಣಾಂಕ್ ಅಭಿನಂದನ್ ಪಾಟಯ್ತಾಂ ಆನಿ ಸರ್ವ್ ಬರೆಂ ಮಾಗ್ತಾಂ.

ಕ್ಲಾರಾ ರೆಗೊ, ಐ.ಸಿ.ವೈ.ಎಮ್. - ಮಾಜಿ ಸಚೇತಕಿ
ಐ.ಸಿ.ವೈ.ಎಮ್. ಚಡಿತ್ ವರ್ಧ್ಯೊ ಪಾನ್ 55 ಆನಿ 56ಚೆರ್ ವಾಚಾ

ಕಥೊಲಿಕ್ ಸಭೆಚಿ ವರದಿ

ಗೆಲೆತ್ಯಾ ಡಿಸೆಂಬರ್ 6 ತಾರಿಕೆರ್ ಆಮ್ಚಾ ಇಗರ್ಜಿ ವರಾರಾಂತ್ ಸಾಂಜೆರ್ ಕೊಡ್ಯಾಳ್ಚೊ 'ವೈಟ್ ಡೊವ್' ಆನಿ ಕಥೊಲಿಕ್ ಸಭೆನ್ ಸಾಂಗಾತಾ ಮೆಳೊನ್ ಕ್ರಿಸ್ಮಸ್ ಸೌಹಾರ್ದಕೂಟ ಮ್ಹಳ್ಳೆಂ ಕಾರ್ಯಕ್ರಮ್ ಆಸಾ ಕೆಲ್ಲೆಂ. ಹಾಕಾ ಸುಮಾರ್ 400 ಲೋಕ್ ಹಾಜರ್ ಆಸ್ಲೊ. ಮುಕೆಲ್ ಸಯ್ಲೊ ಶ್ರೀ ರವೀಂದ್ರ ಪೂಜಾರಿ ಅಡ್ಲೆ ನಿವೃತ್ತ್ ಶಿಕ್ಷಕ್, ಆಪ್ಲ್ಯಾ ಸಂದೇಶಾಂತ್ ಎಕಾಮೆಕಾಚೊ ಮೋಗ್ ಕರಾ, ಕಾಣಿಕ್ ಭೆಟೊಂವ್ಚ್ಯಾ ಪಯ್ಲೆಂ ದುಸ್ಮಾನಾಂಕ್ ಭೊಗ್ತಿಯಾ ಮ್ಹಣಾಲೊ. ಸಂತೆಕಟ್ಟೆಚೊ ಉದ್ಯಮಿ ಶ್ರೀ ಖಾದಿರ್ ಸಾಹೇಬ್ ಸೈರೆ ಜಾವ್ನ್ ಹಾಜರ್ ಆಸ್ಲೆ. ವೈಟ್ ಡೊವ್ ಸಂಸ್ಥಾಚಿ ಸ್ಥಾಪಕಿ ಶ್ರೀಮತಿ ಕೊರಿನ್ ರಸ್ಕಿನ್ತಾ, ಅತ್ಮೀಕ್ ನಿರ್ದೇಶಕ್ ಬಾಪ್ ಫಿಲಿಪ್ ನೆರಿ, ಕಥೊಲಿಕ್ ಸಭಾ ವಾರಾಡೊ ಅಧ್ಯಕ್ಷಿಣ್ ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್, ಕೇಂದ್ರೀಯ ಉಪಾಧ್ಯಕ್ಷ ಶ್ರೀ ವಲೇರಿಯನ್ ಫೆರ್ನಾಂಡಿಸ್ ಆನಿ ಕಾರ್ಯದರ್ಶಿ ಶ್ರೀ ಲೂವಿಸ್ ಡಿ'ಸೋಜಾ ವೆದಿರ್ ಹಾಜರ್ ಆಸ್ಲೆ. ಶ್ರೀ ಲೂಕ್ ಡಿ'ಸೋಜಾನ್ ಕಾರ್ಯಂ ನಿರ್ವಹಣ್ ಕೆಲೆಂ. ಉಪ್ರಾಂತ್ ವೈಟ್ ಡೊವ್ ಪಂಗಡಾ ಥಾವ್ನ್ ಕ್ಯಾರಲ್ ಗಾಯಾನಾಂ, ಜೆಜುಚ್ಯಾ ಜನನಾಚಿ ಕಥಾ ಆನಿ ಸಾಂತ್ ಸೆಬೆಸ್ಟಿಯಾಂಚಿ ಜಿಣಿಯೆ ಕಥಾ ನಾಟಕಾ ರುಪಾರ್ ಬೋವಾಚ್ ಅರ್ಥಾಭರಿತ್ ರಿತಿನ್ ಖೆಲೊನ್ ದಾಕಯ್ಲಿ.

ಫೆಬ್ರವರಿಚಾ 23 ತಾರಿಕೆರ್ ಕಥೊಲಿಕ್ ಸಭೆಚೆಂ ವಾರ್ಷಿಕ್ ಚುನಾವಣ್ ಚಲ್ಲೆಂ. ವಿಂಚುನ್ ಆಯಿಲ್ಲೆ ಹುದ್ದೆದಾರ್ ಹ್ಯಾ ಪರಿಂ ಆಸಾತ್.

ನಿಕಟ್ ಪೂರ್ವ್ ಅಧ್ಯಕ್ಷ

ಅಧ್ಯಕ್ಷ

ನಿಯೋಜಿತ್ ಅಧ್ಯಕ್ಷ

ಉಪಾಧ್ಯಕ್ಷ

ಕಾರ್ಯದರ್ಶಿ

ಸಹ ಕಾರ್ಯದರ್ಶಿ

ಖಜನ್ದಾರ್

ಸಹ ಖಜನ್ದಾರ್

ಆಮ್ಚೊ ಸಂದೇಶ್ ಪ್ರತಿನಿಧಿ

ರಾಜಕೀಯ ಸಂಚಾಲಕ್

ಸರ್ಕಾರಿ ಸವ್ಲತೆಂಚೊ ಸಂಚಾಲಕ್

ಸ್ವಯಂ ಸೇವಕ್ ಕಾರ್ಯಕ್ರ್

ಶ್ರೀ ಅವಿಟಾಸ್ ಕರ್ನೇಲಿಯೊ

ಶ್ರೀಮತಿ ಮೀನಾ ಪಿಂಟೊ

ಶ್ರೀ ಸಂತೋಷ್ ಕರ್ನೇಲಿಯೊ

ಶ್ರೀಮತಿ ರೀಟಾ ಡಿ'ಸೋಜಾ

ಶ್ರೀ ಲೂವಿಸ್ ಡಿ'ಸೋಜಾ

ಶ್ರೀಮತಿ ರೋಜಿ ಕ್ವಾಡ್ರಸ್

ಶ್ರೀ ಡೇವಿಡ್ ಡಿ'ಸಿಲ್ವಾ

ಶ್ರೀ ಆಲೆಡ್ ಕರ್ನೇಲಿಯೊ

ಶ್ರೀ ವಿಲೆಯಂ ಡಿ'ಸೋಜಾ

ಶ್ರೀಮತಿ ಹೆಲೆನ್ ಫೆರ್ನಾಂಡಿಸ್

ಶ್ರೀ ಜೋಸೆಫ್ ರೆಬೆಲ್ಲೊ

ಶ್ರೀ ವಿನೆಂಟ್ ಕ್ರಾಸ್ನೊ

ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್

ಶ್ರೀಮತಿ ಮರಿಯಾ ಕ್ವಾಡ್ರಸ್

ಶ್ರೀಮತಿ ಬೀನಾ ಲುವಿಸ್



ಕಥೋಲಿಕ್ ಸಭೆಚೆಂ ಯಾತ್ರಿಕ್ ಪಯ್ಣ್ (ಪ್ರವಾಸ್)

ಮಾರ್ಚಾಚಾ 23 ತಾರಿಕೆರ್ ಆಯಾರಾ ಏಕ್ ಯಾತ್ರಿಕ್ ಪಯ್ಣ್ ಸಾಂಗಾತಾ ಪ್ರವಾಸ್ ದವರ್ಚೊ ಮ್ಹಣ್ ದೋನ್ ಮಹಿನ್ಯಾಂ ಆದಿಂ ಜಾಲ್ಲ್ಯಾ ಜಮಾತೆರ್ ನಿರ್ಣಯ್ ಕೆಲೊ. ತ್ಯಾ ಪ್ರಕಾರ್ ದೀಸ್, ಜಾಗೊ, ವೇಳ್, ಖರ್ಚ್ ತಶೆಂ ಕೊಣೆಂ ಪುರಾ ವೆಚೆಂಗೆ ಮ್ಹಣ್ ತಯಾರಾಯ್ ಕರುಂಕ್ ಏಕ್ ಸಮಿತಿ ರಚ್ಲಿ.

ಮಾರ್ಚಾಚಿ 23 ತಾರಿಕ್ ಚಾಯ್ ಮ್ಹಳ್ಳಾ ಉಪ್ರಾಂತ್ ಪಾಂಬೂರಾಂತ್ ಆಸ್ತಾ ಕಥೋಲಿಕ್ ಸಭೆನ್ ಚಲೊಂವ್ಚಾ ಮಾನಸ ಬುದ್ಧಿಮಾಂದ್ ಭುರ್ಗಾಂಚಾ ಇಸ್ಕೊಲಾಕ್ ಭೆಟ್ ಕರ್ಚಿ, ಉಪ್ರಾಂತ್ ಸರ್ವ್ ಧರ್ಮ ಸಮನ್ವಯಾಚೊ ಸಂಕೇತ್ ಜಾವ್ನ್ ಕುಂಜಾರುಗಿರಿ ಪಾಜಕ ಕೇತ್ರಾಕ್ ಭೆಟ್, ಥಂಯ್ ಥಾವ್ನ್ ಮಲ್ತೆ ಬಂದ್ಪಾಕ್ ಯೇವ್ನ್ ಸೈಂಟ್ ಮೇರಿಸ್ ಐಲ್ಯಾಂಡ್ (ದ್ವೀಪ್)ಕ್ ವೆಚೆಂ ಆನಿ ಉಪ್ರಾಂತ್ಲೊ ವೇಳ್ ಥಂಯ್ ಖರ್ಚುಂಚೊ ಮ್ಹಣ್ ಏಕ್ ಯೋಜನ್ ಕೆಲೆಂ. ತ್ಯಾ ಪ್ರಕಾರ್ ಸರ್ವ್ ತಯಾರಾಯ್ ಜಾಲಿ ಆನಿ ಮಾರ್ಚಾಚಿ 23 ತಾರಿಕ್ ಉದೆಲಿಚ್.

ಸಕಾಳಿಂ 8:00 ವೊರಾರ್ ನಾಂವಾ ದಿಲ್ಲಿಂ ಸಮೇಸಾಂ ಇಗರ್ಜೆಚಾ ಮಿನಿ ಸಾಲಾಂತ್ ಜಮ್ಲಾಂವ್. ಥಂಯ್ಸರ್ ಸಕಾಳಿಂಚೊ ಫಳಾಹಾರ್ ತಿರುನ್ ನಾಂವಾ ರಿಜಿಸ್ಟರ್ ಕರ್ನ್ 8:30 ವೊರಾರ್ ಬಸ್ತಾರ್ ಚಡ್ಲಾಂವ್. ಆಮಿಂ ಒಟ್ಟುಕ್ 45 ಜಣ್ (ಭುರ್ಗಿಂ ಆನಿ ವ್ಹಡಾಂ) ಆಸ್ಲಾಂವ್. 8:40 ಕ್ ಆಮ್ಚೆಂ ಪಯ್ಣ್ ಆರಂಭ್ ಜಾಲೆಂ. ಆಮ್ಚೆ ಸಾಂಗಾತಾ, ಬ್ರಹ್ಮಾವರ್ಚೊ ಮಾನಾದಿಕ್ ಬಾಪ್ ವಿಲ್ಸನ್ ಆಂದ್ರಾದೆ, ಕಾಪುಜೆನ್ (ಮರಿಯ ಕ್ವಾಡ್ರಸಾಚೊ ಭಾವ್) ಆಸ್ಲೆ. ಮ್ಹಲ್ವಡೊ ಭಾವ್ ಡೇವಿಡ್ ಡಿಸಿಲ್ವಾಚ್ಯಾ ಮಾಗ್ಣ್ಯಾ ಸವೆಂ ಪಯ್ಣ್ ಆರಂಭ್ ಜಾಲೆಂ. ಪಯ್ಣ್ ದೋನ್ ಭಾಗ್ ಕರ್ನ್ ಆಮಿಂ ವಿಂಗಡ್ಲೆಂ. ಪಯ್ಣಿಂ ಮಾನಸಾಕ್ ಆಮಿ ಗೆಲ್ಯಾಂವ್. ಥಂಯ್ಸರ್ ಆಮ್ಚಾ ಥೊಡ್ಯಾ ಸಾಂದ್ಯಾಂನಿ ಜೆಜುಚಿ ಖುರ್ಸಾಚಿ ವಾಟ್ ದೃಶ್ಯಾ ರುಪಾರ್ ಥಂಯ್ಚಾ ಭುರ್ಗಾಂ ತಶೆಂ ಟೀಚರಾಂ ಮುಕಾರ್ ಕರ್ನ್ ದಾಕಯ್ಲೆ. ಉಪ್ರಾಂತ್ ಥಂಯ್ಚಾ ಭುರ್ಗಾಂ ಥಾವ್ನ್ ಥೊಡೆ ಡ್ಯಾನ್ ಆಸ್ಲೆ. ಶ್ರೀ ಜೋಸೆಫ್ ಸಲ್ವಾನ್ಟಾಚೊ ತ್ಯಾ ದೀಸ್ ಜಲ್ಮಾ ದಿವಸ್ ಜಾಲ್ಲ್ಯಾನ್ ಥಂಯ್ಸರ್ ಕೇಕ್ ಕಾತರ್ನ್ ಸರ್ವಾಂಕಿ ವಾಂಟ್ಲೆ. ಭುರ್ಗಾಂನಿ ತಾಕಾ 'ಹೆಪ್ಪಿ ಬರ್ತ್ಡೇ' ಗೀತ್ ಗಾವ್ನ್ ಉಲ್ಲಾಸಿಲೆಂ. ಆಮಿಂ ಜಮೊ ಕೆಲ್ಲೆ ರುಪಯ್ 10,100/- ಥಂಯ್ಚಾ ಸಂಚಾಲಕಿ ಕುಮಾರಿ ರೆಮೇಡಿಯಾ ಡಿಸೋಜಾಕ್ ಹಸ್ತಾಂತರ್ ಕೆಲೆ. ಉಪ್ರಾಂತ್ ಥಂಯ್ ಥಾವ್ನ್ ಆಮಿ ಕುಂಜಾರುಗಿರಿ ದೀವ್ ಪಳೆವ್ನ್ 12:00 ವೊರಾರ್ ಮಲ್ತೆ ಬಂದ್ಪಾಕ್ ಪಾವ್ಲಾಂವ್. ಥಂಯ್ ಅರ್ಧಂ ವೊರ್ ರಾಕ್ಲಾ ಉಪ್ರಾಂತ್ ಆಮಿ ಬೊಟರ್ ಬಸೊನ್ ಸೈಂಟ್



ಮೇರಿಸ್ ಐಲ್ಯಾಂಡಾಕ್ ಆಮ್ಚೆಂ ಪಯ್ಣ್ ಆರಂಭ್ ಕೆಲೆಂ. ಹಾಂಗಾ ಥಾವ್ನ್ ಆಮ್ಚಾ ಪ್ರವಾಸಾಚೊ ದುಸ್ರೊ ಭಾಗ್ ಆರಂಭ್ ಕೆಲೊ. ಸುಮಾರ್ 1:15 ವರಾರ್ ಸೈಂಟ್ ಮೇರಿಸ್ ಐಲ್ಯಾಂಡಾಕ್ ಪಾವ್ಲಾಂವ್. ಏಕ್ ವಿಶಿಷ್ಟ್ ಥರಾಚೊ ಅನುಭವ್ ತ್ಯಾ ಪಯ್ಣಾರ್! ಉದ್ಯಾ ವಯ್ಲಾನ್ ಪಯ್ಣ್ ಕರ್ತಾನಾ ಥೊಡ್ಯಾಂಕ್ ಎಕಾ ರಿತಿಚಿ ಕಾವ್ಣೆಣಿ ಆನಿ ಭಿರಾಂತ್ ತಶೆಂ ಕುದ್ಯಾಕ್ ಪಾವ್ಲಾ ಉಪ್ರಾಂತ್ ಥಂಯ್ಸರ್ ಆಸ್ಲಾ ರೆಸ್ಪ್ ಹೊಸಾಂತ್ ಬಸೊನ್ ಆಮಿಂ ಎಕಾಮೆಕಾಚಿ ವಳ್ಕೊಕ್ ಸಾಂಗೊನ್ ಸಂತೊಸ್ ಪಾವ್ಲಾಂವ್. ಉಪ್ರಾಂತ್ ಜೆವಾಣ್ ಕರ್ನ್ ಕುದ್ಯಾಚೆಂ ವೀಕ್ಷಣ್ ಕರುಂಕ್ ಗೆಲ್ಯಾಂವ್. ಥಂಯ್ಚಾ ಪ್ರಕೃತೆಚಿ ಆ ವಿಶಿಷ್ಟ್ ಸೊಭಾಯ್ ಪಳೆವ್ನ್ಚೆ ಅನುಭವ್ ಕರಿಜಾಯ್ ಸೊಡ್ಲ್ಯಾರ್ ಉತ್ರಾಂನಿ ವರ್ಣುಂಕ್ ಅಸಾಧ್ಯ್. ಉಪ್ರಾಂತ್ ಥೊಡೆ ಖೆಳ್ ಪಂದ್ಯಾಟ್ ಶ್ರೀ ಸಂತೋಷ್ ಕರ್ನೇಲಿಯೊ, ಶ್ರೀಮತಿ ಮಾರಿಯ ಕ್ವಾಡ್ರಸ್ ಆನಿ ಶ್ರೀಮತಿ ರೋಜೆ ಕ್ವಾಡ್ರಸಾನ್ ಚಲೊವ್ನ್ ವ್ಹೆಲೆ. ಸಾಂಜೆರ್ ಪಾಂಚ್ ವರಾರ್ ಆಮಿಂ ಪಾಟಿಂ ಭಾಯ್ರ್ ಸರ್ಲಾಂವ್ ಅಶೆಂ ಸಾಂಜೆಚ್ಯಾ 6:00 ವರಾಂ ಭಿತರ್ ಆಮಿಂ ಆಮ್ಚಾ ಆಮ್ಚಾ ಘರಾ ಪಾವ್ಲಾಂವ್.

ಎಕ್ ದುಸ್ರೊಚ್ ಅನುಭವಾಚೊ ವಿಶಿಷ್ಟ್ ರಿತಿಚೊ ಪ್ರವಾಸ್ ಆಮಿ ಕರೆಜ್ವಾಂತ್ ಕೆಲೊ. ಸಕ್ಪಾಂಕಿ ಬರೆಂ ಜಾಲೆಂ. ತಾಂಚೊ ತಾಂಚೊ ಅನುಭವ್ ಸಾಂಗಾನಾ ಮಾನಸಾಂತ್ ಕೆಲ್ಲ್ಯಾ ಖುರ್ಸಾವಾಟೆಕ್ ಮಸ್ ಪ್ರಶಂಸಾ ವ್ಯಕ್ತ ಜಾಲಿ. ಆನಿ ಮುಕಾರ್ ಆವ್ಕಾಸ್ ಮೆಳ್ಳಾರ್ ಅಸಲೆಂಚ್ಚ್ ಕಾರ್ಯಕ್ರಮ್ ದವರುಂಕ್ ಜಾಯ್ ಮ್ಹಣೊನ್ ಸಕ್ಪಾಂ ಥಾವ್ನ್ ಅಭಿಪ್ರಾಯ್ ಆಯ್ಲಿ.

ಎಲ್.ಡಿ. ವೆಲಂಕಣಿ ವಾಡೊ

ಗಾಯನ್ ಮಂಡಳಿಚಿ ವರದಿ

ಆಮ್ಚಾ ಫಿರ್ಗಜೆಚಿ ಗಾಯಾನ್ ಮಂಡಳಿ ಜಿವಾಳ್ ಕರ್ಚ್ಯಾ ಉದ್ದೇಶಾನ್ ಡಿಸೆಂಬರ್ 16, 2013ವರ್ ಸೊಮಾರಾ, ಸಾಂಜೆಚ್ಯಾ 5:00 ವರಾರ್ ಗಾಯಾನ್ ಮಂಡಳಿಚಿ ಜಮಾತ್ ವಿಗಾರಾಚ್ಯಾ ಘರಾ ಜಮ್ಲಿ. ಹ್ಯಾ ಜಮಾತೆಕ್ 15 ಸಾಂದೆ ಹಾಜರ್ ಆಸ್ಲೆ.

ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಹಾನ್ ಮಟ್ಟಿಂ ಮಾಗ್ಣೆಂ ಶಿಕವ್ನ್, ಜಮಾತ್ ಪ್ರಾರಂಭ್ ಕೆಲಿ. ತೊ ಮ್ಹಣಾಲೊ- “ಗಾಯಾನಾ ದ್ವಾರಿಂ ಆಮಿಂ ದೆವಾಕ್ ದೊಡ್ಡ್ಯಾನ್ ಮಹಿಮಾ ದಿತಾಂವ್ ಆನಿ ಹೆರಾಂಕ್ಯಾ ಮಾಗ್ಣೆಂ ಕರುಂಕ್ ಆಧಾರ್ ದಿತಾಂವ್. ಗಾಯಾನ್ ಮಂಡಳಿಕ್ ಲಿತುರ್ಜಿ ಚಲವ್ನ್ ವರ್ಜಿ ವರ್ತಿ ಜವಾಬ್ದಾರಿ ಆಸಾ”.

ಗಾಯನ್ ಮಂಡಳಿ ಬರ್ಯಾ ರಿತಿನ್ ಚಲವ್ನ್ ವರ್ಜಾ ಖಾತಿರ್, ಏಕ್ ಅಧ್ಯಕ್ಷ್ ಆನಿ ಕಾರ್ಯದರ್ಶಿಚಿ ಗರ್ಜ್ ಆಸಾ ಮ್ಹಣ್ ತೊ ಮ್ಹಣಾಲೊ. ಹ್ಯಾ ಖಾತಿರ್ ಅಧ್ಯಕ್ಷಿಣ್ ಜಾವ್ನ್ ಶ್ರೀಮತಿ ಜೊವಿಟಾ ಫೆರ್ನಾಂಡಿಸ್ ಆನಿ ಕಾರ್ಯದರ್ಶಿ ಜಾವ್ನ್ ಶ್ರೀಮತಿ ಲವೀನ ಸಿಕ್ಲೇರಾ, ಸರ್ವಾನುಮತೆನ್ ವಿಂಚುನ್ ಆಯ್ಲಿಂ.

ರೆಸ್ಪೆಕ್, ಅರ್ಗಾಂ, ಮೊರ್ನಾಂ ಆನಿ ಮೊರ್ನಾಂಚ್ಯಾ ಮಿಸಾಂಕ್ ನಿರ್ದಿಷ್ಟ್ ಐವಜ್ ಠರಾಯ್ಲೊ ಆನಿ ತೊ ಐವಜ್ ಕೊಯರಾಚ್ಯಾ ಫಂಡಾಕ್ ಜಮೊ ಕರ್ಚೊ ಆನಿ ಹ್ಯಾ ಖಾತಿರ್ ಬ್ಯಾಂಕ್ ವಿವರ್ ಅಧ್ಯಕ್ಷಾಕ್ ಹಸ್ತಾಂತರ್ ಕರ್ತಾಂ ಮ್ಹಣ್ ವಿಗಾರಾನ್ ತಿಳ್ಲೆಂ.

ನವೆಂಬರಾಚ್ಯಾ 22 ತಾರೀಕ್ ಪಾತ್ರೊನ್ ಸಾಂತ್ ಸಿಸಿಲಿಯಾಚೆಂ ಫೆಸ್ಟ್ ಗಾಯಾನ್ ಮಂಡಳಿನ್ ಆಚರಣ್ ಕರ್ಚೆಂ ಮ್ಹಣ್ನೆಯೇ ನಿರ್ಧಾರ್ ಘೆತ್ಲೊ. ಸಾಧ್ಯ್ ಜಾಲ್ಯಾರ್ ಸಾಂದ್ಯಾಂನಿ ವರ್ಸಾಕ್ ಏಕ್ ಪಾವ್ಟಿ ಎಕಾ ದಿಸಾಚ್ಯಾ ಪ್ರವಾಸಾಕ್ ವೆಚೆಂ ಮ್ಹಣ್ ನಿರ್ಧಾರ್ಲೆಂ.

ಆಯ್ತಾರಾ ವ ಇತರ್ ಮಿಸಾಂಕ್ ಗಿತಾಂ ವಿಂಚ್ಚಿಂ, ಎಕೊಡೆಂ ಆನಿ ದೊಡೆಂ ಗಾಯಾನ್ ಗಾಯ್ತಲ್ಯಾಂಚಿ ವಿಂಚವ್ಣಿ, ಇತ್ಯಾದಿ ವಿಗಾರಾಚಿ ಸಲಹಾ ಘೆವ್ನ್ ಅಧ್ಯಕ್ಷಿಣಿಚಿ ಜವಾಬ್ದಾರಿ ಜಾವ್ನ್ಸ್ತಲಿ. ಕಾರ್ಯದರ್ಶಿಕ್ ಜಮಾತೆಂಚಿ ವರದಿ ಆನಿ ಹಾಜರಿ ಬೂಕ್ ದವ್ರುಂಚಿ ಜವಾಬ್ದಾರಿ ದಿಲಿ. ಮಟ್ವಾ ಅರ್ಗಾಂ ದ್ವಾರಿಂ ಜಮಾತ್ ಸಂಪಯ್ಲಿ.

ಹರ್ಯೆಕಾ ಬುದ್ಧಾರಾ ಸಾಂಜೆರ್ 5:30 ವರಾರ್ ಗಾಯನ್ ಮಂಡಳಿಚೆಂ ಅಭ್ಯಾಸ್ ಚಲವ್ನ್ ವರ್ತಾಂವ್. ಆಯ್ತಾರಾ 8 ವರಾಂಚೆ ಮಿಸಾ, ಫೆಸ್ಟ್ ಮಿಸಾಂ, ಇತ್ಯಾದಿಂಚಿ ಲಿತುರ್ಜಿ ಬರ್ಯಾನ್ ಚಲವ್ನ್ ವರುಂಕ್ ಗಾಯನ್ ಮಂಡಳಿ ಕುಮಕ್ ಕರ್ತಾ. ಸನ್ವಾರಾ ಸಾಂಜೆಚೆಂ 4:30 ವರಾಂಚ್ಯಾ ಭುರ್ಗ್ಯಾಂಚ್ಯಾ ಮಿಸಾಚಿಂ ಗಾಯಾನಾಂ ಸಿಸ್ಟರ್ ಎಡ್ರಿಯಾನ್ ಆನಿ ಶ್ರೀಮತಿ ವನಿತಾ ಫೆರ್ನಾಂಡಿಸ್ ಭುರ್ಗ್ಯಾಂ ಸಾಂಗಾತಾ ಚಲವ್ನ್ ವರ್ತಾತ್.

ಆಸಕ್ತ್ ಆಸ್ಲಲ್ಯಾ ಫಿರ್ಗಜೆಗಾರಾಂಕ್ ಗಾಯನ್ ಮಂಡಳಿಕ್ ಸೆವುಂಕ್ ಅವ್ಕಾಸ್ ಆಸಾ.

ಲವೀನಾ ಸಿಕ್ಲೇರಾ-ಕಾರ್ಯದರ್ಶಿ



S.M.S. JOKES

- A sleeping beggar puts a notice in front of him "Please don't make noise by dropping coins, use currency notes only."
- The woman who invented the phrase "All men are the same", was a Chinese woman who had lost her husband in a crowd in China.
- What is the difference between a girl friend and a wife?

A girlfriend answers all your questions and a wife questions all your answers.

- Laziness is nothing but resting before you get tired.
- Don't break anybody's heart, they have only one. Break their bones, they have 206.
- Forget about changing the country or changing the World. Once you are married, you can't even change the TV Channel.

ಕಥೋಲಿಕ್ ಸ್ತ್ರೀ ಸಂಘಟನಾಚಿ ವರದಿ

ಕಥೋಲಿಕ್ ಸ್ತ್ರೀ ಸಂಘಟನ್, ಮೌಂಟ್ ರೋಜರಿ ಘಟಕಾಂತ್ ಪ್ರಸ್ತುತ್ 50 ಸಾಂದೆ ಆಸಾತ್. ಮಹಿನ್ಯಾಚಾ ಪಯ್ಲ್ಯಾ ಸನ್ವಾರಾ, ಸಾಂಜೆಚ್ಯಾ ಮಿಸಾ ಉಪ್ರಾಂತ್, ಆಮಿಂ ಜಮಾತ್ ಚಲವ್ನ್ ವರ್ತಾಂವ್. ಸುಮಾರ್ 75-80 ಠಕ್ಕೆ ಸಾಂದೆ ಹ್ಯಾ ಜಮಾತೆಂಕ್ ಹಾಜರ್ ಜಾತಾತ್, ತಿ ದಾಧೊಸ್ಕಾಯೆಚಿ ಗಜಾಲ್.

ಪಾಟ್ಲ್ಯಾ ದಿಸಾನಿಂ ಫಿರ್ಗಜೆಂತ್ ಆಮಿಂ ದಿಲ್ಲಿ ಸೆವಾ-

- ☞ ನತಲಾಂ ಫೆಸ್ತಾ ಸಂದರ್ಭಾರ್, ಇಗರ್ಜೆಚಿ ನಿತಳಾಯ್ ಕೆಲಿ
- ☞ ನವೆಂಬರ್ 17, 2013 ತಾರಿಕೆರ್ ಆಮಿಂ ಚಲವ್ನ್ ವೆಲ್ಲ್ಯಾ ವಾಡ್ಯಾವಾರ್ ಕ್ವಿಜ್ ಸ್ಪರ್ಧ್ಯಾಂತ್ ಜೆಕ್ಲೆಲ್ಯಾ ವಾಡ್ಯಾಂಕ್ ಫಿರ್ಗಜ್ ದಿಸಾ (ಜನೆರ್ 5, 2014) ಬಹುಮಾನಾಂ ವಾಂಟ್ಲಿಂ.
- ☞ ಫಿರ್ಗಜ್ ದಿಸಾಚೆ ಆದ್ಲೆ ರಾತಿಂ, ಸಬಾರ್ ಸ್ತ್ರೀಯಾಂನಿ ರಾಂದ್ವಾ ಕಾಮಾಂತ್ ಸೆಹಕರಿಲೆಂ.

- ☞ ಫಿರ್ಗಜ್ ದಿಸಾ, ಆಮಿಂ ಸರ್ವ್ ಸ್ತ್ರೀಯೊ ಆಮ್ಚೆಂ ಸಮವಸ್ ನೆಸುನ್, ಸ್ವಯಂ ಸೇವಕ್ ಜಾವ್ನ್ ಲೋಕಾಕ್ ಜೆವಾಣ್ ವಾಡ್ಲಿ ಜವಾಬ್ದಾರಿ ಚಲವ್ನ್ ವೆಲಿ.

- ☞ ನವೆಂಬರ್ 10 ತಾರಿಕೆರ್ ವಾರಾಡೊ ಕಥೋಲಿಕ್ ಸಭೆ ಸಾಂಗಾತಾ ಮೆಳುನ್ ವಾರಾಡೊ ಸ್ತ್ರೀ ಸಂಘಟನಾನ್ ಸಂಪನ್ಮೂಳ್ ವ್ಯಕ್ತಿ ದಾಕ್ಟರ್ ಅಂಜಲಿ M.S. (OBG) ಸ್ತ್ರೀ ರೋಗ್ ತಜ್ಞ್



- ☞ ಕೆ.ಎಮ್.ಸಿ., ಮಣಿಪಾಲ್ ಹಿಕಾ ಆಪವ್ನ್, ಸ್ತ್ರಿಯಾಂಚ್ಯಾ ಭಲಾಯ್ಕೆ ವಿಶಿಂ ಮಾಹೆತ್ ಶಿಬಿರ್, ಆಮ್ಚಾ ಫಿರ್ಗಜೆಚ್ಯಾ ಇಸ್ಕೊಲಾಂತ್ ಚಲವ್ನ್ ವೆಲಾಂ. ಹಾಂತು ಸಬಾರ್ ಸ್ತ್ರೀಯಾಂನಿ ಭಾಗ್ ಘೆಲ್ಲೊ.

- ☞ ಕಲ್ಯಾಣ್ವಾರ್ ವಾರಾಡೊ ಮಟ್ಟಾರ್ ಮಾರ್ಚ್ 9, 2014 ವೆರ್ ಬ್ರಹ್ಮಾವರಾಂತ್ ಆಯೋಜಿತ್ ಕೆಲ್ಲ್ಯಾ 'ಅಂತರಾಷ್ಟ್ರೀಯ ಸ್ತ್ರೀಯಾಂಚ್ಯಾ ದಿಸಾ'ಚ್ಯಾ ಅಚರಣಾಕ್, ಆಮ್ಚಾ ಘಟಕಾಚ್ಯಾ 29 ಸ್ತ್ರಿಯಾನಿಂ ಪಾತ್ರ್ ಘೆತ್ಲಾ. ವಾರಾಡ್ಯಾಚೊ ಸುಮಾರ್ 300 ಸ್ತ್ರೀಯೊ ಹಾಂಗಾಸರ್ ಜಮ್ಲೆಲ್ಲೊ. ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಶ್ರೀಮತಿ ರೋಜಿ ವಿಲಿಯಂ ಪಿಂಟೊ,

“ಸಕಾರಾತ್ಮಕ್ ಬದ್ಲಾವಣೆಂತ್

ಸ್ತ್ರೀಯಾಂಚೆಂ ಮೆತೆರ್ಪಣ್”

ವೆಷಯಾಚೆರ್ ಉಲಯ್ಲಿ. 2:00

ವರಾಂ ಥಾವ್ನ್ ಸಾಂಸ್ಕೃತಿಕ

ಕಾರ್ಯಕ್ರಮ್ ಆಸ್ಲೆಂ ಹ್ಯಾ

ಸಾಂಸ್ಕೃತಿಕ ಕಾರ್ಯಕ್ರಮಾಂತ್,

ಹರ್ಯೆಕಾ ಘಟಕಾಕ್, ಸ್ತ್ರೀಯಾಂನಿ

ವಿವಿಧ್ ಜಾಗ್ಣಾನಿಂ ಫುಡೆ ಕರ್ಚ್ಯಾ

ವಿವಿಧ್ ಸಮಸ್ಯಾಂ ವಿಶ್ವಾಂತ್,

ಎಕೀಕ್ ವಿಷಯ್ ದಿಲ್ಲೊ. ಹ್ಯಾ

ವಿಷಯಾಚೆರ್ ಕೊಲಾಜ್ ಆನಿ ಧಾ

ಮಿನುಟಾಂಚೊ ನಾಟ್ಯುಳೊಯಿ ಪ್ರದರ್ಶಿತ್ ಕರುಂಕ್ ಆಸ್ಲೆಲ್ಲೊ. ಆಮ್ಚಾ

ಘಟಕಾಕ್ ‘ಸ್ತ್ರೀಯಾಂಚಿ ದೊಡಿ ಜವಾಬ್ದಾರಿ’ ಮ್ಹಳ್ಳೊ ವಿಷಯ್ ದಿಲ್ಲೊ.

ಹಾಚೆರ್ ಆಮಿಂ ತಯಾರ್

ಕೆಲ್ಲೆಂ ಕೊಲಾಜ್ ಆನಿ ನಾಟ್ಯುಳೊ ಸರ್ವಾಂಚ್ಯಾ ಮೆಚ್ಚಣೆಕ್ ಪಾತ್ರ್ ಜಾಲೊ. ಸುಮಾರ್ 23 ಸ್ತ್ರೀಯಾಂನಿ

ನಾಟ್ಯುಳ್ಯಾಂತ್ ಪಾತ್ರ್ ಘೆತ್ಲೆಲ್ಲೊ.



ಸಬಾರ್ ಸ್ತ್ರೀಯೊ ಇತರ್ ಸಂಘ್ ಸಂಸ್ಥಾನ್ಯಾಂನಿಂಯ್ ತಾಂಚಿ ಸೆವಾ ದೀವ್ನ್ ಆಸಾತ್. ಗಾಯಾನ್ ಮಂಡಳಿಂತ್

ಆನಿ ಗೊವ್ಳಿಕ್ ಮಂಡಳೆಂತ್ ಸಬಾರ್ ಸ್ತಿಯೊ ಸಾಂದೆ ಜಾವ್ನಾಸಾತ್.

- ಆಮ್ಚಾ ಘಟಕಾಚಿ ಶ್ರೀಮತಿ ರೀಟಾ ಲುವಿಸ್, ಸಾಂತ್ ಆಂತೊನ್ ವಾಡ್ಯಾಚಿ ನವಿ ಗುರ್ಕಾರ್ನ್ ಜಾವ್ನ್ ಚುನಾಯಿತ್ ಜಾಲ್ಯಾ.
- ಲಿತುರ್ಜೆಂತ್ ಆಮಿಂ ಕ್ರಿಯಾಳ್ ರಿತಿನ್ ಭಾಗ್ ಘೆತಾಂವ್.
- ಥೊಡೆ ಸಾಂದೆ ದೊತೊರ್ನ್ ಶಿಕಯ್ತಾತ್.

ಉರ್ಬೆಸ್ತ್ ಸಾಂದೆ, ಆಮ್ಚಾ ಘಟಕಾಂತ್ ಆಸಾತ್ ಮ್ಹಳ್ಳಿ ದಾದೊಸ್ಕಾಯೆಚಿ ಗಜಾಲ್. 25 ವರ್ಸಾಂ ವಯ್ಲ್ಯಾ ಸರ್ವ್ ಸ್ತ್ರೀಯಾಂಕ್ ಸ್ತ್ರೀ ಸಂಘಟನಾಂತ್ ಭರ್ತಿ ಜಾಂವ್ಕ್ ಆವ್ಕಾಸ್ ಆಸಾ.

ಜ್ಯೋತಿ ಲುವಿಸ್, ಕಾರ್ಯದರ್ಶಿ

ಆಲ್ತಾರ್ ಭುರ್ಗಿಂ ಆನಿ ಮರಿಯಾಳ್ ಸೊಡಲಿಟಚಾ ಭುರ್ಗ್ಯಾಂಚೊ ದೀಸ್ ಆಚರಣ್



ಆಲ್ತಾರ್ ಭುರ್ಗಿಂ ಆನಿ ಮರಿಯಾಳ್ ಸೊಡಲಿಟ ಭುರ್ಗ್ಯಾಂಚೊ ದೀಸ್ ಹ್ಯಾಚ್ ಫೆಬ್ರವರಿ ಮಹಿನ್ಯಾಚಾ 9 ತಾರಿಕೆರ್ ಸಕಾಳಿಂ 8:00 ವೊರಾಂಚಾ ಅರ್ಗಾಂ ಮಿಸಾ ಸವೆಂ ಆಚರಣ್ ಕೆಲೊ. ಸರ್ವ್ ಭುರ್ಗ್ಯಾಂನಿ ಲಿತುರ್ಜೆಂತ್ ಕಾರ್ಯಾಳ್ ಜಾವ್ನ್ ಭಾಗ್ ಘೆತ್ಲೊ. ಉಪ್ರಾಂತ್ ಇಗರ್ಜೆಚಾ ಮಿನಿ ಸಾಲಾಂತ್ ಏಕ್ ಮಟ್ಟೆಂ ಕಾರ್ಯಕ್ರಮ್ ಮಾಂಡುನ್ ಹಾಡ್ಲೆಂ. ವೆದಿರ್ ಆಸ್ಲಲ್ಯಾ ಮಾನಾಧಿಕ್ ವಿಗಾರ್ ಬಾಪ್ ಫಿಲಿಪ್ ನೆರಿ ಆರಾನ್ಟಾ, ಇಸ್ಕೊಲಾಚಿ ಮುಕೆಲ್ ಮೆಸ್ಸಿಣ್ ಸಿಸ್ಟರ್ ಎಡ್ವಿಯಾನ್ ಆನಿ ಹಾಜರ್ ಆಸ್ಲಲ್ಯಾ ಸರ್ವಾಂಕ್ ಓರಿಯಲ್ ಸಿಕ್ವೆರಾನ್ ಸ್ವಾಗತ್ ಕೆಲೊ. ಉಪ್ರಾಂತ್ ದೊನೀ ಮೆಳಾಂ ಥಾವ್ನ್ ವರ್ದಿ ಮಂಡನ್ ಕೆಲ್ಯೊ. ವಿಗಾರ್ ಬಾಪಾಂನಿ ತಾಂಚ್ಯಾ ಸಂದೇಶಾಂತ್ ದೊನೀ ಮೆಳಾಂಕ್ ಜವಾಬ್ದಾರಿ ವಹಿಸುನ್ ದೀವ್ನ್, ಸರ್ವಾಂನಿ ಇಗರ್ಜೆಚಾ ಕಾಮಾಂತ್ ಉರ್ಬಾ ದಾಕಂವ್ಕ್ ಜಾಯ್ ಮ್ಹಣ್ ಉತ್ತೇಜನ್ ದಿಲೆಂ. ಜೊಸ್ತನ್ ಮಸ್ಕರೇನ್ವಸಾನ್ ಧನ್ಯವಾದ್ ಪಾಟಯ್ಲೆ, ವಿವಿಧ್ ಸ್ಪರ್ಧೆ ಚಲವ್ನ್ ವರ್ನ್ ಜೆಕ್ಲಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಅರ್ಗಾಂ ಗಿತಾ ಸವೆಂ ಹೆಂ ಕಾರ್ಯಕ್ರಮ್ ಸಂಪಯ್ಲೆಂ.

ವನಿತಾ ಫೆರ್ನಾಂಡಿಸ್, ಲೂಡ್ಸ್ ವಾಡೊ

- Leaflet in my yesterday's newspaper "Are you an alcoholic? We can help. Call now". I called, it was a wine shop's offer. "Buy 5 and get 2 free".

1) Teacher : In which battle did Tippu Sultan die?

Student : His last one !

2) Teacher : Where was the Declaration of Independence signed?

Student : At the bottom of the page.

3) Teacher : What is the main reason for divorce?

Student : Marriage!

S.M.S.
JOKES



ಮೌಂಟ್ ರೋಜರಿ ಇಂಗ್ಲಿಷ್ ಇಸ್ಕೂಲಾಚಿ ವರ್ಧಿ

ವಾರ್ಷಿಕ್ ಖೆಚ್-ಪಂದ್ಯಾಚಿ



ಮೌಂಟ್ ರೋಜರಿ ಇಸ್ಕೂಲಾಚೊ ವಾರ್ಷಿಕ್ ಖೆಚ್-ಪಂದ್ಯಾಚ್ ಡಿಸೆಂಬರ್ 4 ತಾರಿಕೆರ್ ಚಲಯಿಲ್ಲೊ. ಹ್ಯಾ ಸಮಾರಂಭಾಚೆಂ ಧ್ವಜಾರೋಹಣ್ ಸಂಚಾಲಕಾ ಸವೆಂ, ಶ್ರೀ ವಿಶ್ವನಾಥ್, ಪೊಲಿಸ್ ಅಧಿಕಾರಿ ಹಾಣೆಂ ಚಲವ್ನ್ ವೆಲೆಂ. ಹ್ಯಾ ಕ್ರೀಡಾಕೂಟಾಂತ್ ಮುಖೆಲ್ ಮೇಸ್ತಿರ್ನ್, ಶಿಕ್ಷಕ-ರಕ್ಷಕ ಸಂಘಾಚಿ ಅಧ್ಯಕ್ಷಿಣ್, ಇಸ್ಕೂಲಾಚಿಂ ಶಿಕ್ಷಕ-ಶಿಕ್ಷಕಿ ಆನಿ ಸಿಬ್ಬಂದಿ ವರ್ಗ್ ಹಾಜರ್ ಆಸ್ಲಿಂ. ಉಪ್ರಾಂತ್ ಭುರ್ಗ್ಯಾಂಕ್ ವಿವಿಧ್ ಸ್ಪರ್ಧೆ ಚಲೊವ್ನ್ ವೆಲೆ.

ಪ್ರಶಸ್ತಿ ಜೊಡ್ಲ್ಲ್ಯಾ ಭುರ್ಗ್ಯಾಂಕ್ ಸನ್ಮಾನ್



ರಾಜ್ಯ್ ಆನಿ ರಾಷ್ಟ್ರ ಮಟ್ಟಾಂತ್ ವಿವಿಧ್ ಖೆಳಾಂತ್ ಭಾಗ್ ಘೆವ್ನ್ ಪ್ರಶಸ್ತಿ ಆಪ್ಣಾಯಿಲ್ಲಾ ವಿದ್ಯಾರ್ಥಿಂಕ್ ಪುರ್ಶಾಂವಾರ್ ಸಂತೆಕಟ್ಟೆ ಸ್ಟೇಟ್ ಬ್ಯಾಂಕಾ ಥಾವ್ನ್ ಮೌಂಟ್ ರೋಸರಿ ಇಸ್ಕೂಲಾಚ್ಯಾ ಮೈದಾನಾ ಪರ್ಯಾಂತ್ ಹಾಡ್ನ್ ಸನ್ಮಾನ್ ಕಾರ್ಯಂ ಚಲಯ್ಲೆಂ. ಹ್ಯಾ ಕಾರ್ಯಕ್ರಮಾಕ್

ಉಡುಪಿ ಜಿಲ್ಲೆಚೊ ಶಾಸಕ್ ಶ್ರೀ ಪ್ರಮೋದ್ ಮಧ್ವರಾಜ್ ಹಾಜರ್ ಆಸೊನ್ ಭುರ್ಗ್ಯಾಂಕ್ ಉಲ್ಲಾಸಿಲೆಂ.

ವಾರ್ಷಿಕ್ ಕೋಶ್ರವ್

ಮೌಂಟ್ ರೋಜರಿ ಇಸ್ಕೂಲಾಚೊ ವಾರ್ಷಿಕ್ ಕೋಶ್ರವ್



ಡಿಸೆಂಬರ್ 19 ತಾರಿಕೆರ್ ಸಾಂಜೆರ್ 5:30 ವರಾರ್ ಇಸ್ಕೂಲಾಚಾ ಉಗ್ತಾ ಮೈದಾನಾರ್ ಮಾಂಡುನ್ ಹಾಡ್ಲೆಲ್ಲೊ. ಹ್ಯಾ ಕಾರ್ಯಾಚೆಂ ಅಧ್ಯಕ್ಷಪಣ್ ಇಸ್ಕೂಲಾಚೆ ಸಂಚಾಲಕ್ ಮಾನಾದಿಕ್ ಬಾಪ್ ಫಿಲಿಪ್ ನೆರಿ ಆರಾನ್ಹಾನ್ ಘೆತ್ಲೆಂ. ಮುಕೆಲ್ ಸಯ್ ಜಾವ್ನ್ ಸಿಸ್ಟರ್ ರಿಯಾನಾ ಡಿಸೋಜಾ - ಸಚೇತಕಿ, ಮಂಗ್ಳುರ್ ಪ್ರಾಂತ್ಯ್ ಮಾನಾಚೆ ಸಯ್ ಜಾವ್ನ್ ಶ್ರೀ ನಾಗೇಶ್ ಶ್ಯಾನ್ಭಾಗ್ - ಬಿ.ಇ.ಬಿ. ಬ್ರಹ್ಮಾವರ್, ಶ್ರೀ ಸತೀಶ್ ನಾಯಕ್, ಅಧ್ಯಕ್ಷ ಗ್ರಾಮ ಪಂಚಾಯತ್, ಕಲ್ಯಾಣಪುರ್, ಶ್ರೀ ಜೆರಿ ವಿನೆಂಟ್ ಡಾಯಸ್ - ಉಪಾಧ್ಯಕ್ಷ ಮೌಂಟ್ ರೋಜರಿ ಫಿರ್ಗಜ್, ಶ್ರೀಮತಿ ಎಲ್ವೀರಾ ಮಸ್ಕರೇಸ್ವರ್- ಶಿಕ್ಷಕ ರಕ್ಷಕ ಸಂಘಾಚಿ ಅಧ್ಯಕ್ಷಿಣ್ ಆನಿ ಇಸ್ಕೂಲಾಚಿ ಮುಕೆಲ್ ಮೆಸ್ತಿರ್ನ್ ಸಿಸ್ಟರ್ ಎಡ್ರಿಯಾನ್ ಹಾಜರ್ ಆಸ್ಲಿಂ.

ಇಸ್ಕೂಲಾಚಿ ಶಿಕ್ಷಕಿ ವನಿತಾ ಫೆರ್ನಾಂಡಿಸಾನ್ ಸ್ವಾಗತ್ ಕರ್ನ್ ಶಿಕ್ಷಕಿ ಮೀನಾ ಪಿಂಟೊನ್ ಧನ್ಯವಾದ್ ಪಾಟಯ್ಲೆ. ಇಸ್ಕೂಲಾಚಿ ವಿದ್ಯಾರ್ಥಿಣ್ ರಕ್ತಾ ಪಡಿಯಾರಾನ್ ಕಾರ್ಯಂ ನಿರ್ವಹಣ್ ಕೆಲೆಂ. ಮುಖೆಲ್ ಮೆಸ್ತಿರ್ನ್ ಇಸ್ಕೂಲಾಚಿ ವರ್ಧಿ ಮಂಡನ್ ಕೆಲಿ. ಸನ್ಮಾನ್ ಕಾರ್ಯಂ ಚಲವ್ನ್ ಸಾಂಸ್ಕೃತಿಕ ಕಾರ್ಯಕ್ರಮಾಂ ಸಂಗಿಂ ವಾರ್ಷಿಕ್ ಕೋಶ್ರವ್ ಸಂಪ್ಲೆ.

ನೆಣ್ಣುಲ್ಯಾಂ ಭುರ್ಗ್ಯಾಂಚೊ ದೀಸ್

ಮೌಂಟ್ ರೋಜರಿ ಇಸ್ಕೂಲಾಚಾ ನೆಣ್ಣುಲ್ಯಾಂ ಭುರ್ಗ್ಯಾಂಚೊ ದೀಸ್ ಹ್ಯಾಚ್ ಜನವರಿ ಮಹಿನ್ಯಾಚಾ 24 ತಾರಿಕೆರ್ ಸಾಂಜೆರ್ 5:30 ವೊರಾರ್ ಇಸ್ಕೂಲಾಚಾ



ಮೈದಾನಾರ್ 24.01.2014 ಥಾವ್ನ್ ಫೆಬ್ರವರಿ 2 ತಾರಿಕ್ ವರೆಗ್ ಚಲ್ಲೆಂ. ತರ್ರೆತಿಚ್ಯಾ ಸಮಾರೋಪ್ ಕಾರ್ಯಾಕ್ ಜಿಲ್ಲಾ ಪಂಚಾಯತಾಚೊ ಅಧ್ಯಕ್ಷ, ಉಪನಿರ್ದೇಶಕ್, ಜಿಲ್ಲಾ ದೈಹಿಕ್ ಶಿಕ್ಷಕಾಂಚೊ ನಿರ್ದೇಶಕ್, ತಾಲೂಕ್ ದೈಹಿಕ್ ಪರಿವೀಕ್ಷಕ್ ಸಾಂಗಾತಾ ಇಸ್ಕೂಲಾಚೊ ಸಂಚಾಲಕ್ ಆನಿ ಮುಕೆಲ್ ಮೆಸ್ಸಿಣ್ ಹಾಜರ್ ಆಸ್ಲೆಂ.

ಧಾವೆಚ್ಯಾ ಭುರ್ಗ್ಯಾಂಕ್ ಮುಕ್ಲ್ಯಾ ಪುಡಾರಾ ವಿಷ್ಯಾಂತ್ ಮಾಹೆತ್



ಸಭಾಸಾಲಾಂತ್ ಚಲಯ್ಲೊ. ಇಸ್ಕೂಲಾಚೆ ಸಂಚಾಲಕ್ ಮಾನಾದಿಕ್ ಬಾಪ್ ಫಿಲಿಪ್ ನೆರಿ ಆರಾನ್ಹಾನ್ ಹ್ಯಾ ಕಾರ್ಯಾಚೆಂ ಅಧ್ಯಕ್ಷಪಣ್ ಘೆತ್ಲೆಂ. ಮುಕೆಲ್ ಸಯೆ ಜಾವ್ನ್ ಶ್ರೀ ಮಧುಕರ್ - ಟಿ.ಪಿ.ಬಿ. ಬ್ರಹ್ಮಾವರ್, ಇಸ್ಕೂಲಾಚಿ ಮುಖೆಲ್ ಮೆಸ್ಸಿಣ್ ಸಿ. ಎಡ್ವಿಯಾನ್, ಶಿಕ್ಷಕ್-ರಕ್ಷಕ್ ಸಂಘಾಚಿ ಅಧ್ಯಕ್ಷಿಣ್ ಶ್ರೀಮತಿ ಎಲ್ವೀರಾ ಮಸ್ಕರೇನ್ಹಸ್ ಆನಿ ಸಾಂದೊ ಶ್ರೀ ವಿಜಯ್ ಸಿಕ್ಲೇರಾ ವದಿರ್ ಹಾಜರ್ ಆಸ್ಲೆಂ.

ಇಸ್ಕೂಲಾಚಿ ಶಿಕ್ಷಕಿ ಶ್ರೀಮತಿ ಕ್ಲೇನಿ ಮೇರಿ ಡಿಸೋಜಾನ್ ಕಾರ್ಯನಿರ್ವಹಣ್ ಕೆಲೆಂ. ಮುಕೆಲ್ ಮೆಸ್ಸಿಣ್ ಸಾಗತ್ ಕರ್ನ್ ಶಿಕ್ಷಕಿ ತುಷಾರಾನ್ ಧನ್ಯವಾದ್ ಪಾಟಯ್ಲೆ. ಶಿಕ್ಷಕಿ ಜ್ಯೋತಿ ಶೆಣೈನ್ ವರ್ದಿ ಮಂಡನ್ ಕೆಲಿ. ಸಾಂಸ್ಕೃತೀಕ್ ಕಾರ್ಯಕ್ರಮಾಂ ಸವೆಂ ಹೊ ದೀಸ್ ಸಂಪಯ್ಲೊ.

ಬೆಳಾಂತ್ ರಾಷ್ಟ್ರ ಮಟ್ಟಾರ್ ವಿಂಚುನ್ ಆಯಿಲ್ಲಾ ವಿಧ್ಯಾರ್ಥಿಂಕ್ ತರ್ರೆತಿ ಶಿಬಿರ್



ಮೌಂಟ್ ರೋಜರಿ ಇಸ್ಕೂಲಾಚೆ ವಿಧ್ಯಾರ್ಥಿ ರಾಷ್ಟ್ರ ಮಟ್ಟಾಂತ್ ಚಲ್ಲ್ಯಾ ವಾಲಿಬಾಲಾಂತ್ ಪ್ರಥಮ್ ಸ್ಥಾನ್ ಆಪ್ಣಾವ್ನ್ ರಾಷ್ಟ್ರ ಮಟ್ಟಾಕ್ ವಿಂಚುನ್ ಆಯ್ಲಾತ್. ಹೆಂ ತರ್ರೆತಿ ಶಿಬಿರ್ ಮೌಂಟ್ ರೋಜರಿ ಇಸ್ಕೂಲಾಚ್ಯಾ

ಹ್ಯಾಚ್ ಫೆಬ್ರವರಿಚ್ಯಾ 10 ತಾರಿಕೆರ್ ಡಾ. ಜಿ.ಕೆ. ಪ್ರಭು ಹಾಣೆಂ ಧಾವೆಚ್ಯಾ ಭುರ್ಗ್ಯಾಂಕ್ ಧಾವಿ ಜಾಲ್ಲ್ಯಾ ಉಪ್ರಾಂತ್ ಕಿತೆಂ ಆನಿ ಕಶೆಂ ತಾಂಚೊ ಪುಡಾರ್ ರೂಪಿತ್ ಕರ್ಚೊ ಮ್ಹಳ್ಳಾ ವಿಶ್ಯಾಂತ್ ಮಾಹೆತ್ ದಿಲಿ.

ಸ್ಕೌಟ್ ಆನಿ ಗೈಡ್ ಭುರ್ಗ್ಯಾಂಚೆಂ ಟ್ರೆಕ್ಕಿಂಗ್



ಫೆಬ್ರವರಿ ಮಹಿನ್ಯಾಚಾ 26 ತಾರಿಕೆರ್ 5 ಜಣಾಂ ಶಿಕ್ಷಕ್-ಶಿಕ್ಷಕಿ ಸವೆಂ 40 ಜಣ್ ಭುರ್ಗ್ಯಾಂಕ್ ಹೆಬ್ರಿಚಾ ಕೂಡ್ಲುತೀರ್ಥ ಫಾಲ್ಗಾಂತ್ ವಿವಿಧ್ ಸ್ಪರ್ಧೆ ಆನಿ ಮನೋರಂಜನ್ ಕಾರ್ಯಕ್ರಮ್ ಆಸಾ ಕೆಲ್ಲೆಂ

ರಾಷ್ಟ್ರೀಯ 'ಭಾವೈಕ್ಯತೆ' ದಿವಸ್ ಆಚರಣೆ

ಜೆ.ಸಿ.ಐ. ಕಲ್ಯಾಣ್ವರ್ ಹಾಚೊ ಅಧ್ಯಕ್ಷ ಜೆ.ಸಿ. ವಿಜಯ್ ಸುವರ್ಣ ಹಾಣೆಂ ಮೌಂಟ್ ರೋಜರಿ ಇಸ್ಕೂಲಾಚ್ಯಾ ಭುರ್ಗಾಂಕ್ ರಾಷ್ಟ್ರೀಯ ಭಾವೈಕ್ಯತೆ ದಿವಸ್ ಆಚರಣೆ ಕರ್ಚ್ಯಾ ಸಂದರ್ಭಿಂ ಭುರ್ಗಾಂ ಥಾವ್ನ್ ಪ್ರಮಾಣ್ ವಚನ್ ಘೆಲ್ಲೆಂ.



ಉಡುಪಿ ದಿಯೆಸೆಜಿಚ್ಯಾ 'ಯುವ ಫೆಸ್ಟಾ'ಚಿ ವರದಿ

ಮಾರ್ಚಾಚ್ಯಾ 2 ತಾರಿಕೆರ್ ಉಡುಪಿ ದಿಯೆಸೆಜ್ I.C.Y.M.. ಕೇಂದ್ರೀಯ ಸಮಿತಿನ್ ದಿಯೆಸೆಜ್ ಹಂತಾರ್ 'ಯುವ ಫೆಸ್ಟಾ' ಮಾಂಡುನ್ ಹಾಡ್ಲೆಂ. ಸಕಾಳಿಂ 8.30 ವರಾರ್ ಮೌಂಟ್ ರೋಜರಿ ಇಗರ್ಜ್ ವಟಾರಾಂತ್ ನೊಂದಾವಣ್ ಸಂಪ್ರಜ್ ಹ್ಯಾಚ್ ಇಗರ್ಜೆಂತ್ ದಿಯೆಸೆಜಿಚೊ I.C.Y.M.. ಆತ್ಮೀಕ್ ದಿರೆಕ್ಟರ್ ಬಾಪ್ ಎಡ್ವಿನ್ ಡಿಸೋಜಾನ್ ಪ್ರಧಾನ್ ಯಾಜಕ್ ಜಾವ್ನ್, ಕರ್ನಾಟಕ್ ಪ್ರಾಂತೀಯ I.C.Y.M.. ದಿರೆಕ್ಟರ್ ಬಾಪ್ ಮರಿ ಜೊಸೆಫಾ ಸಂಗಿಂ ದಿಯೆಸೆಜಿಚ್ಯಾ ಸರ್ವ್ ಯುವಜಣಾಂ ಪಾಸೊತ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ.

ಮೊಸಾ ಉಪ್ರಾಂತ್ ಮೌಂಟ್ ರೋಜರಿ ಇಗರ್ಜ್ ಥಾವ್ನ್ ಕಲ್ಯಾಣ್ವರ್ ಮಿಲಾರ್ ಕೊಲೆಜಿಕ್ I.C.Y.M. ಸಾಂದ್ಯಾಂಚೊ ಪುರ್ಶಾಂವ್ ಪ್ರವೇಶ್ ಜಾಲೊ. ಉಗ್ತಾವಣ್ ವೆದಿ ಕಾರ್ಯಕ್ರಮ ಉಡುಪಿ ದಿಯೆಸೆಜಿಚೊ ವಿಗಾರ್ ಜೆರಾಲ್ ಮೊನ್ಸಿ, ಬಾಪ್ತಿಸ್ತ ಮಿನೇಜಸ್ ಅಧ್ಯಕ್ಷ ಬಸ್ಲೆಲ್ಲೆ. ಬಾಪ್ ಮರಿ ಜೊಸೆಫಾನ್ ದಿವೊ ಪೆಟವ್ನ್ ಕಾರ್ಯಂ ಉಗ್ತಾಯ್ಲೆಂ. ದೊತೊರ್ ನೆರಿ ಕರ್ನೇಲಿಯೊನ್ 'ಯುವಗಾಜ್' ಹಾಚಿ ದುಸ್ರಿ ಆವೃತ್ತಿ ಮೊಕ್ಳೆಕ್ ಕೆಲಿ. ಮೊನ್ಸಿ, ಬಾಪ್ತಿಸ್ತ ಮಿನೇಜಾನ್ ಆಪ್ಲ್ಯಾ ಅಧ್ಯಕ್ಷೀಯ ಭಾಷಣಾಂತ್ "ಪವಿತ್ರ್ ಸಭಾ ಯುವಜಣಾಂಚೊ ಮೋಗ್ ಕರ್ತಾ. ಯುವ ಸಕತ್ ಶಾಶ್ವತ್ ಉರಾನಾ ದೆಕುನ್ ತಾಚೊ ಫಾವೊತೊ ವಾಪರ್ ಕರ್ನ್, ಪವಿತ್ರ್ ಸಭಾ ಬಾಂದ್ಪಾ ಕಾಮಾಂತ್ ಸಹ ವಾವ್ರಾಡಿ ಜಾಯಾ" ಮ್ಹಣಾಲೊ. ಯುವ ಗಾವ್ಪಿ ಶ್ರೀ ಪ್ರಜೋತ್ ಡೇಸಾನ್ I.C.Y.M.. ಚೆಂ ನವೆಂ ಧೈಯ್ ಗೀತ್ ಗಾವ್ನ್ ಶಿಕಯ್ಲೆಂ.

ಉಪ್ರಾಂತ್ ವಿವಿಧ್ ಸ್ಪರ್ಧೆ ಚಲವ್ನ್ ವ್ಹೆಲೆ. ಆಮ್ಚ್ಯಾ ಘಟಕಾಚ್ಯಾ 27 ಸಾಂದ್ಯಾಂನಿಂ ಪಂಗಡ್ ನಾಚ್, ಪಂಗಡ್ ಗಾಯನ್, ಕೊಲಾಜ್, ರಂಗೋಲಿ, ಕ್ವಿಜ್,



ಮೂಕಾಭಿನಯನ್, face painting, vegetable carving, best out of waste, pick and act, - ಅಶೆಂ ಆಸಾಕೆಲ್ಲಾ ಸರ್ವ್ ಸ್ಪರ್ಧಾಂನಿಂ ಭಾಗ್ ಘೆಲ್ಲೊ. ಉಡುಪಿ ದಿಯೆಸೆಜಿಚ್ಯಾ ಗೊವಿಬಾಪಾನ್ ಭೆಟ್ ದೀವ್ನ್, ಆಪ್ಲೊ ಸಂದೇಶ್ ಪಾಟವ್ನ್ ಬರೆಂ ಮಾಗ್ಲೆಂ. ಸಮಾರೊಪ್ ಕಾರ್ಯಕ್ರಮ್ ಶಾಸಕ್ ಪ್ರಮೊದ್ ಮಧ್ವರಾಜ್ ಮುಕೆಲ್ ಸಯ್ರೊ ಜಾವ್ನಾಸ್ಲೊ.

ಆಮ್ಚ್ಯಾ ಘಟಕಾಚ್ಯಾ ನೀಲಿಮಾ ಡಿಸೋಜಾ ಆನಿಂ ವಿಟಿನಾ ಡಿಸೋಜಾಕ್ ಕೊಲಾಜಾಂತ್ ಪ್ರಥಮ್ ಸ್ಥಾನ ತಶೆಂಚ್ ಪಂಗಡ್ ನಾಚಾಚ್ಯಾ ಪಂಗಡ್ಕಾಯೀ ಪ್ರಥಮ್ ಸ್ಥಾನ ಲಾಬ್ಲಾಂ.

ಆಮ್ಕಾಂ ಸಹಕಾರ್ ಆನಿ ಮಾರ್ಗದರ್ಶನ್ ದಿಲ್ಲ್ಯಾ ಫಿರ್ಗಜ್ ವಿಗಾರಾಕ್, ಶ್ರೀಮತಿ ಜ್ಯೋತಿ ಲುವಿಸ್, ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್, ಶ್ರೀಮತಿ ಕ್ಲಾರಾ ರೇಗೊ, ಶ್ರೀಮತಿ ಜೊವಿತಾ ಫೆರ್ನಾಂಡಿಸ್ ಆನಿಂ ವಾಜಾಂತ್ರೆ ಖೆಳ್ಲ್ಲ್ಯಾ ಶಾರೊನ್ ಬ್ರಿಟಿಷ್ ಹಾಂಕಾಂ ಸರ್ವಾಂಕೀ ಆಮಿಂ 'ದೇವ್ ಬರೆಂ ಕರುಂ' ಮ್ಹಣ್ತಾಂವ್.

-ರೋಯ್ಸ್ ಕ್ವಾಡ್ರಸ್
ಉಪಾಧ್ಯಕ್ಷ. (ವಾರಾಡೊ ಕಾರ್ಯದರ್ಶಿ)

ಐ.ಸಿ.ವೈ.ಎಮ್. ವಾರಾಡೊ ಕ್ವಿಜ್ ಸ್ಪರ್ಧೆ

ಐ.ಸಿ.ವೈ.ಎಮ್. ಕಲ್ಯಾಣುರ್ ವಾರಾಡೊ ಮಟ್ಟಾಚೊ ಕ್ವಿಜ್ ಸ್ಪರ್ಧೆ, ಜನವರಿಚ್ಯಾ 26 ತಾರಿಕೆರ್ ಆಮ್ಚಾ ಘಟಕಾನ್ ಮಾಂಡುನ್ ಹಾಡ್‌ಲ್ಲೊ.

ಶ್ರೀ ಸುನಿಲ್ ಮಿರಾಂದಾ, ಮೂಡಬಿದ್ರಿ ಹಾಣೆ ಹೊ ಸ್ಪರ್ಧೆ ಬೋವ್ ಆಪುರ್ಬಾಯೆನ್ ಚಲವ್ನ್ ವೆಲೊ. ವಿವಿಧ್ ವಿಷಯಾಂಚೆರ್ ಸವಲಾಂ ವಿಚಾರ್ನ್ ಜಾಪಿ ಘೆತ್ಲೊ. ಬ್ಯಾಬಲ್ ಮೆತ್ಸ್ (Bible Maths) ಆನಿ 'ಫುಲಾಂ ಪಳೆವ್ನ್ ಫಳಾಂ ಪಾರ್ಕಿ', ಸವಲಾಂ ಸರ್ವಾಂಕ್ ರುಚ್ಚಿಂ. ಹ್ಯಾ ಸ್ಪರ್ಧಾಂತ್ ವಾರಾಡ್ಯಾಚ್ಯಾ ಪಾಂಚ್ ಘಟಕಾನಿಂ ಪಾತ್ರ್ ಘೆತ್‌ಲ್ಲೊ. ಹಾಂತುಂ ಜೆಕ್‌ಲ್ಲಿಂ ಹ್ಯಾ ಪರಿಂ ಆಸಾತ್.

ಪಯ್ಲೆಂ - ಮೌಂತ್ ರೋಜರಿ

ದುಸ್ರೆಂ - ಕೊಳಲಗಿರಿ

ತಿಸ್ರೆಂ - ಬ್ರಹ್ಮಾವರ್

ಸಮಾರೋಪ್ ಕಾರ್ಯಾಕ್ ವಿಗಾರ್ ಬಾಪ್, ಫಿಲಿಪ್ ನೆರಿ ಆರಾನ್ಹಾ, ವಾರಾಡೊ ಅತ್ತೀಕ್ ನಿರ್ದೇಶಕ್ ಬಾಪ್ ಫೆಡ್ರಿಕ್ ಡಿ'ಸೋಜ, ವಾರಾಡೊ ಅಧ್ಯಕ್ಶ ಶ್ರೀ ಲೆಸ್ತರ್ ಪಾಯ್, ವಾರಾಡೊ ಸಚೇತಕ್ ಶ್ರೀ ಲೆಸ್ಲಿ ಆರೋಜಾ, ಕ್ವಿಜ್ ಮಾಸ್ತರ್ ಶ್ರೀ ಸುನಿಲ್ ಮಿರಾಂದಾ, ಘಟಕಾಚಿ ಸಚೇತಕಿ ಶ್ರೀಮತಿ ಜ್ಯೋತಿ ಲುವಿಸ್ ಆನಿ ಸಹ ಸಚೇತಕಿ ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್ ಆನಿ ಘಟಕಾಚಿ ಅಧ್ಯಕ್ಶ ಕುಮಾರಿ ನಿಲಿಮಾ ಡಿ'ಸೋಜ ವೆದಿರ್ ಹಾಜರ್ ಆಸ್ಲೊ.



ವಿಗಾರ್ ಬಾಪ್ ಯುವಜಣಾಂಕ್ ಉತ್ತೇಜನ್ ದೀವ್ನ್ ಉಲಯ್ಲೊ. ಬಾಪ್ ಫೆಡ್ರಿಕ್ ಡಿ'ಸೋಜಾನ್ ಜೆಕ್‌ಲ್ಲಾ ಘಟಕಾಂಕ್ ಇನಾಮಾಂ ವಾಂಟ್ಲಿಂ. ಶ್ರೀ ಸುನಿಲ್ ಮಿರಾಂದಾನ್ ಆಪ್ಲೊ ಅನ್ನೋಗ್ ವಾಂಟುನ್ ಘೆತ್ಲೊ. ವಿಗಾರಾನ್ ತಾಕಾ ಉಗ್ಡಾಸಾಚೆ ಕಾಣಿಕ್ ದಿಲಿ. ಶ್ರೀ ಲೆಸ್ಲಿ ಆರೋಜಾನ್ ಮಾರ್ಚ್ 2 ತಾರಿಕೆರ್ ಮಿಲಾಗ್ರಿಸಾಂತ್ ಜಾಂವ್ಕ್ ಆಸ್ಚ್ಯಾ 'ಯುವಫೆಸ್ಟಾ'ಕ್ ಸರ್ವಾಂಕ್ ಆಪವ್ಣೆ ದಿಲೆಂ.

ಅಧ್ಯಕ್ಶ ನಿಲಿಮಾ ಡಿ'ಸೋಜಾನ್ ಸರ್ವಾಂಕ್ ಸ್ವಾಗತ್ ಮಾಗ್ಲೊ. ಉಪಾಧ್ಯಕ್ಶ ರೋಯ್‌ಟನಾನ್ ಧನ್ಯವಾದ್ ದಿಲೆ. ಕಾರ್ಯದರ್ಶಿ ಜಾಸ್ನಿ ಡಿ'ಸೋಜಾನ್ ಕಾರ್ಯಂ ಚಲವ್ನ್ ವೆಲೆಂ.

ಜಾಸ್ನಿ ಡಿ'ಸೋಜಾ- ಕಾರ್ಯದರ್ಶಿ

I.C.Y.M. ಪ್ರವಾಸ

ಆಮ್ಚಾ ಘಟಕಾಚ್ಯಾ ಐ.ಸಿ.ವೈ.ಎಮ್. ಸಾಂದ್ಯಾಂಕ್ ಫೆಬ್ರವರಿ 1 ಆನಿ 2 ತಾರಿಕೆರ್ ಕೆಮ್ಮಣ್ಣುಗುಂಡಿ ಪ್ರವಾಸ ಆಸಾ ಕೆಲ್ಲೊ. ಒಟ್ಟು 28 ಸಾಂದೆ ಪ್ರವಾಸಾಕ್ ಭ್ಯಾರ್ ಸರ್ಲ್ಯಾಂವ್. ಸಚೇತಕಿ ಶ್ರೀಮತಿ ಜ್ಯೋತಿ ಲುವಿಸ್, ಸಹ ಸಚೇತಕಿ ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್ ಆನಿ ಮಾಜಿ ಸಚೇತಕಿ ಶ್ರೀಮತಿ ಕ್ಲಾರಾ ರೇಗೊ ಹಾಣಿಂ ಸಾಂಗಾತ್ ದಿಲೊ.

ಫೆಬ್ರವರಿ 1 ತಾರಿಕೆರ್ ಸನ್ಸಾರಾ ದನ್ನರಾಂ 2 ವೊರಾರ್ ಇಗರ್ಜೆಚಾ ವಟಾರಾ ಥಾವ್ನ್ ವಿಗಾರ್ ಬಾಪಾಚಾ ಬೆಸಾಂವಾಂ ಸವೆಂ ಪಯ್ ಆರಂಭ್ ಕೆಲೆಂ. ಬೆಳ್ಳಂಗಡಿ ಚಾ-ಫಳ್ಡಾರ್ ಶ್ರೀಮತಿ ಬೆನೆಡಿಕ್ಟಾ ಮಿನೇಜಸಾಚಾ ಆಪಾಗೆರ್ ಕರ್ನ್, ಪಯ್ ಮುಂದರ್ಸಿಲೆಂ. ಚಾರ್ಮಾಡಿ ಫಾಟ್ ಉತ್ತೊನ್ ಚೆಕ್‌ಮಂಗ್ಡುರ್ ಆನಿ ರಾತಿಕ್ ಕೆಮ್ಮಣ್ಣುಗುಂಡಿ ವಸ್ತೆ ಶಿಬಿರಾಂತ್ ಪಾವ್ತಚ್ ರಾತ್ಲೆಂ ಜೆವಾಣ್ ತಿರಿಲೆಂ. ಆಮ್ಚಾ ಖಾತಿರ್ Camp fire ಆಸಾ ಕೆಲೆಂ ಆನಿ ಖೆಳ್, ಮನೋರಂಜನೆಯೇ ಆಸ್ಲೊ. ದುಸ್ರ್ಯಾ ದಿಸಾ ಸಕಾಳಿಂಚಿ ಚಾ, ಉಪಹಾರ್ ಜಾತೆಚ್ ಕಲ್ಟಿ ಫಾಲ್, ಕೆಮ್ಮಣ್ಣುಗುಂಡಿಚೆಂ ರಾಜ್ ಭವನ್ ಆನಿ ರೋಜ್ ಗಾರ್ಡನ್ ಬೊಂವೊನ್ ಪಾಟಿಂ ವಸ್ತೆ ಶಿಬಿರಾಕ್ ಯೇವ್ನ್ ದನ್ನರಾಚೆಂ ಜೆವಾಣ್ ತಿರಿಲೆಂ. ತ್ಯಾ ರೆಸಾರ್ಟಾಕ್ ಆದೇವ್ನ್ ಮಾಗೊನ್, ಅಶೀರ್ ವಾಟ್ ಜಾಲ್ಯಾರೀ, ಪ್ರಕೃತೆಚಿ ಸೊಭಾಯ್ ಪಳೆತ್ ಬಾಬಾ



ಬುಡಾನ್‌ಗಿರಿಕ್ ಪಾವ್ಲಾಂವ್. ಥಂಯ್ ದರ್ಗಾಕ್ ಭೆಟ್ ಕರ್ನ್ ಗುಡ್ಯಾಚಾ ತುದ್ನರ್ ವಚುನ್ ಥೊಡೊ ವೇಳ್ ಪಾಶಾರ್ ಕೆಲೊ. ಆನೀಕೆಯೇ ವೇಳ್ ಖರ್ಚುಂಕ್ ಮನ್ ಆಸ್ಲೊ ತರೀ ಫರಾ ಪಾಟಿಂ ಯೇಂವ್ಕ್ ಆಸ್ಲಾನ್ ಪಾಟಿಂ ಪರ್ತಾಲ್ಯಾಂವ್. ವಾಹನಾಂತ್ ಅಂತಾಕರಿ ಗಾವ್ನ್ ಭುರ್ಗಾಂನಿ ವೇಳ್ ಖರ್ಚಿಲೊ. ಸಾಂಜೆರ್ ಬಾಳೆಹೊನ್ನೂರು ಹೊಟೆಲಾಂತ್ ಜೆವಾಣ್ ಕರ್ನ್, ಆಗುಂಬೆಫಾಟ್ ದೆಂವೊನ್ ರಾತಿಕ್ ಶಾಬಿತ್ ಫರಾ ಪಾವ್ಲಾಂವ್. ಆಮ್ಕಾಂ ಪ್ರವಾಸಾಕ್ ವಚುಂಕ್ ಅನುಮತಿ ತಶೆಂ ಆಮ್ಕಾಸ್ ಕರ್ನ್ ದಿಲ್ಯಾ ವಿಗಾರ್ ಬಾಪಾಕ್ ಆನಿ ಆಮ್ಚಾ ಫರ್ವಾಂಕಿ ದೇವ್ ಬರೆಂ ಕರುಂ ಮ್ಹಣ್ತಾಂವ್. ದೆವಾಕ್ ಅರ್ಗಾಂ ಪಾಟಯ್ತಾಂವ್ ಶಾಬಿತ್ ಫರಾ ಪಾಟಿಂ ಪಾವಯಿಲ್ಲಾಕ್.

ಜ್ಯೋತಿ ಲುವಿಸ್ - ಸಚೇತಕಿ

ದೈವಿಕ್ ಕಾಕುಚ್ಚಿಂ ದೆವಾನಾಂವ್

ಕಾಕುಳ್ತದಾರ್ ಜೆಜು, ಭಾಗೆವೊಂತ್ ಫಾವೊಸ್ತಿನಾ ಕೊವಾಲಾಸ್ಕಾ - ದೈವಿಕ್ ಕಾಕುಚ್ಚಿ ಆಪೊಸ್ತಲ್
ಭಾಗೆವೊಂತ್ ಪಾಪಾ ಜುವಾಂವ್ ಪಾವ್ಲ ದುಸ್ರೊ - ಕಾಕುಚ್ಚಿ ವರ್ತೊ ಪಾಪಾ

ಕಾಕುಳ್ತ ಮ್ಹಜಿ ಕರ್ ದೆವಾ ತುಜ್ಯಾ ಥಿರ್ ಮೊಗಾನ್
ತುಜ್ಯಾ ವ್ಹಡ್ ದಯಾಳಾಯೆನ್ ಅಪ್ಪಾಧ್ ಮ್ಹಜೆ
ಪುಸುನ್ ಕಾಡ್ (ಕೀ 52:1)

ಸರ್ವೆಸ್ಪರ್ ದೇವ್ ದಯಾಳ್ ಆನಿ ಕಾಕುಳ್ತದಾರ್
ಜಾವ್ನಾಸಾ (ಕೀ 111:4)

ದೇವ್ ಜಾವ್ನಾಸಾ ಮೋಗ್ ಆನಿ ಮೊಗಾನ್‌ಚ್
ತಾಣೆಂ ಆಮ್ಕಾಂ ಮನ್ಶಾಂಕ್ ರಚ್ಲೆಂ. ಆದಾವ್ನ್
ಆನಿ ಎವೆನ್ ಭುಮಿ ವೈಕುಂಟಾಂತ್
ಪಯ್ಲೆಂ ಪಾವ್ಲಿಂ ಪಾತಾಕ್ ಕೆಲ್ಲ್ಯಾ
ವೆಳಾರ್ ತಾಂಚಾ ಮೊಗಾನ್,
ದಯೆನ್ ಆನಿ ಕಾಕುಳ್ತ ದಾಕೊವ್ನ್
ಸೊಡ್ವಣ್ ಭಾಸಾಯ್ಲಿ. ಮನ್ಶಾಂ
ಕುಳ್ ವಾಡಾತ್ ವೆತಾಸ್ತಾನಾಂ
ಪ್ರವಾದ್ಯಾಂಕ್ ಉಬ್ಜೊವ್ನ್ ತಾಂಚೆ
ಮಾರಿಫಾತ್ ತಾಚಿ ದಯಾ ಆನಿ
ಕಾಕುಳ್ತ ತಾಣೆಂ ದಾಕೊವ್ನ್
ತಾಂಕಾಂ ಮೊಗಾನ್ ಭೊಗ್ತುನ್
ಸೊಸುನ್ ವೆಲೆಂ. ಶೆಕಿಂ ವೇಳ್
ಪಾವ್ಲಚ್ಚ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್
ಜೆಜುಕ್ ಹ್ಯಾ ಸಂಸಾರಿ ಧಾಡುನ್
ದೀವ್ನ್ ಆಮ್ಕಾಂ ತಾಚ್ಯಾ ಪಾತ್ಕಿ
ಭುರ್ಗ್ಯಾಂ ಥಂಯ್ ಭಾಸಾಯ್ಲಿ
ಸೊಡ್ವಣ್ ತಾಣೆಂ ಜ್ಯಾರಿ ಕೆಲಿ.
ಜೆಜುನ್ ಹ್ಯಾ ಸಂಸಾರಿ ಮನ್ಶಾಂ
ರುಪಿಂ ಯೇವ್ನ್ ದೆವಾಚೊ ಮೋಗ್

ಮನ್ಶಾಂ ಕುಳಾಕ್ ಪ್ರತ್ಯಕ್ಷ ಕೆಲೊ ಆನಿ ಕಾರ್ಯಾನ್ ತಾಣೆ
ತೊ ದಾಕಯ್ಲೊ. ಪಾತ್ಕಾಂಕ್ ಸೊಡೊಂವ್ಚ್ಯಾ ಪಾಸೊತ್
ಕರಿಣ್ ಪಾಶಾಂವಾಂಚೆಂ, ಅಕ್ಕಾನಾಂಚೆಂ, ನಿಂದೆಚೆಂ,
ಖುರ್ಸಾಚೆಂ ಮರಣ್, ತ್ಯಾ ನಿಮಾಣ್ಯಾ ಸುಕ್ರಾರಾ ದಿಸಾ
ಮೊರೊನ್. ಖುರ್ಸಾರ್ ತಾಚೆಂ ಕಾಳಿಜ್ ಭಾಲಿಯೆನ್
ಫಾಪ್ಲಿಲ್ಲ್ಯಾ ವೆಳಾರ್ ತ್ಯಾ ಫಾಯಾಂತ್ಲ್ಯಾನ್ ವ್ಹಾಳ್ಲೆಂ
ತೆಂ ನಿಮಾಣೆಂ ರಗತ್ ಆನಿ ಉದಾಕ್, ಆಮ್ಚೆ ಖಾತಿರ್
ಕಾಕುಚ್ಚಿ ಆನಿ ಜಿವಿತಾಚಿ ಝರ್ ಜಾವ್ನ್ ವ್ಹಾಳ್ಲೆಂ
ಮ್ಹಣ್ ಜೆಜುನ್‌ಚ್ ತವಳ್ ಪೊಲೆಂಡಾಂತ್ಲ್ಯಾ ಮರಿ
ಕಾಕುಚ್ಚಿ ಮಾಂಯ್‌ಚಾ ಕೊವೆಂತಾಂತ್ ಜಿಯೆವ್ನ್

ಪುರ್ಲೇರಿಯ ಡಿ'ಸೋಜಾ
ಸಾಂ. ಪಾವ್ಲ ವಾಡೊ

ಆಸ್ಲಲ್ಯಾ ಸಿಸ್ಟರ್ ಫಾವೊಸ್ತಿನಾ
ಕೊವಾಲಾಸ್ಕಾಕ್ ಉಗ್ಡಾಪೆಂ
ಕೆಲ್ಲೆಂ ಜಾವ್ನಾಸಾ ಹೆಂ
ಕಾಕುಚ್ಚಿಂ ದೆವಾಸಾಂವ್ ಆನಿ



ತಾಚಿ ಸುರ್ವಾತ್.

ಮೊಜೆ ಆವಯ್ ದೆ ಫಾವೊಸ್ತಿನಾ
ಪಿಂಟೊ, (ದೆ ದಾಕ್ಟರ್ ಪೀಟರ್ ಸಿಲ್ವೆಸ್ಪರ್
ಪಿಂಟೊಚಿ ಪತಿಣ್)ನ್, 1959 ಇಸ್ವೆಂತ್
(ತವಳ್ ಹಾಂವ್ 7 ವರ್ಸಾಂಚಿ) ಆಮ್ಕಾಂ
ತಿಚ್ಯಾ ಭುರ್ಗ್ಯಾಂಕ್ ಸಕಾಳಿಂಚೆಂ ಮಾಗ್ಣೆಂ
ಜಾಲ್ಯಾ ಉಪ್ರಾಂತ್ 'ಜೆಜು ಕಾಕುಚ್ಚಿಚ್ಯಾ
ರಾಯಾ ತುಜೆರ್ ಹಾಂವ್ ಭರ್ವಸ್ತಾಂ'
ಮ್ಹಳ್ಳೊ ಉಲೊ ಮ್ಹಣೊಂಕ್ ಶಿಕಯ್ಲೆಂ
ಸ್ಲಯ್ ಆಸ್ತಾಂ ಏಕ್ ಲ್ಹಾನ್‌ಶೆಂ 6"
ಲಾಂಬ್ ಆನಿ 3" ರೊಂದಾಯೆಚೆಂ,
ಜೆಜು ಕಾಕುಚ್ಚಿಚ್ಯಾ ರಾಯಾಚೆಂ ನಿಳೆಂ
ಆನಿ ಧವ್ಯಾ ರಂಗಾಚೆಂ ಪಾಯ್ಲೆಲ್
ಘರ್ಜ್ಚ್ಯಾ ಆಮ್ಚಾ ಮದ್ಲ್ಯಾ ದಾರಾಕ್
ದೊವ್ರುನ್ ಸದಾಂ ತಾಚೊ ಉಮೊ
ಕಾಣ್ಣೆಂವ್ಕ್ ಶಿಕಯ್ಲೆಂ. ಹೆಂ ಪಾಯ್ಲೆಲ್
ಮೊಜೆ ಮಾಲ್ಪಡಿ ಭಯ್ಲೆ ದೆ ಸಿಸ್ಟರ್
ಜೆಸಿಲ್ಹಾನ್ ಆಮ್ಕಾಂ ದೀವ್ನ್ ಹೊ ಉಲೊ

ಆಮ್ಕಾಂ ಸದಾಂ ಮ್ಹಣೊಂಕ್ ಶಿಕಯ್ಲೆಂ. ಹೊ ಉಲೊ
ಆಜ್ ಪರ್ಯಾಂತ್ ಸದಾಂ ಆಮಿಂ ಮ್ಹಣೊಂನ್‌ಚ್
ಆಸಾಂವ್. ಪುಣ್ 1978 ಇಸ್ವೆಂತ್ ಭಯ್ಲೆ ಮೊಜೆಂ
ಆಮ್ಚಾ ಘರಾ ಆಯಿಲ್ಲ್ಯಾ ವೆಳಾರ್, ಹೆಂ ದೆವಾಸಾಂವ್
ಆತಾಂ ಬಂಧ್ ಪೊಡ್ಲಾಂ ದೆಕುನ್ ಹೆ ಪಾಯ್ಲೆಲ್
ಹಾಂವ್ ಪಾಟಿಂ ವರ್ನ್ ವೆತಾಂ ಮ್ಹಣ್ ಸಾಂಗೊನ್
ವರ್ನ್ ಗೆಲೆಂ. ಹೆಂ ದೆವಾಸಾಂವ್ 20 ವರ್ಸಾಂ ಬಂಧ್
ಪೊಡ್ಲಾಲೆಂ ಮ್ಹಣ್ ಜೆಜುನ್‌ಚ್ ಸಿಸ್ಟರ್ ಫಾವೊಸ್ತಿನಾಕ್
ಪಯ್ಲೆಂಚ್ ಕಳಿತ್ ಕೆಲ್ಲೆಂ ಮ್ಹಣ್ ಹ್ಯಾ ದೆವಾಸಾಂವಾಂ
ವಿಶ್ವಾಂತ್ ಚಡಿತ್ ಕಾಂಯ್ ಕಳಿತ್ ನಾತ್ಲ್ಯಾ ಆಮ್ಕಾಂ
ಉಪ್ರಾಂತ್ ಕಳಿತ್ ಜಾಲೆಂ.

ಆಮ್ಚಾ ಮೌಂಟ್ ರೋಜರಿ ಫಿರ್ಗಜೆಂತ್ ಹೆಂ ದೆವಾಸಾಂವ್ ಕಶೆಂ ಆನಿ ಕೆದಾಳಾ ಸುರು ಜಾಲೆಂ ಮ್ಹಳ್ಳೆಂ ಆಮಿಂ ಪಳೆವ್ಕಾಂ. 1992 ವ್ಯಾ ವರ್ಸಾ ಜುಲಾಯ್ಚಾ 16 ತಾರಿಕೆರ್ ಆಮ್ಚಾ ಫಿರ್ಗಜೆಂತ್ ತವಳ್ ವಿಗಾರ್ ಜಾವ್ನ್ ಆಸ್ಲೆ ಆಮ್ಚೆ ಮೊಗಾಳ್ ದೆ. ಜೇಕಬ್ ಕ್ರಿಸ್ತಾ ಬಾಪಾಂನಿಂ ಕಾರಿಜಾತಿಕ್ ಮಾಗ್ಣ್ಯ ಜಮಾತ್ ಪಯ್ಲೆಂ ಪಾವ್ಟಿಂ ಆರಂಭ್ ಕೆಲ್ಲಿ ಜಾವ್ನಾಸಾ. ಮರಿಯೆ ಮಾಯೆಚೆ ವರ್ತೆ ಭಕ್ತಿಕ್ ತೆ ಜಾವ್ನಾಸ್ಲೆ. ಬೋವ್ ಉರ್ಬೆನ್ ಹಿ ಜಮಾತ್ ಹೆರ್ ಯಾಜಕ್ ಆನಿ ಲಾಯಿಕ್ ಶಿಕೊವ್ಣೆದಾರಾಂ ಮಾರಿಫಾತ್ ತೆ ಚಲೊವ್ನ್ ವರತಾನಾ, ಸಬಾರ್ ಲೋಕ್ ಹಾಂಗಾಸರ್ ಯೇವ್ನ್ ದೆವಾ ಆನಿ ಮರೈ ಮಾಯೆ ಮಾರಿಫಾತ್ ಅತ್ಮಿಕ್ ಆನಿ ಲೌಕಿಕ್ ಬೊರೆಪಣ್ ಜೊಡುಂಕ್ ಲಾಗ್ಲೊ. ಅಶೆಂ ಆಸ್ತಾಂ 1997 ಇಸ್ವೆಂತ್ ಹೆಂ “ದೈವಿಕ್ ಕಾಕುಳ್ತೆಂ ದೆವಾಸಾಂವಾಂ” ವಿಷ್ಣಾಂತ್ ಸವಿಸ್ತಾರ್ ವಿವರ್ ದೀವ್ನ್ ಹಾಂಗಾಸರ್ ತಾಣಿಂ ಪ್ರಾರಂಭ್ ಕೆಲೆಂ ನ್ಹಯ್ ಆಸ್ತಾಂ ಕಾಕುಳ್ತೆಚಾ ರಾಯಾ ಜೆಜುಚೆಂ ಪಿಂತುರ್ ಆರಾಧಾನಾಕ್ ಮಾನಾಚ್ಯಾ ಜಾಗ್ಯಾರ್ ದವುನ್ ನಿಮಾಣ್ಯಾ ಸುಕ್ರಾರಾ ದಿಸಾ ಥಾವ್ನ್ ದೈವಿಕ್ ಕಾಕುಳ್ತೆಚ್ಯಾ ಆಯ್ತಾರಾ ಪರ್ಯಾಂತ್ (ಪಾಸ್ಕಾಂಚೊ ದುಸ್ರೊ ಆಯ್ತಾರ್) ಹಾಚ್ಯಾ ನೊವೆನಾಚಿ ಸುರ್ವಾತ್ ಕೆಲಿ. ಹ್ಯಾ ದೆವಾಸಾಂವಾಕ್ ಜಾಯ್ ಜಾಲ್ಲಿ ಜೆಜು ಕಾಕುಳ್ತೆಚ್ಯಾ ರಾಯಾಚಿಂ ಪಿಂತುರಾಂ ಆನಿ ಮಾಗ್ಣ್ಯಕ್ ಸಂಬಂಧ್ ಜಾಲ್ಲೆ ಬೂಕಾಯಿ ಹಾಡೊವ್ನ್ ದಿಲೆ. ಹಾಂತು ಆಟಾಪುನ್ ಆಸ್ಲೆಂ, ದೈವಿಕ್ ಕಾಕುಳ್ತೆ, ಕಾಕುಳ್ತೆದಾರ್ ಜೆಜು, ಸಿಸ್ಟರ್ ಫಾವೊಸ್ತಿನಾಚಿ ಚರಿತ್ರಾ ಆಟಾಪ್ಲೆ ತಿಚ್ಯಾ ಡೈರಿಂತ್ಲೆ ಸಂದೇಶ್, ದೈವಿಕ್ ಕಾಕುಳ್ತೆಚೊ ತೇರ್ಸ್, ಜೆಜುನ್ 3:00 ವೊರಾರ್ ಖುರ್ಸಾರ್ ಪ್ರಾಣ್ ಕೆಲ್ಲ್ಯಾ ವೆಳಾರ್ ಮ್ಹಣ್ಣೆಂ ಮಾಗ್ಣೆಂ. ಹ್ಯಾ ವೆಳಾರ್ ಸಗ್ಳ್ಯಾ ಸಂಸಾರಾರ್ ದೆವಾಚಿ ಆಗಾಧ್ ಥಳೆನಾತ್ಲಿ ದೈವಿಕ್ ಕಾಕುಳ್ತೆ ದೆಂವ್ಚೊ ವೆಳ್, ಮರ್ಣಾಚ್ಯಾ ತಣಿರ್ ಆಸ್ಲಲ್ಯಾಂ ಖಾತಿರ್ ಭೆಟಂವ್ಚೊ ಹೊ ತೇರ್ಸ್, ನೋವ್ ದೀಸ್ ನೊವೆನಾಂಚೆ ಇರಾದೆ ಆನಿ ಪಿಂತುರಾಂ ವಿಷ್ಣಾಂತ್ ಸಂಕ್ಷಿಪ್ತ್ ವಿವರ್ ತಾಣೆಂ ಆಮ್ಕಾಂ ದಿಲ್ಲೊ. ಬ್ರೇಸ್ತಾರಾ ಮಾಗ್ಣ್ಯಾ ವೆಳಾರ್ ತಶೆಂಚ್ ಆಮ್ಚಾ ಕುಟ್ಮಾಂನಿ ಹ್ಯಾ ಪಿಂತುರಾ ಮುಕಾರ್ ಹೊ ತೇರ್ಸ್ ಕರುಂಕ್ ಆಮ್ಕಾಂ ತಾಣಿಂ ಶಿಕಯ್ಲೆಂ.

ಭಾ| ಸಿಸ್ಟರ್ ಫಾವೊಸ್ತಿನಾ ಕೊವೊಲಾಸ್ಕಾ, ಸಾಂತ್ ಮಾಕ್ಸಿಮಿನ್ ಕೊಲ್ಟೆ ಆನಿ ಭಾಗೆವೊಂತ್ ಮ್ಹಣ್ ಪಾಚಾರ್ಲ್ಲೊ ಆನಿ ವೆಗಿಂಚ್ ಸಾಂತಾಚಾ ಮೆಳಿಂತ್ ಮೆಳೊಂವ್ಕ್ ಆಸ್ಲೊ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಹಿಂ ಲ್ಹಾನ್ಶ್ಯಾ ಪೊಲೆಂಡ್ ಗಾಂವ್ಚಿಂ. ಸಂಸಾರಾಕ್ ವಿಜ್ಞಿತ್ ಕರ್ತಾತ್ ತಸಲಿಂ ಸಾಂತ್ ಆನಿ ಸಾಂತಿಣ್ ಪವಿತ್ರ್ ಸಭೆಕ್ ಹ್ಯಾ ಗಾಂವಾನ್ ಫಾವೊ ಕೆಲ್ಯಾಂತ್. ಪೊಲೆಂಡಾಚಾ

ದ್ಲಾಗೊವೀಸ್ ಮ್ಹಳ್ಳ್ಯಾ ಲ್ಹಾನ್ಶ್ಯಾ ಎಕಾ ಹಳ್ಳೆಂತ್ 10 ಜಣಾಂ ಭುರ್ಗ್ಯಾಂ ಪೈಕಿ ತಿಸ್ರೆಂ ಭುರ್ಗಂ ಜಾವ್ನ್ 1905 ವ್ಯಾ ವರ್ಸಾ ಅಗೊಸ್ತಾಚ್ಯಾ 25 ತಾರಿಕೆರ್ ತಿ ಜಲ್ಮಾಲಿ. ತಿಚೆಂ ಬಾಪ್ತಿಜಾಚೆಂ ನಾಂವ್ ಹೆಲೆನ್. ಲ್ಹಾನ್ ಥಾವ್ನ್ ತಿ ಭಕ್ತಿಕ್ ಜಿಣಿ ಜಿಯೆಲ್ಲಿ. ಕುಟ್ಮಾಂತ್ಲಾ ದುರ್ಬೊಳ್ಕಾಯಿಕ್ ಲಾಗೊನ್ ಫರ್ ಚಾರ್ಕರ್ಚೆಂ ಕಾಮಯೀ ತಿಣೆಂ ಕರುನ್ ಆಧಾರ್ ದಿಲ್ಲೊ. ಉಪ್ರಾಂತ್ ದೆವಾಚ್ಯಾ ತಾಳ್ಯಾಕ್ ಪಾಳೊ ದೀವ್ನ್ ತಿ ಕೊವಂತಾಕ್ ಭರ್ತಿ ಜಾಲ್ಲಿ. ಚಡ್ ಶಿಕಾಪ್ ನಾತ್ಲೆಂ ದೆಕುನ್ ಕುಜ್ವಾಂತ್ಲೆಂ ಆನಿ ಲ್ಹಾನ್ ಲ್ಹಾನ್ ಕಾಮ್ ತಿ ಕರ್ತಾಲಿ. 1931 ವ್ಯಾ ವರ್ಸಾ ಫೆಬ್ರರ್ 22 ತಾರಿಕೆರ್ ಜೆಜು ಶಿಕಾ ಪಯ್ಲೆ ಪಾವ್ಟಿಂ ಆಮಿಂ ಆತಾಂ ಪೊಳೆವ್ನ್, ವಳ್ಕುನ್, ಆರಾಧಾನ್ ಕರ್ಚ್ಯಾ ತಸಲ್ಯಾ ಪಿಂತುರಾ ಬರಿಂ ದಿಷ್ಟಿಕ್ ಪಡ್ಲೊ. ಅಶೆಂ ಸಬಾರ್ ಪಾವ್ಟಿಂ ದಿಷ್ಟಿಕ್ ಪೊಡ್ತಾನಾ ಸಬಾರ್ ಸಂದೇಶ್ ಆನಿ ವಯ್ರ್ ಕಾಣಿಲ್ಲೆಂ ಹಯೆರ್ಕ್ ದೈವಿಕ್ ಕಾಕುಳ್ತೆಕ್ ಸಂಬಂಧ್ ಜಾಲ್ಲ್ಯೊ ಸಂಗಿ ಜೆಜುನ್ಂಚ್ ಶಿಕಾ ಕಳಿತ್ ಕೆಲ್ಲ್ಯೊ. ಹೆಂ ಸರ್ವ್ ತಿಣೆಂ ತಿಚ್ಯಾ ಡೈರಿಂತ್ ಬರವ್ನ್ ದವಿಲ್ಲೆಂ. ಪಿಡೇಸ್ತ್, ಕಷ್ಟಿ ಆನಿ ಪ್ರಾಚಿತಾನ್ ಭರ್ಲೆ ಖಾಲ್ತೆ ಆನಿ ವಿಧೇಯ್ ಪಣಾಚೆಂ ತಿಚೆಂ ಜೀವನ್ ಜಾವ್ನ್ ಆಸೊನ್, ದಾರಾರ್ ಪಾಯ್ ಪುಸುಂಕ್ ಫಾಲ್ತಾ ಕುಡ್ಯಾ ಸಾರ್ಕಿ ಹಾಂವ್ ಮ್ಹಣ್ ತಿ ಸಾಂಗ್ತಾಲಿ. ಜೆಜುಚ್ಯಾ ಪಾಶಾಂವಾಂಚೆ ಪಾಂಚ್ ಫಾಯ್ ತಿಚ್ಯಾ ಕುಡಿರ್ ಖಂಚ್ಲೆ. ಬೋವ್ ಮಟ್ಟಿ ತಿಚಿ ಜಿಣಿ ಜಾವ್ನ್ ಆಸ್ಲಿ. ಫಕತ್ 33 ವರ್ಸಾಂ. 1938 ವ್ಯಾ ವರ್ಸಾ ಅಕ್ಟೋಬರಾಚ್ಯಾ 5 ತಾರಿಕೆರ್ ತಿ ಮರಣ್ ಪಾವ್ಲಿ. ತಿಚ್ಯಾ ವ್ಹಡಿಲ್ ಆನಿ ಅತ್ಮಿಕ್ ದಿರೆಕ್ಪೊರಾಕ್ ಹೆಂ ಸಗ್ಳೆಂ ತಿಣೆಂ ಕಳಿತ್ ಕೆಲ್ಲೆಂ.

ತಿಚ್ಯಾ ಮರ್ಣಾ ಉಪ್ರಾಂತ್ ಹೆಂ ದೆವಾಸಾಂವ್ ಪಯ್ಲೆಂ ಪೊಲೆಂಡಾಂತ್ ಆನಿ ಉಪ್ರಾಂತ್ ಸಗ್ಳ್ಯಾ ಸಂಸಾರಾರ್ ವಿಸ್ತಾರ್ಲೆಂ. ತವಳ್ಚೊ ಪೊಲೆಂಡಾಚಾ ಕ್ರೆಕೋವಚೊ ಬಿಸ್ಪ್ ಜಾವ್ನ್ ಆಸ್ಲೊ ಕಾರ್ಡಿನಲ್ ಕಾರೊಲ್ ವೊಯ್ಜಿಲಾನ್ ತಿಚ್ಯೆ ಜಿಣಿಯೆ ವಿಶ್ವಾಂತ್ ಸಂಕ್ಷಿಪ್ತ್ ವಿಷಯ್ ಸೊಧುನ್ ಕಾಡುಂಕ್ ಆನಿ ಶಿಕಾ ಭಾಗೆವಂತೆಪಣಾಚ್ಯಾ ಪಾಂವ್ಡಾಕ್ ಉಬಾರುಂಕ್ ತಯಾರಾಯ್ ಕೆಲಿ. ಹೆಂ ಕರುನ್ 6 ಮಹಿನ್ಯಾಂಚ್ ಹೊ ಕಾರ್ಡಿನಲ್ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಮ್ಹಣೊನ್ 1978 ಇಸ್ವೆಚ್ಯಾ ಅಕ್ಟೋಬರಾಚ್ಯಾ 16 ತಾರಿಕೆರ್ ಚುನಾಯಿತ್ ಜಾವ್ನ್ ದೆವಾನ್ ಆಮ್ಕಾಂ ಫಾವೊ ಕೆಲೊ. 1959 ವರ್ಸಾ ಥಾವ್ನ್ 1978 ಪರ್ಯಾಂತ್ ಬಂದ್ ಪಡ್ಲೆಂ ಹೆಂ ಕಾಕುಳ್ತೆಂ ದೆವಾಸಾಂವ್ ಪರತ್ ಸುರ್ವಾತ್ ಕೆಲ್ಲಿಚ್ ಜಾವ್ನಾಸಾ ಆಮ್ಚ್ಯಾ ಹ್ಯಾ ಮೊಗಾಳ್ ಪಾಪಾನ್. 1993 ಎಪ್ರಿಲ್ 18 ವೆರ್ ಪಾಪಾ ಜುವಾಂವ್ ದುಸ್ರ್ಯಾನ್ ಶಿಕಾ ಭಾಗೆವೊಂತ್ ಆನಿ 2000 ವರ್ಸಾಂತ್

ನವ್ಯ ಸಹಸ್ರಾಚಿ ಪಯ್ಲಿ ಸಾಂತಿಣ್ ಜಾವ್ನ್ ಪಾಚಾರ್ಲೆಂ. ತಶೆಂಚ್ ಪಾಸ್ಕಾಂಚೊ ದುಸ್ರೊ ಆಯ್ತಾರ್ ಪವಿತ್ರಸಭೆಚೆಂ ಅಧಿಕೃತ ಫೆಸ್ತ್ ಜಾವ್ನ್ 'ದೈವಿಕ್ ಕಾಕುಳ್ತೆಚೊ ಆಯ್ತಾರ್' ಮ್ಹಣ್ ನಮ್ಕಾರ್ಲೊ.

ಕಾಕುಳ್ತೆಚೊ ವರ್ತೊ ಪಾಪಾ ಮ್ಹಣೊನ್ ಸಂಸಾರ್‌ಭರ್ ನಾಂವಾಡ್ಲೊ ಪಾಪಾ ಜಲ್ಮಲ್ಲೊ ಪೊಲೆಂಡಾಂತ್ 1920 ಇಸ್ವೆಂತ್ ಮೇಯಾಚ್ಯಾ 18 ತಾರಿಕೆರ್. ದೆ ಜೋಸೆಫ್ ಕ್ಯಾರೊಲ್ ಆನಿ ಎಮಿಲಿಯಾನಾ ವಾಯ್ಲೊಲಾ ಹಾಂಚೊ ದುಸ್ರೊ ಪೂತ್ ಆನಿ ತಿಸ್ರೆಂ ಭುರ್ಗೆಂ ಜಾವ್ನ್ ಜಲ್ಮಾಲೊ. ಏಕ್ ಭಾವ್ ಆನಿ ಏಕ್ ಭಯ್ಣ್ ತಾಕಾ ಆಸ್ಲೆಂ. ಕಮ್ಯುನಿಸಂ ಥಂಯ್ಸರ್ ಆಡಳ್ತೆಂ ಚಲಯ್ತೆಂ ದೆಕುನ್ ಸುರ್ವಿಲೆ ಭುರ್ಗ್ಯಾಪಣಾಚೆ ಆನಿ ಉಪ್ರಾಂತ್ಲೆ ದೀಸ್ ಭೋವ್ ಕಷ್ಟಾಂಚೆ ಜಾವ್ನ್ ಆಸ್ಲೆ. ಸೆಮಿನರಿಚೆಂ ಶಿಕಾಪ್, ಯಾಜಕೀ ದೀಕ್ಪಾ ಉಪ್ರಾಂತ್ 1963 ಂತ್ ಬಿಸ್ಪ್ ಜಾವ್ನ್ ನೇಮಕ್ ಜಾಲ್ಲೊ. ಸುರ್ವರ್ ಕಳ್ಳೆಲ್ಲ್ಯಾ ಪರ್ಮಾಣೆಂ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಇಟೆಲಿ ಭಾಯ್ಲೊ ಪಯ್ಲೊ ಪಾಪಾ ಜಾವ್ನ್ ಚುನಾಯಿತ್ ಜಾಲೊ. ಲೊಕಾಚೊ ಪಾಪಾ ಮ್ಹಣ್ ತಾಕಾ ಮ್ಹಣ್ತಾಲೆ. ಸಿಸ್ಟರ್ ಫಾವೊಸ್ತಿನಾ ಕಡೆ ಜೆಜು ಏಕ್ ಪಾವ್ಟಿಂ ಆಶೆಂ ಮ್ಹಣಾಲಾಗ್ಲೊ. ಮ್ಹಣ್ಕಾ ಪೊಲೆಂಡಾಚೆರ್ ವಿಶೇಸ್ ಮೋಗ್ ಆಸಾ. ತೆಂ ಮೊಜೆ ಥಂಯ್ ಪಾತ್ರೆಣೆನ್ ರಾವಾತ್ ಜಾಲ್ಯಾರ್ ತಾಕಾ ಹಾಂವ್ ವರ್ತೆಂ ಕರ್ತಾಲೊಂ. ತಾಚೆ ಥಾವ್ನ್ ಏಕ್ ಕಿಟಾಳ್ ಉಬ್ಜಾತಲೆಂ, ಜೆಂ ಮೊಜ್ಯಾ ನಿಮಾಣ್ಯಾ ಯೆಣ್ಯಾಕ್ ಸಂಸಾರಾಕ್ ತಯಾರ್ ಕರ್ತಲೆಂ. ಹೆಂ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ವಿಷ್ಯಾಂತ್ ಸಾಂಗ್ಲೆಂ ಜಾವ್ನಾಸಾ. ಕಾಕುಳ್ತೆಚೊ ವರ್ತೊ ಪಾಪಾ ಮ್ಹಣೊನ್ ನಾಂವಾಡ್ಲೊ ಪಾಪಾ 1981 ಇಸ್ವೆಂತ್ ದೈವಿಕ್ ಕಾಕುಳ್ತೆಚೊ ಹೊ ಸಂದೇಶ್ ಪಾಚಾರ್ಲೆಂ ಮ್ಹಜೆಂ ವಿಶೇಷ್ ಕರ್ತವ್ಯ್ ಮ್ಹಣಾಲೊ. "ದಿವೆಸ್ ಇನ್ ಮಿಸೆರಿಕೊರ್ದಿಯಾ" (ಕಾಕುಳ್ತೆಂತ್ ಗ್ರೇಸ್ತ್) ನಾಂವಾರ್ ತಾಣೆಂ 1980 ವ್ಯಾ ವರ್ಸಾಂತ್ ಪಾಟಯಿಲ್ಲಾ ತಾಚ್ಯಾ ವಿಶ್ವ ಪತ್ರಾಂತ್ ಮುಖ್ಯ ವಿಷಯ್ ಹೊಚ್ಚ್ ಜಾವ್ನಾಸ್ಲೊ.

ಮರಿಯೆಚ್ಯಾ ಖತಾವಿಣ್ ಕಾಳ್ಜಾಚೆಂ ವಿಶೇಸ್ ಭಕ್ತಿಪಣ್ ತಾಕಾ ಆಸ್ಲೆಂ ಆನಿ ಮಹಿನ್ಯಾಚೊ ಪಯ್ಲೊ ಸನ್ವಾರ್ ತೊ ಪಾಳ್ತೊ. ಹಾಂವ್ ಸಗ್ಳೊಚ್ಚ್ ಮರಿಯೆಚೊ ಮ್ಹಣ್ ತೊ ಸಾಂಗ್ತಾಲೊ. 'ಮರಿಯಾಳ್ ಪಾಪಾ' ಮ್ಹಣೊನ್ಯಾ ತೊ ನಾಂವಾಡ್ಲೊ. 2002 ಅಕ್ಟೋಬರ್ ಥಾವ್ನ್ 2003 ವರ್ಸಾ ಪರ್ಯಾಂತ್ 'ತೆರ್ಸಾಚೆಂ ವರಸ್' ಮ್ಹಣ್ ತಾಣೆಂ ಪಾಚಾರುನ್ ತಾಚಿವಿಶಿಂ ವಿಶ್ವ ಪತ್ರೆಯೀ ಪ್ರಗಟ್ಲೆಂ. ಕಿತ್ಯಾಕ್ ತೆರ್ಸಾಕ್ ತಾಣೆಂ ಚಡ್ ಮಹತ್ವ್ ದಿಲ್ಲೆಂ. ಆನಿ ಕೆದಾಳಾರಿ ತಾಚೆ ಹಾತಿಂ ಕೋಂತ್ ಆಸೊನ್ ಹೆಂ ದೆವಾಸಾಂವ್ ಆಧಾರ್ನ್ ಹೆರಾಂಕಿ ಹೆಂ

ಆಧಾರುಂಕ್ ಉತ್ತೇಜನ್ ದೀವ್ನ್ ಪ್ರಚಾರುಂಕ್ ಜಾಯ್ ಮ್ಹಣ್ತಾಲೊ. ತಾಕಾ ಜಿವೆಶಿಂ ಮಾರುಂಕ್ ಟರ್ಕಿಚ್ಯಾ ಆಲಿ ಆಗ್ಸಾನ್ ಗುಳೊ ಮಾರ್ಲಲ್ಲ್ಯಾ ವೆಳಾರ್ ತಾಣೀಂ ಮರೈ ಮಾಯೆಕ್ ಉಲೊ ಮಾರುನ್ ಮ್ಹಳೆಂ, "ಮರಿಯೆ ಮ್ಹಜೆ ಮಾಂಯ್", ಆನಿ ತ್ಯಾ ವೆಳಾರ್ ಮರಿಯೆ ಮಾಯೆನ್ ತಾಕಾ ಪೊಟ್ಟುನ್ ಧರುನ್ ಮರ್ಣಾಂತ್ಲೊ ರಾಕ್ಲೆಂ. ಬೊರೊ ಜಾತಚ್ಚ್ ಜೈಲಾಂತ್ ಆಸ್ಲಲ್ಲ್ಯಾ ಆಲಿ ಆಗ್ಸಾಕ್ ಭೆಟ್ ದೀವ್ನ್ ಮೊಗಾನ್ ತಾಕಾ ಪೊಟ್ಟುನ್ ಧರುನ್ ಬೊಗ್ಗಿಲ್ಲೆಂ.

ಜೆಜುನ್ ಆನಿ ಮರೈ ಮಾಯೆನ್ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಥಂಯ್ ಆಪ್ಲಿ ಭಾಸಾವ್ಣಿ ಜ್ಯಾರಿ ಕೆಲ್ಲಿ ಆಮ್ಕಾಂ ಸರ್ವಾಂಕ್ ರೂಪ್ ರೂಪ್ ದಿಸೊನ್ ಯೆತಾ. ಮಹಿನ್ಯಾಚೊ ಪಯ್ಲೊ ಸನ್ವಾರ್ ಆನಿ ದೈವಿಕ್ ಕಾಕುಳ್ತೆಚೊ ಆಯ್ತಾರ್ (ಫೆಸ್ತ್) ಸಾಂಗಾತಾ ಯೆಂವ್ಚ್ಯಾ ಬರಿಂ ಕರ್ನ್ 2005ವ್ಯಾ ವರ್ಸಾ ಎಪ್ರಿಲಾಚ್ಯಾ 2 ತಾರಿಕೆರ್ ದೆವಾನ್ ಆಮ್ಚ್ಯಾ ಮೊಗಾಳ್ ಶ್ರೇಷ್ಠ್ ಗೊವ್ಳಿ ಬಾಪಾಕ್ ತಾಚಾ ಸರ್ಗಿಂಚಾ ರಾಜಾಕ್ ವ್ಹೆಲೊ. ಆಪ್ಲ್ಯಾ ಮಣಿಯಾರ್ಪಣಾಚಿಂ 27 ವರ್ಸಾಂ ತಾಣೆಂ ಬರ್ಯಾನ್ ಸಂಪಯ್ಲಿಂ. ಸ್ವಯ್ ಆಸ್ತಾಂ, ಆಮ್ಕಾಂ ಅನಾಥ್ ಕರುನ್ ತೊ ವಚುಂಕ್ಯಾ. ಬಗಾರ್ ವೆಗ್ಗಿಂಚ್ ಆಮ್ಕಾಂ ಅನ್ಯೇಕ್ಲೊ ಪಾಪಾ ಫಾವೊ ಕೆಲೊ. ತೊ ಜಾವ್ನ್ ಆಸ್ಲೊ ಪಾಪಾ ಬೆನೆಡಿಕ್ಟ್ 16 ವೊ ಪಾಪಾಲ್ ಅಧಿಕಾರಾಚ್ಯಾ ಅವ್ದೆಂತ್ 6 ವರ್ಸಾಂನಿಂಚ್ ಪಾಪಾ ಜುವಾಂವ್ ಪಾವ್ಲ್ ದುಸ್ರೊಕ್ 2011ಂತ್ ಮೇಯಾಚ್ಯಾ 1 ತಾರಿಕೆರ್ ಭಾಗೆವೊಂತ್ ಮ್ಹಣ್ ಪಾಚಾರ್ಲೆಂ. ತೊ ದೀಸ್ ಜಾವ್ನ್ ಆಸ್ಲೊ ದೈವಿಕ್ ಕಾಕುಳ್ತೆಚೊ ಆಯ್ತಾರ್. ಪಾಪಾ ಬೆನೆಡಿಕ್ಟ್ 16 ವ್ಯಾ ಚ್ಯಾ ನಿವೃತ್‌ಪಣಾಂ ಉಪ್ರಾಂತ್ ದೆವಾನ್ ಆಮ್ಕಾಂ ಪಾಪಾ ಫ್ರಾನ್ಸಿಸ್ ಪೈಲ್ಯಾಕ್ ಫಾವೊ ಕೆಲಾ. ಹೊ ಆಮ್ಚೊ ಮೊಗಾಳ್ ಪಾಪಾ, ಹ್ಯಾಚ್ ವರ್ಸಾ ಮ್ಹಣ್ಣೆ 2014 ಂತ್ ಎಪ್ರಿಲಾಚ್ಯಾ 27 ತಾರಿಕೆರ್ ಪಾಸ್ಕಾಂಚಾ ದುಸ್ರೊ ಆಯ್ತಾರಾ ದೈವಿಕ್ ಕಾಕುಳ್ತೆಚ್ಯಾ ಆಯ್ತಾರಾ (ಫೆಸ್ತ್ ದಿಸಾ) ಭಾಗೆವೊಂತ್ ಜುವಾಂವ್ ಪಾವ್ಲ್ ದುಸ್ರೊಕ್ ಸಾಂತಾಚ್ಯಾ ಮೆಳಿಂತ್ ಮೆಳ್ಳೆತಲೊ. ಸಾಂಗಾತಾಚ್ಚ್ ಭಾಗೆವಂತ್ ಪಾಪಾ ಜುವಾಂವ್ ತೆವಿಸಾವ್ಯಾಕ್ಯಾ ಹ್ಯಾಚ್ ಮೆಳಿಂತ್ ಮೆಳಯ್ತಾಲೊ. ಕೆದಂ ವ್ಹಡ್ಲೆಂ ಘಡಿತ್ ದೆವಾನ್ ಹ್ಯಾ ದೈವಿಕ್ ಕಾಕುಳ್ತೆಚ್ಯಾ ಆಯ್ತಾರಾ, ಕಾಕುಳ್ತೆಚ್ಯಾ ವರ್ತಾ ಪಾಪಾಕ್ ತಯಾರ್ ಕರುನ್ ದವ್ತಲಾಂ! ಸಗ್ಳ್ಯಾ ಕಥೊಲಿಕ್ ಪವಿತ್ರ ಸಭೆಂತ್ ಸಂಸಾರಾ ಮುಕಾರ್ ಆಮ್ಚಾ ಕಾಳಾಚೊ ಪಾಪಾ, ತಾಕಾ ಆಮಿಂ ಪೊಳೆಲಾ ಆನಿ ಆಯ್ಕಾಲಾ, ಪ್ರತ್ಯೇಕ್ ಜಾವ್ನ್ ಮಂಗ್ಕುರಾಕ್ ಭೆಟೆಕ್ ಆಯಿಲ್ಲಾ ವೆಳಾರ್.

ಹೆಂ ದೈವಿಕ್ ಕಾಕುಳ್ತೆಚೆಂ ದೆವಾಸಾಂವ್ ಆಮಿಂ ಸರ್ವಾಂನಿ, ಯಾಜಕಾಂನಿ, ಧಾರ್ಮಿಕಾಂನಿ

ಆನಿ ಲಾಯಿಕಾನಿಂ ಆಧಾರುಂಕ್ ಆನಿ ಹೆರಾಂಕಿ ಹಾಚೆ ವಿಷ್ಯಾಂತ್ ಕಳಿತ್ ಕರುಂಕ್ ಜೆಜುನ್ ಭಾಗೆವೊಂತ್ ಫಾವೊಸ್ತಿನಾಕ್ ಸಾಂಗ್ಲೆಂ. ದೈವಿಕ್ ಕಾಕುಳ್ಚಿ ಆಪೊಸ್ತಲ್ ಮ್ಹಣ್ ತಿಕಾ ನಾಂವ್ ದಿಲಾಂ. ಆಮಿಂಯ್ ತಿಚೆ ಬರಿಚ್ ಕಾಕುಳ್ಚಿ ಆಪೊಸ್ತಲ್ ಜಾಂವ್ಕ್ ದೇವ್ ಆಪೊವ್ಣೆಂ ದಿತಾ. ಹೆಂ ದೆವಾಸಾಂವ್ ಆಧಾರ್ಲ್ಯಾರ್ ಮಾತ್ರ ಪಾವಾನಾ, ಬಗಾರ್ ಹಾಚೆ ಸವೆಂ ಕಾಕುಳ್ಚೊ ಮ್ಹಣ್, ದಯಾಳಾಂಯೆಚೊ ಕರ್ನೊಯಿ ಆಮಿಂ ಆಧಾರುಂಕ್ ಜಾಯ್ ಮ್ಹಣ್ ಜೆಜು ಆಮ್ಕಾಂ ತಿಚೆ ಮಾರಿಫಾತ್ ಸಾಂಗ್ತಾ. ಹಾಕಾ ಸಂಬಂಧ್ ಜಾಲ್ಲ್ಯಾ ಬೂಕ್ 'ಕಾಕುಳ್ಚಾರ್ ಜೆಜು' ಆನಿ 'ದೈವಿಕ್ ಕಾಕುಳ್ಚೊ ದೀಸ್' ಆನಿ ಹೆರ್ ಬೂಕ್ ಸಬಾರ್ ಭಾಸಾಂನಿ ಆಮ್ಕಾಂ ಮೆಳ್ತಾತ್ ಆಸ್ತಾಂ ಹಾಚೊ ಬೊರೊ ಉಪಯೋಗ್ ಕರುಂಕ್ ಆಮಿಂ ಪೆಚಾಡ್ತಾಂ.


“ಏ ಭಾಗೆವೊಂತಾ ದೆವಾ, ಏ ಭಾಗೆವೊಂತಾ ಬಳ್ಳಂತಾ, ಏ ಭಾಗೆವೊಂತಾ ಅಮರಾ ಆಮ್ಚಿ ಆನಿ ಸಗ್ಳ್ಯಾ ಸಂಸಾರಾಚಿ ಕಾಕುಳ್ಚ್ ಕರ್”



ಸೀಯೆ ತುಂ ಅಬಲ್ ನ್ಹಯ್ ಸಬಲ್ ದೊಯೆ ದೆವಾನ್ ತುಕಾ ಆನಿ ಮಾಕಾ ರಚ್ತಾಂ ಏಕ್ ಸೀ ಜಾವ್ನ್ ಕಾಡುನ್ ದಾದ್ಲ್ಯಾಚಿ ಬೋರ್ ಘಾಲುನ್ ತಾಕಾ ಗಾಡ್ ನಿದೆಂತ್ ನರಾ ಥಾವ್ನ್ ತಿಕಾ ರಚ್ಚಿ ದೆಕುನ್ ಮ್ಹಣಾತ್ ತಿಕಾ ನಾರಿ ಅಶೆಂ ಸಾಂಗೊ ಆಮ್ಕಾಂ ತಾಚೆಂ ದೈವಿಕ್ ಉತಾರ್ ಪವಿತ್ರ್ ಪುಸ್ತಕಾಂತ್. ರಚ್ಚೊ ದೆವಾನ್ ಪಯ್ಲೊ ಆದಾಂವ್ಕ್ ಧುಳ್ ಥಾವ್ನ್ ಉಪಾಂತ್ ತಾಚೆ ಥಾವ್ನ್ ರಚ್ಚಿ ಸೀ ಜಾವ್ನ್ ಏವೆಕ್ 'ವಾಡಾ ಆನಿ ಚಡಾ ಸಂಸಾರ್ ಭೆರಾ, ಆನಿ ಪ್ರಥಿ ತುಮ್ಚೆ ಅಧೀನ್ ಕರಾ' ಮ್ಹಣೊನ್ ಆಶೀರ್ವಾದ್ಲೊ ದೆವಾನ್. ಮನ್ಶಾ ರಚ್ಚೆಚಾ ಕಾಮಾಂತ್ ಕರುನ್ ಭಾಗಿದಾರಾಂ ಬಾಯೆ ತುಂ ಆನಿ ಹಾಂವ್ ದೆವಾಚ್ಯಾ ಹಾತಾಚಿ ಸೊಭಿತ್ ಕೃತಿ ತುಜೆ ಶಿವಾಯ್ ರಿತಿ ಜಾವ್ನಾಸಾ ಹಿ ಪ್ರಕೃತಿ ರಚ್ಚಾಂ ಪೈಕಿ ಉತಿಮ್ ರಚ್ಚಾಂ ಜಾವ್ನಾಸಾತ್ ಮನ್ಶಾಬಾಳಾಂ ಪುಣ್ ಸೀಯೆವಿಣೇರಿ ಕಶೆಂ ಮುಂದರಿತ್ ಹೆಂ ದೆವಾಯೊಜನ್? ಕುಶಿಂತ್ ಆವಯ್ತಾ ಆಸಾನಾಂಚ್ ಚೆರ್ಕೊ ಯಾ ಚೆಡುಂಗಿ? ಮ್ಹಳ್ಳೆಂ ಚಿಂತಾವ್ ಪುಣ್ ಆತಾಂಚಾ ಕೊಳಾರ್ ಚೆಡುಂ ಯಾ ಚೆರ್ಕೊ ಸಮಾಸಮ್ಪಣ್ ಆಮಿಂ ಆಮ್ಕಾಂಚ್ ಸೀಕಾರ್ ಕೆಲ್ಯಾರ್ ನಾ ಬಾಯೆ ಖಿಂತ್ ಜಾತಾಲೆಂ ಸರ್ವ್ ಬರೆಂಪಣ್ ಕುಟಾಂತ್ ತಶೆಂ ಸಮಾಜೆಂತ್ ಬಾಯೆ ತುಜೆಂ ಬಾಳಣ್ ಜಾತಾಲೆಂ ಥೊಡ್ಯಾಂಕ್ ಬರೆಂ ಯಾ ವಾಯ್ ಸೊಭಾಯ್ ತುಜೆ ವೆರ್ಣುಂ ಕಶಿ ಭಿತರ್ ಆನಿ ಭಾಯ್ ಕುಟಾಂತ್ ತುಂ ನಾಂತರ್ ಜಾಲೆಂ ಕಶೆಂ ಚಲಾತ್ ತೆಂ ಕುಟಾ ಜಿವಿತ್? ಕುಟಾ ಜಿವಿತಾಚ್ಯಾ ಖಿಂಚೆಯ್ ಹಂತಾರ್ ತುಂ ಭಿಯನಾಕಾ ಚಿಂತುನ್ ತುಜೊ ಪುಡಾರ್ ಬಾಯೆ, ತುಂ ಚಿಂತಿನಾಕಾ ಆಸಾಯ್ ಮ್ಹಣ್ ಅಬಲ್ ದೈರಾನ್ ತುಂ ಚಲ್ ಮುಕಾರ್ ದೆವಾ ಬರಾಬರ್ ಜಿಣೆಚಾ ಪಯ್ಲಾರ್ ಯೆತಾತ್ ಸಂಕಷ್ಟ್ ಸಬಾರ್ ಘೆವುನ್ ಆದಾರ್ ಆನಿ ಸಹಕಾರ್ ಹೆರ್ ಸೀಯಾಂ ಬರಾಬರ್ ತರ್ ಬಾಯೆ ಸೀಯೊ ಆಮಿಂ ಸಂಘಟಿತ್ ಜಾವ್ನ್ ಸತಾನಿತಿಖಾಲ್ ಸಮಾಜೆಂತ್ ವಾವುರ್ಚಾಂ ಆನಿ ಝುಜ್ಚಾಂ ಘೆವುನ್ ಸಹಕಾರ್ ಆಮ್ಚಾ ಭಾವಾಂಚೊಯಿ ಸದಾಂ ತೆದ್ನಾಂ ಜಾತಾಲೆಂ ಸ್ಥಿತಿತ್ ಸರ್ಗಿಂ ರಾಜ್ ಹಾಂಗಾಚ್ ಮಾರ್ಚ್ ಆಟ್ ತಾರೀಕ್ ದಿಲ್ಯಾ ಸೀಯಾಂಕ್ ಜಾವ್ನ್ ಜಾಗತಿಕ್ ದಿವಸ್ ದೇವ್ ಬರೆಂ ಕರುಂ ತುಮ್ಕಾಂ, ಆಮ್ಕಾಂ ಬರೆಂ ಮಾಗ್ಲೆಲ್ಯಾಂಕ್ ಅಶೆಂ ಜಿಣೆಂ ಆಮ್ಚೆ ಮುಂದರುಯಾರ್ ರಾವುನ್ ಜಾಗ್ತಾ ಪಾವುಂ ಆಮ್ಚಿ ಬೋಬ್ ದೆವಾ ಆಮ್ಚಾ ರಚ್ಚಾರಾಕ್. ಬಾಯೆ ತುಂ ಲಾಂಬ್ ವ ಮುಟಿ, ಬಾರೀಕ್ ಯಾ ಮೊಟಿ ಗೊರಿ ಯಾ ಸಾವ್ಳಿ, ದುಬ್ಳಿ ಯಾ ಗ್ರೇಸ್ ಧನಿನ್ ವ ಚಾರ್ಕರ್ಕ್, ಪಿಡೇಸ್ ಯಾ ಭಲಾಯ್ಕೆಂತ್ ಕಾಜಾರಿ ವ ಧಾರ್ಮಿಕ್, ಸೊಭಾಯ್ ಆಸುಂ ವ ನಾಂ ಚಲಿ, ಯುವತಿ, ಶ್ರೀಮತಿ, ವಿಧವ್ ಯಾ ಪ್ರಾಯಸ್ ಧುವ್, ಆವಯ್, ಸುನ್, ಸಾಸು, ನಣಂದ್ ಆಕಯ್ ಯಾ ಮಾತಿ ಜಾಲ್ಯಾರಿ ಜಿವಿತಾಚ್ಯಾ ಹಯೆಕಾ ಪಾಂವ್ಚಾರ್ ಮೊಗಾಳ್ ಗೊರವಾಕ್ ಸ್ಥಾನ್ ಮಾನಾಕ್ ಘೆವೊ ಜಾಲ್ಯಾ ಸೀ ತುಂ ಜಾವ್ನಾಸಾಯ್ ದೆಕುನ್ ಆಚ್ ಭಾಗೆವೊಂತ್ ಎಲಿಜಾಬೆತ್ ಮ್ಹಳ್ಳೆಂ ಭರುನ್ ಪವಿತ್ರ್ ಅತ್ಮ್ಯಾನ್ ಸೀಯಾಂ ಭಿತರ್ ತುಂ ಸದೆಂವ್ ಆನಿ ಸದೆಂವ್ ತುಜ್ಯಾ ಕುಶಿಚೆಂ ಘಳ್ ಮ್ಹಣೊನ್ ಜೆಜುಚ್ಯಾ ಆನಿ ಆಮ್ಚಾ ಸರ್ವಾಂಚ್ಯಾ ಆವಯ್ ಮರೆಕ್ ಬಾಯೆ ತುಂವೆಂ ದಿಲೆಯ್ ವಾವ್ ಸಗ್ಳ್ಯಾ ಮೆನ್ಶಾಕುಳಾಕ್ ದಿವುನ್ ಪುತಾಂಕ್, ಧುವಾಂಕ್ ಆನಿ ರಾಯಾ ರಾಣಿಯಾಂಕ್ ಭಾಗೆವಂತ್ ಪಾಪಾಂಕ್, ಯಾಜಕಾಂಕ್, ಧಾರ್ಮಿಕಾಂಕ್ ತಶೆಂಚ್ ಪವಿತ್ರ್ ಸಭೆಚ್ಯಾ ಲೊಕಾಂಕ್ ಪ್ರವಾದ್ಯಾಂಕ್, ಮಾಡಿರಾಂಕ್, ಸಾಂತ್ ಸಾಂತಿಣ್ಯಾಂಕ್ ಆನಿ ಆಮ್ಚೆ ಗೊವ್ಳ್ಯಾಂಕ್ ರಾಷ್ಟ್ರಾಂಚಾ ಅಧಿಕಾರ್ಯಾಂಕ್, ಸಾದ್ಯಾ ಭಾವಾಂಕ್ ಆನಿ ನೆಂಟ್ಯಾ ಬಾಳಾಂಕ್ ದೆಕುನ್ ಜೊಡಾಂ ಹಾತ್, ಬಾಗಯಾಂ ತಕ್, ಮಾನಾನ್ ಆನಿ ಪಾಟಿಯಾಂ ಗೊರವ್ ಘನಾನ್ ಸರ್ವ್ ಮ್ಹಜ್ಯಾ ಭಯ್ಣಾಂಕ್ ಬರೆಂ ಮಾಗೊನ್ ಸವೆಂ ದೆವಾ ಆಶೀರ್ವಾದ್ (ಹೆಂ ಕವನ್ ಸರ್ವ್ ಸೀಯಾಂಕ್ ಸಮರ್ಪಣ್ ಕರ್ಲಾಂ)

ಪುಲ್ಲೇರಿಯ ಡಿ'ಸೋಜಾ - ಸಾಂ. ಪಾವ್ಲಾ ವಾಡೊ

ಜಾಗತಿಕ್
ಸ್ತೀಯಾಂಚೊ
ದಿವಸ್
ಮಾರ್ಚ್
8



IS DEATH SENTENCE TO RAPIST JUSTIFIED?



Rape is such an offence which makes the victim and her family suffer for the rest of their life where the victim is a innocent party. It is an act committed by a man against the will and wish of a woman.

Rape might be a result of revenge or only to get pleasure but it makes the life of victim a hell. Even then the rapists are not given proper punishment. The girl suffers for her entire life and the culprit is given bail after some years.

If the victim is a married woman, then everything depends on her husband. If he is a kind person he accepts her or else he ditches her. The mentality of men in India is very mean. They have a sexual experience before marriage but they want to marry a girl who is pure! On the other hand if the victim is a unmarried girl then her life would be even more miserable. She would never get a proposal. Even though marrying is not everything, people still treat her like an alien.

The victim's life in society will be a miserable one. Men will treat her as a 'used one' and women also think he is not pure. No matter what trauma she has undergone, people blame her and not the man who has committed this act.

Even after 67 years of Independence, we are not successful in giving women their basic rights. Today a woman is afraid to go out of the house not because someone would steal any of her belongings; instead she is scared that someone might use her body for his sexual pleasure.

Rape is the most heinous crime committed against women. Even after knowing it is not her mistake people make comments like 'why she had to go out at night?' If a girl goes out at night does it give license for men to rape her? Rapes take place even during day time and sometimes minors and small babies also become victim of it.

A girl is not safe anywhere. We see some cases where a father rapes his daughter or uncle or neighbour. Even a small girl child is not safe these days. How can a man rape that gender which has given him birth?

Vanessa Lewis,
Maria Goretti Ward



Talking about the punishment given to the rapists in India we can say that it does not do any justice to the victim and her family. The victim suffers for the rest of her life and the culprit is given bail after ten years or so with a fine. There are so many rape cases which are not brought to light in rural areas because people are afraid of their reputation and not worried for what has happened with their daughter.

It is true that death sentence has not reduced the number of murders taking place in the country. Then would it reduce the number of rapes taking place? In countries like Saudi Arabia and some other Western countries the rapists are given severe punishment. So the crimes taking place there is less while compared to India.

In India if a woman is raped she is only questioned as to why she had gone out at night, with whom she had gone out? But the one who has raped her roams as if nothing has happened. It is true that death sentence would not stop rapes taking place but it would reduce to some extent as there is fear of death. The rapist should be made to suffer for the rest of his life for what he has done. Instead we people comment on the outfit which the girl wears to be a reason for such act.

Let us give the rapist a severe punishment. Let us accept the victim to be pure for no fault of hers. If death sentence could reduce the number of crimes taking place then it should be given to the rapist. We should raise our voice against it otherwise we might be the next victim.

We say that India is a progressing country. But if these crimes are not reduced against women then definitely it will be of no use. Let us treat girls as our own family member so that such atrocities against women will come to an end. Severe punishment to the rapist can help to reduce rape to some extent. So I would like to say that death sentence is necessary in order to protect women and to make men realize their mistake.



In Loving Memory of "Blessed are those who die in the Lord"



*Eternal rest grant unto her O Lord
and let perpetual light shine upon her
May her soul rest in peace. Amen*



Mrs. Regina (Rosy) M. Lewis
(W/o Late Alphonsus M. L Lewis)
Milagres, Kallianpur
Born: 20.11.1931
Died: 30.12.2013

Sorrowing Daughter: Cynthia / Walter D'Silva
Grand Children: Andrea/ Allan D'Souza
Aurea / Shameen Lewis - Kaeton
Westor & Wernher D'Silva
Maria Goretti Ward

ವಿಗಾರಾಕ್ ಆನಿ ಸರ್ವ್ ಫಿಗ್‌ಜೆಗಾರಾಂಕ್
ಹಾಕ್ತಾ ಫೆಕ್ತಾಚಿ ಶುಭಾಶಯ್ ಹಾಟಯ್ತಾಂವ್
'ರೋಜಾರಿಚೊ ಗಾಂಚ್' ಹತ್ರಾಕ್ ಸರ್ವ್ ಖರೆಂ ಮಾಗ್ತಾಂವ್

ಲೋನಾ ಆನಿ ವಿಸ್ವಾಸ್ ಗೊನ್ನಾಲ್ಪಾನ್
ಅರ್ಪಿನ್ ಗೊನ್ನಾಲ್ಪಾನ್
ಮಲಿಯಾ ಗೊರೆಲ್ಲಾ ವಾಡೊ

ಅರ್ಪಿನ್ ಟ್ರಾನ್ಸ್‌ಪೊರ್ಟ್
ಸಂತೆಕಟ್ಟೆ - ಕಲ್ಯಾಣ್ಪುರ್

ಅಜಾಪಾಂ, ವೆಲಂಕಣಿಚೆಂ ತೇಲ್ ಅನಿ ಭಾಂಟ್ರಿ

— ಚಿಂತ್ಲ್ಯಾನ್, ಸಬ್ದಾನ್ ಆನಿ ಕರ್ನೆನ್ ತುಮ್ಮೊ
ಅಣ್ಣ ಡಿ. — ಸಾಂ. ಲೊರೆಸ್ ವಾಡೊ

ಪೋರ್ ಫಾಂತ್ಯಾರ್ ರೇಯ್ಲೆವೇ ಸ್ವೇಶನಾಚೆಂ ಭಾಡೆಂ ಸೊಡ್ನ್ ಪಾಟಿಂ ಯೆತಾನಾ ಸದಾಂ ಮೊಸಾಕ್ ವೆಚ್ಚ್ಯಾ ಆಮ್ಚ್ಯಾ ಗುರ್ಕಾರಾಚೆಂ ಪೊರ್ಡ್ ಕಾರ್ ಗರ್ಕ್ ಕರ್ನ್ ಮ್ಹಜ್ಯಾ ರಿಕ್ವ ಬಗ್ಲೆನ್ ಯೇವ್ನ್ ರಾವ್ಲೆಂ. ಕಾರಾಂತ್ ಎ.ಸಿ. ಆಸ್‌ಲ್ಲ್ಯಾನ್ ಗುರ್ಕಾರಾನ್ ಕಾರಾ ದಾರಾಚೊ ಅಸೊ ಇಲ್ಲೊಸೊ ಸಕಯ್ಲೆ ದೆಂವವ್ನ್ “ಹೆಂ ಕಸಲೆಂಯಾ ಅಣ್ಣ, ತುವೆಂ ಡಿಯಾನಾಚ್ಯಾ ಘೊವಾಚೊ ಸೊರೊ ಸೊಡಯ್ಲೊಯ್ ಖಂಯ್ ವೆಲಂಕಣಿಚೆಂ ತೇಲ್ ದೀವ್ನ್? ತುಂ ಕಿತೆಂ ದಾಕ್ತೆರ್ ವ ಪಂಡಿತ್? ಹೆಂ ತುಜೆಂ ಭಕ್ತಿಪಣ್‌ಗೀ ವ ಫಿತಿಪ್ಪಣ್‌ಗೀ ಮ್ಹಣ್ ಮ್ಹಾಕಾ ಕಳಾಜೆ. ಲೊಕಾಚೊ ಭಾವಾಡ್ ಉಣೊ ಜಾಂವ್ಕ್ ಆನಿ ಫಿತಿಪ್ಪಣ್ ಚಡೊಂಕ್ ಆಮ್ಚ್ಯಾ ವಾಡ್ಯಾಂತ್ ಹಾಂವ್ ಬಿಲ್ಕುಲ್ ಸೊಡ್ಲೊಂ ನಾ! ತುಕಾ ಉಪ್ರಾಂತ್ ಮೆಳ್ತಾಂ, ಆತಾಂ ಮೊಸಾಕ್ ಘಳಾಯ್ ಜಾತಾ” ಅಶೆಂ ಸಾಂಗೊನ್ ಗುರ್ಕಾರಾನ್ ಪಯ್ಲ್ಯಾ ಗೆರಾರ್ಚ್ ಗಾಡಿ ಕಾಲ್ತೆಂ ಕಿ.ಮಿ. ದಾಂಭಿ! ತಿತ್ಲ್ಯಾಂತ್‌ಚ್ ಕಳೆಂ ತಾಕಾ ರಾಗ್ ಆಯ್ಲಾ ಮ್ಹಣ್. ಪುಣ್ ರಾಗ್ ಮ್ಹಜೆರ್‌ಗೀ ವ ಸೊರೊ ಸೊಡ್‌ಲ್ಲ್ಯಾಕ್ ಡಿಯಾನಾಬಾಯೆಚ್ಯಾ ಘೊವಾಚೆರ್‌ಗೀ ವ ಅಜಾಪಾಂಚ್ಯಾ ವೆಲಂಕಣಿಚ್ಯಾ ತೆಲಾಚೆರ್‌ಗೀ ಮ್ಹಳೆಂ ಮಾತ್ ಕಳೆಂ ನಾ.

ಆಮ್ಚೊ ಗುರ್ಕಾರ್ ಭಾರಿಚ್ ದೆವೋತ್ ಮನಿಸ್. ವಾಂಜೆಲ್ ಖಂಯ್ಚಾ ಅಕ್ವರಾ ಥಾವ್ನ್ ಸುರು ಜಾತಾ ಆನಿ ಖಂಯ್ಚಾ ಅಕ್ವರಾ ಥಾವ್ನ್ ಅಕೇರ್ ಜಾತಾ ತೆಂ ತಾಕಾ ಕಳಿತ್ ಆಸಾ. ಆತಾಂ ಮೊಸಾ ಥಾವ್ನ್ ಪಾಟಿಂ ಯೇವ್ನ್ ಲುಕಾಚೊ ವಾಂಜೆಲ್, ಅವಸ್ತರ್ ಸತ್ರಾ, ವೋಳ್ ಸ ಮ್ಹಣ್ ಕಾಂಯ್ ಸುರು ಕರಿತ್ ಜಾಲ್ಯಾರ್ ಮ್ಹಾಕಾ ಕಾಲುಬುಲು ಜಾಂವ್ಚೆಂ ತೆಂ ಖಂಡಿತ್. ಗರ್ಜ್ ನಾತ್‌ಲ್ಲೆ ಲವ್ಡೆ ಖಂಚ್ಯಾ ಮೊಗಾನ್ ಮ್ಹಜ್ಯಾ ಗಳ್ಯಾಕ್ ರೆವೊಡ್ತಾತ್ ತೆಂ ಮ್ಹಾಕಾ ಕಳಾನಾ. ಹೆಂ ‘ಮದ್ಯ ವ್ಯಸನ ವಿಮೋಚನೆ’ಚೆ ಜಂಜಾಟ್ ಮ್ಹಾಕಾ ನಾಕಾ ಆಸ್‌ಲ್ಲೆಂ! ತಶೆಂ ಮ್ಹಣ್ ಹಾಂವ್ ಕಾಂಯ್ ದೆವೋತ್ ಮನಿಸ್ ನ್ಹಯ್. ಪುಣ್ ಸದಾಂ ಸಾಂಜೆಚೆಂ ಮಾಗ್ಣೆಂ-ತೇರ್ಸ್ ಆನಿ ಆಯ್ತಾರಾಚೆಂ ಮೊಸ್ ಮ್ಹಾಕಾ ಬರೆಂ ಆವಡ್ತಾ. ಬಾಯ್ಲೆಯೀ ತೆಶಿಚ್. ಪಾಸ್ಕಾಂ ರಾತಿಚ್ಯಾ ಮೊಸಾಕ್ ಭಾಯ್ರ್ ಸರ್ಲಾಸ್ರೀ ತಿಕಾ ಪುರಾ ಪಾಂಚ್



ಖಣ್ ತೇರ್ಸ್ ಸಾಂಗೊನ್ ಭುರ್ಗ್ಯಾಂನಿ ಕಂತಾರ್ ಗಾಯ್ಲೆ! ಇತ್ಲೆಂ ಚಿಂತಾನಾ ದೊಗಿ ಬಾಯ್ಲೊ ಎಕಾ ಭುರ್ಗ್ಯಾಕ್ ಆರಾವ್ನ್ ಘೆವ್ನ್ ‘ಕೆ.ಎಮ್.ಸಿ.’ ಮ್ಹಣ್ ರಿಕ್ವಾರ್ ಬಸ್ಲಿಂಚ್ ಜಾಲ್ಲ್ಯಾನ್ ಗುರ್ಕಾರಾಚ್ಯಾ ತೊಂಡಾಥಾವ್ನ್ ಸದ್ಯಾಕ್ ಸುಟ್ಕಾ ಮೆಳ್ಳಿ.

ಆದ್ಲ್ಯಾ ಮಹಿನ್ಯಾಂತ್ ಆಮ್ಚ್ಯಾ ವಾಡ್ಯಾಂತ್ ಎಕಾ ಗಲ್ಪಾಗಾರಾಚೊ ಗಡ್ಡ್ ರೋಸ್ ಆಸ್‌ಲ್ಲೊ. ಪೊವ್ಣ್ಯಾ - ವೇರ್ಸ್, ಗಾಂವ್ಪಿ ಬೇಂಡ್ ಆನಿ ಭಾಡ್ಯಾಚಿಂ ವೊಜೆಂ! ಗಲ್ಪಾಗಾರ್ ಖುಶಾಲಿ ಜಾಲ್ಲ್ಯಾನ್ ವಾಡ್ಯಾಗಾರಾಂಯ್ ಹಾಂವ್ ಮುಕಾರ್ ತುಂ ಮುಕಾರ್ ಮ್ಹಣ್ ರೋಸ್ ಪುಸುಂಕ್ ಅಂಗಾರ್ ಪಡ್ಲಿಂ! ರೊಯಲ್ ಚಾಲೆಂಚ್ ಆನಿ ಕಿಂಗ್ ಫಿಶರ್ ಸಾಂಗಾತಾ ರೊಯಲ್‌ಗಾರಾಂಚೆಂ ಜಬರ್‌ದಸ್ತ್ ಕೇಟರಿಂಗ್. ಹಾಂವ್ ಅಮಾಲ್ ಪಿಯೆನಾ ಮ್ಹಣ್ ನ್ಹಯ್. ಪುಕಟಾಕ್ ಮೆಳ್ಳ್ಯಾರ್ ದೋನ್ ಬಾಟ್ಲಿ ಬಿಯರ್ ಸಯ್ತ್ ಗಳ್ಯಾಂತ್ ದೆಂವ್ತಾ. ಪುಣ್ ಪಯ್ಲೆ ಖರ್ಚುನ್ ಹಾಂವ್ ಮೂವತ್ತು ಎಮ್.ಎಲ್. ಯೀ ಪಿಯೆನಾ. ತಿ ಮ್ಹಜಿ ಪೊಲಿಸಿ. ಹಾವೆಂ ಕುಶಿಕ್ ಬಸೊನ್ ಚಾರ್ ಗ್ಲಾಸ್ ಬಿಯರ್ ತಾಳ್ಯಾಂತ್ ಗಳಯ್ಲಿ. ಆಮ್ಗರ್ ತೈ ರಾತಿಂ ರಾಂದುಂಕ್ ನಾ, - ಸುಣ್ಯಾ ಮಾಜ್ರಾಂಕೀ ಉರ್‌ಲ್ಲ್ಯಾಂತ್ಲೆಂ ಹಾಡ್ಲೆಂ. ಪಾಟಿಂ ಯೆತಾನಾ ಬಾಯ್ಲೊ ಮ್ಹಣಾಲಿ “ಡಿಯಾನಾಚೊ ಘೊವ್ ಜೆವ್ಣಾಕ್ ಉಟೊಂಕ್ ನಾ, ಟಾಯ್!”

ಕಾಂಯ್ ಮ್ಹಾಕಾಚ್ ಡೊಜ್ ದಿತಾಸ್ತಾ ಮ್ಹಣ್ ದುಬಾವಾನ್ ಹಾವೆಂ ಜಾಪ್ ಕಾಡ್ಲಿನಾ.

ದುಸ್ರ್ಯಾ ಸಕಾಳಿಂ ನೊವ್ ವರಾರ್‌ಶೆಂ ಡಿಯಾನಾ ಬಾಯೆಚೆಂ ಫೊನ್ ಆಯ್ಲೆಂ - “ಇಲ್ಲೆಂ ಘರಾಕಡೆ ಯೇ

ಅಣ್ಣ ಆಮ್ಚ್ಯಾಕ್ ಆಸ್ವತ್ತೆಕ್ ವ್ಹರುಂಕ್ ಆಸಾ” ರಿಕ್ವಾ ತಾಂಚ್ಯಾ ಗೇಟಿಕಡೆ ರಾವಯ್ತಾನಾ ಭಿತರ್ ಡಿಯಾನಾಬಾಯೆನ್ ಘೊವಾಕ್ ಯೆಟ್ಲೊ ತಾಳೊ ಜೊರಾನ್ ಆಯ್ಕಾತಾಲೊ. ಬಾವ್ವಾಚೊ ಆವಾಜ್‌ಚ್ ನಾ. ಹಾವೆಂ ಪಾಂಚ್ ಮಿನುಟಾಂ ರಾಕೊನ್ ಹೊರ್ನ್ ಮಾರ್ಲೆಂ. ಬುಸುಬುಸು ಕರ್ನ್ ಡಿಯಾನಾ ಆಯ್ಲಿ, ರಿಕ್ವಾರ್ ಬಸ್ಲಿ ಆನಿ “ಗೊರೆಟ್ಟಿ” ಮ್ಹಣಾಲಿ. “ಸಕ್ಟಾಂಕ್ ಘೊವ್ ಮ್ಹಣೊನ್ ಮ್ಹಾಕಾಯ್ ಏಕ್ ಘೊವ್” ಹಾವೆಂ ಜಾಪ್ ಕಾಡ್ಲಿನಾ. ಘೊವ್-ಬಾಯ್ಲಾಂಚ್ಯಾ ಹಿಸ್ಯಾಂತ್ ಮೆತರ್ ಜಾಂವ್ಚೆಂ ಪಿಶೆಪಣ್ ಮ್ಹಾಕಾ ನಾಕಾ.

ಆಸ್ವತ್ತೆಂತ್ ಕಾರ್ಡ್ ಎಂಟರ್ ಕರ್ನ್ ದಾಕ್ತರ್ ಆರ್.ಎನ್. ಭಟ್ ಯೇಂವ್ಕ್ ಇಲ್ಲೊ ವೇಳ್ ಆಸಾ ಮ್ಹಣ್ ಡಿಯಾನಾ ಪರ್ತುನ್ ಯೇವ್ನ್ ರಿಕ್ವಾರ್ ಬಸ್ಲಿ. “ಪಿಯೆವ್ನ್ ಲಿವರ್ ಪಾಡ್ ಜಾಲ್ಯಾರ್ ಮಾಗಿರ್ ವೊಕ್ಟಾಕ್ ಯೆಂವ್ಚಿ ಗರ್ಜ್ ಪಡ್ಲಿನಾ ಮ್ಹಣ್ ದಾಕ್ತರಾನ್ ಪಯ್ಲೆಂಚ್ ಸಾಂಗ್ಲೆಂ.” ಡಿಯಾನಾಬಾಯೆನ್ ಸುರು ಕೆಲೆಂ. “ಸತಾಟ್ ವರ್ಸಾಂ ಪಯ್ಲೆಂ ಗಲ್ವಾ ಥಾವ್ನ್ ಪಾಟಿಂ ಯೆತಾನಾ ಬರೊಚ್ ಆಸ್ಲೊ ಯಾ ತೊ. ಆತಾಂ ಪಿಯೊಣ್ಯಾರ್ ಪಡ್ಲ್ಯಾ ಉಪ್ರಾಂತ್ ಮೂಂಜ್ ಝಡೊನ್ ಗೆಲ್ಯಾರೀ ತಾಕಾ ಖಬರ್ ಆಸಾನಾ”. ಡಿಯಾನಾಬಾಯೆಚಿ ಕಾಳ್ಜಾಚಿ ಕೊಡಾಣ್ ಉತ್ತಾಂನಿ ಧರ್ ಧರ್ ಮ್ಹಣ್ ದಿಸ್ತಾಲಿ. “ಧುವೆಕ್ ಮಿಲಾಗ್ರಿಸಾಂತ್ ಲೆಕ್ಟರರ್ ಕಾಮ್ ಜಾಲಾಂ. ತಾಕಾ ಆತಾಂಚ್ ಮ್ಹಜ್ಯಾ ಕುಳಾರಾ ಕುಶಿಚಿ ಬರೀ ಸಯ್ಪಿಕ್ ಆಯ್ಲ್ಯಾ, ಚೆಡೊ ಪಿ.ಯು.ಸಿ. ಜಾವ್ನ್ ಐ.ಟಿ.ಐ. ಕರ್ನ್ ಆತಾಂ ಇಲೆಕ್ಟ್ರಿಕ್ ವಸ್ತುಂಚಿಂ ವೊಡ್ಲೆಂ ದುಕಾನ್ ದವರ್ನ್ ಆಸಾ. ಬರೊ ವ್ಯಾರ್ ಬರೊ ಮುನಾಪೊ ಆಸಾ ಖಂಯ್. ಫೆಸ್ಟಾಕ್ ಗೆಲ್ಲ್ಯಾ ವೆಳಾರ್ ತಾಣಿಂ ಚೆಡ್ವಾಕ್ ಪಳಯಿಲ್ಲೆಂ ಖಂಯ್. ಚೆಡೊ ಥೊಡೊ ತೇಂಪ್ ರಾಕೊಂಕ್ ತಯಾರ್ ಆಸಾ, ಚೆಡ್ವಾನ್ ಜಾಯ್ತ್ ಮ್ಹಳ್ಯಾರ್. ಆಮ್ಚ್ಯಾಚಿ ಸವಯ್ ಅಶಿ ಮ್ಹಣ್ ಕಳ್ಳ್ಯಾರ್ ಇತ್ತಿ ಬರಿ ಸಯ್ಪಿಕ್ ಚುಕಾತ್ ಮ್ಹಣ್ ಮ್ಹಾಕಾ ಭೈಂ. ಹಾವೆಂ ಸಾಯ್ಬಿಣಿಕಡೆ ಮಾಗ್ಲ್ಯಾಬರಿಂ ಹ್ಯಾ ಫಿರ್ಗಜೆಂತ್ ಕೊಣೆಂಯ್ ಮಾಗೊಂಕ್ ನಾ ಕೊಣಾ!”

“ಅಳೆಗೆ ಡಿಯಾನಾಬಾಯೆ, ಸಾಯ್ಬಿಣಿಕಡೆ ಮಾಗ್ಲಾಂ ಮ್ಹಣ್ತಾಯ್ ಆನಿ ತಿಕಾ ವೊಳುನಾತ್‌ಲ್ಲಾಬರಿಂ ಉಲಯ್ತಾಯ್! ಆತಾಂ ಮ್ಹಜಿಚ್ ಗಜಾಲ್ ಆಯ್ಕ್ - ಮ್ಹಜೊ ಚೆರ್ಕೊ ಜಲ್ಮಾಲ್ಲ್ಯಾ ಥಾವ್ನ್ ದೊನ್ ವರ್ಸಾಂ ಪರ್ಯಾಂತ್ ಸಿಕ್ ನಾತ್‌ಲ್ಲೊ ದೀಸ್ ನಾ. ಬಾಯ್ಲೆನ್ ಸಾಂಗ್ಲೆಂ ಆಸ್ಲೆಂ, ಅರ್ಧಿ ಜಿಣಿ ಆಸ್ವತ್ತೆಂತ್ ಗೆಲಿ ಮ್ಹಣ್! ಉಪ್ರಾಂತ್ ಏಕ್ ಪಾವ್ಟಿಂ ತಾಣೆಂ ವೆಲಂಕಣಿ

ಸಾಯ್ಬಿಣಿಕ್ ಉಲೊ ಮಾರ್ಲೊ ಖಂಯ್ - “ಅಳೆಗೆ ಮಾಯೆ, ತುಜೊಚ್ ಪೂತ್ ಮ್ಹಣ್ ಚಿಂತುನ್ ಬಾಳ್ಕಾಕ್ ಬರೊ ಕರ್. ತುಜ್ಯಾ ಪಾಯಾಂಥಳಾ ದೋನ್ ವಾತಿ ಪೆಟಯ್ತಾಂ”. ತಿಚ್ ಘಡಿ, ಆತಾಂ ಪಳೆ, ಏಕ್ ವರ್ಸ್ ಉತಲೆಂ ಚೆರ್ಕಾಕ್ ಶೆಳ್ ಪಾಸುನ್ ಜಾಂವ್ಕ್ ನಾ!”

ತ್ಯಾ ಸಂತೊಸಾನ್ ಬಾಯ್ಲ್ ಮ್ಹಜಿ ದೊನ್ ಕಾಪ್ಡಾಂ ಬೆಗಾಂತ್ ಫಾಲ್ಸ್ ಮೆಡ್ರಾಸ್ ವೆಲಂಕಣಿ ಭಾಯ್ರ್ ಸರ್ಲಿ. ಹಾವೆಂ ತಿಕಾ ವಾತಿಚಿ ವೀಸ್ ರುಪಯ್ ಹಾತಿಂ ದೀವ್ನ್ ಸಿಟಿ ಬಸ್ಸಾರ್ ಕಲ್ಮಾಡಿ ಧಾಡ್ಲೆಂ. ಹಿ ಗಜಾಲ್ ಹಾಂವೆಂ ಡಿಯಾನಾಬಾಯೆಕ್ ಸಾಂಗ್ಲಿನಾ. “ಏಕ್ ರಿಕ್ವಾ ಚಲವ್ನ್ ಹಾಂವ್ ಮ್ಹಜೆಂ ಕುಟಾಮ್ ಸಾಂಬಾಳ್ತಾಂ. ಮ್ಹಜಿಂ ದೊಗೀ ಚೆಡ್ವಾಂ ಆಮ್ಚ್ಯಾ ಇಂಗ್ಲಿಶ್ ಮೀಡಿಯಮ್ ಇಸ್ಕೂಲಾಂತ್ ಶಿಕ್ತಾತ್. ಸಾಯ್ಬಿಣಿಚಿ ಸಾವ್ಲಿ ಮ್ಹಜ್ಯಾ ತಕ್ಲೆರ್ ನಾತ್ಲ್ಯಾರ್ ಹೆಂ ಸಕ್ಲೆಡ್ ಸಾಧ್ಯ್ ಜಾಯ್ತೆಗೀ?” ಇಸ್ಕೂಲ್ ಮೆನೇಜ್‌ಟಾನ್ ಮ್ಹಜ್ಯಾ ಭುರ್ಗಾಂಚೊ ಫೀಸ್ ಮಾಫಿ ಕೆಲಾ ಮಾತ್ರ್ ನ್ಹಯ್, ತಾಂಕಾಂ ಯುನಿವೊರ್ಮ್ ಆನಿ ಬೂಕ್ ಸಯ್ತ್ ಉಚಿತ್ ದಿಲ್ಯಾತ್. ಹಿ ಗಜಾಲ್‌ಯೀ ಹಾಂವೆಂ ಡಿಯಾನಾಬಾಯೆಕ್ ಸಾಂಗ್ಲಿ ನಾ.

“ಮ್ಹಜೆರ್ ಮಾತ್ರ್ ಸಾಯ್ಬಿಣಿಕ್ ರಾಗ್ ಆಸ್ತಲೊ!” ಅಸಹಾಯಕ್ ಮ್ಹಳ್ಳ್ಯಾ ಬರಿಂ ಡಿಯಾನಾಬಾಯ್ ಮ್ಹಣಾಲಿ.

“ಆತಾಂ ಜಾಲ್ಯಾರ್ ತುಂ ಸಾರ್ಕಿ ಉಲಯ್ಲಿಯಾ! ಅಳೆಗೆ ಬಾಯೆ, ಆಮ್ಚಿ ಸಾಯ್ಬಿಣ್ ಭಾಗೆವೊಂತ್ ಕುಟ್ಮಾಂತ್ಲಿ, ದೆವಾನ್ ತಿಕಾ ಆಂಜಾ ಮುಕೇನ್ ಎಸೆಮೆಸ್ ಧಾಡ್ಲಿ - ತುಂ ಗರ್ಭೆಸ್ತ್ ಜಾತೆಲಿಯಾ ಆನಿ ಜೆಜುಕ್ ಬಾಳಾಂತ್ ಜಾತೆಲಿಯಾ ಮ್ಹಣೊನ್. ತಿಣೆಂ ಜಾಯ್ನ್ ಮ್ಹಳೆಂಗೀ? ಬಾಂಟ್ಲಿಕ್ ಪೊಸ್ತೆಲಿಂ ಮೆಳಾನಾಂತ್, ಮುಕಾರಿಂ ಪಳೆಯಾಂ ಮ್ಹಳೆಂಗೀ? ನಾ- ಮೂ? ತಿ ಭರ್ತಿ ಗುರ್ವಾರ್ ಆಸ್ತಾನಾ ಜುಜೆ ಮ್ಹಣಾಲೊ - “ಭಾಯ್ರ್ ಸರ್, ಬೆತ್ಲೆಹೆಮಾಕ್ ಯಾ” “ಮ್ಹಾಕಾ ಜಾಯ್ನ್, ಕುಳಾರಾ ಪಾಯ್ ಆನಿ ತುಂ ವಚೊನ್ ಯೇ” ಮ್ಹಳೆಂಗೀ ತಿಣೆಂ? ನಾಮೂ? ತಿ ಪುರ್ಪುರ್ಲಿಗಿ? ಬಾಯ್ಲಾಂಚಿ ಕಶ್ಟ್ ಕಳನಾತ್‌ಲ್ಲೊ ಮ್ಹಣ್ ತಿಣೆ ಜುಜೆಕ್ ಗಾಳಿ ದಿಲ್ಯೊಗೀ? ನಾಮೂ? ಫಾತರ್ ದೊಂಗ್ರಾಚಿ ವಾಟ್. ಆತಾಂಚೆಬರಿಂ ರಿಕ್ವಾ ವ ಟೆಕ್ಲಿ ನಾತ್ಲಿ. ಜುಜೆನ್ ವಚೊನ್ ಚರೊಂಕ್ ಸೊಡ್ಲೆಂ ಏಕ್ ಗಾಡಾಂವ್ ದೊರಿ ಬಾಂದುನ್ ಹಾಡ್ಲ್ಯಾನ್ ಜಾಲೆಂ - ಪಾಂಯಾಂಚಿ ಕಾತ್ ಇಲ್ಲಿ ಉರ್ಲಿ! ಉಪ್ರಾಂತ್ ತರೀ ತಿಕಾ ಸುಶೆಗ್ ಮೆಳ್ಳೊಗೀ? ಸಪ್ತಾಂತ್ ಜುಜೆಕ್ ದೆವಾನ್ ಏಕ್ ಎಸೆಮೆಸ್ ಧಾಡ್ಲೆಂ - ಬಾಳ್ಕಾಕ್ ಖತ್ರ ಆಸಾ ಮ್ಹಣ್. ರಾತಾರಾತ್ ಬಾಳ್ಕಾಚ್ಯೊ ಆಂಗೊಟ್ಲೊ

ಆರಾವ್ನ್ ಘೆವ್ನ್ ತಿ ಜುಜೆ ಪಾಟ್ಲಾನ್ ಎಜಿಪ್ತ್ ಗೆಲಿಚ್, ವ್ಹಯ್‌ಮೂ? ಜಿವ್ಯಾ ಬಾಂಟ್ ಹಾಲೊಂಕ್ ಜಾಯ್ನ್ ಮ್ಹಣ್ ತಿ ಕಾಂಯ್ ಪುರ್ಪುರ್ಲಿಗೀ? ತಿಣೆಂ ಕಾಂಯ್ ಗಾಳಿ ದಿಲ್ಲೊಗೀ? ನಾಮೂ? ತೆದಾಳಾ ಆತಾಂಚೆ ಬರಿಂ ಕಾರಾಂ-ವಿಮಾನಾಂ ಆಸ್‌ಲ್ಲಿಂಗೀ? ನಾಮೂ? ತಿಣೆ ಮಾತ್ ಪತಿಚೆರ್ ಕುಸ್ಕುಟ್ ರಾಗ್ ದಾಕಯ್ಲೊ ನಾ. ತರ್ ಆತಾಂ ತುಜಿಚ್ ಗಜಾಲ್ ಪಳೆ - ತಾಚ್ಯಾ ಜೊಡಿಚೆಂಚ್ ತುಮಿಂ ಖಾತಾತ್ ಪುಣ್ ತೊ ಜೆವ್ಣಾಕ್ ಬಸ್ಲಾರ್ ತುಂ ತಾಕಾ ಶಿತ್‌ಯೀ ವಾಡಿನಾಂಯ್ ಖಂಯ್! ತೊ ಏಕ್ ದೀಸ್ ಬೆಜಾರಾಯೆನ್ ಮ್ಹಜ್ಯಾ ಕಡೆ ಸಾಂಗ್ತಾಲೊ. ತುಮಿಂ ಕೊಣೀ ಘರಾ ತಾಚ್ಯಾಕಡೆ ಉಲಯ್ತಾಂತ್ ಖಂಯ್! ತ್ಯಾ ಬೆಜಾರಾಯೆನ್ ತಾಣೆ ಸೊರೊ ಪಿಯೆಂವ್ಚೊ ಖಂಯ್! ಆನಿ ತುಂ ವಿಚಾರ್ತಾಯ್ ಸಾಯ್ಬಿಣಿಕ್ ತುಜೆರ್ ರಾಗ್ ಕೊಣ್ಣಾ ಮ್ಹಣ್! ಖಂಡಿತ್ ಜಾವ್ನ್ ಸಾಯ್ಬಿಣಿಕ್ ತುಜೆರ್ ರಾಗ್ ಆಯ್ಲಾ ಆಸ್ಲೊಲೊ. ತುವೆಂ ತಿಚ್ಯಾಬರಿಂ ಘೊವಾಕಡೆ ಸಮಾಧಾನೆನ್ ಆಸ್ಲಾರ್ ತುಜೆಂ ಮಾಗ್ಣೆಂ ತಿ ಖಂಡಿತ್ ಆಯ್ತಾತ್!” ಹಾವೆಂ ವೊಡ್ಲಾ ಸುಭಾಗಿಬರಿಂ ಡಿಯಾನಾಬಾಯೆಕ್ ಸೆರ್ಮಾವ್ ದಿಲ್ಲೊ! ಘಂವೊನ್ ಪಳೆತಾನಾ ಡಿಯಾನಾಬಾಯೆಚೆ ದೊಳೆ ಇಲ್ಲಿ ಗಂವ್ಚೆ ಜಾಲ್ಯಾತ್. ಹಾವೆಂ ಜೀಬ್ ಚಾಬ್ಲಿ. ರಿಕ್ವಾಚೆಂ ಭಾಡೆಂ ಘೆವ್ನ್ ವೊಗೆಚ್ ಬಸ್ತೆಂ ಸೊಡ್ನ್ ಮ್ಹಾಕಾ ನಾಕಾ ಆಸ್‌ಲ್ಲೆಂ ಹೆಂ ಅಧಿಕಪ್ರಸಂಗ್!

“ಅಳೆಗೆ, ತುಜೊ ಘೊವ್ ಖಂಡಿತ್ ಜಾವ್ನ್ ಸೊರೊ ಸೊಡ್ತಾ. ಸಾಯ್ಬಿಣಿಚೆರ್ ಭರ್ವಸೊ ದವರ್. ಹಾಂವ್ ತುಕಾ ವೆಲಂಕಣಿಚೆಂ ಆಜಾಪಾಂಚೆಂ ತೇಲ್ ದಿತಾಂ. ತಾಚೆಕಡೆ ಮೊಗಾನ್ ಸಾಂಗ್ - “ತುಂ ಸೊರೊ ಸೊಡ್, ಆಮಿಂ ಪಯ್ಲೆಂಚ್ಯಾಬರಿಂ ಮೊಗಾನ್ ಆಸಾಚೆ”. ತೆಲಾನ್ ತಾಚ್ಯಾ ಕವಲಾರ್ ಆನಿ ಧಳ್ತಾಂಚೆರ್ ಮಿಸಾಪೊ ಘರ್ತ್ ಕಾಡ್. ಬೊಟಾಕ್ ಲಾಗ್ಲೆಂ ತೇಲ್ ಧುವ್ನ್ ಕಾಡಿನಾಕಾ. ತಾಚ್ಯಾಚ್ ಮಾತ್ಯಾಕ್ ಪೂಸ್. ಎಕಾಚ್ ದಿಸಾನ್ ಕೊಣೀ ಸೊರೊ ಸೊಡಿನಾಂತ್. ದುಸ್ರ್ಯಾ ದಿಸಾ ತೊ ಪಿಯೆವ್ನ್ ಆಯ್ಲಾರಿ ಬರ್ಯಾನ್ ಉಲಯ್ ಆನಿ ತೇಲ್ ಪೂಸ್. ಹಾಂವ್ ತುಕಾ ಏಕ್ ಪಿಟೊ ದಿತಾಂ. ತಾಂತುಂ ಸೊರಾಚೊ ಕಾಂತಾಳೊ ಯೆತಾ ಮಾತ್ ನ್ಹಯ್, ಅಮಾಲ್‌ಯೀ ವೆಗಿಂ ದೆಂವ್ತಾ. ಏಕ್ ಚಿಮ್ಬಿಭರ್ ತಾಚ್ಯಾ ಶಿತಾಂತ್ ಭರ್ಸಿ. ತುಕಾ ಬರೆಂ ಜಾಂವ್, ತಿ ಸಾಯ್ಬಿಣಿಕ್ ತುಕಾ ಸಾಂಬಾಳುಂ”.

ತಿಲ್ಲಾರ್ ದಾಕ್ತೆರ್ ಆಯಿಲ್ಲೊ ಪಳೆವ್ನ್ ತಿ ವೊಕಾತ್ ಹಾಡುಂಕ್ ಗೆಲಿ.

ಗುರ್ಕಾರ್ ಮೆಳ್‌ಲ್ಲಾ ದೀಸ್ ರಾತಿಂ ಘರಾ

ಯೆತಾನಾ ಭುರ್ಗಾಂನಿ ವರ್ದಿ ಒಪ್ಪಿಲಿ - “ವಿಗಾರಾಚೆಂ ಪೊನ್ ಆಯಿಲ್ಲೆಂ, ತುವೆಂ ತಾಕಾ ಮೆಳೊಂಕ್ ವಚಾಜಾಯ್ ಖಂಯ್”. ಗುರ್ಕಾರಾ ಥಾವ್ನ್ ಸುಟೊನ್ ಪಾದ್ರಾಬಾಚ್ಯಾ ತೊಂಡಾಂತ್ ಪಡ್ಲೆಂ ಮ್ಹಳ್ಯಾರ್ ಕಾಯ್ಲಿಂತ್ಲೆಂ ಉಸ್ಕೊನ್ ರಾಂದ್ಲಿಂತ್ ಪಡ್‌ಲ್ಲಾಬರಿಂ ಜಾಲೆಂಮೂ! ಅಶೆಂ ಮತಿಂತ್‌ಚ್ ಪುರ್ಪುರೊನ್ ಆಯ್ತಾರಾ ಸಾಂಜೆರ್ ವಿಗಾರಾಕ್ ಮೆಳೊಂಕ್ ಗೆಲೊಂ. ಹಾಂವ್ ವೆತಾನಾ ವಿಗಾರ್ ತಾಚ್ಯಾ ಫುಲಾಂಚ್ಯಾ ಗಾರ್ಡನಾಂತ್ಲೆಂ ತಣ್ ಬುಡ್ಡುನ್ ಆಸ್‌ಲ್ಲೊ.

“ದೇವ್ ಬರಿ ಸಾಂಜ್ ದೀಂವ್ ಘಾದರ್” ಹಾವೆಂ ಪಾತೊಳಿ ಜೊಡ್ಲಿ.

“ಹೊ, ಅಣ್ಣ, ತುಕಾ ದೆವಾಚೆಂ ಬೆಸಾಂವ್. ಗಾರ್ಡನಾಂತ್ ತಣ್ ಇತ್ಲೆಂ ವಾಡ್ಲಾಂಗೀ ಫುಲಾಂ ಝಡಾಂಚ್ ದಿಸಾನಾಂತ್. ಆಜ್‌ಚ್ ಇಲ್ಲಿ ಪುರ್ಸತ್ ಮೆಳ್ಳಿ”.

“ಡೊಯಿಂಗ್ ಕ್ಲಾಸಿ ಆಸ್‌ಲ್ಲಾಬರಿಂ ತುಮಿಂ ಗಾರ್ಡನಿಂಗ್ ಆನಿ ಹೊರ್ಟಿಕಲ್ಚರ್ ಕ್ಲಾಸ್ ಇಸ್ಕೂಲಾಂತ್ ಸುರು ಕೆಲ್ಯಾರ್, ಪ್ರಾಕ್ಟಿಕಲ್ ಕರುಂಕ್ ಭುರ್ಗಿಂಚ್ ಯೇವ್ನ್ ತಣ್ ಬುಡ್ಡುಂಚೆಂ ಮಾತ್ ನ್ಹಯ್, ತುಮ್ಕಾಂ ತರ್ಕಾರಿ ಸಯ್ತ್ ವಾಗವ್ನ್ ದಿತಿತ್!” ಹಾವೆಂ ವಿಗಾರಾಕ್ ಫೀ ಎಡ್ವಯ್ಸ್ ದಿಲೆಂ. ಅಶೆಂ ಲೊಕಾಕ್ ಉಪ್ಕಾರಾಕ್ ಪಡ್ಲಿಂ ಫೀ ಸೂಚನಾಂ ಮ್ಹಜ್ಯಾ ಬೊಲ್ಗಾಂತ್ ಹಜಾರ್ ಆಸಾತ್! ಮ್ಹಜೆ ಕಷ್ಟ್ ಮ್ಹಳ್ಯಾರ್ ಮ್ಹಾಕಾಚ್ ಉಪ್ಕಾರಾಕ್ ಪಡ್ಲಿಂ ತಾಂತುಂ ಏಕೀ ನಾ!

“ತುಜೆಂ ಸೂಚನ್ ಬರೆಂ ಆಸಾ, ಹಾಂವ್ ಹೆಡ್‌ಮಿಸ್ಟ್ರಿಸಾ ಕಡೆ ಉಲಯ್ತಾಂ” ವಿಗಾರ್ ಹಾಸ್ಲೊ ಆನಿ ಹಾತ್ ಧುಂವ್ಕ್ ಗೆಲೊ.

“ಸಾಯ್ಬಿಣಿಚೆಂ ಅಜಾಪ್ ಮ್ಹಣ್ ಡಿಯಾನಾ ಅರ್ಗಾಂ ಮೀಸ್ ದೀಂವ್ಕ್ ಆಯಿಲ್ಲಿ. ತುಮ್ಚೊ ಗುರ್ಕಾರಿ ಆಯಿಲ್ಲೊ - ವೆಲಂಕಣಿಚ್ಯಾ ತೆಲಾ ವರ್ವಿಂ ಡಿಯಾನಾಚ್ಯಾ ಘೊವಾನ್ ಸೊರೊ ಸೊಡ್ಲೊ ಖಂಯ್ ಮ್ಹಣ್ ರಿಪೋರ್ಟ್ ದಿಲಾ. ಜಾಲ್ಲೆಂ ಸಕ್ಡ್ಕ್ ಬರೆಂಚ್ ಜಾಲಾಂ. ಪುಣ್ ತುಜೆಂ ನಾಂವ್ ಕಿತ್ಯಾ ಹಾಂತುಂ ಭರ್ಸಾಲೆಂ ತೆಂ ಮಾತ್ ಮ್ಹಾಕಾ ಜಾಣಾ ಜಾಂವ್ಕ್ ಜಾಯ್, ತಿತ್ಲೆಂಚ್” ವಿಗಾರಾನ್ ಡಾಯ್‌ಕ್ ವಿಚಾರ್ಲೆಂ.

ಗಜಾಲ್ ಸಾಂಗಿನಾಸ್ತಾಂ ನಿರ್ವೊಗ್ ನಾ ಜಾಲೊ. ವಾಡ್ಯಾಂತ್ಲೊ ರೋಸ್ ಆನಿ ಉಪ್ರಾಂತ್ಲೊ ಥೊಡ್ಲೊ ಸಂಗಿ ಹಾವೆಂ ವಿಗಾರಾಕ್ ಸಾಂಗ್ಲೊ.

“ಅಜಾಪ್ ಕಾಂಯ್ ನಾ ಸಾಯ್ಬಾನೊಂ, ಬಾಯ್ಲೆ-ಭುರ್ಗಾಂನಿ ಆಪ್ಣಾಕ್ ಪಯ್ಸ್ ಕೆಲ್ಲೆಂ ಮ್ಹಣ್ ತಾಣೆ ಸೊರಾಕ್

ವೆಂಗ್ಲೆಂ. ಆತಾಂ ತಾಣಿಂ ತಾಕಾ
ಲಾಗಿಂ ಕೆಲಾಂ. ವೆತಾ-ಯೆತಾನಾ
ಭುರ್ಗಿಂ ತಾಚೆಕಡೆ ಸಾಂಗ್ತಾತ್.
ಘರಾ ಬಾಪಾಯ್ಕ ಮರ್ಯಾದ್
ದೀವ್ನ್ ಉಲಯ್ತಾತ್. ಘೊವ್
ಕಾಜಾರಾಕ್ ವೆಚೊಂ ವ
ಬಾಜಾರಾಕ್, ತೆಂಪ್ಲಾಕ್ ವೆಚೊಂ
ವ ತಿಯಾತ್ರಾಕ್ - ಡಿಯಾನಾ
ಘೊವಾ ಸಾಂಗಾತಾಚ್ಚಿ ವೆತಾ
- ಆಮ್ಚ್ಯಾ ಒಸ್ಕರ್‌ಬಾಬಾಚಿ
ಬಾಯ್ಲೆ ಗೆಲ್ಲಾಬರಿ! ದೆಕುನ್
ತಾಕಾ ಸೊರೊ ನಾಕಾ”.

“ಲಾಕಿಕ್ ದಿಷ್ಟಿನ್ ತುಜೆಂ
ತರ್ಕ್ ಸಾರ್ಕೆಂ ಆಸ್‌ಲ್ಲಾ ಬರಿಂ
ದಿಸ್ತಾ. ಪುಣ್ ಸಾಯ್ಬಿಣಿಚೆಂ
ಆಜಾಪ್ ಘಡ್ಲಾಂ ಅಣ್ಣಾ,
ಅಜಾಪ್ ಘಡ್ಲಾಂ! ತುಕಾಯ್ ತೆಂ
ದಿಸ್ಲೆಂನಾಂಗೀ? ಡಿಯಾನಾ ಆನಿ
ತಿಚ್ಯಾ ಭುರ್ಗಾಂಚೆಂ ಕಾಳ್ಜಾಂ
ಬದ್ಲಾಪ್ - ತೆಂಚ್ ಸಾಯ್ಬಿಣಿಚೆಂ
ಆಜಾಪ್!”.

‘ಸಾಂಗ್‌ಲ್ಲಾ ಬರಿಂ
ವಯ್-ಮೂ!’ ಚಿಂತುನ್
ಹಾಂವ್ ಪಾಟಿಂ ವೆಚೊಂಕ್
ಘುಂವ್ಲೊಂ.

“ವ್ಹಂಸು - ಂಸು
ಅಣ್ಣ, ತುವೆಂ ಮೆತೆರ್ ಜಾಲ್ಲಿ
ಗಜಾಲ್ ಇತ್ಲಿ ಸಾದಿ ಉಲ್ಫಾರ್
ತೇಂಯ್ ಏಕ್ ಅಜಾಪ್! ತುವೆಂ
ಪಿಟೊ ಖಿಂಚೊ ದಿಲ್ಲೊಯ್
ಡಿಯಾನಾಕ್?”

“ಸೊರೊ ಸೊಡ್ತಾಂ
ಮ್ಹಣ್ ಸಾಂಗೊನೀ ಪಿಯೆವ್ನ್
ಆಯ್ಲಾರ್ ಸಾಯ್ಬಿಣಿಕ್ ರಾಗ್
ಯೇನಾಯೆ ತರ್? ತಾಕಾ
ಸಮ್ಜಾವ್ನ್ ದುಸ್ಸಿ ಕಿತೆಂ ವಾಟ್
ಆಸಾ? ದೆಕುನ್ ಘಾದರ್, ದಿಲ್ಲೊ
ಪಿಟೊ ಭಾಯ್ಚೊ!”



ಜಾಗೃಣ್ ಸಂಕೇತ್ - ಸಾರೊಣ್



ಹಜಾರ್ ಹಿರಾಂಕ್ ಸಾಂಗಾತಾ ಬಾಂದ್ತಾ, ಎಕ್‌ಚ್ ಗಾಂಟಿನ್
ಹಾಕಾಚ್ ಮ್ಹಣ್ತಾತ್ ನಿತಳಾಯೆಚೆಂ ಸಂಕೇತ್
ಹಾಂವ್ ವಡ್ಲೆಂ ಆಸ್ತಾಂ, ವಾಪಾರ್ತಾತ್ ಮ್ಹಾಕಾ ಘರಾ ಭಿತರ್ ಝಾಡುಂಕ್
ಸಾಂದಿ ಮುಲ್ಯಾನ್ ನಿತಳ್ ಕರ್ತಾಂ, ನಾಂವ್ ಮ್ಹಜೆಂ ಸಾರೊಣ್

ಕಿತ್ಲೆಂ ಹಾವೆಂ ನಿತಳ್ ಕೆಲ್ಯಾರಿ ತುಮ್ಕಾಂ ನಾ ಸಮಾಧಾನ್
ತುಮ್ಚೆಂ ಕಾಮ್ ಜಾತಚ್ ಲೊಟಾತ್ ಮ್ಹಾಕಾ ಎಕಾ ಕೊನ್ಯಾಕ್
ಮ್ಹಾಕಾಯೀ ದಿಯಾ ಘಾವೊತೊ ಮಾನ್, ಲೊಟೆನಾಕಾತ್ ಕೊನ್ಯಾಕ್
ನಾಂ ತರ್ ಕರ್ತಾಂ ಹಾಂವ್ ಹರ್ತಾಳ್, ನಾಂವ್ ಮ್ಹಜೆಂ ಸಾರೊಣ್

ಝಾರೊನ್ ಮಟ್ಟಿಂ ಜಾತಚ್ ಬೊಡ್ಯೆಕ್ ಬಾಂದುನ್ ವಾಪಾರ್ತಾತ್ ಮ್ಹಾಕಾ
ಸಾಲ್ವಾಂಚೆ ಘೊಂಟೆರ್ ಕಾಡುಂಕ್, ತಯಾರ್ ಹಾಂವ್ ಸದಾಂ ನಿತಳಾಯೆಕ್
ಅನಿಕ್‌ಯೀ ಲ್ಹಾನ್ ಜಾತಚ್ ವಾಪಾರ್ತಾತ್ ಮುಕಾ ನಿತಳ್ ಕರುಂಕ್ ಆಂಗಾಣ್
ನಾಂ ತರ್ ನಿತಳ್ ಕರುಂಕ್ ನ್ಹಾಣಿ ಆನಿ ಕಾಕುಸ್, ನಾಂವ್ ಮ್ಹಜೆಂ ಸಾರೊಣ್

ಝಾಡುಂಕ್ ಉಪ್ಕಾರಾಕ್ ಪಡಾನಾ ಮ್ಹಳ್ಳಾ ಕೂಡ್ಲೆ, ಗಳ್ಳಾಕ್ ಮ್ಹಜ್ಯಾ ಬಾಂದುನ್
ಉಮ್ಕಾಳೊನ್ ಘಾಲ್ತಾತ್, ದೀಷ್ಟ್ ಲಾಗ್ಲಾ ಮ್ಹಣ್ ಪಪಾಯಿ ಆನಿ ಪಣ್ಣಾಚಾ ರುಕಾಕ್
ಅಶೆಂ ಮ್ಹಜೆಂ ಸಗ್ಳೆಂ ಜೀವನ್ ಉಪ್ಕಾರಾಕ್ ಪಡ್ತಾ ನಿತಳಾಯೆಚ್ಯಾ ಸೆವೆಕ್
ಲ್ಹಾನ್ ಮ್ಹಣ್ ಉಡಯ್ತಾಕಾತ್, ತೊಪಾನ್ ತುಮ್ಚಾ ಪಾಯಾಂಕ್, ನಾಂವ್ ಮ್ಹಜೆಂ ಸಾರೊಣ್

ದೆವಾಳಾಂತ್ ವ್ಯಾಪಾರ್ ಕೆಲ್ಲ್ಯಾಂಕ್, ಜೆಜುನ್ ವಿಂಚ್ಲೆಂ ಏಕ್ ಚಾಬುಕ್
‘ಹೆಂ ಮಜ್ಯಾ ಬಾಪಾಚೆಂ ಘರ್’ ನಿತಳ್ ಕೆಲ್ಲೆಂ ಜೆಜುನ್ ಎಕಾಚ್ ಮಾರಾಕ್
ಲೂಡ್ಲಾಂತ್ ಸಬಾರ್ ದರ್ಶನಾಂ ದೆಕ್ಲೆಂ ಬರ್ನಾದೆತಾನ್, ಜಾಲಿ ತಿ ಸಿಸ್ಟರ್ ಮಾರಿ ಬೆರ್ನಾಡಾ
ತಿ ಮ್ಹಣ್ತಾ ಮರಿಯೆ ಮಾಯೆನ್ ಉಪ್ರೋಗ್ ಕೆಲ್ಲಿ, ಆಪುಣ್ ಏಕ್ ಸಾರೊಣ್

ಹಿಂದು ಭಾವಾಂ ಮಧೆಂ ಆಸಾ ಏಕ್ ಪಾತ್ಯೆಣಿ
ತೆ ಮ್ಹಣ್ತಾತ್, “ಕೈಟ್ ಕೊರಡಯ್ಯಾ ಮಾಯ್ಚಿ, ಪೆಟ್ ಆವ್ ಎಂಕ್‌ಲಾ ನಿಕ್ಸ್
ನಾರ್ಕುಟ್ ಮಾಸ್ ಖಾವ್ನ್, ದಾಂತಾಕ್ ಶಿರ್ಕಲ್ಯಾರ್ ಮಾಸ್
ಹಿರಾ ಖಾತಿರ್ ಸೊಧ್ತಾತ್, ತಿಚ್ ತಿ ಸಾರೊಣ್

ಆಮಿಂ ಆಸಾಂವ್ ಕೊರೊಡಾಂಚ್ಯಾ ಸಂಕ್ಯಾನ್, ಏಕ್ ಜಾವ್ಯಾಂ ಸಾರೊಣಿ ಬರಿಂ ಎಕಾ ಬಾಂದಾನ್
ಸಗ್ಳೆಂ ಝಾಡ್ನ್ ನಿತಳ್ ಕರ್ಯಾಂ, ಬಾಂದ್ತಾಂ ಪ್ರಗತೆಚೆಂ ಭಾರತ್ ರಾಷ್ಟ್ರ
ದಿವ್ಯಾಂ ಆಮಿಂ ಬರಿ ದೇಕ್ ಭುರ್ಗಾಂಕ್, ಸಕ್ಕಡ್ ಸಾಂಗಾತಾ ಮ್ಹಣ್ಲಾಂ ‘ವಂದೇ ಮಾತರಂ’
ನಿರ್ಮೂಲನ್ ಕರ್ಯಾಂ, ಸಗ್ಳೆಂ ಭೃಷ್ಟಾಪ್, ಆಯ್ಕಾಸಾತ್‌ಲ್ಲಾಂಕ್ ಘೆವ್ಯಾಂ ಆಮಿಂ ಸಾರೊಣ್

ಬೆಬ್ಲೊ ಘೊವ್ ಪಿಯೆವ್ನ್, ಕರಿತ್ ಜಾಲ್ಯಾರ್ ವಿರಾರ್
ಬಾಂವ್ಲೆಚ್ಯಾ ಹಾತಾಕ್ ಮೆಳ್ತಾ ತಿಚ್ಯಾ ಮೊಗಾಚಿ ಸಾರೊಣ್, ತಿಚ್ ತಿಕಾ ದಿತಾ ರಕ್ಷಣ್
ಹಾಂವೆಂ ಚಿಂತ್ಲಾಂ ರಾವ್ಯಾಂ ಮ್ಹಣ್ ಯೆಂವ್ಚಾ ಲೋಕ್‌ಸಭೆಚ್ಯಾ ಚುನಾವಾಕ್
ಪೋಟ್ ಮ್ಹಾಕಾ ಘಾಲಾ, ಘರ್ತ್ ಮಾತ್ ಮ್ಹಜಿ ಮೊಗಾಚಿ ‘ಸಾರೊಣ್’

ರಿಚರ್ಡ್ ಡಿ'ಸೋಜಾ, ಬಾಳೊಕ್ ಜೆಜು ವಾಡೊ



With Best Compliments From
Prop: Hubert Lewis




CATERERS & ENTERPRISES

Nagappa Complex, Santhekatte, Kallianpur, Udupi - 576 105

Phone: 2580084 (O), 2580069 (R), Mobile: 9880406701

CATERERS FOR ALL OCCASIONS
SHAMIYANA & FURNITURE ETC FOR HIRE

ಆಮ್ಚ್ಯಾ ಸದಾಂಚ್ಯಾ ಮಾಗ್ಣ್ಯಾಂಕ್ ಪವಿತ್ರ ಬುಕಾಚೆಂ ಮೂಳ್



ಹೆನ್ರಿ ಮಚಾದೊ
ಸಾಂ.ಲೋರೆಸ್ ವಾಡೊ

ಸತ್ಮಾನ್ತಾಂ ದೆವಾಕ್ (ಇಸಾಯಿಯಾ 44:6 ; 45:5)

ಸರ್ವ್ ಪದ್ವೆದಾರ್ ಬಾಪಾಕ್, ಸರ್ಗಾ ಆನಿ ಪ್ರಿಥುಮೆಚ್ಯಾ ರಚ್ಕಾರಾಕ್ (ಉತ್ತತಿ 1:1, ಜುವಾಂವ್ 1:1-3, ಧ.ಕೃ. 14:15)

ಆನಿ ಜೆಜು ಕ್ರಿಸ್ತಾಕ್ (ಲೂಕ್ 2:11, ಜುವಾಂವ್ 20:28)

ತಾಚ್ಯಾ ಎಕ್ಲಾಚ್ ಪುತಾಕ್ (ಜುವಾಂವ್ 3:16, ಗಾದಿ 30:4)

ಆಮ್ಚ್ಯಾ ಸೊಮ್ಯಾಕ್ (ಜುವಾಂವ್ 20:28)

ತೊ ಪವಿತ್ರ ಅತ್ಮಾವರ್ವಿಂ ಗರ್ಭಿಂ ಸಂಭವ್ಲೊ (ಲೂಕ್ 1:35)

ಆಂಕ್ವಾರ್ ಮರಿಯೆ ಥಾವ್ನ್ ಜಲ್ಮಾಲೊ (ಲೂಕ್ 1:27)

ಪೊನ್ ಪಿಲಾತಾಖಾಲ್ ತಾಣೆಂ ಕಷ್ಟ್ ಸೊಸ್ಲೆ (ಲೂಕ್ 23:23-25)

ತಾಕಾ ಖುರ್ಸಾರ್ ಜೊಡ್ಲೊ (ಜುವಾಂವ್ 19:20, ಧ.ಕೃ. 4:10)

ತೊ ಮೆಲೊ (1 ಕೊರಿಂಥ್ 15:3)

ಆನಿ ತಾಕಾ ನಿಕೆಪಿಲೊ (1 ಕೊರಿಂಥ್ 15:4)

ತೊ ಮೆಲ್ಲ್ಯಾಂ ಮದೆಂ ದೆಂವ್ಲೊ (1ಪೆದ್ರು 3:18, ಲೂಕ್ 23:43)

ತಿಸ್ರಾ ದಿಸಾ (1 ಕೊರಿಂಥ್ 15:4)

ಮೆಲ್ಲ್ಯಾಂತ್ಲೊ ಜಿವಂತ್ ಜಾಲೊ (1 ಕೊರಿಂಥ್ 15:4)

ಸರ್ಗಾರ್ ಚಡ್ಲೊ (ಮಾರ್ಕ್ 16:19, ಲೂಕ್ 24:51, ಧ.ಕೃ. 1:11)

ಸರ್ವ್ ಪದ್ವೆದಾರ್ ದೆವಾ ಬಾಪಾಚಾ ಉಜ್ವಾಕ್ ಬಸ್ತಾ (ಮಾರ್ಕ್ 16:19, ಹೆಬ್ರೆವ್ 1:3)

ಥಂಯ್ ಥಾವ್ನ್ ಜಿವ್ಯಾಂ ಆನಿ ಮೆಲ್ಲ್ಯಾಂಚಿ ಮುನ್ಸುಬಿ ಕರುಂಕ್ ಯೆತಲೊ (2 ತಿಮೊತಿ 4:1, ಜುವಾಂವ್ 5:22)

ಸತ್ಮಾನ್ತಾಂ ಪವಿತ್ರ ಅತ್ಮಾಕ್ (ಜುವಾಂವ್ 15:26, 16:7-8, 13-14, ಧ.ಕೃ. 13:2)

ಕಥೊಲಿಕ್ ಪವಿತ್ರ ಸಭೆಕ್ (ಗಾಲಾಕ್ 3:26-29)

ಭಕ್ತಾಂಚೊ ಎಕ್ತಾರ್ (ಉಗ್ಡಾಪಣ್ 19:14; ಹೆಬ್ರೆವ್ 10:25)

ಪಾತ್ಕಾಂಚೆಂ ಭೊಗ್ತಾಣೆಂ (ಲೂಕ್ 7:48)

ಕುಡಿಚೆಂ ಜಿವಂತ್ಪಣ್ (1 ಥೆಸ್ಸಲೊನಿ 4:16; ಜುವಾಂವ್ 6:39)

ಸಾಸ್ಣಾಚೆಂ ಜಿವಿತ್ (ಜುವಾಂವ್ 10:28, 17:2-3)

ಆಮೆನ್ (ಕೀರ್ತನ್ 106 : 48)

ಖುರ್ಸಾಚೊ ಗುತ್

ಬಾಪಾಚೆ ಪುತಾಚೆ ಆನಿ ಪವಿತ್ರ ಅತ್ಮಾಚೆ ನಾಂವಿ ಆಮೆನ್.

(ಮಾತೆವ್ 28:19, ಜುವಾಂವ್ 14:13-14, ಅ.ಕೃ. 2:21)

ಆಮ್ಚಾ ಬಾಪಾ

ಆಮ್ಚಾ ಬಾಪಾ ಸರ್ಗಿಂಚಾ, ತುಜೆ ನಾಂವ್ ಪವಿತ್ರ ಜಾಂವ್, ತುಜೆಂ ರಾಜ್ ಆಮ್ಕಾಂ ಯೇಂವ್ಕ್ ತುಜೆ ಖುಶಿ ಸರ್ಗಾರ್ ಜಾತಾ ತಶಿಚ್ ಸಂಸಾರಾಂತ್ ಜಾಂವ್.

ಆಮ್ಚೊ ದಿಸ್ಪೊಡ್ಲೊ ಗ್ರಾಸ್ ಆಜ್ ಆಮ್ಕಾಂ ದಿ. ಆನಿ ಆಮಿಂ ಆಮ್ಚೆರ್ ಚುಕ್ಲೆಲ್ಯಾಂಕ್ ಭೊಗ್ತಾಂವ್, ತಶಿಂಚ್ ಆಮ್ಚಿಂ ಪಾತ್ಕಾಂ ಭೊಗ್ತಾಂ. ಆನಿ ಆಮ್ಕಾಂ ತಾಳ್ಕೆಂತ್ ಪಡೊಂಕ್ ದೀವ್ನಾಕಾ ಪುಣ್ ವಾಯ್ಟಾಂತ್ಲೆಂ ಆಮ್ಕಾಂ ನಿವಾರ್. ಆಮೆನ್ (ಮಾತೆವ್ 6:9-13, ಲೂಕ್ 11:2-4, ಮಾರ್ಕ್ 14:36, ಗಾಲಾತ್ 4:6)

ನಮಾನ್ ಮರಿಯೆ

ನಮಾನ್ ಮರಿಯೆ (ದೆವಾಚೆ) ಕುರ್ಪೆನ್ ಭರ್ಲೆ ಸೊಮಿ (ಸರ್ವೆಸ್ಪರ್) ತುಜೆ ಸಾಂಗಾತಾ (ಲೂಕ್ 1:28) ಸ್ತೀಯಾಂ ಭಿತರ್ ತುಂ ಸದೆಂವ್ (ಲೂಕ್ 1:41, 2, 48)

ಆನಿ ಸದೆಂವಿ ಫಳ್ ತುಜ್ಯೆ ಕುಶಿಚೆಂ (ಲೂಕ್ 1:42 b)

ಜೆಜು (ಪವಿತ್ರ ಸಭೆನ್ ಫಾಲ್ಲೆಂ)

ಭಾಗೆವಂತಿ ಮರಿಯೆ, ದೆವಾಚೆ ಮಾಯೆ (ಲೂಕ್ 1:43)

ಆಮಾ ಪಾಪಿಯಾಂ ಖಾತಿರ್ ವಿನತಿ ಕರ್

ಆತಾಂ ಆನಿ ಆಮ್ಚ್ಯಾ ಮೊರ್ನಾಚೆ ಕಾಳಿಂ

ಆಮೆನ್ (ಲೂಕ್ 2:35, ಜುವಾಂವ್ 2:3-5)

ಮಹಿಮಾ ಬಾಪಾಕ್ ಆನಿ ಪುತಾಕ್ ಆನಿ ಪವಿತ್ರ ಅತ್ಮಾಕ್

ಜಸೊ ಆದಿಂ ತಶೆಂಚ್ ಆತಾಂ ಆನಿ ಸದಾಂ ಸರ್ವತಾಂ (ಲೂಕ್ 2:14, ಉಗ್ಡಾಪಣ್ 4:11, 5:11-14)

ಸಂತೆಕಟ್ಟೆಚಿ ಸಾಂತ್ ಆನಿ ಸಂತೆಕಟ್ಟೆಚೊ ಸಾಂತ್ ಆಂತೊನ್

ಸಂತೆಕಟ್ಟೆ ಮ್ಹಳ್ಳಾ ಲ್ಹಾನ್ ಗಾಂವಾಂತ್ ದೋನ್ ವಿಶೇಷ್ ಸಂಗಿ ಆಸಾತ್. ಏಕ್, ಸಂತೆಕಟ್ಟೆ ಜಮ್ಪಿ ಆಯ್ತಾರಾಚಿ ಸಾಂತ್ (ವಾರದ ಸಂತೆ) ದುಸ್ರೆಂ, ರೋಜಾರ್ ಮಾಯೆಕ್ ಸಮರ್ಪಿಲ್ಲ್ಯಾ ಇಗರ್ಜೆಚೊ ಗೋಪಾಲಪುರಾಂತ್ಲೊ ಸಾಂತ್ ಆಂತೊನ್ ವಾಡೊ.

ಆಯ್ತಾರಾಚಿ ಸಾಂತ್ ಆಸ್‌ಪಾಸ್ತ್ಯಾ ಲೊಕಾಕ್ ಏಕ್ ವಿಶೇಷ್ ಆಕರ್ಷಣ್. ಕ್ರಿಸ್ತಾಂವ್ ಲೊಕಾಕ್ ಸಾಂಗ್ಚೆಂ ನಾಕಾ- ಆಯ್ತಾರ್ ಆಯ್ಲೊ ಮ್ಹಣ್ತಾನಾ, ಸೊಂತಾಚೆಂ ಮಿಸಾಯಿ ಜಾಲೆಂ, ಸಾಂತೆಚೆಂ ಮಾಸಾಯಿ ಜಾಲೆಂ ಮ್ಹಣ್ಚಿ ಏಕ್ ಗಾದ್ ಘಡೊನ್ಯೊ ಗೆಲ್ಯಾ. ಹ್ಯಾ ಸಾಂತೆಕ್ ಸಬಾರ್ ನಾಂವಾಂನಿ ಆಪಯ್ತಾತ್ ಕಲ್ಯಾಣಪುರದ ವಾರದ ಸಂತೆ, ಆಯ್ತಾರದ ಸಂತೆ, ಆಲ್ಯಾಪಾಲ್ಯಾಂಚಿ ಸಾಂತ್, ಮಿಬೆ ಆನಿ ವಾಳ್ಚೆಬಾಜೆಚಿ ಸಾಂತ್ ಇತ್ಯಾದಿ. ಆದಿಂ ಥಾವ್ನ್ ಹಿ ಸಾಂತ್ ಹಾಂಗಾ ಚಲೊನ್‌ಚ್ಚ್ ಆಸ್ಲಿ. ರಾಷ್ಟ್ರೀಯ ರಸ್ತೊ ಜಾಂವ್ಚಾ ಪಯ್ಲೆಂ ಇಗರ್ಜೆಚಾ ಗೆಟೆ ಮ್ಹಣಾಸರ್ ಸಾಂತ್ ಜಮ್ಲೆಲಿ ಖಂಯ್. ಚಡಾವತ್ ಕ್ರಿಸ್ತಾಂವ್ ಸ್ತ್ರೀಯೊ ಲಾಗಿಲ್ಯಾ ಗಾಂವ್ಚೊ, ತಾಂಚಾ ಗಾದ್ಯಾಂನಿ ಜಾಲ್ಲಿ ರಾಂದ್ವಯ್, ಕಸರ್, ಪೊಪ್ಯಾಂ ಹಾಡ್ನ್ ವಿಕ್ತಾಲಿಂ ಆನಿ ಘರಾ ಖರ್ಚಾಕ್ ಹಪ್ಪಾಕ್ ಜಾಯ್ ಪುರ್ತೊ ಸಾಮಾನ್ ಘೆವ್ನ್ ವರ್ತಾಲಿಂ. ಆತಾಂ ಸಾಂತೆ ಮಾರ್ಕೆಟಿಂತ್ ಜಾಗೊ ಪಾವಾನಾಸ್ತಾನಾ ರಸ್ತಾರ್‌ಚ್ ವ್ಯಾಪಾರ್ ಚಲ್ತಾ. ಸಾಂತೆಚೆಂ ನೀಜ್ ರೂಪ್ ಪಳೆಜೆ ಜಾಲ್ಯಾರ್ ಫಾಂತ್ಯಾರ್ ಚಾರ್ ಪಾಂಚ್ ವರಾರ್ ಹಾಂಗಾ ಪಾವಾಜೆ. ಸುಮಾರ್ ಫಾಂತ್ಯಾರ್ 4:00 ವೊರಾರ್‌ಚ್ ರಖಿಂ ವ್ಯಾಪಾರಿಸ್ತಾಂಚೊ ವ್ಯವಹಾರ್ ಚಿಮ್ಲೆಚಾ ಉಜ್ವಾಡಾಕ್‌ಚ್ಚ್ ಸುರು ಜಾತಾ. ಹ್ಯಾ ವ್ಯಾರಾಂತ್ ವೊರ್ವಿ, ಟೆಂಪ್ಯಾ ಥಾವ್ನ್ ಟೆಂಪ್ಯಾಕ್, ಲೊರಿಯೆ ಥಾವ್ನ್ ಲೊರಿಯೆಕ್ ಅದ್ಲಿ-ಬದ್ಲಿ ಜಾತಾ. ಲಾಕಾ ಲಾಕಾಂಚೊ ವ್ಯಾರ್ ಘಂಟ್ಯಾ ಭಿತರ್ ಮುಗ್ತಾ.

ಅಸಲ್ಯಾ ಸಂತೆಕಟ್ಟೆಚ್ಯಾ ಗೋಪಾಲಪುರ ಮ್ಹಳ್ಳಾಕ್‌ಡೆ ರೋಜಾರ್ ಮಾಯ್ ಫಿರ್ಗಜೆಚೊ ಸಾಂತ್ ಆಂತೊನ್ ವಾಡೊ ಸುಮಾರ್ 40 ವರ್ಸಾಂ ಆದಿಂ ರೂಪಿತ್ ಜಾಲ್ಲೊ. ಶಿರೂರು ಮಠಾಚಿ ಆಸ್ತ್, ಸೈಟ್ ಕರ್ನ್ ವಿಕಲ್ಲ್ಯಾ ನಿಮ್ತಿಂ ಸಬಾರ್ ಕ್ರಿಸ್ತಾಂವ್ ಭಾವ್ ಜಾಗೆ ಘೆವ್ನ್ ಘರಾಂ ಬಾಂದುನ್ ವಸ್ತೆಕ್ ರಾವ್ಲೆ. ವಾಡೊ ಸುರು ಜಾತಾನಾ ಮಲ್ತೆ ರೋಡ್ ಥಾವ್ನ್ ಹಣೆ ನೆಜಾರ್ ಜಂಕ್ಯನ್, ಶ್ಯಾಮಿಲಿ ಗೊಡಾನ್ ಪರ್ಯಾಂತ್ ವಿಸ್ತಾರ್ ಆಸ್ಲೊ. ಕುಟ್ಮಾಂ, ಘರಾಂ ಚಡ್‌ಲ್ಲ್ಯಾ ನಿಮ್ತಿಂ 15

ಲೂಕ್ ಡಿ'ಸೋಜಾ
ವೆಲಂಕಣಿ ವಾಡೊ



ವರ್ಸಾಂ ಆದಿಂ ತೀನ್ ವಾಂಟೆ ಜಾವ್ನ್ ವಿಂಗಡ್ ಜಾಲೊ. ಸಾಂ. ಲೊರೆಸ್, ಸಾಂ. ಆಂತೊನ್ ಆನಿ ಭಾಗೆವಂತ್ ಕುಟಾಮ್ ವಾಡೊ ಮ್ಹಣ್ ಜಾಲೆ. ಆತಾಂ ಪ್ರಗತಿಚಾ ಹಂತಾರ್ ಥಂಯ್ ಹಾಂಗಾ ಫ್ಲಾಟ್ ಸಂಸ್ಕೃತಿ ಸುರು ಜಾವ್ನ್ ಸಂತೆಕಟ್ಟೆ ಆಸ್ಲೆಂ 'ನ್ಯೂ ಉಡುಪಿ' ಮ್ಹಣ್ತಾನಾ ದುಸ್ರ್ಯಾ ಜಾತಿಂಚ್ಯಾ ಬರಿಂ ಕ್ರಿಸ್ತಾಂವ್ ಕುಟ್ಮಾಂಯ್ ವಾಡ್ಲಿಂ. ತಶೆಂ ಸಾಂ. ಆಂತೊನ್ ವಾಡೊ ಪರ್ತುಗ್ ತೀನ್ ವಾಂಟೆ ಕೆಲೊ. ಬಾಳೊಕ್ ಜೆಜು ವಾಡೊ, ವೆಲಂಕಣಿ ವಾಡೊ ಆನಿ ಸಾಂ.ಆಂತೊನ್ ವಾಡೊ. ರೋಜಾರ್ ಮಾಯೆಚಿ ನವಿ ಇಗರ್ಜ್ ತಯಾರ್ ಜಾತಾನಾ ಕುಟ್ಮಾ ವಾಡೊನ್ ಯೆಂವ್ಚಿಂ ಪಳೆತಾನಾ ಖಂಡಿತ್ ಜಾವ್ನ್ ರೋಜಾರ್ ಸಾಯ್ಬಣಿಚೆಂ ಅಜಾಪ್‌ಚ್ ಹಾಂಗಾಸರ್ ಘಡ್ಲಾಂ ಮ್ಹಣ್ಚ್ಯಾಕ್ ಕಾಯಿಂಚ್ ದುಬಾವ್ ನಾಂ.

ಥೊಡ್ಯಾಚ್ ವರ್ಸಾಂಚ್ಯಾ ಆವೆಂತ್ ಸಂತೆಕಟ್ಟೆಚಾ ಹ್ಯಾ ಸುವಾತೆರ್ ಮಸ್ತ್ ನವೆಸಾಂವ್, ಅಭಿವೃದ್ಧಿ ಜಾಲ್ಯಾ ಆನಿ ಜಾತೇ ಆಸಾ. ಜಣಾಂಚೊ ಸಂಖ್ಯೊ ವಾಡ್ಲೊ, ಘರಾಂ ವಾಡ್ಲಿಂ ತಶೆಂ ಕುಟ್ಮಾಂಯ್ ಚಡ್ಲಿಂ. ಹೆಂ ಸರ್ವ್ ಪಳೆತಾನಾ, ಆಮ್ಕಾಂ ಕ್ರಿಸ್ತಾಂವಾಂಕ್, ಆಮ್ಚೆಂ ಮ್ಹಳ್ಳೆಂ ಏಕ್ ವಿಶಾಲ್ ದೇವ್ ತೇಂವ್ನ್ ಗರ್ಜ್ ಮ್ಹಣ್ ದಿಸ್ಲೆಂ. ಆನಿಂ ತ್ಯಾ ದಿಶೆನ್ ಆಮಿಂ ಎಕ್ವಟಿತ್ ಜಾವ್ನ್ ಮೆಟಾಂ ಕಾಡ್ಲಿಂ. ಥೊಡ್ಯಾಚ್ ತೆಂಪಾನ್ ಥೊಡ್ಯಾಚ್ ಆವ್ಡೆನ್ ಹ್ಯಾ ದೆವಾಳಾಚೆಂ ಉಗ್ತಾವಣ್ ಆಸ್ಲೆಂ ಆನಿ ಆಮಾಂ ಸರ್ವಾಂನಿ ಆಶೆಲ್ಲೊ ದೀಸ್ ಉದೆತಾಲೊ. ಸಂತೆಕಟ್ಟೆಚಾ ಸಾಂತೆ ಸಾಂಗಾತಾ ಸಂತೆಕಟ್ಟೆಚೊ ಸಾಂತ್ ಆಂತೊನ್ ಆಮ್ಕಾಂ ಅಜಾಪಾಂ ಕರ್ನ್ ದಾಕಯ್ತಾಲೊ.



“ತುಜ್ಯಾ ಬಾಯ್ಲೆಕ್ ಒಪರೇಶನ್ ಕರಿಜಾಯಿಚ್ ಪಡ್ತಾ”. ಎಕ್ ರೇ ಆನಿ ಎಮ್.ಆರ್.ಐ. ಸಗ್ಳೆಂ ತಪಾಸುನ್ ದಾಕ್ಟರಾನ್ ಸಾಂಗ್ಲೆಂ. ಒಪರೇಶನಾ ವೆಳಾ, ಪಯ್ಲೆಂ ಆನಿ ಉಪ್ರಾಂತ್ ಕಿತೆಂ ಸಕ್ಕಡ್ ಜಾತಾ ತೇಂಯ್ ತಾಣೆ ವಿವರಲೆಂ. ಸಕ್ಕಡ್ ಸೊಸ್ತಿಕಾಯಿನ್ ಆಯ್ಕಾಲ್ಲ್ಯಾ ದಾದ್ಲ್ಯಾನ್ ಅಕ್ರೇಕ್ ವಿಚಾರ್ಲೆಂ - “ತಾಣೆಂ ಘರ್ಚೆಂ ಕಾಮ್ ಕರುಂಕ್ ಕೆದಾಳಾ ಥಾವ್ನ್ ಸುರು ಕರ್ಯೆತ್?”

ಏಕ್ ಸುಧಾರಿತ್ ಚಿಂತಾಪ್:

ವೊಡ್ತಾಂತ್ ಪುಲಾಂ ಪುಲ್ತಾನಾ ಕಿತ್ತಿಂ ಸೊಬಿತ್ ದಿಸ್ತಾತ್! ತೆಂ ವೊಡ್ತ್ ಆಮ್ಚೆಂ ತರ್ ಆಮ್ಕಾಂ ಕಿತ್ಲೊ ಸಂತೊಸ್ ಜಾತಾ. ಆಮ್ಚಿಂ ಭುರ್ಗಿಂ ಹ್ಯಾ ಪುಲಾಂ ಬರಿಂ ಮ್ಹಣ್ ಸಾಂಗ್ಚೆತ್. ಬಾಳಾಂ ಜಾವ್ನ್ ಜಲ್ಮಾಲ್ಲಿಂ, ಭುರ್ಗಿಂ ಜಾವ್ನ್ ವ್ಹಡ್ ಜಾತಾನಾ ಆಮಿಂ ತಾಂಚೆಂ ಬರೆಪಣ್ ಆಶೆತಾಂವ್. ಮ್ಹಜೆಂ ಭುರ್ಗಿಂ ಅಶೆಂ ಆಸಾಜೆ, ತಾಚಾ ಬರಿಂ ಜಾಯ್ತೆ, ಹಾಚಾ ಬರಿಂ ಜಾಯ್ತೆ ಮ್ಹಣ್ ಚಿಂತಾಂವ್. ಆಮ್ಚಾ ಭುರ್ಗಾಂ ಥಂಯ್ ಸಬಾರ್ ತಾಲೆಂತಾಂ ಆಸ್ತಾತ್. ಪುಣ್ ತಿಂ ಮುಕಾರ್ ಯೇನಾಸ್ತಾನಾ ತಾಚಾ ಥಂಯ್ಚೆ ತಿಂ ಉರ್ತಾತ್.

ಫಿರ್ಗಜೆಂತ್ ಸಬಾರ್ ಭುರ್ಗಿಂ ಆಸ್ತಾನಾ ತಾಲೆಂತಾಂತ್ ಖಿಂಚಿಂ ಭುರ್ಗಿಂ ಮ್ಹಣ್ ಆಮ್ಕಾಂ ಕಳಿತ್ ಜಾಯ್ನಾ. ಆಮ್ಚಿಂ ಭುರ್ಗಿಂ ಬರೆ ಮಾರ್ಕ್ ಕಾಡ್ನ್ ಪಾಸ್ ಜಾಂವ್ಕ್ ಮಾತ್ ಆಮಿಂ ಪ್ರಯತ್ನ್ ಕರ್ತಾಂವ್.

ಟ್ರೇಜಾ ಫೆರ್ನಾಂಡಿಸ್
ಸಾಂ.ಲೋರೆಸ್ ವಾಡೊ



ವೆದಿ ವಾಡ್ಯಾ ಜಮಾತೆಂತ್ ಉಗ್ತಾಯ್ಜೆ.

ಆಮ್ಚಾ ವಾಡ್ಯಾಂತ್ ಸಬಾರ್ ತಾಲೆಂತಾಂತ್ ಭಾವ್ ಭಯ್ಲಿಂ ಆಸಾತ್.

ನಿವೃತ್ತ್ ಜಾಲ್ಲಿಂ, ಬೇಂಕ್ ಕಾಮೆಲಿ, ಬರೊ ಉಲವ್ಪಿ, ಬರಯ್ಣಾರ್, ಟೀಯ್ಲರ್, ಡಾನ್ಸರ್, ಗಾವ್ಪಿ, ಇತ್ಯಾದಿ. ಅಶೆಂ ವಾಡ್ಯಾಂತ್ಲಾ ವ್ಹಡಾಂನಿ, ಭುರ್ಗಾಂಕ್ ಉತ್ತೇಜನ್ ದಿಂವ್ಚೆಂ ಪ್ರಯತ್ನ್ ಹ್ಯಾ ವಾಡ್ಯಾ ಜಮಾತೆ ವೆಳಾರ್ ಸುರು ಕರಿಜಾಯ್. ಹಪ್ಪಾಂತ್ ಏಕ್ ಪೋರ್ ಪುಣಿ ತಾಲೆಂತ್ ಆಸ್ಲಲ್ಯಾಂನಿ ವಾಡ್ಯಾಂತ್ ಹುಮೆದ್ ಆಸ್ಲಲ್ಯಾ ಭುರ್ಗಾಂ ಖಾತಿರ್ ಸಮರ್ಪಿಜಾಯ್.

ಅಶೆಂ ಖಿಂಚಿಂ ಭುರ್ಗಿಂ ಹಾಕಾ ಸೂಕ್ತ್ ಮ್ಹಣ್ ಜಾಣಾ ಜಾವ್ನ್ ಮುಕಾರ್ ಹಾಡ್ಚೆಂ, ತಾಂಕಾಂ ತರ್ಬೆತಿ ದಿಂವ್ಚಿ ಟೀಚರಾಂನಿ ಭುರ್ಗಾಂಕ್ ಉಚಿತ್ ಟ್ಯುಶನ್ ದಿಂವ್ಚೆಂ ಇತ್ಯಾದಿ. ಆಮ್ಚಿಂ ಭುರ್ಗಿಂ ಮ್ಹಳ್ಳೆಂ ಆಮ್ಚಾ ಮನಾಂತ್ ಆಸ್ಲಲ್ಯಾರ್ ಮುಕಾರ್ ತೆಂ ಆಮ್ಚೆಂ “ವೊಡ್ತ್” ಜಾತೆಲೆಂ.

ಆನಿ ಪುಣೀ ಆಮ್ಚಾ ಜಮಾತಿಂನಿ “ಮಾಗ್ಣೆಂ ಜಮಾತಿ” ಮ್ಹಳ್ಳಾ ಕುತ್ತಾರಿ

ಮನೊಭಾವಾ ಭಾಯ್ರ್ ಯೆಂವ್ಚಿ ಗರ್ಜ್ ಜರೂರ್ ಆಸಾ. ಆತಾಂ ದೋನ್ ಮಹಿನೆ ರಜಾ ಮೆಳ್ತಾನಾ ಭುರ್ಗಿಂ ‘ಬೋರ್’ ಮ್ಹಣ್ ಸಾಂಗ್ತಾತ್. ಹ್ಯಾ ಸಂದರ್ಭಾರ್ ತಾಂಕಾಂ ಬರಿ ತರ್ಬೆತಿ ಮೆಳ್ಳಾರ್ ತಿಂ ಪುಲಾಂಬರಿಂ ಪುಲೊವ್ನ್ ಯೆಂವ್ಚ್ಯಾಕ್ ದುಬಾವ್ ನಾಂ.



ಹಾಸೊ


ಲಾದ್ರು : ಸಿಗ್ರೆಟ್ ಪೊಡ್ಲ್ಯಾರ್ ಕ್ಯಾನ್ಸರ್ ಯೆತಾ ಖಿಯಾ.

ಪೆದ್ರು : ವಯ್ಲಿ? ಗೊತ್ತುನಾ, ಹಾಂವೆಂ ಪೊಡ್ಲಾನಾ ಥುಂವರ್ ಮಾತ್ ಯೆತಾ. ದುಸ್ರೆಂ ಕಾಂಯ್ ಯೇನಾ.



ಮುಕ್ಲಿ ಜಿಣಿ ಬೊರಿ ಜಾಯ್ತೆ ತರ್, ತಾಣಿ ಬರೆಂ ಕಾಮ್ ಜೊಡ್ಲ್ಯಾರ್, ಬರೊ ಸಾಂಬಾಳ್ ಮೆಳ್ತಾ. ಅಶೆಂ ಆಮ್ಚೆಂ ಚಿಂತಾಪ್. ಪುಣ್ ಆಮ್ಕಾಂ ‘ಆತ್ಮತೃಪ್ತಿ’ ಮ್ಹಣ್ ಏಕ್ ಆಸಾ. ಹರ್ಯೆಕಾ ಮನ್ಶಾ ಭಿತರ್ ತಿ ಲಿಪೊನ್ ಆಸ್ತಾ ತೆಂ ತಾಲೆಂತ್ ಕಶೆಂ ಆಮಿಂ ಜೊಡ್ಚೆಂ?

ಫಿರ್ಗಜೆಂತ್ ಆಸ್ಲ್ಯಾ ಭುರ್ಗಾಂಚಿಂ ತಾಲೆಂತಾಂ ಉಜ್ವಾಡಾಕ್ ಯೇಂವ್ಕ್ ಏಕ್ ಪ್ರಯತ್ನ್ ಆಮಿ ಕರಿಜಾಯ್. ಹಾಕಾ ವಾಡ್ಯಾ ಜಮಾತ್ ಏಕ್ ವೆದಿ ಜಾಯ್ಜೆ. ‘ಸೊಮಿ ಜೆಜು ಸಕ್ಪಾಂಕ್ ಬರೆಂ ಕರಿತ್ ಗೆಲೊ’ ಅಶೆಂ ಪವಿತ್ರ್ ಪುಸ್ತಕಾಂತ್ ವಾಚ್ಲಾಂ ವ ಆಮಿ ತೆಂ ಆಯ್ಕಾತಾಂವ್. ಪುಣ್ ತಾಣಿ ಕೆಲ್ಲಾಬರಿಂ ಬರೆಂ ಕಾಮ್ ಕರುಂಕ್ ಪಾಟಿಂ ಸರ್ತಾಂವ್! ತಾಚೆಂ ಮಿಸಾಂವ್ ಮುಂದರುಂಚಿ



ಜೆವ್ವಾಚೆಂ ಮೇಜ್

ಜಾಯ್ ಪಡ್ವೊ ವಸ್ತು :

1. 8 ಬಂಡಾಸ್
2. 2 ಪಿಯಾವ್
3. 2 ಟೊಮೆಟೊ
4. 1 ತರ್ನಿ ಮಿಸಾಂಗ್
5. ಲ್ಹಾನ್ ಕುಡ್ಲೊ ಆಲೆಂ
6. 2 ಬಟಾಟೆ
7. 1 ಮೂಟ್ ಕನ್ನಿರೆ ಪಾಲೊ
8. 1 ಮೆಜಾ ಕುಲೆರ್ ಬಾಫಾತ್ ಪಿಟೊ
9. ರುಚಿಕ್ ಮೀಟ್



ಸ್ವರ್ಗ್ ಬಂಡಾನ್

ಎಲ್ಲಿ ಆರಾನ್ಹಾ
ಬಾಳೊಕ್ ಜೆಜುಚೊ ವಾಡೊ



ಕರ್ಚಿ ರೀಟ್ :

ಬಂಡಾಸ್ ಮಾತೆಂ ಕಾಡ್ನ್ ಬಾಟ್ಲೆ ಬರಿ ಆಸ್ಲೆಂ ಸಕ್ಯೆಲೆಂ ಭಾಗ್ ಕಾಡ್ನ್ ಬರೆಂ ಕರ್ನ್ ನಿತಳ್ ಕರ್. ಬಂಡಾಸಾಚಾ ಮಾತ್ಯಾಚೆ ದೊಳೆ ಕಾಡ್ನ್ ಉರ್ಲೆಂ ಪೂರಾ ಬಾರೀಕ್ ಕೊಚೊರ್ ಕರ್. ವಯ್ ದಿಲ್ಲೆ 2 ಥಾವ್ನ್ 6 ಪರ್ಯಾಂತ್ ಪೂರಾ ವಸ್ತು ಬಾರೀಕ್ ಕೊಚೊರ್ ಕರ್. ಕಾಯ್ಲೆಂತ್ ಇಲ್ಲೆಂ ತೇಲ್ ಫಾಲ್ನ್ ಪೂರಾ ಕೊಚೊರ್ ಭಾಜ್. ಬಂಡಾಸಾಚೊ ಕೊಚೊರ್ ಫಾಲ್ನ್ ಬಾಜ್ಲಲ್ಯಾ ಉಪ್ರಾಂತ್ ಬಾಫಾತ್ ಪಿಟೊ ಆನಿ ಮೀಟ್ ಫಾಲ್. ಕನ್ನಿರೆ ಪಾಲೊ ಫಾಲ್. ಹೆಂ ತಯಾರ್ ಕೆಲ್ಲೆಂ ಮಿಶ್ರಣ್ ಬಂಡಾಸಾ ಭಿತರ್ ಭರ್ನ್ ಮಾಸ್ತಿ ಭಾಜ್ಲಲ್ಯಾ ಬರಿ ಭಾಜುನ್ ಕಾಡ್. ಹುನ್ ಹುನ್ ಖಾಂವ್ಕ್ ರುಚಿಕ್ ಜಾತಾ.

ಸ್ವರ್ಗ್ ಕಾರಾತಿಂ

ಜಾಯ್ ಪಡ್ವೊ ವಸ್ತು :

1. 2-3 ಮೊಟಿಂ ಕಾರಾತಿಂ
2. 1 ವೊಳೆಂ ನಾರ್
3. 1 ಪಿಯಾವ್
4. 1/2 ಕೊಪ್ ಪಿಟೊ ಕೆಲ್ಲೆಂ ಗೋಡ್
5. 3 ಮೆಜಾ ಕುಲೆರಾಂ ಸಾಂಬಾರಾ ಪಿಟೊ
6. 1 ದಾಕ್ಟಾ ಲಿಂಬ್ಯಾ ತೆದೊ ಗುಳೊ ಆಮ್ಲಾಣ್ ಚಿಡ್ಡುನ್ ತಾಚೆಂ ಉದಾಕ್
7. ಕನ್ನಿರೆ ಪಾಲೊ
8. ರುಚಿಕ್ ಮೀಟ್

ವಯ್ ದಿಲ್ಲೆಂ 2 ಥಾವ್ನ್ 7 ನಂಬ್ರಾ ಪರ್ಯಾಂತ್ಲೆ ವಸ್ತು ಸಗ್ಳೆ ಹಾತಾಂತ್ ಮುಡ್ಡುನ್ ಮಿಶ್ರಣ್ ಕರ್ನ್ ದವರ್. ಸಗ್ಳೆ ಕಾರಾತಿಂ ಉಬೆರ್ ಉಕಡ್. ತಾಚೆ ಉರುಟ್ 1" ಜೆ ಕುಡ್ಕೆರ್. ತಯಾರ್ ಕೆಲ್ಲೆಂ ಮಿಶ್ರಣ್ ಕಾರಾತ್ಯಾಚಾ ಕುಡ್ಕಾ ಭಿತರ್ ಭೊರ್ನ್ ಮಾಸ್ತಿ ಭಾಜ್ಲಲ್ಯಾ ಬರಿ ಭಾಜುನ್ ಕಾಡ್.

ಎಲ್ಲಿ ಆರಾನ್ಹಾ , ಬಾಳೊಕ್ ಜೆಜುಚೊ ವಾಡೊ



ನಾತ್ಯಾಚಿ (ರಾಗಿ) ಮಣ್ಣಿ

ಜಾಯ್ ಪಡ್ಚೊ ವಸ್ತು :
ನಾತ್ಯೊ (ರಾಗಿ) 1/2 ಕೆ.ಜಿ.
ಗೊಡ್ 1/4 ಕೆ.ಜಿ.
ಏಕ್ ನಾರ್ಲಾಚೊ ರೋಸ್
10 ಎಳ್ಳಾಂಚೊ ಪಿಟೊ
ತೂಪ್ 2 ಕುಲೆರಾಂ
ಮೀಟ್ ರುಚಿ ಪರ್ಮಾಣೆಂ



ಕಾಜು ಬಿಯೊ, ಕಿಸ್ಮಿಶ್ಯೊ ಫಾಲ್ತ್ಯೆತ್
ಕರ್ಚಿ ರೀತ್ : ನಾತ್ಯೊ ಭಿಜವ್ನ್, ಗಂಧ್ ವಾಟ್. ನಾರ್ಲಾಚೊ ರೋಸ್ ಕಾಡ್ಲೆ ಬರಿಂ ವಾಟ್ಲ್ಯಾ ನಾತ್ಯಾಚೊ ರೋಸ್ ಕಾಡ್ನ್ ದವರ್. ರೋಸ್ ನಿತ್ಯಾಂವ್ಕ್ ಥೊಡೊ ವೇಳ್ ದವರ್. ತಾಚೆಂ ವಯ್ಲೆಂ ಉದಾಕ್ ಉಡಯ್. ಉರ್ಲಲ್ಯಾ ನಾತ್ಯಾಚ್ಯಾ ರೊಸಾಕ್, ನಾರ್ಲಾಚೊ ರೋಸ್, ಗೊಡ್ ಆನಿ ಮೀಟ್ ಫಾಲ್ತ್, ದಾಟ್ ಜಾತಾ ಮ್ಹಣಾಸರ್ ಜಾಳ್ತೇ ರಾವುನ್ ಶಿಜಯ್. ಉಪ್ರಾಂತ್ ಎಳ್ಳಾಂಚೊ ಪಿಟೊ, ಕಾಜು ಬಿಯೊ ಆನಿ ಕಿಸ್ಮಿಶ್ಯೊ ಭರ್ತಿ. ತಾಬಾಕಾಕ್ ತೂಪ್ ಸಾರವ್ನ್, ಮಣ್ಣಿ ತಾಚೆರ್ ವೋತ್. ನಿಂವ್ಲೆ ಉಪ್ರಾಂತ್, ಸುರಿಯೆಂತ್ ಕುಡ್ಕೆ ಕರ್ನ್ ವಾಂಟುನ್ ಖಾ.
ಬೀನಾ ಲುವಿಸ್ - ಸಾಂ.ಲೋರೆಸ್ ವಾಡೊ

THOUGHTS :

- One amazing fact of life – By the time you realize that your parents were right, you have a kid who thinks that you are wrong !!!!!
- As you breathe right now, another person takes his last. So stop complaining and learn to live with what you have.
- Mobile phones make you closer to person far from you, but it takes you away from the one's sitting next to you.
- The less you respond to rude, critical, argumentative people, the more peaceful your life will become.
- Awakening thought written on the wall of a graveyard. "This place is full of those people, who once thought, this world can't run without them.....!!
- Irony of life : The lawyer hopes you get into trouble, the doctor hopes you fall ill, the police hopes you become a criminal, the teacher hopes you are born stupid, the coffin maker wants you dead. Only a thief wishes you prosperity in life!
- Bridges and walls are made with the same material. But bridges join people and walls divide people! Choose the right one !
- The real art of conversation is not only to say the right thing at the right time, but also to leave the wrong thing unsaid at the most tempting moment.
- What do you gain by prayer? Best answer given by Swami Vivekananda – "I gained nothing. In fact I lost anger, depression, jealousy, irritation and insecurity!"

Collected by -
C. D'Silva, Maria Goretti Ward

ಅಭಿನಂದನ್

ಶ್ರೀ ಜೋಸೆಫ್ ರೆಬೆಲ್ಲೊ, ಭಾಗೆವೊಂತ್ ಕುಟಾಮ್ ವಾಡೊ, ಹಾಕಾ 19.03.2014ವೆರ್ ದಾವಣಗೆರೆಂತ್ ಚಲ್ಲ್ಯಾ 'ಭಾರತ ನಿರ್ಮಾಣ ಸೇವಕ ರಾಜ್ಯಮಟ್ಟದ ಚಿಂತನ' ಕಾರ್ಯಾಗಾರಾಂತ್ ಉಡುಪಿ ಜಿಲ್ಲಾಚೊ 'ಅತ್ಯುತ್ತಮ ಭಾರತ ನಿರ್ಮಾಣ ಸೇವಕ' ಮ್ಹಳ್ಳಿ ವೈಯುಕ್ತಿಕ ಪ್ರಶಸ್ತಿ ಲಾಭ್ಲಾ. 'ರೋಜಾರಿಚೊ ಗಾಂಚ್' ತಾಕಾ ಉಲ್ಲಾಸಿತಾ ಆನಿ ಸರ್ವ್ ಬರೆಂ ಮಾಗ್ತಾ.



ರೂಬೆನ್ ಕ್ವಡ್ರಸ್, 2013 ಎಪ್ರಿಲಾಚ್ಯಾ ಪಿ.ಯು.ಸಿ. ಪರೀಕ್ಷೆಂತ್ ವಿಜ್ಞಾನ್ ವಿಭಾಗಾಂತ್ 95.33% ಅಂಕ್ ಕಾಡ್ನ್ ಕಲ್ಯಾನ್ಪುರ್ ವಾರಾಡ್ಯಾ ಥಾವ್ನ್ ಹ್ಯಾ ವರ್ಸಾಚಾ ಪುಡಾರ್ ಪ್ರತಿಷ್ಠಾನ್ ಪುರಸ್ಕಾರಾಕ್ ವಿಂಚೊನ್ ಆಯ್ಲಾ. ತೊ ಸಾಂ.ಲೋರೆಸ್ ವಾಡ್ಯಾಚಾ ಶ್ರೀಮತಿ ರೊಜಿ ಆನಿ ಶ್ರೀ ಜ್ಯೋ ಕ್ವಡ್ರಸಾಚೊ ಪೂತ್ ಜಾವ್ನಾಸಾ. 'ರೋಜಾರಿಚೊ ಗಾಂಚ್' ತಾಕಾ ಅಭಿನಂದನ್ ಪಾಟಯ್ತಾ ಆನಿ ಸರ್ವ್ ಬರೆಂ ಮಾಗ್ತಾ.

ಬಾಳೊಕ್ ಜೆಜು ವಾಡ್ಯಾಚ್ಯಾ ಶ್ರೀ ಗ್ಲೆನ್ ಡಾಯಸ್ ಹಾಣೆಂ ಹೆ ಸಕಯ್ಲೆ ಪ್ರಶಸ್ತ್ಯಾ ಆಪ್ಣಾಯ್ಲ್ಯಾತ್
 - Mr. Udupi Body Building Competition District Level
 85 kg Category - Gold Medal - Most Improved Body builder of the Year
 - Mr. Karnataka Body Building Competition State Level
 85 kg Category - Bronze Medal
 - Belgaum State Level Body Building Competition - 5th Place
 'ರೋಜಾರಿಚೊ ಗಾಂಚ್' ಹಾಕಾ ಉಲ್ಲಾಸಿತಾ ಆನಿ ಸರ್ವ್ ಬರೆಂ ಮಾಗ್ತಾ.



ಆಯ್ತಾರಾಚಿ ಲಿತುರ್ಜಿ

ತಾರೀಕ್	ವಾಡೊ	ತಾರೀಕ್	ವಾಡೊ
27.04.2014	ಕಥೊಲಿಕ್ ಸಭಾ	31.08.2014	ಸಾಂ. ಫ್ರಾನ್ಸಿಸ್ ಆಸಿಸಿ ವಾಡೊ
04.05.2014	ಸಾಂ. ಜುಜೆ ವಾಡೊ	07.09.2014	ವೈ.ಸಿ.ಯಸ್.
11.05.2014	ತಿಸ್ರಿ ಒಡ್ಡೆ	14.09.2014	ಐ.ಸಿ.ವೈ.ಎಮ್.
18.05.2014	ಸಾಂ. ವಿಶೆಂತ್ ಪಾವ್ಲ್ ಸಭಾ	21.09.2014	ಸಾಂ. ಜುಜೆ ವಾಡೊ
25.05.2014	ವೆಲಂಕಣಿ ವಾಡೊ	28.09.2014	ಸಾಂ. ವಿಶೆಂತ್ ಪಾವ್ಲ್ ಸಭಾ
01.06.2014	ವೈ.ಸಿ.ಯಸ್.	05.10.2014	ಸಾಂ. ಫ್ರಾನ್ಸಿಸ್ ಆಸಿಸಿ ವಾಡೊ
08.06.2014	ಐ.ಸಿ.ವೈ.ಎಮ್.	12.10.2014	ರೋಜಾರ್ ಮಾಯ್ ವಾಡೊ
15.06.2014	ಸಾಂ.ಆಂತೋನ್ ವಾಡೊ	19.10.2014	ತಿಸ್ರಿ ಒಡ್ಡೆ
22.06.2014	ಸಾಂ. ಪೆದ್ರು ವಾಡೊ	26.10.2014	ಸಾಂ. ಆಂತೋನ್ ವಾಡೊ
29.06.2014	ಸಾಂ. ಪಾವ್ಲ್ ವಾಡೊ	02.11.2014	ಸಾಂ. ಪೆದ್ರು ವಾಡೊ
06.07.2014	ಮಾರಿಯಾ ಗೊರೆಟ್ಟಿ ವಾಡೊ	09.11.2014	ಸಾಂ. ಪಾವ್ಲ್ ವಾಡೊ
13.07.2014	ರೋಜಾರ್ ಮಾಯ್ ವಾಡೊ	16.11.2014	ಮಾರಿಯಾ ಗೊರೆಟ್ಟಿ ವಾಡೊ
20.07.2014	ಲೂಡ್ಫ್ ವಾಡೊ	23.11.2014	ಗಾಯಾನ್ ಮಂಡಳಿ
27.07.2014	ಸಾಂ.ಫ್ರಾನ್ಸಿಸ್ ಸಾವೆರ್ ವಾಡೊ	30.11.2014	ಲೂಡ್ಫ್ ವಾಡೊ
03.08.2014	ಭಾಗೆವೆಂತ್ ಕುಟಾಮ್ ವಾಡೊ	07.12.2014	ಸಾಂ. ಫ್ರಾನ್ಸಿಸ್ ಸಾವೆರ್ ವಾಡೊ
10.08.2014	ಸಾಂ. ಲೋರೆಸ್ ವಾಡೊ	14.12.2014	ಸಾಂ. ಲೋರೆಸ್ ವಾಡೊ
17.08.2014	ಸೀ ಸಂಘಟನ್	21.12.2014	ವೆಲಂಕಣಿ ವಾಡೊ
24.08.2014	ದೊಳೊಕ್ ಜೆಜು ವಾಡೊ	28.12.2014	ಭಾಗೆವೆಂತ್ ಕುಟಾಮ್ ವಾಡೊ


ಕಳೆವು : ವಯ್ರ್ ತಿಳ್ವಲ್ಯಾ ಪರ್ಮಾಣೆಂ ವಾಡ್ಪಾವಾರ್ ಆಯ್ತಾರಾಚಿ ಲಿತುರ್ಜಿ ಚಲಂವ್ಪಿ. ಖಂಚಾಯ್ ಸಂಧರ್ಬಾರ್ ಲಿತುರ್ಜಿಚೊ ದೀಸ್ ಬದ್ಲಿ ಕರುಂಕ್ ಆಸ್ಲಲ್ಯಾರ್ ಗುರ್ಕಾರಾಂನಿಂ ಎಕಾಮೆಕ್ ಉಲೊವ್ನ್, ವಿಗಾರಾಂಕ್ ತಿಳ್ವನ್, ಅದಲ್ ಬದಲ್ ಕರ್ತಾ.

ವಿಗಾರ್

ಮ್ವಚೊ ಅಪ್ಪಾಧ್, ಮ್ವಚೊ ಅಪ್ಪಾಧ್
ಹೊ ಮ್ವಚೊ ಭೋವ್ ಪೊಡ್ ಅಪ್ಪಾಧ್

ಕೊಣ್ ಕ್ರಿಸ್ತಾಂವ್?

- ಜೊಕ್ಕಾ - ಸಾಂ. ಲೊರೆಸ್ ವಾಡೊ



ವ್ಹಯ್ ಸಾಯ್ಬಾ ಹಾಂವ್ ಕ್ರಿಸ್ತಾಂವ್
ತಾಚೆಂಚ್ ಸುಹಾಸ್, ತಾಚೆಂಚ್ ನಾಂವ್
ವಳ್ಳತಾತ್ ಮ್ಹಣ್ ಕ್ರಿಸ್ತಾಚೊ ಪಾಟ್ಲಾವ್ದಾರಿ
ಅಸ್ತಿತಾಯೆಕ್ ಮ್ಹಾಕಾ ಆಮ್ಚಿಚ್ ಸಿಮೆತರಿ!
ತಯಾರ್ ಹಾಂವ್ ಮಿಸಾಕ್ ಸದಾಂ
ರೆತಿರ್ ಆನಿ ಕುಮ್ತಾರಾಂ
ಜಮಾತಿನಿಂ ಸಯ್ತ್ ಭಕ್ತಿಪಣಾಂ
ಹಾಜಿರ್ ಚುಕಾನಾ ಪೂನ್ ಶೆತಾಂ!
ಸದಾಂ ಕುಮ್ತಾರ್ ಬಗ್ಲೆಕ್ ದೆಂವ್ಚಾರ್
ಗಾದ್‌ಚ್ ಫಾಲ್ಯಾ ಮಾಲ್ಪಡ್ಯಾಂನಿ
ಕಾಳ್ಜಾಂತ್ ಜಿದ್, ರಾಗ್, ಮೊಸೊರ್
ಗೊಬೊರ್ ಮಾಂಡ್ಲ್ಯಾ ಕೆಂಡಾ ಬರಿಂ!
ದುಕೊರ್ ಮಾಸ್ ಆನಿ ಸೊರೊ
ಮ್ವಜಿಂ ಆಸಾತ್ ಭಾಯ್ಲಿಂ ಮುಣಾಂ
ಗಳ್ಜಾಂತ್ ಮುರಿಸ್, ಕಾಳ್ಜಾಂತ್ ಮುರೊ
'ಪ್ರಯ್ಸ್ ದ ಲೊಡ್' ಮ್ಹಣ್ಲೆಂ ದಿಕಾವಣಾಂ!
ಘರಾ ರಾಕ್ತಾತ್ ಮಾಲ್ಪಡಿಂ ಉಪಾಶಿಂ
ಮ್ವಜಿ ಹಾಜಿರಿ ಮಾಗ್ಲ್ಯಾ ಜಮಾತಿ
ಆಸ್ವತ್ತೆಂತ್ ಸೆಜಾರಿ - ಜಸೊ ಪರ್ದೆಶಿ
ಆರಾಧಾನಾಕ್ ಹಾಂವ್ ತೆಂಪ್ಲಾಂತ್- ದೇವ್ ಮಿಶಿ?
ಮೊಟಿಂಗಾಂ ಆನಿ ಪ್ರಸಂಗಾಂ ಮ್ಹಣೊನ್
ಕುಟ್ಮಾ ಆಮೊರೆಕ್ ಘರಾಂತ್ ನಾ ಪಾವ್
ತಕ್ರಾರ್ ಆನಿ ದಾವೊ ಮಾಂಡುನ್
ಶಾಂತಿ-ಸಮಾಧಾನೆಚಿ ಲಾಭಾನಾ ಸಾವ್!

ಎಕಾ ಪಾಕ್ಯಾ ಪಂದಾ ಚ್ಯಾರ್ ಜೀವ್
ಮುಸ್ಕಾರ್ ದೆಕೊನ್ ಉಲಯ್ತಾಂವ್
ಶಾಂತಿ ದಿತಾನಾ ವದನ್ ಕಾಳೆಂ ಜಾಯ್ತೆ-ಭಿಂಯೆವ್ನ್
ಮೊಸಾವೆಳಿಂ ಸಯ್ತ್ ಸಂಗಿಂ ಬಸಾನಾಂವ್!
'ತುಜ್ಯಾ ಪೆಲ್ಯಾಚೊ ಕರ್ ಮೋಗ್'
ಸೊಮಿ ಸುವಾರ್ತಾ ಪ್ರಗಟ್ತಾ
'ತುಜೆಕಡೆ ನಾ ಕಾಂಯ್- ನಾತ್ಲ್ಯಾರ್ ಮೋಗ್'
ಸಾಂ.ಪಾವ್ಲ್ ಅಶೆಂ ಶಿಕಯ್ತಾ
"ಆನಿ ಆಮ್ಚಿಂ ಪಾತ್ಕಾಂ ಭೊಗಸ್
ಜಶೆಂ ಆಮಿಂಯ್ ಭೊಗಿತಾಂವ್"
ಹಾತ್ ಉಬಾನ್ ತೊಂಡ್ವಾಶಿಂ ಉತ್ರಾಂ
ಕುಸಡ್ ಕಾಳ್ಜಾಚಿಂ ಸವಯೆಚಿಂ ಮಂತ್ರಾಂ
'ತುಮಿಂ ಜಾವ್ನಾಸಾತ್ ಪ್ರದ್ವಿಚೆಂ ಮೀಟ್'
ಜೆಜುನ್ ದಾಕಯ್ಲ್ಯಾ ವಾಟ್
ಸತ್ವಿ, ಭೊಳೆಂ ಆನಿ ಪ್ರಾಮಾಣಿಕ್ಪಣ್
ನಹಿಂಗೀ ಕ್ರಿಸ್ತಾಂವ್ಚೆಂ ಲಕ್ಶಣ್?
ಆಪುಣ್ ಆಪ್ಣಾಕ್ ದೇವ್ ಸಮೇಸ್ತಾಂಕ್
ಕೆದ್ನಾಂ ಬದ್ಲಾತ್ ನೀತ್ ಮ್ಹಜಿ?
ಜೀವಂತ್ ಜೆಜುಚೊ ಮಂದಮಂತ್ ಮಾಂದುಂಕ್
ಸಮ್ಜಾಯ್ಚೆಗೀ ತಾಣೆ ಧಾಡುನ್ ಖಾಸ್ತಿ?

ಎಕಾ ಆಸ್ವತ್ತೆಂತ್, ಗುರ್ವಾರ್ ಆಸ್‌ಲ್ಲ್ಯಾ ಸ್ತ್ರೀಯಾಂಚ್ಯಾ ದಾದ್ಲ್ಯಾಂಕ್, ತಾಣಿಂ ಆಪ್ಲ್ಯಾ ಬಾಯ್ಲಾಂಕ್
ಕಶೆಂ ಸಹಾನುಭೂತಿನ್ ಮಜತ್ ಕರ್ಯೆತ್ ಮ್ಹಣ್ ದಾಕ್ಟರ್‌ನ್ ಶಿಕೊಣ್ ದಿತಾಲಿ. "ಗುರ್ವಾರ್‌ಲ್ಯಾ
ಸ್ತ್ರೀಯೆಚ್ಯಾ ಪೊಟಾಬರಿಂ ತುಮ್ಮಾಂ ದಯ್ಜಿಕ್ ಕಶಾಚಿಂ ಭೊಗ್ಲಾಂ ಹಾಡಂವ್ಚೊ ಆಮ್ಚೆಕಡೆ ಏಕ್ ಸುಟ್
ಆಸಾ. ಕೊಣ್ ಎಕ್ಲೊ ಸ್ವ-ಇಚ್ಛೆನ್ ಮುಕಾರ್ ಯೆಂವ್" ಎಕ್ಲೊ ಆಯಿಲ್ಲೊಚ್, ತಿಣೆ ತಾಕಾ ತೊ
ಜಡಾಯೆಚೊ ಸುಟ್ ನ್ಹೆಸಯ್ಲೊ.

"ವಾಯ್ ನಾ, ಹಾಂವ್ ಹೊಂದ್ಲೊಂಕ್ ಸಕ್ಲಾಂ" ತೊ ಮ್ಹಣಾಲೊ.

"ಬರೆಂ ತರ್, ಆತಾಂ ಧರ್ಣಿರ್ ಪಡ್‌ಲ್ಲೆಂ ಮ್ಹಜಿಂ ಪೆನ್ನ್ ವಿಂಚುನ್ ದೀ"

"ಮ್ಹಳ್ಯಾರ್, ಹಾಂವ್‌ಚ್ ಗುರ್ವಾರ್ ಆಸ್ಲಾರ್ ಕಶೆಂ ಪೆನ್ನ್ ವಿಂಚ್ತಾಂ ಮ್ಹಣ್ ತುಕಾ ಜಾಣಾ ಜಾಯ್ಚೆಗೀ?"

"ವ್ಹಯ್"

ದಾದ್ಲ್ಯಾನ್ ಕುಶಿನ್ ಬಸೊನ್ ಆಸ್‌ಲ್ಲ್ಯಾ ಪತಿಣೆಕ್ ಪಳೆವ್ನ್ ಮ್ಹಳಿಂ "ಮೊಗಾ, ತುಕಾ ದಿಸಾನಾಂಗೀ, ತೆಂ ಪೆನ್ನ್ ವಿಂಚುನ್
ದೀ!"





ಪೋಷಕ:
ಜೆರಾಲ್ಡ್ ಡಿಸೋಜಾ
ಜಿಎಸ್‌ಜೆ ಡೆವಲಪರ್ಸ್,
ಸಂತೆಕಟ್ಟೆ, ಕಲ್ಯಾಣಪುರ



PROMOTERS
GSJ DEVELOPERS PVT. LTD
Rosary Queen, Shop No. 3, Nejar, Kallianpur
Post Santhekatte, Udupi - 576 105
Phone: 0820 - 2583154 (Site Office),
2582154 (Office) M: 94801 38141
Email: gsjdevelopers@gmail.com
Website: www.gsjdevelopers.com

ನಿಯಮಾಂ :
1. ಫಿರ್ಗಜ್‌ಗಾರಾಂಕ್ ಮಾತ್ರ ಆವ್ಕಾಸ್. ಎಕಾ ಕುಟ್ಮಾ ಥಾವ್ನ್ ಏಕ್‌ಚ್ಚೆ ಪ್ರವೇಶ್.
2. ಖಾಲಿ ಕಾಗ್ಧಾರ್, ಕ್ರಮ್ ಸಂಖ್ಯೊ ಆನಿ ಸಾರ್ಕಿ ಜವಾಬ್ ಬರವ್ನ್, ತುಜೆಂ ನಾಂವ್, ಮೊಬಾಯ್ಲ್ ನಂಬರ್ ಆನಿ
ವಾಡ್ಯಾಚೆಂ ನಾಂವ್ ಬರವ್ನ್ ಫಿರ್ಗಜೆ ದಪ್ತರಾಂತ್ ದಿಂವ್ಚೆಂ.
3. ಇನಾಮಾಂ ಹ್ಯಾ ಪರಿಂ ಆಸ್ಲೆಲಿಂ
ಪಯ್ಲೆಂ ಇನಾಮ್ : ರು. 500/-
ದುಸ್ರೆಂ ಇನಾಮ್ : ರು. 300/-
ತಿಸ್ರೆಂ ಇನಾಮ್ : ರು. 200/-
4. ಎಕಾ ಪ್ರಾಸ್ ಚಡ್ಲಿಕ್ ಸಾಕ್ಲೊ ಜಾಪಿ ಆಸ್ಲಾರ್, ಸೊಡ್ಲಿ ಕಾಡ್ನ್ ವಿಂಚ್ಚೆಲ್ಯಾಂವ್. ವಿಂಚ್ಚೆಲ್ಯಾಂ ತರ್ಕಾಕ್ ಆಸ್ತದ್ ನಾ.
5. ಸಂಪಾದಕೀಯ್ ಮಂಡಳೆಚೆಂ ತೀರ್ಪ್‌ಚ್ಚೆ ನಿಮಾಣೆಂ.
6. ಫಿರ್ಗಜ್ ದಪ್ತರಾಕ್ ಜಾಪಿ ಪಾವೊಂಕ್ ನಿಮಾಣಿ ತಾರೀಕ್ 15 ಜೂನ್, 2014

- I. ಖಾಲಿ ಜಾಗೊ ಭರ್ತಿ ಕರ್.
- 1) ಸಾರಾ ನಾಂವಾಂಚೊ ಅರ್ಥ್ _____
 - 2) ಸರ್ವೆಸ್ಪರಾನ್ ಮೊಯ್ಲೆಕ್ ಮ್ಹಳೆಂ, “ಹಾಂವ್ ತುಮ್ಕಾಂ ಸರ್ಗಾರ್ ಥಾವ್ನ್ _____ ಚೊ ಪಾವ್ನ್ ಧಾಡ್ತಲೊಂ”.
 - 3) ಜೆಜುನ್ ಗೂಣ್ ಕೆಲ್ಲ್ಯಾಂ ಪಯ್ಲಿ ನಿಮಾಣೊ _____
 - 4) ಸಾಂ. ಪಾವ್ಲಾಚೊ ಗುರು _____
 - 5) ಫೆಲಿಕ್ಸಾಚೆ ಪತಿಣೆಚೆಂ ನಾಂವ್ _____

II. ತಾಳ್ ಕರ್ನ್ ಬರಯ್.

- 1) ಪಯ್ಲೊ ದಿಯಾಕೊನ್ ಬೆರ್ನಿಸ್
- 2) ದೊರ್ಕಾಸ್ ರಗ್ತಾಚೆಂ ಶೆತ್
- 3) ಅಗ್ಲಿಪ್ಪಾ ರಾಯಾಚಿ ಬಾಯ್ಲ್ ಲೊಯಿಸಾ
- 4) ತಿಮೊತಿಚಿ ಆಜಿ ಸ್ತೆಫಾನ್
- 5) ಆಕೆಲ್ತಾಮಾ ಚಿತ್‌ಳ್

III. ಸಾರ್ಕೆಂ (✓)ವ ಚೊಕ್ (X) ಬರಯ್.

- 1) ಜಾಕ್ವೆ ಜೆಜುಚೊ ಈಷ್.
- 2) ಫಿಲೆಮೊನಾಚೆ ಬಾಯ್ಲೆಚೆಂ ನಾಂವ್ ಅಪ್ಪಿಯಾ.
- 3) ಸಾಂ. ಪಾವ್ಲು ಚೆರಿಕೊ ಶಹರಾಂತ್ ಮಾಡ್ಲಿರ್ ಮೆಲೊ.
- 4) “ವಚ್ ಆನಿ ಮುಕಾರ್ ಪಾತಕ್ ಕರಿನಾಕಾ”. ಜೆಜುನ್ ಹೆಂ ಉತರ್ ಪ್ರದ್ವಾರಾಂತ್ ಸಾಂಪಡ್ಲೆಲೆ ಸ್ತ್ರೀಯೆಕ್ ಸಾಂಗ್ಲೆಲೆಂ.
- 5) ಗೊವ್ವಾನ್ಯಿಂ ಬಾಳ್ವಾ ಜೆಜುಕ್ ಭಾಂಗಾರ್, ಧುಂಪ್ ಆನಿ ರಗ್ತಾಚೊಳ್ ಅರ್ಪಿಲ್ಯೊ.

IV. ಸಾರ್ಕಿ ಜಾಪ್ ಬರಯ್.

- 1) 'ಕಾಕುಳ್ಳಿಚೊ ವಾಂಜೆಲ್' ಮ್ಹಣ್ ಖಿಂಚ್ಯಾ ವಾಂಜೆಲಾಕ್ ಆಪಯ್ತಾತ್?
- 2) ಕ್ರಿಸ್ತಾಚೆ ವಂಶಾವಳಿಂತ್ ಉಲ್ಲೇಖಿತ್ ಜಾಲ್ಲಿ ಪಯ್ಲಿ ಸ್ತ್ರೀ ಕೋಣ್?
- 3) ದೆಂವ್ವಾರಾಚೊ ಮುಕೆಲಿ ಕೋಣ್?
- 4) ಬಂದಿವಾನ್ ಪಾವ್ಲಾಕ್ ರೋಮಾಕ್ ವರ್ತಾನಾ, ತಾರುಂ ಎಕಾ ಕರಿಣ್ ಝಡ್ ವಾರ್ಯಾಕ್ ಸಾಂಪ್ದಾಲೆಂ. ತ್ಯಾ ವಾರ್ಯಾಚೆಂ ನಾಂವ್ ಕಿತ್ಲೆಂ?
- 5) ಪಯ್ಲೊ ಅಪೊಸ್ತಲ್ ಮಾಡ್ರಿರ್ ಕೋಣ್?

V. ಜೆರಾಲ್ ಸವಲಾಂ.

- 1) ಆಯ್ಲುವಾರ್ ಮೈಕ್ರೊಸೊಫ್ಟಾಕ್ ನೇಮಕ್ ಜಾಲ್ಯೊ, (ಮಣಿಪಾಲ್ MIT ಂತ್ ಶಿಕ್‌ಲ್ಯೊ) C.E.O. ಕೋಣ್?
- 2) ಉಡುಪಿ ಜಿಲ್ಲಾಚ್ಯಾ ಆತಾಂಚ್ಯಾ ಜಿಲ್ಲಾಧಿಕಾರಿಚೆಂ ನಾಂವ್ ಕಿತ್ಲೆಂ?
- 3) 2014 ಏಷ್ಯಾ ಕಪ್ ಜೆಕ್‌ಲ್ಲೆಂ ರಾಷ್ಟ್ರ ಖಿಂಚೆಂ?
- 4) ಶಿಮೊಗಾ ದಿಯೆಸೆಜಿಚ್ಯಾ ಬಿಸ್ಪಾಚೆಂ ನಾಂವ್ ಬರಯ್
- 5) ಕಸಲಿ ವಸ್ತ್ ಹಿ? ಜೊ ಕೋಣ್ ತಿ ತಯಾರ್ ಕರ್ತಾ ತಾಕಾ ತಾಚಿ ಗರ್ಜ್ ನಾ. ಜೊ ಕೋಣ್ ತಿ ಮೊಲಾಕ್ ಘೆತಾ, ತೊ ತಿ ವಾಪಾರ್ಯಾ ಆನಿ ಜೊ ಕೋಣ್ ತಿ ವಾಪ್ರಿತಾ ತಾಕಾ ತಿ ವಸ್ತ್ ವಾಪ್ರಿತಾ ಮ್ಹಳ್ಳೆಂ ಕಳಿತ್ ಆಸಾನಾ.

(The one who makes it, does not need it,

The one who buys it, does not use it

The one who uses it does not know that he is using it! What is it?)

ರೋಜರಿ ಕ್ವಿಜ್ - 6 : ಜಾಪಿ

- I. 1) ಶಾಫಾಟಾ, 2) ಲೂಜ್, 3) ಸಿಲೀಸಿಯಾಂತ್ಲ್ಯಾ ತಾಸಾಂತ್ಲೊ, 4) ರೂಬೆನ್, 5) ಜೆತ್ಸೊಜ್

- II. 1) ನೊಯೆ ವಿಶೆವ್
2) ಲೂಕ್ ಆಂತಿಯೊಕ್
3) ತಿಮೆವಾಚೊ ಪೂತ್ ಬಾರ್ತಿಮೆವ್
4) ಜೆಜುಚಿ ತೆಲಾವ್ಣಿ ಬೆಥಾನಿಯಾ
5) ಸಾದುಸೆವ್ ಜಿವಂತ್ಪಣ್ ನಾಂ

- III. 1)ಚೂಕ್ 2)ಸಾರ್ಕೆಂ
3)ಚೂಕ್ 4)ಸಾರ್ಕೆಂ
5)ಚೂಕ್

- IV. 1) ದೊಳೊ 2)ಗಣನ್
3) ಆಶೇರ್ 4)ಗಾಲಿಲೆಯಾ
5)ಮರಿ

- V. 1) ರಘುರಾಮ್ ರಾಜನ್ 2)ಪಾಲ್ಡಾನೆ
3) ಮೆಗನ್ ಯಂಗ್
4) ಕಾಡಿಯಾಂ ಪೆಟೆಂತ್ಲೊ ಕಾಡಿಯೊ
5) $(9 \times 5) - (9 \times 3) + (3 \times 1)$
 $45 - 27 + 3 = 21$
ಹೆರ್ ವಿಧಾನಾಯಿ ಸಾರ್ಕಿ ಮ್ಹಣ್ ಲೆಕ್ಲ್ಯಾಂತ್.

ಫಲಿತಾಂಶ್

ಭಾಗ್ ಘೆತ್‌ಲ್ಲಿಂ	- 11 ಜಣಾಂ
ಸಾರ್ಕಿ ಜಾಪ್ ಧಾಡ್‌ಲ್ಲಿಂ	- 2
ಏಕ್ ಚುಕಿಚಿಂ	- 1
ದೋನ್ ಚುಕಿಚಿಂ	- 1
ತೀನ್ ಚುಕಿಚಿಂ	- 6
ಪಾಂಚ್ ಚುಕಿಚಿಂ	- 1

ಇನಾಮಾಂ ಜೊಡ್‌ಲ್ಲಿಂ

1. ಶೊನಕ್ ಮಿನೇಜಸ್-25 - ಬಾಳೊಕ್ ಜೆಜುಚೊ ವಾಡೊ
2. ಕೆರೊಲಿನ್ ಮಿನೇಜಸ್ -25-ಸಾಂ. ಆಂತೊನ್ ವಾಡೊ
3. ಶಾರಲ್ ಡಿ'ಸೋಜಾ - 24 - ಸಾಂ. ಪಾವ್ಲ್ ವಾಡೊ

ಪವಿತ್ರ್ ಸಭಾ ತುಮ್ಕಾಂ ಸ್ವಾಗತ್ ಕರ್ತಾ

ಭುರ್ಗ್ಯಾಚೆಂ ನಾಂವ್	ಆವಯ್ / ಬಾಪಯ್	ವಾಡೊ	ಜಲ್ಮಾಲ್ಲಿ ತಾರಿಕ್
ಸಿಯಾನ್ನಾ ಜೆಸ್ಸಿಕಾ ಡೆಸಾ	ಜೊರ್ಜ್ ಡೆಸಾ ಲೀನಾ ಡೆಸಾ	ನೆಜಾರ್	20.08.2013
ಲೋರೆನ್ಸ್ ಅಂದ್ರಾದೆ	ಮೈಕಲ್ ಅಂದ್ರಾದೆ ಬಿಬಿಯಾನಾ ಮೊಂತಿ ಅಂದ್ರಾದೆ	ವೆಲಂಗಣಿ ವಾಡೊ	21.10.2013
ಲಿಜಾನ್ ಡಿ'ಸೋಜಾ	ನೆವಿಲ್ ಡಿ'ಸೋಜಾ ಲೊನೊಕ್ಸ್ ಬಬಿತಾ ಕ್ವಾಡ್ರಸ್	ಬಾಳೊಕ್ ಜೆಜುಚೊ ವಾಡೊ	31.10.2013
ಈಥನ್ ಡೇವಿಡ್ ನೊರೊನ್ಹಾ	ಜೇಸನ್ ಜೋಸೆಫ್ ನೊರೊನ್ಹಾ ಪ್ರೀತಿ ಫೆರ್ನಾಂಡಿಸ್	ಸಾಂ. ಜುಜೆ ವಾಡೊ	14.11.2013
ಜೆಸ್ಸೆ ಫೆಬಿಯಾನ್ ಡಿ'ಸೋಜಾ	ಸನ್ನಿ ಡಿ'ಸೋಜಾ ಪ್ರಮೀಳಾ ಡಿ'ಸೋಜಾ	ಸಾಂ.ಫ್ರಾನ್ಸಿಸ್ ಆಸಿಸಿ ವಾಡೊ	07.01.2014

ಸುಖಾಂತ್ ತಶೆಂ ದುಕಾಂತ್

ನೊವ್ರ್ಯಾ/ಹೊಕ್ಲೆಚೆಂ ನಾಂವ್	ಆವಯ್ / ಬಾಪಯ್	ವಾಡೊ / ಫಿರ್ಗಜ್	ತಾರಿಕ್
ರೋಶನ್ ಸುನಿಲ್ ರೊಡ್ರಿಗಸ್ ವೀಣಾ ಕರ್ವಾಲ್ಯೊ	ಫ್ರೆಡ್ರಿಕ್ ಜೋನ್ ರೊಡ್ರಿಗಸ್ ಮೆಟಿಲ್ಡಾ ರೊಡ್ರಿಗಸ್ ಆಲ್ಬರ್ಟ್ ಕರ್ವಾಲ್ಯೊ ಲೀನಾ ಡಿ'ಸೋಜಾ	ರೊಜಾರ್ ಮಾಯ್ ವಾಡೊ ಬಸ್ಕೂರ್	27.12.2013
ಜ್ಯಾಕ್ಸ್ ದೊಮಿನಿಕ್ ಲುವಿಸ್ ಜೆನ್ನಿಫರ್ ಸುಷ್ಮಾ ಡಿ'ಮೆಲ್ಲೊ	ಜೋಸೆಫ್ ಜೋನ್ ಲುವಿಸ್ ಸಿಂತಿಯಾ ಜೂಲಿಯಾನಾ ಲುವಿಸ್ ಜೊಸ್ಸಿ ಡಿ'ಮೆಲ್ಲೊ ಎಲಿಜಬೆತ್ ವಾಜ್	ಮರಿಯ ಗೊರೆಟ್ಟಿ ವಾಡೊ ಕೊಟೇಶ್ವರ್	28.12.2013

ಸರ್ಗಿಂರಾಜಾಕ್

ನಾಂವ್	ಸಂಬಂಧ್	ವಾಡೊ	ಪ್ರಾಯ್	ತಾರಿಕ್
ಬ್ರಜಿತ್ ಸಿಸಿಲಿಯಾ ಡಿ'ಸೋಜಾ	ರೋಜಿ ಡಿ'ಸೋಜಾಚಿ ಆವಯ್	ಸಾಂ.ಪಾವ್ಲ್	80 ವರ್ಸಾಂ	28.11.2013
ಮಾರ್ಗರೆಟ್ ಡಿ'ಸೋಜಾ	ಸುನಿಲ್ ಡಿ'ಸೋಜಾಚಿ ಆವಯ್	ಕಲ್ಮಾಡಿ	83 ವರ್ಸಾಂ	19.12.2013
ವಿನ್ಸೆಂಟ್ ಕರ್ನೇಲಿಯೊ	ದಿ ಗ್ರೆಗೊರಿ ಕರ್ನೇಲಿಯೊಚೊ ಪೂತ್	ಸಾಂ.ಪೆದ್ರು	52 ವರ್ಸಾಂ	11.01.2014
ಗ್ರೇಸಿ ಪಿಯಾದ್ ಲೊಬೊ	ರೊನಾಲ್ಡ್ ಲೊಬೊಚಿ ಆವಯ್	ಸಾಂ.ಲೋರೆಸ್	84 ವರ್ಸಾಂ	19.02.2014
ರೊಬರ್ಟ್ ಬ್ಯಾಪ್ಟಿಸ್ಟ್ ಡಿ'ಸೋಜಾ	ಆಲಿಸ್ ಡಿ'ಸೋಜಾಚೊ ಪತಿ	ಮರಿಯ ಗೊರೆಟ್ಟಿ	67 ವರ್ಸಾಂ	05.03.2014
ಕೊಸೆಸ್ ಫೆರ್ನಾಂಡಿಸ್	ದಿ ಕಾಮಿಲ್ ಫೆರ್ನಾಂಡಿಸಾಚಿ ಪತಿಣ್	ಸಾಂ. ಪಾವ್ಲ್	91 ವರ್ಸಾಂ	15.03.2014

ನವ್ಯಾ ಇಗರ್ಜೆಚಾ ಬಾಂದ್ವಾಕ್ ಆಯಿಲ್ಲೆಂ ದಾನ್



01.12.2013 ಥಾವ್ನ್ 22.3.2014 ವರೆಗ್ ನವ್ಯಾ ಇಗರ್ಜೆಚ್ಯಾ ಬಾಂದ್ವಾಕ್ ಆಯಿಲ್ಲೆಂ ದಾನ್ ಹ್ಯಾ ಪರಿಂ ಆಸಾ. ಸಮೇಸ್ತ್ ದಾನಿಂಚೊ ಉಪ್ಕಾರ್ ಬಾವುಡ್ ರೋಜಾರ್ ಮಾಯೆಚಿಂ ವಿಂಚ್ಕಾರ್ ಆಶೀರ್ವಾದಾಂ ಮಾಗ್ತಾಂ. ಸಬಾರ್ ಕುಟ್ಮಾಂನಿ ಚಡಿತ್ ಭಾಸಾಯ್ಲಾಂ ಆನಿ ಘೊಡ್ಯಾಂನಿ ಕಂತಾಂನಿ ದಿಲಾಂ. ಸಮೇಸ್ತಾಕ್ ದೇವ್ ಬರೆಂ ಕರುಂ.



ವಿಗಾರ್

2601	ROSY D'SOUZA	ST. PAUL WARD	5,000.00
2602	SEBASTIAN FURTADO	MOUNT ROSARY WARD	31,177.00
2603	KOTHWAL SHESHAYYA SHEREGAR	SPANDANA APTS.	101,005.00
2604	TOLBERT D'SOUZA	S.F.X. WARD	5,000.00
2605	JOYAL LEWIS	ST. ANTONY WARD	30,000.00
2606	PRADEEP V. FERNANDES	ST. JOSEPH WARD	50,000.00
2607	PRIYAL & ELISHA CORNELIO	ST. PETER WARD	25,000.00
2608	THOMAS DIAS	S.F.A. WARD	10,000.00
2609	HERALD MASCARENHAS	KOLALGIRI	5,000.00
2610	IN FOND MEMORY OF EVASTINE & DENIS LEWIS BY MARY LEWIS	ST. ANTONY WARD	10,000.00
2611	IN FOND MEMORY OF LYDIA & PAULINE PINTO	MARIA GORETTI WARD	10,000.00
2612	NO NAME	MOUNT ROSARY WARD	5,000.00
2613	RYAN & HELEN D'SA	ST. LAWRENCE WARD	100,000.00
2614	NELSON LOBO	S.F.X. WARD	5,000.00
2615	PETER & CELINE D'SOUZA	MARIA GORETTI WARD	25,000.00
2616	ELROY D'SILVA	ST. ANTONY WARD	10,000.00
519	IN FOND MEMORY OF K.T. JOSEPH BY HER CHILDREN	MANGALORE	10,000.00
520	ROBERT D'SOUZA	ST. FRANCIS XAVIER WARD	5,000.00
521	HENRY D'SOUZA	MUMBAI	5,001.00
522	NELSON CORNELIO	KAKKUNJE	5,000.00
2617	DENIS D'SOUZA & FLY	MOUNT ROSARY WARD	25,000.00
2618	ALPHONSE & CELINE MENEZES	MARIA GORETTI WARD	50,000.00
2619	KENADY PINTO	THOTTAM	5,000.00
2620	SHEELA MENDONCA	S.F.X. WARD	2,180.00
2621	NAMYA PINTO	LOURDES WARD	2,000.00
2622	JOYSON LOBO	BANGALORE	5,000.00
2623	JOE FERNANDES	MUSCAT	15,000.00
2624	MARK FERNANDES	S.F.X. WARD	25,000.00
2625	MAXIM FERRAO	SHIRVA	5,000.00
2626	LANCY D'CUNHA	AIROLI, NEW MUMBAI	10,000.00
2627	SIMON FERNANDES	MILAGRES, KALLIANPUR	25,000.00
2628	VENKATESH	L.V.T. AMBAGILU	1,000.00
2629	AMOUNT RECEIVED THROUGH AUCTION	ON PARISH DAY	63,880.00
2630	LIGOURY D'SOUZA - AUCTION	LOURDES WARD	6,450.00
2631	ST. FRANCIS ASSISI WARD	PARISH DAY	21,300.00
2632	ST. PETER WARD	PARISH DAY	35,800.00
2633	LOURDES WARD	PARISH DAY	20,600.00

2634	DR. RANJAN MATHIAS & FLY	ST. PAUL WARD	400,000.00
2635	RAYAN CORNELIO	S.F.X. WARD	3,000.00
2636	JEROME BRITTO & FLY	S.F.X. WARD	77,400.00
2637	SHOBHA D'SOUZA	MOUNT ROSARY WARD	6,600.00
2638	LATHA D'SILVA	ST. LAWRENCE WARD	15,000.00
2639	PARISHIONERS	SHRAMADAN	17,500.00
2640	ASHWAN GRATIAN D'SOUZA	MOUNT ROSARY WARD	4,000.00
2641	JACOB MIRANDA	S.F.X. WARD	500.00
2642	ST.FRANCIS XAVIER WARD		24,000.00
2643	PEREIRA AND FAMILY	NEERMARGA	10,000.00
2644	MOUNT ROSARY WARD		22,911.00
2645	MARIA GORETTI WARD		30,930.00
2646	ST. LAWRENCE WARD		27,750.00
2647	ST. ANTONY WARD		49,400.00
2648	HOLY FAMILY WARD		22,450.00
2649	ST. PAUL WARD		12,300.00
2650	BENEDICTA D'MELLO	ST. JOSEPH WARD	30,000.00
2651	IN FOND MEMORY OF VALERIAN & ROSA CORNELIO BY MARY LOBO	KUNDAPUR	10,000.00
2652	VINCENT LEWIS	MARIA GORETTI WARD	25,000.00
2653	VALERIAN FERNANDES	ST.FRANCIS XAVIER WARD	25,000.00
2654	ST. JOSEPH WARD		31,600.00
2655	GEORGE MACHADO & FLY	ST.FRANCIS XAVIER WARD	10,000.00
2656	PRIYA MARTIS	ST.FRANCIS XAVIER WARD	8,000.00
2657	NEATH MONTEIRO	AUSTRALIA	5,000.00
2658	TOLBERT P.N. D'SOUZA	ST.FRANCIS XAVIER WARD	10,000.00
2659	BIBIYANA ANTONY	ST.FRANCIS ASSISI WARD	5,000.00
2660	NO NAME	ST.FRANCIS XAVIER WARD	1,000.00
2661	MICHAEL MENDONCA	ST. PAUL WARD	25,000.00
2662	NO NAME		5,500.00
2663	PETER & LILLY D'SA	MILAGRES, KALLIANPUR	5,000.00
2664	ROCKY D'SOUZA & FLY	ST. FRANCIS XAVIER WARD	10,000.00
2665	STANY MACHADO	MUMBAI	10,000.00
2666	ROSY D'SOUZA	UPPUR	828.00
2667	ALFRED CORNELIO	ST. PETER WARD	50,000.00
2668	FRANK & HELEN CORNELIO	ST.FRANCIS AASISI WARD	50,000.00
2669	PAUL FERNANDES	MILAGRES, KALLIANPUR	10,000.00
2670	ROBERT REGO	ST.FRANCIS ASSISI WARD	10,000.00
2671	LIGOURY & JOSEPHINE D'SOUZA	LOURDES WARD	100,000.00
2672	NITIN FRANCIS & ROHAN FRANCIS	KALLIANPUR	50,000.00
2673	RICHARD R. & LILLY CORNELIO	ANDHERI WEST, MUMBAI	5,000.00
2674	JOHN MONTEIRO	KATAPADY	20,000.00
2675	GRACY FERNANDES	BARKUR	1,000.00
2676	IVAN D'SOUZA	MILAGRES, KALLIANPUR	10,000.00
2677	JOHN REBELLO	LOURDES WARD	25,000.00
2678	M. FERNNADES	KALLIANPUR	5,000.00
2679	M.J. LOBO	MUMBAI	5,000.00
2680	RONALD QUADROS & FLY	ST. JOSEPH WARD	500,000.00
2681	VERONICA MACHADO & FLY	ST. LAWRENCE WARD	10,000.00
2682	ALWYN & JACINTHA HENRIQUES	CANADA	15,000.00
2683	PRAKASH D'SOUZA & FLY	ST. JOSEPH WARD	10,000.00
2684	WEL WISHER		10,000.00
2685	RAMESH KOTIAN	NEJAR	5,000.00
2686	APOLINUS EDWARD LOBO	ST. LAWRENCE WARD	50,000.00
2687	HECTOR MENDONCA	ST. PETER WARD	25,000.00

2688	SUMUKH ICE PLANT
2689	VIJAY SEQUEIRA
2690	VILINA SEQUEIRA
2691	REV. FR. JEFFRIN MONIS
2692	MR. & MRS. SUNIL PARAO
2693	NAIZIL D'SOUZA
2694	GLENN & WREN FERNANDES
2695	STEEVAN CORNELIO
2696	GEORGE MATHIAS
2697	GRACY LOBO
2698	LAWRENCE & JYOTHI FERNANDES
2699	BABY NADELIN D'ALMEIDA
2700	RUDOLPH & HELEN D'SOUZA
2701	MAGDELEN MENEZES
2702	LAWRENCE FRANKY FERNANDES
2703	ROBERT CORNELIO
2704	TOLBERT P.N. D'SOUZA
2705	CATHOLIC SABHA
2706	RIXON D'SOUZA
2707	ALPHONSE & CELINE MENEZES
2708	LATE GRACIA LOBO
2709	RUDOLPH LEWIS
2710	ALICE MENEZES
2711	ST. LAWRENCE WARD
2712	PETER D'SOUZA
2713	INFANT JESUS WARD
2714	JOYCE LEWIS
2715	FRANCIS
2716	ELIAS MASCARENHAS
2717	NORMAN & DAFFNEY D'SOUZA
2718	FELCY LEWIS
2719	VICKY MACHADO
2720	PAUL MENEZES

MALPE	10,000.00
LOURDES WARD	10,000.00
RICHMOND TOWN BANGALORE	5,000.00
	100,000.00
KALINA, MUMBAI	5,000.00
THOTTAM	10,000.00
INFANT JESUS WARD	100,000.00
ST. PAUL	10,000.00
ST.FRANCIS XAVIER WARD	5,000.00
ST. LAWRENCE WARD	500
ST. JOSEPH WARD	25,000.00
MUMBAI	6,000.00
BRAHMAVAR	5,000.00
SHIRVA	10,000.00
MILAGRES CHURCH	5,000.00
ST.FRANCIS ASSISI WARD	10,000.00
ST.FRANCIS XAVIER WARD	15,000.00
KALLIANPUR VARADO	10,000.00
MILAGRES CHURCH	5,000.00
MARIA GORETTI WARD	25,000.00
ST. LAWRENCE WARD	500
HOLY FAMILY WARD	25,000.00
ST. JOSEPH WARD	5,000.00
FOR STATUES	8,500.00
INFANT JESUS WARD	2,000.00
FOR STATUES	8,500.00
ST. ANTONY WARD	12,500.00
DUBAI	10,000.00
MILAGRES CHURCH	25,000.00
UDUPI	25,000.00
ST. PAUL WARD	85,000.00
ST. LAWRENCE WARD	8,500.00
MOUNT ROSARY CHURCH	25,000.00



Vikhil D'Souza
St. Lawrence Ward



Vishal D'Souza
St. Lawrence Ward

ರೇಡಿಸ್ ನೈಶಲ್



ಡೇವಿಡ್ ಡೆ'ಸಿಲ್ವಾ
ವಲಂಕಣಿ ವಾಡೊ

ಸ್ತ್ರೀಯೆ ಸ್ತ್ರೀಯೆ ಸ್ತ್ರೀಯೆ

ಕಸೊ ಹ್ಯಾ ಸಂಸಾರಾಕ್ ಹಾಂವ್ ಆಯ್ಲೊ ಬಾಯೆ?

ಕಸೊ ತುಕಾ ಸಮ್ಜತಲೊಂ ಮ್ಹಜ್ಯಾ ಶೆಕಾಯೆ?

ಘೆ ಏಕ್ ಕುರಾಡ್ ಆನಿ ಕೊಚಾಯ್ ತುಜೆಂ ಮಾತೆಂ

ಬಂದುಕೆಚೊ ಗುಳೊ ಘಾಲ್, ಪಳೆ ಮೆಂದ್ವಾಂತ್ ಕಿತೆಂ

ಗಲ್ಲಾಸ್ ಘೆ, ವೀಕ್ ಪಿಯೆ ತರೀ ತುಂ ಮೊರ್ದೊನಾಂಯ್

ಭಾವಾ ಮ್ಹಜ್ಯಾ (ದಾದ್ಲ್ಯಾ), ಸ್ತ್ರೀಯೆಕ್ ತುಂ ಸಮ್ಜೊಚೊನಾಂಯ್!

ಚಾಳ್ನ್ ಘಾಲುಂಕ್, ಝಗ್ಡೆಂ ಲಾಗೊಂವ್ಕ್ ಕಿತ್ಲಿ ತಿ ಪ್ರಬಲ್

ತರಿ ಆಮಿಂ ದಾದ್ಲೆ ಮ್ಹಣ್ತಾಂವ್ ಸ್ತ್ರೀಯೆ ತುಂ ಅಬಲ್

ತಶೆಂ ನಾಕಾ ಅಶೆಂ ಕರ್ಯಾಂ, ಮುಕಾರ್ ನಾಕಾ ಪಾಟಿಂ ವಚಾನಾಕಾ

ಮಾಗಿರ್ ಅನ್ಯೇಕಾ ಘಡಿಯೆ 'ತುಂ ಪುಕ್ತೆಲಾ' ಮ್ಹಣ್ತಾಮೂ ತೆಂ ಮ್ಹಾಕಾ!

ಮ್ಹಾಲ್ವಡ್ಯಾನಿಂ ಸಾಂಗ್ಲೊ ಮ್ಹಾಕಾ ಲಾಂಬ್ ರೊಂದ್ ಕಾಣಿಯೊ

ಬಾಯ್ಲಾ ಜಾತಿಕ್ ಪಾತ್ಯೆನಾಕಾ, ಕಾಬಾರ್ ಜಾಲ್ಯೊ ಜಿಣಿಯೊ

ಬಾಗಯ್ಲೆಂ ಹಾಂವೆಂ ರೆಡ್ಯಾಕ್, ಮುಟಿಂತ್ ಧರ್ಲೆಂ ಘೊಡ್ಯಾಕ್

ಬಾಯ್ಲಾಂಕಿ ಧರುಂಕ್ ಮುಟಿಂತ್ ಧಮ್ ನಾಮೂ ಪಾಟಿಂತ್.

ಅಶೆಂ ಆಸಾಂವ್ ಆಮಿಂ ಹ್ಯಾ ಸಂಸಾರಾಂತ್ ಲೇಡಿಸ್ ಸ್ಲೈಶಲ್

ಆವಯ್ ಭಯ್ಲಿಂ ಭಾವೊಜ್ ಇಷ್ಟಿಣ್ಯೊ ಮಾಗಿರ್ ಬಾಯ್ಲೆ

ಹರ್ಯೆಕ್ ಪಾತ್ರ್ ತಿಂ ಖೆಳ್ತಾತ್, ದವರ್ತಾತ್ ಆಮ್ಕಾಂ ಖುಶಾಲ್

ಪುಣ್ ಅಕ್ರೇಕ್ ಮಾತ್ ಸಾಂಗೊಂಕ್ ಜಾಯ್ನಾಂತ್ ತಸಲೆ ಆಮ್ಚೆ ಹಾಲ್.

ಜೀವನ್ ಆರಂಭ್ ಜಾತಾ ಸಾಯ್ಬಾ ಆವಯ್ ಥಾವ್ನ್

ಆಪ್ಣಾಕ್‌ಚ್ ವಿಸ್ತೊನ್ ರಾಕ್ತಾ ಅಮ್ಕಾಂ ಅನ್ವಾರಾ ಥಾವ್ನ್.

ಸಬಾರ್ ಪಾವ್ಲಿಂ ಕುಟಿತಾ ಆಮ್ಕಾಂ ರಾಗಾನ್ ಪೆಟೊನ್

ಸಗ್ಳೆಂ ವಿಸ್ತಾತಾಂವ್ ಆಮಿಂ ತಿಣೆಂ ಧರ್ತಾನಾ ಪೊಟ್ಲೆನ್.

ಉಪ್ರಾಂತ್ ಮೆಳ್ಳಿಂ ಆಮ್ಕಾಂ ಭಯ್ಲಿಂ ಆನಿ ಬಾಯೊ

ತಾಣಿಂ ಧುಲೆಂ ಆಮ್ಕಾಂ ಭಿತರ್ ಆನಿ ಭಾಯ್ರ್ ಅಯ್ಕಯ್ಲೊ

ಆಮಿಂ ಜಾಲ್ಯಾಂವ್ ಚೆಡುಂ - ಘಾಲುನ್ ತಾಂಚಿಂ ಆಂಗ್ಲಿಂ

ಹಾಸ್ತಾಲಿಂ ತಿಂ ವಯ್ರ್ ಪೊಂದಾ ಪೊಡೊನ್- ಹೊ ಕಸಲೊ ಜಂಗ್ಲಿ!

ಉಪ್ರಾಂತ್ ಉಗ್ಡಾಸ್ ಯೆತಾ - ಪುಟ್ಯಾ ತಿ ಖಾಡ್ ಮಿಶಿ

ಅಪರಿಚಿತ್ ಚಲಿಯಾಂಕ್ ಪಳೆತಾನಾ ಜಾತಾ ಕಿತ್ಲಿ ಖುಶಿ!

ಥೊಡಿಂ ಅಮ್ಚುಕಿ ಹಾಸೊನ್ ಧಲ್ತಾನಾ ಮತ್ ಜಾತಾ ಪಿಶಿ

ಆನಿ ಕಾಂಯ್ ಆಂಗ್ ಲಾಗ್ಲೆಂ ಜಾಲ್ಯಾರ್ ಹರ್ದಾಂತ್ ಮುಸ್ಯಾಂಚ್ಯೊ ಧೊಶಿ!

ವರ್ಸಾಂ ವೆತಾನಾ ಆಮಿ ವಾಡ್ತಾಂವ್- ಜಾತಾಂವ್ ಜಿವಿತಾಂತ್ ಶಾಣೆ

ಕಳ್ತಾ ಆಮ್ಕಾಂ, ಸಾಂಗ್ತಾತ್ ಥೊಡಿಂ ಜಿವಿತಾಂತ್ ಕಿತೆಂಗಿ ಉಣೆಂ

ಸೊದುನ್ ಸೊದುನ್ ಖೊರ್ಪುನ್ ಪಾರ್ಕುನ್, ಭಿತರ್ ಸರ್ಲಿ ಆಮ್ಚಿ ಬಾಯ್ಲೆ

ಥೊಡ್ಯಾಚ್ ದಿಸಾಂನಿ ಬದ್ಲುನ್ ಸೊಡ್ತಾ - ಘರ್‌ಚ್ ಜಾತಾ ಆಮ್ಚೆಂ ಜಯ್ಲೆ!

ಕಾಜಾರ್ ಜಾತಚ್ ಯೆತಾ ಏಕ್ ಬಪ್ಪಿನಿಚಿ ಘುಂವ್ಲಿ (ಹೇರ್ ಪಿನ್ ಕರ್ವ್)

ಸಡಿಲ್ ಜಾತಾ ಆಮ್ಚಿ ತಾಕತ್ (ಬ್ರೇಕ್ ಫೇಯ್ಲೆ) ಬಂಧ್ ಜಾತಾ ಭೊಂವ್ಲಿ



ವಯ್ರ್ ಪೊಂದಾ ಜಾತಾ ಆಮಿಂ ಜಿವಿತಾಂತ್ ಶಿಕ್ಷೆಲೆಂ ಸರ್ವ್
 ಉಪ್ರಾಂತ್ ಏಕಾ ಮುಲ್ಯಾರ್ ಲಿಪೊವ್ನ್ ದವ್ಜಿ ಗರ್ವ್.
 ಬಾಯ್ಲ್ ಮ್ಹಳ್ಳಿ ಸ್ತ್ರೀ ಆಮ್ಕಾಂ ಚಿರಲಿ ಆನಿ ಪರ್ತುನ್ ಶಿಂವ್ತಲಿ
 ಕಿತ್ಲೊಯ್ ಕಂಗಾಲ್ ಜಾಲ್ಯಾರಿ ಆಮ್ಕಾಂ ಪರ್ತುನ್ ಉಕಲ್ನ್ ಧರ್ತೆಲಿ
 ವೇಳ್ ಆಯ್ಲೊ ಜಾಲ್ಯಾರ್ ಖಾಟ್ಕೆ ಪಂದಾ ಚೆಪ್ತೆಲಿ,
 ಗರ್ಜ್ ಪಡಾತ್ ಜಾಲ್ಯಾರ್ ಆಮ್ಚಾ ಹದಾರ್ ಮಾತೆಂ ದವರ್ನಿ ರಡ್ತೆಲಿ
 ಹಿ ಮ್ಹಜಿಂ ಉತ್ರಾಂ ನ್ಹಯ್ ಭಾವಾ ಹಿ ಆಮ್ಚಿ ಚರಿತ್ರಾ
 ಆದ್ಲೆ ಸಮ್ಜೊಂಕ್‌ನಾಂತ್, ಆತಾಂಚಿ ಸಮ್ಜಾನಾಂತ್, ಮುಕಾರ್ ಯೇನಾಂತ್ ಉತ್ರಾಂ
 ಉಲವ್ನ್ ಪ್ರಯೋಜನ್ ನಾ, ಉಲಯ್ನಾಸ್ತಾನಾ ರಾವೊಂಕ್ ಸಾಧ್ಯ್‌ಚ್ ನಾ
 ಸ್ತ್ರೀಯೆ ವರ್ವಿಂ ಶಾಂತಿ ನಾ, ಸ್ತ್ರೀಯೆ ವಿಣೆಂ ಜಿವಿತ್‌ಚ್ ನಾ!
 ಸ್ತ್ರೀ ಜರ್ ನಾ ದಾದ್ಲೊ ಜಿಯೆಂವ್ಕ್ ಸಕಾನಾ
 ದೆಕುನ್ ದಾದ್ಲ್ಯಾಂನೊ, ಮೆಳ್ಕಾಂ ವರ್ಸಾಂತ್ ಏಕ್ ಪಾವ್ಟಿಂ ಸಾಂಗಾತಾ
 ವರ್ಸಾಂತ್ ಏಕ್ ಪಾವ್ಟಿಂ ಬಾಯ್ಲಾಂಚೊ ದೀಸ್ ಆಚರಣ್ ಕರ್ಯಾಂ ಸಾಂಗಾತಾ
 'ಹೆಪ್ಪಿ ಬಾಯ್ಲಾಂಚೊ ದೀಸ್' ಮ್ಹಣ್ ಚಿಯರ್ಸ್ ಕರ್ಯಾಂ ಸಾಂಗಾತಾ.

ತುಂ ಜಾಣಾಂಯ್ ?

- * ಪ್ಲಾಸ್ಟರ್ ಕೆಲ್ಲ್ಯಾ ವೋಣಿಂಕ್ ಖಿಳಿ ಮಾರುಂಕ್ ಕಷ್ಟ್, ದೆಕುನ್ ಹುನ್ ಉದ್ಕಾಂತ್ ಖಿಳೊ ತಾಪವ್ನ್ ಇಲ್ಲೆಶೆಂ ಮೇಣ್ ವ ಮಡ್ಚಿ ಲಾವ್ನ್ ಖಿಳೊ ಮಾರ್ಲ್ಯಾರ್ ತೊ ವೋಣಿಕ್ ಸುಲಭಾಯೆನ್ ರಿಗ್ತಾ ಮಾತ್ ನ್ಹಯ್, ಧೃಡ್ ರಾವ್ತಾ.
- * ಮಾತಿ ಖಿಲ್ಲೆ ಸ್ಕೂ ಅಂದೊರ್ನ್ ರಾವ್ಲ್ಯಾತ್ ತರ್ ತಾಚೆರ್ ಇಲ್ಲೆಸೊ ಶಿರ್ಕೊ ಸೊಡ್. ಇಲ್ಲಾ ವೆಳಾನ್ ಸ್ಕೂ ಡ್ರೈಯ್ಯರಾಂತ್ ತೊ ಸುಲಭಾಯೆನ್ ಕಾಡುಂಕ್ ಜಾತಾ.
- * ಆಂಗಾರ್ ಕಿರಂಟ್ ಚಾಬೊನ್ ಧರ್ಲ್ಯಾರ್ ತಿ ತಸಿಚ್ ಕಿಮ್ತುನ್ ಕಾಡಿನಾಕಾ. ರಗಾತ್ ಚಿಂವ್ಪಿ ತಾಚಿ ಸುಖ ತಶೆಂಚ್ ಉರೊನ್ ವಜಾತ್. ತಾಚೆರ್ ಇಲ್ಲೆಶೆಂ ಮೀಟ್ ಶೆಣಯ್ - ಕೂಡ್ಲೆ ತಿ ರ್ಪುಡ್ತಾ.
- * ಕುಜ್ಜಾಂತ್ಲಾ ಜರ್ಲ್ಯಾಂಕ್ ನಾಸ್ ಕರುಂಕ್ ಏಕ್ ಸುಲಭ್ ಉಪಾಯ್ ಆಸಾ - ಬಾರಿಕ್ ಗೊಮ್ಮಿ ಆಸ್ಚ್ಯಾ ಲಾಂಬ್ ಬಾಟ್ಲೆಂತ್ ಶೆಳ್ ಭರ್ ಬಿಯರ್ ಫಾಲ್ಸ್ ರಾತಿಂ ಕುಜ್ಜಾಂತ್ ದವರ್. ಸಕಾಳ್ ಜಾತಾನಾ ಕುಜ್ಜಾಂತ್ಲೆ ಜರ್ಲ್ ಬಾಟ್ಲೆಂತ್ ಭರೊನ್ ವೆತಾತ್.
- * ಬೆಡ್ ರುಮಾಂತ್ ಭಿಕುಣ್ ಆಸ್ಚ್ಯಾರ್ ಥಂಯ್ ಇಲ್ಲೊಸೊ ಬೆವಾ ಪಾಲೊ ಲಾಸ್.
- * ತರ್ಕಾರಿ ವ ಫಳ್ ವಸ್ತುಂಕ್ ರೆವ್ಡಾಲ್ಲಿಂ ಕೀಟನಾಶಕಾಂ ಕಾಡುಂಕ್ ಇಲ್ಲೆಸೊ ಶಿರ್ಕೊ ಫಾಲ್ಲ್ಯಾ ಥಂಡ್ ಉದ್ಕಾಂತ್ ಧುವ್ನ್ ಕಾಡ್.
- * ಕಾತರ್‌ಲ್ಲ್ಯಾ ಲಿಂಬ್ಯಾಂತ್ ಅರ್ಡ್ ಉರ್ಲ್ಯಾರ್, ಕಾತರ್‌ಲ್ಲ್ಯಾ ಜಾಗ್ಯಾರ್ ಇಲ್ಲೆಶೆಂ ಮೀಟ್ ಸಾರವ್ನ್ ದವರ್ಲ್ಯಾರ್ ದೊನ್ - ತೀನ್ ದೀಸ್ ಪಾಡ್ ಜಾಯ್ತ್ಯಾ ಲಿಂಬೆ ಚಡ್ ದೀಸ್ ತಾಜಾ ಉರಾಜೆ ಜಾಲ್ಯಾರ್ ತೆ ದಿಸಾಕ್ ಏಕ್ ವೋರ್ ಭರ್ ಥಂಡ್ ಉದ್ಕಾಂತ್ ಫಾಲ್ಸ್ ಕಾಡ್.
- * ಶಿತ್ ಎಕಾಮೆಕಾ ಅಂಟಾನಾಸ್ತಾಂ ಸುಡ್ನಡೆಂ ಉರಾಜೆ ಜಾಲ್ಯಾರ್ ಶಿಜಯ್ತಾನಾ ದೊನ್ ಥೆಂಬೆ ಲಿಂಬ್ಯಾ ರೊಸ್ ಫಾಲ್ ವ ಏಕ್ ಕುಲೆರ್ ತೇಲ್ ಫಾಲ್.
- * ಬೆಂಡಾಂ ರಾಂದ್ಚ್ಯಾ ಪಂಪ್ಲಿಂ ಬರಿಂ ಕರ್ನ್ ಧುವ್ನ್, ಶೆಳ್ ಸುಕವ್ನ್, ಥೊಡ್ಯಾಚ್ ತೆಲಾಂತ್ ಇಲ್ಲೆಶೆಂ ಭಾಜುನ್ ಕಾಡ್ಲ್ಯಾರ್ ತಿಂ ಅಂಟಾನಾಂತ್.
- * ಭಾಜುನಾ ಪೊಳೆ ಕುರ್ಕರಿತ್ ಜಾಂವ್ಕ್, ತಾಂದುಳ್ ವಾಟ್ತಾನಾ ಇಲ್ಲಿಶಿ ಸುಕಿ ಮತಿ ಭರ್ಸಿ.
- * ಎಕಾ ತಾಂತಿಯಾಚೊ ಧೊವೊ ಬೊಳ್ ಬರೊ ಮಾರ್ನ್ ಪಿಟಾಕ್ ಭರ್ಸಿಲ್ಯಾರ್ ಪೊಳೆ ಮೋವ್ ಜಾವ್ನ್ ಸುಲಭಾಯೆನ್ ಕಾಯ್ಲಿಂತ್ಲೆಂ ಉಕ್ತಾಂವ್ಕ್ ಯೆತಾತ್.
- * ಟೊಮ್ಮಾಟೊ ಸುಪಾಕ್ ಆಕರ್ಶಕ್ ರಂಗ್ ಯೇಂವ್ಕ್ ಏಕ್ ಲ್ಹಾನ್ ಕುಡ್ಕೊ ಬೀಟ್ರೂಟ್ ಫಾಲ್.
- * ಎಳಾಂಚಿ ಸಾಲ್ ಉಡಯ್ತಾಕಾ, ಚಾಯೆಪಿಟ್ಕಾ ಸಾಂಗಾತಾ ಇಲ್ಲಿಶಿ ಫಾಲ್ಯಾರ್ ಚಾ ಪರ್ಮಳಿಕ್ ಜಾತಾ.



(ಆರಾಯಿಲ್ಲೆಂ ನೆರಾಯಿಲ್ಲೆಂ ಆಮ್ಚಾ ಮಂಡಳಿ ಥಾವ್ನ್)

ತುಂ ಮ್ಹಾಕಾ ನಾಕಾ!

ಆಯ್ಲೆವಾರ್ ಟಾಯ್ ಒಫ್ ಇಂಡಿಯಾ ಹಾಂತುಂ ಮಾರ್ಚ್ ಬಾರಾವೆರ್ ಫಾಯ್ಸ್ ಜಾಲ್ಲಿ ಖಬರ್ ಬರಿಚ್ ಮಜೆದಾರ್ ಆಸಾ ಮಾತ್ ನ್ಹಯ್ ಸ್ತ್ರೀ ಸಬಲೀಕರ್ಣ್ ಕಿತ್ತುನ್ ಪಾವ್ಲಾಂ ಮ್ಹಳ್ಳಾಕ್ ಏಕ್ ಧಾಕ್ಲೊ ತಶೆಂ ಆಸಾ.

ತೆಂ ಏಕ್ ಸಾಂಪ್ರದಾಯಿಕ್ ಅಕ್ರೀಸಾಂವಾಂಚೆಂ ಕಾಜಾರ್. ತ್ಯಾ ದಿಸಾ ಪರ್ಯಾಂತ್ ಹೊಕ್ಲೆನ್ ಆಪ್ಲ್ಯಾ ನೊವ್ರಾಕ್ ಪಳೆಂವ್ಕ್ ನಾ. ಹೊಲಾಂತ್ ಬಿರಿಯಾನಿ ವಿಶಿಂ ವೊದ್ಲೊವೊರಾಂತ್ ಸುರು ಜಾತಾ ಪರ್ಯಾಂತ್ ಹೊರೆತ್ ಆನಿ ತಾಚೆಂ ಕುಟಮ್ ಕಸಲ್ಯಾ ಕಸ್ತಾಚೆಂ ಮ್ಹಳ್ಳೆಂ ಚಲಿಯೆಗಲ್ಯಾಂಕ್ ಕಳಿತ್ ನಾತ್ಲೆಂ ಮಾತ್ ನ್ಹಯ್ ಚಲಿಯ್ ನಯ್ತೆಕ್ ಆನಿ ಮಾನಸಿಕ್ ಮಟ್ವಾರ್ ಕಿತ್ತಿ ಬಳಿಪ್ಪ್ ಮ್ಹಳ್ಳೆಂ ಕೊಣ್ಣೆಯ್ ನೆಣಾಸ್ಲಿಂ; ಹ್ಯಾ ಎಕಾ ಘಡಿತಾಂತ್ ಕಳಿತ್ ಜಾಲೆಂ ಸ್ತ್ರೀ ಮನ್ ಕರಿತ್ ತರ್ ಕಸಲ್ಯಾಯ್ ಅನ್ವಾರಾಂಕ್ ಫುಡ್ ಕರುಂಕ್ ಸಕ್ತಾ.

ಬೆಂಗ್ಳುರ್ ಟಾನ್ಸರಿ ರಸ್ತಾರ್ ಆಸ್ಲ್ಯಾ ಶಾದಿಮಹಲ್ ಹೊಲಾಂತ್ ಫಡ್ಲಿ ಗಜಾಲ್ ಹಿ. ರಿಸೆಪ್ಷನ್ ಚಾಲು ಆಸ್ಲೆಂ ಆನಿ ಸಯ್ತಿಂ ಯೆತೇಚ್ ಆಸ್ಲಿಂ. ತಿತ್ಲಾರ್ ಬುಫೆ ಚಲ್ಲ್ಯಾ ಕಡೆ ಗಡ್ಡ್ಡ್ ಸುರು ಜಾಲಿ ನೊವ್ರಾಗಲ್ಯಾಂನಿ ತಿಂಗಿ ಸುರು ಕೆಲಿ ಕೀ ಕಾಜಾರಾಂತ್ ಮಟನ್ ಬಿರಿಯಾನಿ ದೀಜಾಯ್ ಆಸ್ಲಿ, ಚಿಕನ್ ಬಿರಿಯಾನಿ ನ್ಹಯ್. ವಾದ್

ವಿವಾದ್ ಚಡಾತ್ ಗೆಲೊ ಆನಿ ಹೊಕ್ಲೆಗಲ್ಯಾಂಚ್ಯಾ ವಿನೊವ್ಣೆಕ್ ಕಾನ್ ಹಾಲಾನಾ ಜಾಲೆ. ತೆನ್ನಾಂ ಹೊಲಾಂತ್ ಏಕ್ ತರ್ನೊ ತಾಳೊ ಸ್ಪಶ್ಟ್ ಖಡಕ್ ಆವಾಜಾನ್ ಗರ್ಜಾಲೊ- “ಹಾಂವ್ ಹ್ಯಾ ಮನ್ಯಾಕಡೆ ಕಾಜಾರ್ ಜಾಯ್ನಾ”. ತಾಳೊ ದಾಕ್ಟರ್ ವಾ ಭಿರಾಂತ್ ನಾಸ್ಲಾ ತರ್ನಾ ಹೊಕ್ಲೆಚೊ.

“ಹೆಂ ಕಾಜಾರ್ ಜಾಲ್ಲೆಂ ತರೀ ಫುಡಾರ್ ಅನಾಹುತ್ ಬಾಂದುನ್ ದಿಲ್ಲಿ ಬುತಿ ಜಾತಿ. ಚಲ್ಯಾಚಿ ವಾ ತಾಚ್ಯಾ ಕುಟ್ಮಾಚಿ ಕಾಲೆತಿ, ನಡ್ಲೆಂ ಸಾರ್ಕೆಂ ಕಳಿತ್ ನಾಸ್ತಾಂ ದುಬಾವ್ ಆಸ್ಲೊ ತೆಂ ಖರೆಂ ಪುಣ್ ದೊಳ್ಳಾಂ ಮುಕಾರ್ ದೆಕ್ಲ್ಯಾ ಉಪ್ರಾಂತ್ ನಿರ್ಧಾರ್ ಘೆಂವ್ಕ್ ಪಡ್ಲೊ” ಚಲಿಯೆನ್ ಪ್ರತಿಕ್ರಿಯಾ ದಿಲಿ.

‘ಗಾಂಚ್’ ಪ್ಲೊ: ಆಮ್ಚ್ಯಾ ಚೆಡುಂ ಭುರ್ಗ್ಯಾಂಕ್ ನಯ್ತೆಕ್ ಮೊಲಾಂಚ್ಯಾ ದಿವಾಳಿ ಥಂಯ್ ನಾ- ಸೊಸ್ತಿಕಾಯ್ ಆನಿ ಸಮಾನ್ ಆವ್ಕಾಸ್, ಸಮಾನ್ ಹಕ್ಯಾಂ ಪಾಸೊತ್ ಉಬೆಂ ರಾವುಂಕ್ ಶಿಕವ್ಣಿ ಆನಿ ಪಾಟಿಂಬೊ ದಿವ್ಯಾಂ. ಚೂಕ್ ಕೆಲ್ಯಾಂಕ್ ಭೊಗ್ಸುಂಚೊ ಕ್ರಿಸ್ತಾಂವ್ ಧರ್ಮ್ ವ್ಹಯ್, ಪೂಣ್ ಚೂಕ್ ಕರ್ಚಿಚ್ ಧರ್ಮ್ ಕರ್ನ್ ಘೆತ್ಲಾಂಚಿ ಕರೋರ್ ನೀತ್ ಕರ್ಚಿ ಗರ್ಜ್.

ಆಮ್ಚ್ಯಾ ಮಂಡಳಿ ಥಾವ್ನ್

ಏಕ್ ಪಾಪಿಂ ಪಯ್ಲೆಲ್ಯಾ ಎಕಾ ಹಳ್ಳಿ ಥಾವ್ನ್ ಬಾಪಯ್-ಪೂತ್ ಶಹರ್ ಪಳೆಂವ್ಕ್ ಗೆಲೆ. ಕಿತೆಂ ಪಳಯ್ಲ್ಯಾರೀ ತಾಂಕಾಂ ಅಜಾಪ್ ಜಾವ್ನ್ ಶರ್ಮೆತಾಲೆ. ಅಕ್ರೇಕ್ ಎಕಾ ವ್ಹಡ್ ಬಾಂದ್ಪಾ ಭಿತರ್ ಗೆಲೆ. ಥಂಯ್ ಎಕಾ ಲ್ಹಾನ್ ಕುಡಾಚಿಂ ಆಪ್ಲಾಯ್ತಾಕ್ ಉಗ್ತೆಂ ಜಾವ್ನ್ ತಶೆಂಚ್ ಧಾಂಪ್ಲಿಂ ದೋನ್ ದಾರಾಂ ಪಳೆವ್ನ್ ಆನಿಕೀ ಅಜಾಪ್ ಜಾಲೆ. ತೆದ್ನಾಂಚ್ ಏಕ್ ಉತರ್ ಪ್ರಾಯೆಚಿ ಬಾಯ್ಲ ಆಯ್ಲಿ. ಬುತಾಂವ್ ದಾಂಬುನ್ ಬಾಗಿಲ್ ಉಗ್ತೆಂ ಜಾಲ್ಲೆಂಚ್ ಭಿತರ್ ಗೆಲಿ. ಬಾಗಿಲ್ ಬಂದ್ ಜಾಲೆಂ ಆನಿ ದಾರಾ ವಯ್ತ್ ಎಕೆಕ್ಚ್ ಲ್ಹಾನ್ ಲ್ಹಾನ್ ದಿವೆ ಸಾಲಾನ್ ಪೆಟೊನ್ ಪಾಲ್ವೊನ್ ಗೆಲೆ. ಇಲ್ಲ್ಯಾ ವೆಳಾನ್ ತೆ ದಿವೆ ತಶೆಂಚ್ ಪಾಟಿಂ ಪೆಟೊನ್-ಪಾಲ್ವೊನ್ ಆಯ್ಲಿ. ಬಾಗಿಲ್ ಉಗ್ತೆಂ ಜಾಲ್ಲೆಂಚ್ ಏಕ್ ಸೊಭಿತ್ ತರ್ನಾಟಿ ಚಲಿ ಭಾಯ್ತ್ ಗೆಲಿ. ಶಿರಿಂ ಚುಕ್ಲೊ ಬಾಪಯ್ ಪುತಾಕ್ ಸಾಂಗಾಲಾಗ್ಲೊ - “ಧಾಂವೊನ್ ವೆಟೊನ್ ತುಜ್ಯಾ ಆವಯ್ಕ್ ಆಪವ್ನ್ ಹಾಡ್!”

ನವೊಚ್ ಕಾಜಾರಿ ಕಂಪಾಂವ್ಡರ್ ಜೊನ್ ಆಪ್ಲ್ಯಾ ನರ್ಸ್ ಬಾಯ್ಲೆಕ್ ಸದಾಂ ಏಕ್ ಎಪ್ಪಲ್ ದಿತಾಲೊ. ಥೊಡ್ಯಾ ದಿಸಾಂನಿ ಬಾಯ್ಲೆನ್ ವಿಚಾರ್ಲೆಂ - “ಕಿತೆಂ ಹಾಬಾ ಮ್ಹಾಕಾಚ್ ದಿತಾಯ್, ತುಂ ಖಾಯ್ನಾಯ್?”

“ದಿಸಾಕ್ ಏಕ್ ಎಪ್ಪಲ್ ದಾಕ್ತರಾಕ್ ಪಯ್ಸ್ ದವರ್ತಾ ಖಂಯ್ನೇ ಬಾ!” ಜೊನಾನ್ ಲಜೆನ್ ಜಾಪ್ ದಿಲಿ.

ಎಕಾ ಬಾಯ್ಲೆಕ್ ಚಡ್ ಉಲಂವ್ಕ್ ಜಾಯ್. ತಿಚ್ಯಾ ದಾದ್ಲಾಕ್ ಉಣೆಂ ಉಲಂವ್ಕ್ ಜಾಯ್. ದೊಗಾಂಯ್ನಿ ಮೆಳೊನ್ ಕಶಿಯ್ ಇಲ್ಲಿ ಸೊಡ್ಲೊಡ್ ಕೆಲಿ - ಇಲ್ಲೆಂ ‘ಚಡ್-ಉಣೆಂ’ ಉಲಂವ್ಚೆಂ ಮ್ಹಣೊನ್!

ಹಾಸೊ



ತಾಂತ್ರಿಕ ಮಾಹಿತರ ಭಾಗ - 7

ಕರೆಂಟ್ : (ವೀಜ್ ಸಕತ್) ಎಕಾ ವಾಹಕಾಚ್ಯಾ ಮಾಧ್ಯಮಾ ಮಾರಿಫಾತ್ ಎಕಾ ಕುಶಿ ಧಾವ್ನ್ ಅನ್ಯೇಕಾ ಕುಶಿಕ್ ಎಲೆಕ್ಟ್ರೋನ್ಸ್ ವಾಳ್ಚೆ ವ ಪಾಶಾರ್ ಜಾಂವ್ಚಾಕ್ ವೀಜ್ ಸಕತ್ ಮ್ಹಣ್ತಾಂವ್.

ವೀಜ್ ಸಕತ್ ವ ಕರೆಂಟ್, ಆಂಪರ್ (ampere) ಮ್ಹಳ್ಳ್ಯಾ ಯುನಿಟಾಂತ್ ಮಾಪ್ತಾತ್. ಖಿಂಚಿಯ್ ಎಲೆಕ್ಟ್ರಿಕ್ ವಸ್ತು ಕಿತ್ಲಾ ಮಾಪಾನ್ ವೀಜ್ ಸಕತ್ ಖರ್ಚ್ ಕರ್ತಾ ತಿ ಕರೆಂಟ್ ರೇಟ್ ತ್ಯಾ ವೀಜ್ ಸಕ್ತ್ಯೆ ಚಲ್ಲ್ಯಾ ವಸ್ತುಚಾ ನಾಂವಾ ಪೊಳಿಯೆ (name plate) ಚೆರ್ ಛಾಪುನ್ ಆಸ್ತಾ. ಉದಾ: ಏಕ್ ವೀಜ್ ಸಕತ್ ಆಪ್ಣಾಂವ್ಚೆ ಎಲೆಕ್ಟ್ರಿಕ್ ಮೋಟಾರ್ ಕಿತ್ಲಾ ಮಾಪಾನ್ ವೀಜ್ ಸಕತ್ ವಾಪಾರ್ತಾ, ತಿ ಕರೆಂಟ್ ರೇಟ್ ತ್ಯಾ ಎಲೆಕ್ಟ್ರಿಕ್ ಮೋಟಾರಾಚೆರ್ ಛಾಪುನ್ ಆಸ್ತಾ.



ವಿನೆಂಟ್ ಡಿ'ಸೋಜಾ
ಸಾಂ.ಲೋರೆಸ್ ವಾಡೊ

ಕರೆಂಟಾಚೆಂ ಯುನಿಟ್ ಆಂಪರ್ ಜಾಲ್ಲ್ಯಾ ವರ್ವಿಂ, ಸಂಕ್ಷಿಪ್ತ ಥರಾನ್ 'A' ವ 'I' ಮ್ಹಳ್ಳ್ಯಾ ಸಂಕೇತಾಂತ್ ಸೂಚಿತ್ ಕರ್ತಾತ್.

ಉದಾ :	1 A	=	1 ampere (ಆಂಪರ್)
	1.2 A	=	1.2 amperes
	5A	=	5 amper

ವೋಲ್ಟೇಜ್ : (Voltage) E.M.F. (Electro Motive Force) ಎಲೆಕ್ಟ್ರೋನ್ಸ್ ಒತ್ತಡಾದ್ಲಾಂ ವಾಳ್ಚೆ ಸಕತ್‌ಚ್ ವೋಲ್ಟೇಜ್ ಜಾವ್ನಾಸಾ. ವೋಲ್ಟೇಜ್ ಸರ್ಕೂಲಾಂತ್ ಚಡ್ ವಾಳ್ಚೆಲೆ ವೆಳಾರ್ ಬಲ್ವೆ ವ ಲ್ಯಾಂಪ್ ಚಡ್ ಉಜ್ವಾಡ್ ದೀವ್ನ್ ಪೆಟಾತ್. ಅಶೆಂ ವಸ್ತುಚ್ಯಾ ಕಾರ್ಯಾ ನಿಮಿಂ ಆಮ್ಕಾಂ ಪಾಕುಂಕ್ ಸಾಧ್ಯ್ ಜಾತಾ. ವೋಲ್ಟೇಜ್ (Voltage) Volt ಮ್ಹಳ್ಳ್ಯಾ ಯುನಿಟಾಂತ್ ಮಾಪ್ತಾತ್. ವೀಜ್ ಸಕತ್ ಆಪ್ಣಾಂವ್ಚಾ ಹರ್ಯೆಕಾ ವಸ್ತು ಥಂಯ್ (Voltage) 'V' ಮ್ಹಳ್ಳ್ಯಾ ಸಂಕೇತಾಂತ್ ಸೂಚಿನ್ ಕರ್ತಾತ್.

ಉದಾ:	220 V	=	220 volt (220 ವೋಲ್ಟ್)
	110 V	=	110 volt (110 ವೋಲ್ಟ್)

ಪವರ್ (power) (Energy) : ವೀಜ್ ಸಕತ್ ಆನಿ ವೋಲ್ಟೇಜ್ ಸಾಂಗಾತಾ ಮೆಳ್ತಾನಾ ಪವರ್ ಜಾತಾ. ವೀಜ್ ಸಕ್ತ್ಯೆಚೆರ್ ಚಲ್ಚೆ ಖಿಂಚಿಯ್ ವಸ್ತು ತ್ಯಾ ವಸ್ತುನ್ ಆಪ್ಣಾಯಿಲ್ಲಿ ವೀಜ್ ಸಕತ್ ಆನಿ ದಿಲ್ಲೊ ಆಪ್ಲೊ ವಾವ್ - ಹೆಂ ದೋನಿ ಸಾಂಗಾತಾ ಮೆಳ್ತಲ್ಲ್ಯಾ ವೆಳಾರ್ ತೆಂ ಎಲೆಕ್ಟ್ರಿಕ್ ಪವರ್ ಜಾತಾ.

ಹೆಂ ಪವರ್, watt ಮ್ಹಳ್ಳ್ಯಾ ಯುನಿಟಾಂತ್ ಮಾಪ್ತಾತ್ ಆನಿ 'w' ಮ್ಹಳ್ಳ್ಯಾ ಸಂಕೇತಾದ್ಲಾಂ ಸೂಚಿತ್ ಕರ್ತಾತ್. ಉದಾ: 40 w = 40 watts

100 w = 100 watts

40 watts ಆನಿ 100 watts ಚೆ ದೋನ್ ಬಲ್ವೆ ಸಾಂಗಾತಾ ಪೆಟಯಿಲ್ಲಾ ವೆಳಾರ್ ಹಾಚೊ ತಫಾವತ್ ಇತ್ಲೊಚ್ - ಚಡ್ ವ್ಯಾಟ್ ಮ್ಹಣ್ ಬರಯಿಲ್ಲೊ ಬಲ್ವೆ ಚಡ್ ಉಜ್ವಾಡ್ ದಿತಾ ಆನಿ ತಾಚೊ ಕರೆಂಟಾಚೊ ಖರ್ಚೆಯೀ ಚಡ್ ಆಸ್ತಾ. ಸೂಚನ್ : ಉಣೆಂ watts ಚೆ, ಚಡ್ ಉಜ್ವಾಡ್ ದಿಂವ್ಚೆ ಸಿ.ಎಫ್.ಎಲ್. ಬಲ್ವೆ ವಾಪಾಲಾರ್, ಕರೆಂಟ್ ಉರವ್ತಾತ್.

ವೀಜ್ ಸಕತ್ (current): ವೀಜ್ ಸಕತ್ ದೋನ್ ಥರಾಂಚಿ ಆಸ್ತಾ.

1. ಡೈರೆಕ್ಟ್ ಕರೆಂಟ್. (Direct Current)
2. ಆಲ್ಟರ್ನೇಟಿವ್ ಕರೆಂಟ್. (Alternative current)


ಡೈರೆಕ್ಟ್ ಕರೆಂಟ್: (ಡಿ.ಸಿ.): ಹ್ಯಾ ವಿಧಾನಾಚೆಂ ಕರೆಂಟ್ ಎಲೆಕ್ಟ್ರೋನ್ಸ್ ಎಕ್‌ಚ್ ರೀತಿನ ವಾಳ್ಚಾ ಕರೆಂಟಾಕ್ direct current ಮ್ಹಳ್ಳೆಂ ನಾಂವ್ ಆಸಾ. ಹ್ಯಾ ವಿಧಾನಾಚ್ಯಾ ಕರೆಂಟಾಕ್ ನ್ಯೂಟ್ರಲ್ (neutral) ಮ್ಹಳ್ಳೆಂ ಆಸಾನಾ.

ಅರ್ಥ್ (earth) ಮ್ಹಳ್ಳೆಂ ಆಸ್ತಾ. ಜೋಡಣ್ ಕರ್ಚ್ಯಾ ಸಂದರ್ಭಾರ್ +ve ಆನಿ -ve ಪ್ರತ್ಯೇಕ್ ಥರಾನ್ ದಾಕವ್ನ್ ಆಸ್ತಾ.

ಉದಾ: ಹ್ಯಾ ವಿಧಾನಾಚೆಂ ಕರೆಂಟ್, dry cells, battery ಆನಿ ವಾಹನಾಂಚೆರ್ ಆಸ್ಚೆ ಹರ್ಯೆಕ್ ವಸ್ತು ಹ್ಯಾ ಕರೆಂಟಾಚೆರ್ ಚಲ್ತಾ. (ಲ್ಯಾಂಪ್, ಹೊರ್ನ್, ಇಂಜಿನ್ ಇತ್ಯಾದಿ)

Alternative current :- ಹ್ಯಾ ವಿಧಾನಾಚೆಂ ವೀಜ್ ಸಕತ್, ಆಮಿಂ ಘರಾಂತ್ ತಶೆಂಚ್ಚ್ ಹರ್ಯೆಕ್ ಕಡೆನ್ ವಾಪಾರ್ಚ್ ತಸಲೆಂ ರಿತಿಚೆಂ ವೀಜ್ ಸಕತ್ ಜಾವ್ನಾಸಾ. ಹ್ಯಾ ವಿಧಾನಾಚೆ ಕರೆಂಟ್ ವೇವ್ಸ್ (waves) ವಾ ದರ್ಯಾಂತ್ ಲ್ಹಾರಾಂ ಪಾಶಾರ್ ಜಾಲ್ಲ್ಯಾ ಪರಿಂ ವಾಳ್ತಾ. ತ್ಯಾ ದೆಕುನ್ ಹ್ಯಾ ನಮುನ್ಯಾಚಾ ವೀಜ್ ಸಕ್ತೆಕ್ Alternative current ಮ್ಹಳ್ಳೆಂ ನಾಂವ್ ಆಸಾ.

ಅಶೆಂ waves ರಿತಿಚಿಂ ವಾ ಲ್ಹಾರಾಂ ಪಾಶಾರ್ ಜಾಲ್ಲ್ಯಾ ಬರಿಂ, ಹ್ಯಾ ವಿಧಾನಾಚೆಂ ವೀಜ್ ಸಕತ್ ಪಾಶಾರ್ ಜಾತಾನಾ ಎಕ್ ರಿತಿಚೊ ವೇಗ್ (speed) ಆಸ್ತಾ. ವೇಗಾನ್ ವಾಳ್ತಾ ಹ್ಯಾ ವೀಜ್ ಸಕ್ತೆಚೆಂ speed ಸೆಕುಂಡಾಕ್ 3 ಲಾಕ್ ಕಿಲೊ ಮೀಟರ್ ಥಾವ್ನ್ 3 ಕೊರೊಡ್ ಕಿಲೊಮೀಟರ್ ತಿತ್ಲೊ speed ಆಸ್ತಾ.




ಅಶೆಂ ವೇಗಾನ್ ಚಲ್ತಾ ರಿತಿಕ್ ವೇಗೋತ್ಕರ್ಷಕ ವಾ Velocity ಮ್ಹಳ್ಳೆಂ ನಾಂವ್ ಆಸಾ.

ಭಾರತಾಂತ್ Alternative current ಚೆಂ frequency 50cycles / second ಜಾವ್ನಾಸ್ತಾ. ಮ್ಹಣ್ಣೆ ಎಕಾ ಸೆಕುಂಡಾಕ್ 50 cycle ಜಾವ್ನಾಸಾ.

Velocity : ಪಯ್ಲೆಂಚ್ಚ್ ಸಾಂಗ್ಲೆ ಪರ್ಮಾಣೆಂ ಕರೆಂಟಾಚೆಂ speed ಎಕಾ ಸೆಕುಂಡಾಕ್ 3×10^8 meters / second to 3×10^{10} meters / second ಜಾವ್ನಾಸಾ.

ಮುಕ್ಲ್ಯಾ ಅಂಕ್ಯಾಂತ್ ಲ್ಯಾಂಪ್, starter, motor ಆನಿ air conditioner ಹ್ಯಾ ವಿಷಯಾಂಚೆರ್ ಮಾಹೆತ್ ಮುಂದರುನ್ ಆಸಾ.

ಮ್ಹಜ್ಯಾ ಪುತಾಚೆಂ ಒಪರೇಶನ್ ಜಾಲ್ಲೆಂ. ತೊ ಮತಿರ್ ಯೇಂವ್ಕ್ ಹಾಂವ್ ಆನಿ ಸುನ್ ತಾಚ್ಯಾ ಕುಡಾ ಭಾಯ್ರ್ ರಾಕೊನ್ ಆಸ್ಲಲ್ಯಾಂವ್. ತೆದ್ನಾಂ ಏಕ್ ನರ್ಸ್ ಯೇವ್ನ್ ಮ್ಹಣಾಲೆಂ “ದಾಕ್ಟರಾನ್ ಪೊಸ್ಕಾಟ್ಯಾಂತ್ಲೊ ಫಾತರ್ ಕಾಡ್ಲೊ - ಸಾದಾರ್ನ್ ಡೈಮಂಡಾ ತೆದೊ ಆಸ್ಲೆಲ್ಲೊ!” ತಾಕಾ ಜಾಪ್ ದೀವ್ನ್ ಸುನ್ ಮ್ಹಣಾಲೆಂ - “ಅಕ್ರೇಕ್ ತರೀ ಘೊವಾನ್ ಮ್ಹಾಕಾ ಡೈಮಂಡ್ ದಿಲೆಂಚ್!!”



With Best Compliments From

MILAGRES Tours & Travels

Office Phone No: 0820 - 2581811, 2581511.

Mobile:- +91 9620275333, +91 9845122435.

Business Hours: 8am to 10pm, all days - No Lunch Break

Services Offered:

- | | |
|---|---|
| ❖ Online Bus Ticket Booking | ❖ Cyber, Webcam-Video Calling, Scan |
| ❖ Online Train Ticket Reservation | ❖ Print Outs - Colour & B/W, XEROX |
| ❖ Online Domestic & International Tickets | ❖ Lamination, Job Typing, Online Applications, All Printing Works |
| ❖ Passport Assistance, Emigration, Renewals | ❖ Mobile Sales, Service & Accessories |
| ❖ News Paper & Web Media Advertisement | |

- We Arrange Special Busses & Tourist Vehicles for Marriage, Picnics & Tours etc.
- Contact 24*7 for Airport Pickups & Drops and Emergency Services.
- We are Authorised Representative for



&



daijiworld.com

A portal linking the West Coast of India and the World

- We are Authorised Online Insurance Agent for



ಯುನೈಟೆಡ್ ಇಂಡಿಯಾ ಇನ್ಶೂರೆನ್ಸ್ ಕಂ. ಲಿಮಿಟೆಡ್
UNITED INDIA INSURANCE CO. LTD.